

॥ श्रीजगद्गुरु विश्वाराध्यो विजयते ॥

लिङ्गधारणचन्द्रिका

श्रीनन्दिकेश्वरविरचिता

काशीस्थमहामहोपाध्याय परिडित श्रीशिवकुमारमिश्रकृत
शरत्नामिकया व्याख्यया समेता



g-4





काश्यां विस्तारितं येन वीरशैवमतं परं ।
 दयालुः शिवयोगी च सोऽयं राजेश्वरो यमी ॥



लिङ्गधारणचन्द्रिका ।


काशीस्थमहामहोपाध्याय पण्डित श्री
शिवकुमारशर्मा मिश्रकृतया शर-
न्नामिकया व्याख्यासमेता

आज्ञावशंवदेन अब्बीगेरिग्रामवासिनन्दि-
केश्वरमठाध्यक्षकाशीनाथशास्त्रिणा ।

काश्यां

सन् १६०५ ईसवी ।


राज्यनियमनियमितोऽयं यथोक्तै तद्वन्त्याशयस्य च नास्त्य-
न्यस्याधिकारो मुद्रणे ।



भूमिका ।

अयं लिङ्गधारणचन्द्रिका नामकग्रंथो नन्दिके-
श्वराचार्येण वीरशैवानां सिद्धान्तेषु लिङ्गधारणा-
वश्य कर्तव्यत्वप्रभृतिषु वैदिकागमिकप्रमाणोपष्टं भ-
नाय मतान्तरावलम्बिभिरापादितानां शास्त्रविरोधा-
दिदोषाणां निरासायच महतापरिश्रमेण कृतस्यास्य
ग्रंथस्य कर्नाटकाक्षरे कतिपयवर्षेभ्यः प्राग्मुद्रित-
स्यापि व्याख्यां विना स्थले स्थले समाश्रितानां मीमां-
साधिकरणानां कठिन्येन सर्वोपकारदानानर्हत्वं
माकलय्य सर्वसाधारण्येन वीरशैवानामुपकारमाधि-
त्सुभिः काशीजंगमवाटिकामठस्थविश्वाराध्य पीठा-
चार्य श्रीराजेश्वरस्वामिभिः कठिणांशप्रकाशिकां
शरन्नान्नीं व्याख्यां पण्डितवर महामहोपाध्याय श्री
शिवकुमार मिश्र शर्मभिर्निर्माप्य एतया संवलितः
देवाक्षरेणमुद्रयित्वा प्रकाशितः अस्यच ग्रंथस्यशोध-
नादिभारं मय्येवाध्यक्षेणार्पितासीदित्यध्ययनाभ्यासा-
दिपरिश्रमव्यग्रतयाऽनवधानवशादज्ञानवशाद्वा ऽऽप-
तितामशुद्धिं नैसर्गिकसदयहृदयैर्वद्वद्विस्सनिभूषण-
क्षमानवहेलं निरूप्य शुद्धिपत्रे दानायानुग्राह्योऽहमि-
ति सविनयमभ्यर्ण्येशास्त्रमर्मविज्ञान् विदुषः


काशीस्थ अब्बीगेरि ग्रामवासी काशीनाथशास्त्री ।



श्रीगणेशाय नमः ।

श्रीमते विश्वाराध्याय नमः ।

लिङ्गधारणचन्द्रिका प्रारम्भः ।



वेदाः शास्त्राख्यागमा यत्प्राणीताः

पुंसामिष्टप्राप्तये ऽनेकरूपान् ।

कर्मापास्तिज्ञानभेदेन भिन्नान्

हेतून् लोके ख्यापयन्ते नमो ऽस्मै ॥ १ ॥

बाणः कस्य बभूव पद्मनयनः कस्या भवत् पद्मभूः
यन्ता कस्य महीरथः समभवत् पक्षाणि वेदास्तथा ।

त्रैलोक्यप्रलयाग्निवत्प्रविततं हालाहलं वा ऽपिबत्
को यः शम्भुमुपेक्ष्य लोककुशलैर्देवः समाश्रीयताम् ॥२॥

श्रौते कर्मणि सन्ति वैदिकगिरो वैतानिके निष्ठिताः
स्मार्त्तं ऽपि स्मृतयो महर्षिविहिताः भूयस्य एवेक्षिताः ।

किन्त्वासामवधानतो हृदययुग्भावार्थसंवीक्षणो
तात्पर्यं परमेशतोषणविधावेकान्ततः सिध्यति ॥ ३ ॥

आस्तां राज्यमखण्डभूमिवलये स्वातन्त्र्यसौख्याञ्चितं
सामन्ताश्च जिता भवन्तु रिपवः कोशे धनेशोपमा ।

वेदाः स्वाङ्गरहस्यबोधमहिताः स्युर्वाग्बिधेयास्तथा-
पीशानस्य पदारविन्दयुगले चित्तं न चेत् किं ततः ॥४॥

तस्मादीश्वरतोषमेव मनुजो नित्यं विदध्यान् मनो-
 वाक्कायैरिति सन्निभाव्य मुनयः प्राग्वाग्मदेवादयः ।
 वैराग्येण निरस्य मानसगताः सांसारिकीर्वासनाः
 स्वभ्यासेन निगृह्य चित्तमभवंस्तद्विज्ञानलीनाशयाः ॥५॥
 यद्यप्यस्ति महेशलाभकृतये ज्ञानं परं कारणं
 चित्तं शोधयितुं भवन्त्यपि तथा निष्कामकर्माण्यलम् ।
 किन्त्वेतद्द्वयमप्यनन्तकरुणावारांनिधेः पादयो
 भक्तेर्नार्हति षोडशीमपि कलामित्याहुराद्या बुधाः ॥६॥
 भक्तिश्चापि पराऽपरेति गदिताऽत्राऽद्यास्ति मुख्यैरिता,
 मुख्यत्वञ्च फलाभिसन्धिविरहस्तन्मात्रगप्रेमता ॥
 यावद्भोगविरागवत्वमपि वा प्रेम्णैव चैतत्त्रयं
 तद्भेदान्नवसंख्यकान् मुनिवरोद्धैपायनः प्रोक्तवान् ॥७॥
 गौणी तूक्तविशेषणैर्विरहिता तावद्भिरेवान्विता
 भेदैः प्रेम तु धर्मिभूतमभवत् सर्वान्वितं सूत्रवत् ।
 तत्प्रेम स्मरणे श्रुतौ प्रणमने संकीर्त्तने सेवने
 सर्वस्वात्मनिवेदनादिषु तथा संयोजयत्युत्कटम् ॥ ८ ॥
 अत्रैवं सति चिन्त्यतां स्वमनसा प्रेमातिसीमं भवद्
 देवस्मृत्यवियोगमेव वलयत्तन्नित्ययोगेच्छया ।
 ताद्रूप्येण विभावितस्य सततं लिङ्गस्य संधारणे
 तीव्रोत्कण्ठितवत्करिष्यति न किं भक्तस्य चित्तं मुहुः ९
 भक्त्यैकताने हृदये हि लोको
 माहेन्द्रकौबेरपदादि तुच्छम् ।

सत्त्वा स्वकीयेष्टपदैकसक्तौ

नक्तं दिवं ध्यानततिं तनोति ॥ १० ॥

इत्थं भक्तगतीक्षणे च बहुधा युक्त्यैव शंभोर्महा-
ज्योतिर्लिङ्गसमासनं निजतनौ सिद्धं भवत्यञ्जसा ।

धर्मः केवलशब्दगम्य इति यत्संस्थापनं जैमुनेः
तस्माद्देदगिरोपि तत्प्रमितये शैवैः समुद्राविताः ॥ १० ॥
तासामन्यपरीभाववारणाय कृताऽभवत् ।

स्वेष्टतात्पर्यलब्ध्यै च लिङ्गधारणचन्द्रिका ॥ ११ ॥

कामिकं वातुलं चैव मुकुटं वीरसंज्ञकम् ।

आगमं स्कान्दलिङ्गे च प्राधान्येनाश्रयत्ययम् ॥ १२ ॥

साम्बशम्भोः परं तोषं विधातुं शम्भुपादयोः ।

व्याख्या तस्याः शरन्नास्त्री विधायैषा समर्प्यते ॥ १३ ॥

लोकैषणा भवत्येव यद्यप्यत्र प्रवर्त्तिका ।

तथापि किञ्चिद्गौरीशस्तुष्येदिति मनोगतम् ॥ १४ ॥

शम्भोः शिरसि बिभ्राजच्चन्द्रमश्चन्द्रिकेव सा ।

इमां शरदमासाद्य प्रकाशं परमेष्ठ्यति ॥ १५ ॥

पतिं गणानामथसेशगौरीं

सारस्वतञ्चापि महः प्रणम्य ।

सम्प्रार्थ्यबोधं शिवतत्त्ववेत्तीन्

व्याख्यानमस्यास्समुपक्रमेद्य ॥ १६ ॥

तत्रादौ लिङ्गधारणस्याऽऽभ्यन्तरबाह्यलिङ्ग-
धारणात्मकतया द्वैविध्यैनाभयविधस्यापि तस्य

श्रुतिस्मृतिसिद्धत्वे साम्प्रतं निरूपणीये प्रथममाभ्यन्त-
रलिङ्गधारणस्य श्रुतिसिद्धत्वं बोधयितुं दहरविद्यायाः
हृत्पुण्डरीकान्तरालवर्त्तिज्योतिर्लिङ्गविषयकत्वं प्र-
साधयति ।

तैत्तिरीयके तु दहरं विपाप्ममि-
त्यारभ्य तस्मिन् यदन्तस्तदुपासितव्य-
मित्यन्तेन उपासना विधीयते

तत्किमित्याकाङ्क्षायां

‘तैत्तिरीयक’ इत्यादिना, दहरं विपाप्ममि-
ति” । इदमत्रोपनिषन्मन्त्रस्वरूपम् “दहरं विपाप्मं
वरवेश्मभूतं यत्पुण्डरीकं पुरमध्यसंस्थं, तत्रापि दह्रे
गगनं विशोकस्तस्मिन् यदन्तस्तदुपासितव्यमिति” ।
“अत्र भाष्यम् ‘यत्’, एतत् पुण्डरीकम् अष्टदलम् हृदय-
कमलम् अस्ति । कीदृशम् दहरम् अल्पम् अङ्गुष्ठमा-
त्रपरिमितत्वात्, विपाप्मम् चित्तैकाग्रस्थानत्वेन पा-
परहितम् वरवेश्मभूतम् वरस्य श्रेष्ठस्य परमात्मन
उपलब्धिस्थानत्वेनोपास्तिस्थानत्वेन च गृहरूपम्
‘पुरमध्यसंस्थं’ हस्तपादादिभिस्सर्वैरवयवैः पूर्यत इति
पुरं तस्य मध्ये कुक्षुरसोरन्तरावस्थितं तत्रापि तस्मि-
न्नपि पुण्डरीके दह्रे अल्पप्रदेशे ‘गगनं’ आकाशवदमूर्तं

॥ श्रीजगद्गुरु पंचाचार्येभ्यो नमः ॥

लिङ्गधारणचन्द्रिका

आधारादिसमस्तचक्रनिचये यो हंसरूपः शिवो
नित्यानन्दगुरुप्रसादविभवाद्वादिसंज्ञोऽभवत् ।

आचारादिविभेदतः पुनरसौ षड्लिंगरूपोऽभव
त्तस्मै श्रीगुरुमूर्तये गिरिसुताभर्त्रे नमस्कुर्महे ॥१॥

मामके दहराम्भोजे शारभं पादपङ्कजम् ।

विघ्नांश्चकारमार्तं डमण्डलं सततं भजे ॥२॥

कर्मब्रह्मविचारशास्त्रनिचयप्रोताच्छ्रवाग्वैभवम्

लिङ्गाङ्गस्थलतत्त्वबोधकगिरामापादने षण्मुखम् ।

विद्वन्मत्तगजेन्द्रकुम्भदलने कण्ठीरवाडम्बरम्
विघ्नध्वान्तरवि नमामि शिरसा मल्लेश्वराख्यं गुरुम् ॥३॥

वेदशास्त्राण्यनालोच्य केचित्पण्डितमानिनः ।

धारणं शिवलिङ्गस्य नाङ्गीचकुरमर्षतः ॥४॥

स्वयं वरे वरं देहि करोमि भवदाज्ञया ।

तेषां निराससिद्धयर्थं लिङ्गधारणचन्द्रिकां ॥५॥

ते खल्वेवमाहुः—लिङ्गधारणं तावन्न वैदिकपरिग्राह्यं अवैदिकत्वात् ।
वैदिकत्वे हि वेदवेदांतवाक्यप्रतिपाद्यत्वं नियामकम् । नहि तत्र तद-
न्यतरं पश्यामः । अथवा न वेदमूलकस्मृत्यादिगम्यत्वं मन्वादिस्मृतिषु
तत्प्रापकवचनादर्शनात् । यदि मन्यसे, मङ्गलाद्यचारस्येवानुमेयवेद-
मूलकत्वं, तदप्याशामात्रं लिङ्गधारणस्य सकलशिष्टानाचरितत्वेन कति
पयजनाचारस्य वेदानुमापकत्वाभावात्, तथा च निखिलप्रमाणवहि-
र्भूतस्य लिङ्गधारणस्य कथं वैदिकपरिग्राह्यत्वमिति । तन्न । वेदशास्त्र-
पुराणेषु कामिकाद्यागमेषु च । लिङ्गधारणमाख्यातं वीरशैवस्य निश्च-
यात् ॥ इति सिद्धांतोक्तेः । अस्म्यर्थः—वेदाः-ऋगुगादयः, अनेन भारतस्या-
प्युपलक्षणं “भारतः पंचमो वेदः” इत्यभियुक्तोक्तेः, शास्त्राणि-स्मृतयः,
पुराणानि-स्कंदवायुलैंगिकादीनि, आगमाः-कामिकादयः । तत्र यजुर्वेदे
तैत्तिरीयशाखायां ज्योतिर्लिङ्गानुसन्धानरूपांतर्लिङ्गधारणं विधीयते ।
तत्र—

लिङ्गधारणचन्द्रिकासुद्रणसमये मुद्रापकानां ग्रन्थस्यास्यारंभभागो नोपालब्धः ।
तस्मान्चतुर्थपृष्ठे “तैत्तिरीयके तुद्गरं” इति वाक्येन ग्रन्थः प्रारब्धः । नागनूरु
बृहन्मठाध्यक्ष पण्डित श्रीकाशीनाथशास्त्रिणां प्रयत्नविशेषेण मद्रास् “अडयार,,
पुस्तकालयस्थित प्राचीनतालपत्रपुस्तके प्रारंभभाग उपलब्धः । स एव पत्रेऽस्मि-
न्मुद्रितः । पाठकमहाशया विषयमेतं विदां कुर्वेत्विति प्रार्थना ।

ब्रह्मरूपमस्ति ब्रह्मणः सर्वगतत्वेऽपि घटाकाशवत्
 पुण्डरीकस्थानापेक्षया ऽल्पत्वमुपचर्यते तथा च श्रु-
 त्यन्तरम्” “अथ यदिदमस्मिन् ब्रह्मपुरे दहरम्
 पुण्डरीकं वैश्वम् दहरोऽस्मिन्नन्तराकाश” इति दहरा-
 काशस्य च ब्रह्मत्वं दहराधिकरणे निर्णीतम् अतः
 एव विशोकः (च्छान्दसम् पुंस्त्वम्) शोकरहितं
 गगनशब्दवाच्यं ब्रह्म एवं सति तस्मिन् पुण्डरीके
 ऽन्तः मध्ये यद् ब्रह्मतत्त्वमस्ति तत् उपासितव्यम्
 विजातीयप्रत्ययरहितेन सजातीयप्रत्ययप्रवाहेण चि-
 न्तनीयम्” इति अस्यां श्रुतौ “तत्रापि दह्रे गगनं वि-
 शोकः तस्मिन् यदन्तस्तदुपासितव्यमिति” त्युक्त्या गगन-
 स्यापि मध्ये वर्तमानं गगनशब्दवाच्यब्रह्मतत्त्वाति-
 रिक्तमेव किञ्चिद्वस्तूपासितव्यमिति भ्रमः सम्भाव्यते
 तन्मासम्भावीति भाष्यकारेण विशोकान्तम् व्याख्याय
 मध्ये एवं सतीति योजितम् ततश्च तस्मिन् यदन्त-
 रित्यत्र तत्पदेन गगनं न परामर्शनीयम् अपि तु व्यव-
 हितमपि पुण्डरीकमेव परामृष्टव्यम् ततश्चायमर्थः
 फलति यतो हूत्पुण्डरीके ब्रह्मतत्त्वस्य वासस्थानम्
 अतः तस्मिन् वर्तमानं ब्रह्मतत्त्वमुपासितव्यमिति ।

यो वेदादौ स्वरः प्रोक्तो वेदान्ते
 च प्रतिष्ठितः तस्य प्रकृतिलीनस्य यः

परः स महेश्वर इत्यनेन शिवश्शूली
महेश्वर इति कोशावगतसूक्त्या,

“यो वेदादाविति” ‘वेदस्य’, अध्येतव्यस्य ‘आदौ’
प्रारम्भे ‘स्वरः’ स्वरघटितः प्रणवरूपः शब्दः ‘प्रोक्तः’
“ब्रह्मणः प्रणवं कुर्यादादावन्ते च सर्वदा । स्रवत्य-
नेन कृतं पूर्वं परस्ताच्च विशीर्यती” तिमानववाक्ये उच्चा-
रयितव्यत्वेन विहितः, ‘वेदान्ते’ माण्डूक्योपनिषदादौ
‘प्रतिष्ठितः’ मात्राविभागेन व्याख्यातः ‘तस्य’ प्रणवस्य
‘प्रकृतौ’ कारणे मात्रात्मके ऽवयवे, ‘लीनस्य’ संहि-
तया ऽविभागं प्राप्तस्य अ उम् इति विभक्तावस्थातः
ओऽमित्यविभागावस्थां प्राप्तस्येति यावत्, ‘यः परः’
मुख्यत्वेन प्रतिपाद्यः ‘स महेश्वर’ इत्यर्थः प्रणवस्यै-
कैकमात्रया ब्रह्मविष्णुरुद्रा देवाः ऋग्यजुःसामानि
वेदाः भूः भुवः स्वः इत्येते त्रयो लोकाः एवरूपेण
विशकलिताः पदार्था अभिधीन्ते, ‘ओमिति सम-
स्तेन तु सर्वसमष्ट्याश्रयरूपं माहेश्वरं तत्त्वमुच्यत
इत्याशयः । इदञ्च माण्डूक्योपनिषदि गौडपादाचार्य-
कारिकासुच स्पष्टम् । वेदभाष्ये तु “यो वैदादौ स
महेश्वर” इति प्रतीकमुपादाय वेदानाम् “अग्निमीले
पुरोहितम् इषेत्वोर्जत्वेत्यादीनाम्” आदिः उपक्रमः
तस्मिन्नुपक्रमे ‘यः स्वरः’ यो वर्णः प्रणवरूपोस्ति

स च स्वरः प्रणवः 'वेदान्ते च' उपनिषदि श्रामित्ये-
तदक्षरमिदं सर्वमित्यादिकायाम् 'प्रतिष्ठितः' प्रति-
पादितः 'स च स्वरः' प्रणवः ध्यानकाले प्रकृतौ-
अव्याकृते जगत्कारणे लीनोभवति । अकारोकारम-
कारेषु विराड्विरण्यगर्भाव्याकृतानि ध्यात्वा विराड्रप-
मकारमुकारे प्रविलाप्य तं चोकारं हिरण्यगर्भ
सूलप्रकृतिरूपे मकारे प्रविलापयेत् तस्य च प्रकृतौ
लीनस्य प्रणवस्य यः परः स चतुर्थमात्रारूपेण नादे
ध्यातव्यः उत्कृष्टः अस्ति सः अयम् महेश्वरो विज्ञेयः ।
अनेन मन्त्रेण पूर्वाक्तगगनशब्दवाच्यं वस्तु प्रपञ्चित-
मिति व्याख्यातम् ।

शिवैकान्तिकमहेश्वरपदावरुद्ध-
वाक्येन,

“ शिवैकान्तिकमहेश्वरपदावरुद्धवाक्येनेति ”
‘शिवैकान्तिकं, नियमेन शिव एव प्रयुज्यमानं यन्म-
‘हेश्वर इति पदं तद्व्युक्तेन “यो वेदादौ स्वरः प्रोक्त”
इत्यादिवाक्येन ।

उपास्यवस्तु विधानात्,

“ उपास्य वस्तु विधानादिति ” तदुपासित-
व्यमिति विहितामुपासनामनूय सा किं विष्णुविष-

यिणी शिवविषयिणी वेति जिज्ञासायां “योवेदादौ
स्वरः प्रोक्त” इत्यनेन महेश्वरविषयिणी सेति
निर्णयस्य प्रत्यासत्तिन्यायसहायेन करणादित्यर्थः
तेन विधेयताबोधकलिङ्गादि पदाभावेऽपि न क्षतिः ।

उपासनायागुणविषयत्वेन, तत्किं
गुणकमित्याकाङ्क्षायां ॥

“गुणविषयकत्वेनेति “तं यथा यथोपासते
तत्तदेव भवती” ति श्रुतेः । उपासनायाः स्वप्रकारी-
भूतगुणानुरोधेनैव तत्तत्फलप्रयोजकतया निर्विक-
ल्पकातिरिक्तज्ञानस्य स प्रकारकत्वनियमाच्चापास-
नाया गुणविषयकत्वमिति भावः ।

ऋतं सत्यं परं ब्रह्मेति मंत्रेण
परमशिवासाधारणगुणविधानाच्च ॥

“ऋतं सत्यं परं ब्रह्मेति” । ऋतं सत्यं परं
ब्रह्म पुरुषं कृष्णपिङ्गलम् ऊर्ध्वरेतं विरूपाक्षं विश्व-
रूपाय वैनम” इत्यस्मिन्नेव प्रकरणे पठितमन्त्रेण
कृष्णपिङ्गत्वोर्ध्वरेतस्त्वविरूपाक्षत्वरूपाणां त्रयाणां
धर्माणां विरूपाक्षस्त्रिलोचन इति कोशवशात् शिवै-
कनिष्ठत्वेन निर्णीतानाम् उपास्य विशेषणतया वि-
धानात् परमशिवविषयिण्येव दहरविद्येति गम्यते ।

“ऋतं” मित्यादिमन्त्रार्थस्तु भाष्ये एवं दर्शितः
यदेतत्परं ब्रह्म तत्सत्यम् अबाध्यम् सत्यञ्च द्विविधं
व्यावहारिकं पारमार्थिकञ्च हिरण्यगर्भादिकं रूपं
व्यावहारिकं सत्यं तन्निवारणेन पारमार्थिकसत्यं प्र-
दर्शयितुम् ऋतं सत्यमिति विशेष्यते अत्यन्तं सत्यमि-
त्यर्थः तादृशं ब्रह्म स्वभक्तानुग्रहायामामहेश्वरात्मकं
पुरुषरूपं भवति तत्र दक्षिणे महेश्वरभागे कृष्णवर्णः
उमाभागे पिङ्गलवर्णः स च योगेन स्वकीयं रेतः ब्रह्म-
रन्ध्रे धृत्वा उर्ध्वरेता भवति त्रिनेत्रत्वाद्विरूपाक्षः
तादृशं परमेश्वरमनुसृत्येति शेषः । विश्वरूपाय जग-
त्कारणत्वेन सर्वजगदात्मकाय विरूपाक्षाय पुरु-
षायैव नमस्कारोऽस्त्विति, ।

शिवतत्त्वस्वरूपं तदित्यवगम्यते नन्व-
स्यामेवोपनिषदि “सहस्रशीर्षं देव”
मित्यनुवाके न सहस्रशीर्षत्वादिगुणकस्य
नारायणस्याभिहितत्वेन तस्यैव दह-
रोपासनोपास्यत्वं किं न स्यादिति चेन्न ।

“नन्वस्यामेवोपनिषदि—सहस्रशीर्षं देवमित्य-
नुवाकेनेति” अयमस्ति सोऽनुवाकः “सहस्रशीर्षं देवं
विश्वाक्षं विश्वशम्भुवम् । विश्वं नारायणं देवमक्षरं

परमं प्रभुम् । विश्वतः परमं नित्यं विश्वं नारायणं
 हरिम् । विश्वमेवेदं पुरुषः तद्विश्वमुपजीवति पतिं
 विश्वस्यात्मेश्वरं शाश्वतं शिवमच्युतम् नारायणं महा-
 ज्ञेयं विश्वात्मानं परायणम् नारायणः परोज्योतिरा-
 त्मानारायणः परः नारायणः परं ब्रह्म तत्त्वं नारा-
 यणः परः नारायणपरो ध्याता ध्यानं नारायणः परः
 यच्च किञ्चिज्जगत् सर्वं दृश्यते श्रूयते पिवा ॥ १ ॥ अन्त-
 र्वहिश्चतत्सर्वं व्याप्य नारायणःस्थितः अनन्तमव्ययं
 कविंसमुद्रेऽन्तं विश्वशम्भुवम् पद्मकोशप्रतीकाशं हृ-
 दयञ्चाप्यधोमुखम् अधोनिष्ठ्या वितस्त्यान्तु नाम्या-
 मुपरितिष्ठति ज्वालमालाकुलं भाति विश्वस्यायतनं
 महत् सन्ततं शिराभिस्तु लम्बत्याकोशसन्निभम् तस्या-
 न्ते सुषिरं सूक्ष्मं तस्मिन्सर्वं प्रतिष्ठितम् तस्य
 मध्ये महानग्निर्विश्वार्चिर्विश्वतोमुखः सोऽग्रभुग्वि-
 भजन्तिष्ठन्नाहारमजरः कविः तिर्यगूर्ध्वमधश्शायीर-
 ष्मयस्तस्य सन्तता सन्तापयति स्वं देहमापादतल-
 मस्तकम् तस्य मध्ये वह्निशिखा अणीयोर्ध्वाव्यव-
 स्थिता नीलतोयदमध्यस्था विद्युल्लेखेव भास्वरा
 नीवारशूकवत्तन्वी पीता भास्वत्यणूपमा तस्याः
 शिखाया मध्ये परमात्मा व्यवस्थितः स ब्रह्म सशिवः
 सहारिः सेन्द्रः सोक्षरः परमस्वराड्इति' यद्यपि
 पूर्वानुवाकः यः परः समहेश्वर इ पत्रैव समाप्तः ना-

रायणानुवाकश्च ततोभिन्न एव एतावन्मात्रेणैव पूर्वा-
 क्तदहरोपासनाया महेश्वरविषयकत्वं सिद्धम् तथापि
 हृदयपद्मकोशादीनां चर्चाया अस्मिन्नप्यनुवाके स-
 त्वेनैतच्छङ्कोत्थानं बोध्यम् अत्रैतत्समाधानाय चन्द्रि-
 काकारः कैवल्योपनिषदथर्वशिरःकठवल्लीवाक्यानि
 समानविषयाण्याश्रित्य दहरविद्यायाः परमशिवविष-
 यकत्वं प्रसाध्योक्तोपासनाया अनियतविषयकत्ववा-
 रणायोपासनाधिकरणीभूतहृदयप्रतियोगित्वेन ना-
 रायणस्योपनिबन्धम् उपासकाकांक्षाशान्त्यर्थं वर्णयति
 नारायणस्य स्वहृदयपुण्डरीकेऽनितरसाधारणज्यो-
 तिलिङ्गानुसन्धानेन ब्रह्मभावापन्नतया “नारायण
 परं ब्रह्म तत्त्वं नारायणः परः” इत्यादिवाक्यान्वयपि
 योजयति, “नारायणात् परमिति” पञ्चमी सामासेपि
 कस्यचिच्छैवस्याशयं दर्शयति परं तु नारायणोप-
 निषद्गतानां सर्वेषां वाक्यानां स्वारस्येनैवं प्रकारेण
 योजयितुमशक्यत्वान्निष्पन्नपातबुद्धिभ्य इदं व्याख्यानं
 नरोचिष्यत इति नराणां समूहः अयनं यस्येति व्यु-
 त्पत्तिमाश्रित्य अनुवाकत्रयस्योपक्रमोपसंहारपर्या-
 लोचनेन च परमशिवमेव नारायणपदेन गृहीत्वा
 प्रकृतोपासनाया अनियतविषयकत्वं वारणीयम् उपा-
 सनाया मानसक्रियारूपतया एकस्मिन्नेवप्रतीकेऽनेको-
 पासनायाः शास्त्रेषु दृष्टतया दहोपासनाया अप्यनि-

यतविषयकत्वे—न काचित्क्षतिरित्यपि शक्यते वक्तुम्
तथासत्याभ्यन्तरलिङ्गधारणं नसिध्येदिति तु न भ्रमि-
तव्यम् प्रथमानुवाकत्रितीयानुवाकानुसारेणोपासका-
नामाभ्यन्तरलिङ्गधारणसिद्धेर्निष्पत्त्यूहत्वात् देवयोरै-
क्येनसमाधानन्तु वीरशैवागमविरुद्धमित्युपेक्षितमिति
बोध्यम् ।

“हृत्युण्डरीकं विरजंविशुद्धं” ।

विचिन्त्यमध्ये विशदं विशोकम्
अचिन्त्यमव्यक्तमनंतरूपं शिवं प्रशा-
न्तममृतं ब्रम्हयोनिसू । तदादिमध्या-
न्तविहीनमेकं विभुं चिदानन्दमरूप-
मद्भुतम् । उमासहायं परमेश्वरं प्रभुं
त्रिलोचनं नीलकण्ठं प्रशान्तमिति कै-
वल्योपनिषद्वाक्येन बालाग्रमात्रं हृद-
यस्य मध्ये विश्वेदेवं जातवेदं वरेण्य-
मित्युपक्रमोपसंहारमध्यपरामर्शशिवै-
कान्तिकाथर्वशिरोवचेनेन ।

इतः परं यथालेखं मूलमनुसरामः “नारायण-
स्येति” तथा च यः परः स महेश्वर इति महेश्वर-

पदमेव महांश्चासावीश्वरश्चेति योगमाश्रित्य ना-
 रायणपरकत्वेनैव कथञ्चिन्नेयमिति शङ्कितुर्भावः ।
 निराकरोति “नेति” “हृत्पुण्डरीकं विरजं विशु-
 द्धमित्यादि” हृत्पुण्डरीकं यदस्ति तस्य मध्ये इत्ये-
 वमध्याहारेण योजनीयम् ‘विरजं’ रागद्वेषादिरजो-
 विकारशून्यं ‘विशुद्धं’ यास्कमहर्षिणा निरुक्तकारेण
 जायते ऽस्ति वर्धते विपरिणमते ऽपक्षीयते नश्यतीति
 सूत्रेण दर्शितैः षड्भिर्भौतिकविकारैर्हीनम् ‘विचिन्त्य’-
 ध्यात्वा मध्ये अर्थात् पुण्डरीकस्य ‘विशदं’ निर्मल-
 ज्योतिस्वरूपं ‘विशोकं’ नाशादिशङ्काविरहेण स्वा-
 त्मारामतयेष्टवियोगाद्यभावे न च चिन्ताशून्यम् ‘अ-
 चिन्त्यं’ कियत्परिमाणकमिदं वस्त्वस्तीत्येवं चिन्ता-
 या अविषयीभूतम् कुत इत्याहा ‘व्यक्तं’ जीवाना-
 मज्ञानावृतचित्ततया ऽप्रकाशम् । ‘तमेतं’ ब्राह्मणा
 विविदिषन्ति यज्ञेन दानेन तपसा ऽनाशकेनेति श्रुतेः,
 निष्कामयज्ञाद्यनुष्ठानक्षपितकल्मषेतरज्ञानाविषयी-
 भूतमित्यर्थः । ‘अनन्तरूपं’ कालकृतोन्तोनाशः देशकृ-
 तोन्तः सर्ववस्त्वव्यापकत्वम् एतदुभयविधान्तरहितं
 रूपं यस्य तथाभूतम् ‘शिवं’ कल्याणस्वरूपं शेते
 सर्वमस्मिन्निति व्युत्पत्त्या सर्वाधारभूतं वा ॥ प्रशान्तं
 निर्वातदीपशिखावदेकाकारम् ‘अमृतं’ नित्यं ‘ब्रह्म-
 योनिं’ ‘ब्रह्मणः’ वेदस्य विरिञ्चेश्च योनिं कारणं

‘तत्’ प्रसिद्धम् ‘आदिमध्यान्तविहीनम्’ आदिरु-
 त्पत्तिः मध्यं वृद्धाद्यवस्था अन्तः ध्वंसः एतत्तितयर-
 हितम् ‘एकं’ सजातीयद्वितीयरहितं ‘विभुं’ व्या-
 पकं ‘चिदानन्दं’ अत्र नपुंसकनिर्देशेनार्श आद्यज-
 न्ततया नित्यज्ञानसुखयोरश्रयमित्यर्थः । ‘अरूपम्’
 अनवयवम् ‘अद्भुतम्’ अणिमादिभिर्लौकेऽदृश्यमानैरै-
 श्वर्यैराश्चर्यमयम् ‘उमासहायम्’ अत्रोमापदमुकार-
 मकाराकारैः प्रणवघटकैरेव वर्णैर्ब्रह्मविष्णुरुद्रवाचकैः
 शक्तिप्रधानत्वेन स्त्रीत्वविवक्षायां टाप् प्रत्ययं कृत्वा
 साधनीयम् तेन मूर्त्तित्रयेण जगज्जन्मस्थितिप्रलय-
 कारणीभूता शक्तिः पार्वतीरूपेण परमशिवस्य वामा-
 ङ्गस्थोमापदेनोच्यते सा सहायाऽयोगव्यवच्छेदेन सह
 अयते वर्त्तमाना येन तं परमेश्वरम् ईश्वराणामीश्वरं
 स्वेतरपुरुनिष्ठेश्वरत्वानिरूपकमित्यर्थः ‘प्रभुं’ ‘समर्थं’
 ‘त्रिलोचनं’ सूर्यशशाङ्कबह्मिनेत्रम् ‘नीलकण्ठं’ ब्रह्मा-
 ण्डानुग्रहपारवश्येन निपीतहालाहलजनितश्याम-
 च्छविकण्ठम् भक्तवात्सल्येन कण्ठासज्जितविष्णुच्छायं
 वा ‘प्रशान्तं’ विक्षेपशून्यम् कैवल्योपनिषद्वाक्येनो-
 पक्रमोपसंहारमध्यपरामर्शशिवैकान्तिकाथर्वशिरोव-
 चनेन कठवल्लीमन्त्रेण छान्दोग्यवाक्येनैतत्तृतीयान्ता-
 र्यचतुष्टयस्य दहरोपासनापास्यत्वविधानेनेत्यत्रत्य-
 विधानक्रियायामन्वयः तदेकवाक्यतापन्नेत्यस्य छान्दो-

यथावाक्येनाभेदेनान्वयः विधानेनेति तृतीयार्थहेतुत्वस्य
 चानियतविषयकत्वापत्तावन्वयः 'बालाग्रमात्रमिति'
 "परिमाणेद्वयसज्द्वयमात्रच" इति सूत्रेण मात्रचि
 बालाग्रपरिमाणं बालस्य केशस्य अग्रमिव सूक्ष्ममि-
 त्यर्थः 'विश्वदेवं' सकलदेवस्वरूपं 'जातवेदं' जाताः
 उत्पन्नाः वेदाः यस्मात्तं जातं सर्वं वस्तु वेत्ति विन्दते
 वा यः तं वा 'वरेण्यं' वरणीयम् श्रेष्ठमिति यावत् उप-
 क्रमोपसंहारमध्यपरामर्शशिवैकान्तिकाथर्वशिरोवच-
 नेनेति " उपक्रमः प्रारम्भः उपसंहारः समाप्तिग्रन्थः
 मध्यः ग्रन्थस्य मध्यभागः एषां त्रयाणां परामर्शेन वि-
 चारेण परस्परैकवाक्यतया तात्पर्यपर्यालोचनेन शि-
 वैकान्तिकं शिवमात्रतात्पर्यकत्वेन निर्णीतम् यदथर्व-
 शिरोवचनं तेन शिवस्यैव दहरोपासनापास्यत्वं
 सिद्धयतीतिभावः ।

अंगुष्ठमात्रः पुरुषोज्योतिरिवाधू-
 मकः ईशानोभूतभव्यस्येति ।

'अङ्गुष्ठमात्रः' अङ्गुष्ठपरिमितः अङ्गुष्ठपदेन
 सूक्ष्मतां लक्षयित्वा तेन रूपेण हृत्पुण्डरीकान्तर्वर्त्तिम-
 हेश्वरस्यैवाच्यते पुरुषः पुंस्त्ववान् तेन नपुंसकत्व-
 स्त्रीत्वव्यावृत्तिः यद्वा पृषोदरादित्वेन पुरि शेते इति
 व्युत्पत्त्या अन्तर्यामी पुरुषपदार्थः 'ज्योतिरिवाधू-

मकः' ज्योतिष्पदेन प्रज्वलद्वह्निरुच्यते अत एवाधूम-
कइति विशेषणं सङ्गच्छते संयोगोविप्रयोगश्चेत्यादि-
ना काव्यप्रकाशे संसर्गवद् विप्रयोगस्यापि अशंखचक्रो
हरिरित्यादौ विशेषावगतिहेतुत्वोक्तेः तथा च धूमर-
हितप्रज्वलद्वह्निरिव निर्मलप्रकाशस्वरूपइत्यर्थः, 'ई-
शानोभूतभव्यस्येति' अत्र भव्यपदेन वर्त्तमानं भवि-
ष्यञ्चेत्युच्यते ततश्च भूतभविष्यद्वर्त्तमानकालभवानां व-
स्तूनां स्वामीत्यर्थः ।

कठवल्लीमन्त्रेण च द्वागपशुन्या-
येन ।

द्वागपशुन्यायेनेति अयमाशयः अग्निषोमीयं
पशुमालभेतेति पश्वालम्भविधौ पशुपदेन पशुसा-
मान्यस्यैवोपादानात् 'पशुचोदनाग्रामनियमोऽविशे-
षादिति' पूर्वपक्षसूत्रेण पशुसामान्यस्य प्राप्तिमुप-
न्यस्य 'द्वागोवा मन्त्रवर्णादिति' सिद्धान्तसूत्रेण
द्वागस्य "हविषो वपाया मेदस" इति मन्त्रे द्वा-
गरूपपशुविशेषस्य श्रुतत्वात् पश्वालम्भनविधौ सा-
मान्यरूपेण पशोरुपादानेपि मन्त्रविध्योरेकवाक्यत्वा-
नुरोधेन द्वागएव पशुर्गृह्यते इति व्यवस्थापितम् त-
न्न्यायेना "य यदिदमस्मिन् ब्रह्मपुरे दहरं पुण्डरीकं
वेश्मेत्या"दिद्वान्दोग्य, वाक्ये यत्तच्छब्दाभ्यामुपास्य

स्वरूपस्यविशेषरूपेणाप्रतीतावपितैत्तिरीयवाक्ये हृ-
त्पुण्डरीकान्तरवर्त्युपासनाबोधके “यः परः स महेश्वरः” इति महेश्वरपदेन हृत्पुण्डरीकं विरजं विशु-
द्धमिति कैवल्योपनिषद्वाक्ये शिवमुमासहायं परमे-
श्वरं त्रिलोचनं नीलकण्ठमिति पञ्चभिः पदैः वाला-
ग्रमात्रमित्यथर्वशिरोवाक्ये रुद्रात्मकाग्निरूढजातवेद-
पदेनाङ्गुष्ठमात्र इति कठबल्लीमन्त्रे ईशानपदेन वि-
शिष्य शिवस्यैवोपापतेर्हृदयमध्ये उपास्यत्वबोधनाच्च-
तसृणामुपनिषदामनुरोधेन भगवदुपापतेरेवदहरो-
पासनापास्यत्वं दृढं भवतीति निष्पन्नपातदृष्ट्या द्रष्ट-
व्यमिति नारायणस्यास्मिन्प्रकरण-उल्लेखप्रयोजनन्त्व-
नुपदमेव स्फुटीभविष्यति ।

तदेकवाक्यतापन्नेन अथ यदि-
दमस्मिन्ब्रह्मपुरेदहरं पुण्डरीकं वेश्म
दहरोस्मिन्नन्तराकाशस्तस्मिन्यदन्त-
स्तदन्वेष्टव्यम् ।

“अथ यदिदमिति” पूर्वाक्तविद्योपदेशान-
न्तरं दहरविद्योपदिश्यत इति शेषः । यदिदं यत्,
इदं, सन्निहितं ब्रह्मपुरम् आत्मस्थानं शरीरं वेश्म
गृहं दहरोऽस्मिन्नन्तराकाश इति, दहरः सूक्ष्मः पाप-
दहनक्षमो वा अस्मिन् हृदयपुण्डरीके अन्तराकाशः

अन्तः मध्ये आकाशवदपरिच्छिन्नं ब्रह्म अस्तीति-
 शेषः । तैत्तिरीयकव्याख्याने सायणोक्त्यनुसारेणान्नापि
 एवं सतीति शेषः करणीयः ततश्च तस्मिन् यदन्तरि-
 त्यत्रतत्पदेन पुनरपि हूत्पुण्डरीकमेव गृह्यते यत्प-
 देन च आकाशपदाभिहितं ब्रह्मैव ग्राह्यम् ततश्च
 तस्मिन् पुण्डरीके यद् अन्तः अन्तर्गतम् अन्तर्यामिस्व-
 रूपं सदाशिवतत्त्वं तदन्वेष्यमित्यर्थः अन्वेषणमेव
 विवृणोति ।

तद्वावजिज्ञासितव्यमिति ।

“तद्वा व जिज्ञासितव्यमिति, ज्ञातुमेष्टव्यम्
 विचारेण निर्णेतव्यमित्याशयः उपासनायाः स्वरूप-
 निर्णयपूर्वकत्वात् हूत्पुण्डरीकेपारमेश्वरतत्त्वंनिश्चि-
 त्योपासितव्यमितितात्पर्यम् ।

छान्दोग्यवाक्येन च ।

“छान्दोग्यवाक्येन चेति” यद्यपि छान्दोग्य-
 वाक्ये शिवासाधारणं किञ्चित्पदं नास्ति तथापि देव-
 तान्तररूपदस्याप्यभावे हूत्पुण्डरीकान्तर्गते पास-
 नाविषयककैवल्योपनिषदादिगतशिवासाधारणोमा-
 सहायत्रिलोचननीलकण्ठादिपदैर्हूत्पुण्डरीकेशिवस्यै-
 वोपास्यत्वनिरणयेन तदेकवाक्यतया तस्मिन् यदन्त-
 र्गतदन्वेष्यमिति छान्दोग्यवाक्यगतयत्तच्छब्दाभ्यां
 शिवस्यैव ग्रहीतुमैचित्यमित्यनुपदेक्ष्यमत्रानुसन्धेयम्

शिवस्य दहरोपासनापास्यत्वविधानेनात्रदेवतान्तरविधानेऽनियतविषयकत्वापत्तेः ।

“अनियतविषयकत्वापत्तेरिति ” ननुशालग्रामेजलादौचैकस्मिन्नेवस्थानेऽनेकदेवानांपूजादिदर्शनेनप्रतीकैक्येप्युपासनाभेदेनानियतविषयकत्वं नदोषइतिचेन्मैवमूतत्रतत्तद्देवतैकान्तिकभिन्नभिन्नपदैरुपासनाभेदस्यनिर्णीतत्वेनानियतविषयकत्वस्यादोषत्वेपि नियतविषयकैकोपासनाया उपपत्तिसंभवेऽनियतविषयकत्वपक्षस्यहेयत्वावश्यम्भावात् जलादिप्रतीकैभिन्नानामेववाक्यानांतत्तदुपासनाबोधकत्वेनसन्दिग्धार्थकत्वाभावान्निष्प्रत्यूहप्रवृत्तिप्रयोजकत्वोपपत्त्यातथापगमेपिप्रकृते तौत्तिरीयकवाक्यस्यैकस्यैवोपास्यद्वयांशाकृष्यमाणत्वेसन्दिग्धार्थकतया प्रवर्त्तकत्वमेवोच्छिद्येतेतिनानियतविषयकत्वं स्वीकर्तुंशक्यम् अनुवाकत्रयस्यैकोपासनाविषयकत्वाऽभिप्रायेणाऽयन्दोषोबोध्यः । एतावता प्रबन्धेनशिवस्यैवदहरोपासनाविषयत्वमित्युपपाद्य तत्प्रकरणपठितनारायणपदसङ्गतिमुपपादयति । किञ्चेत्यादिना ।

किं चोपासनाविधिस्थले उपा-

स्योपासनोपासकानां त्रयाणामपि वि-
धेयत्वेनोपासकाकाङ्क्षायाम् ।

“उपासकाकाङ्क्षामिति” उपासनायाउपा-
स्योपासकोभयसंबन्धित्वनियमेनोपनिषदन्तरैकवा-
क्यतयोपास्यस्वरूपनिर्णये जाते परिशेषात् नारायण-
पदमुपासकस्वरूपसमर्पकमेव मन्तुमुचितमिति तद्ग्र-
न्यकृत् तात्पर्यम् अत्रैव हेत्वन्तरमपि क्रोडीकरोति ।

नारायणं महाज्ञेयमित्याद्यभिधा-
य पद्मकोशप्रतीकाशमिति दहरपु-
ण्डरीकप्रदर्शनेन अपरिमाणेशिष्यस्ये-
त्यपरिमित्ताधिकरणन्यायेनसन्निधिश्रु-
तनारायणपरित्यागेनान्यनिरीक्षणा-
योगात्तस्यैवदहरपुण्डरीकप्रतियोगि-
त्वापत्यास्वीयहृदयेस्वस्योपास्यत्वायो-
गाच्चशिवस्यैवनारायणहृद्युपास्यत्वं-
सिध्यति ।

“अपरिमाणेशिष्यस्येत्यादिना” आधाने श्रूयते
एका देया षड्देया द्वादश देया चतुर्विंशतिर्देया शतं
देयं सहस्रं देयमपरिमितं देयमिति तत्रापरिमितपदे
सन्देहः किमपरिमितपदेन सन्निहितानामेकत्वादिस-

ह्यनानां प्रतिषेधः क्रियते आहोस्वित् परिमाणसामान्य-
 स्येति तत्रेदं पूर्वपक्षसूत्रम् अपरिमिते शिष्टस्य संख्या
 प्रतिषेधस्तच्छ्रुतित्वादिति । अयमर्थः अपरिमितपदे
 शिष्टस्यैकत्वत्वादिनाविहितस्यैकत्वादिसंख्यारूपपरि-
 माणस्य प्रतिषेध उच्यते कुत इत्याह तच्छ्रुतित्वादि-
 ति तस्याएकत्वादिसंख्यायाः श्रुतित्वात्कर्मणिक्तिना
 श्रूयमाणत्वादित्यर्थः प्रत्यासन्नत्वादिति—यावत् एव-
 मेव प्रकृते “पद्मकोशप्रतीकाशमिति ” उपास्याधिकर-
 णे हृदये वर्ण्यमानेकस्य हृदयमिति प्रतियोग्यपेक्षायां
 नारायणं महाज्ञेयमिति नारायणस्य प्रत्यासन्नत्वात्
 तत्संबन्ध्येव ग्राह्यमिति भावः यद्यपीदं पूर्वपक्षसूत्रम्
 “अनियमोवा ” इत्याद्युत्तरसूत्रद्वयेनापरिगणितत्व-
 स्यैव सिद्धान्तितत्वात् तथापि तत्रैकादेया इत्यादि-
 वाक्यमर्यादामाहात्म्यादपरिमितपदजन्यस्वारसिक-
 प्रत्ययबलाच्च प्रत्यासत्तिन्यायबाधेपि तादृशं लव द-
 विरोधिप्रमाणाभावस्य ले प्रकृतपूर्वपक्षसूचितप्रत्यास-
 त्तिन्यायेन नारायणस्य हृत्पुण्डरीकप्रतियोगित्वनिर्ण-
 ये न किञ्चिद्वाधकमिति भावः । वस्तुतस्त्विदमभ्यु-
 ज्यमात्रं हृदयप्रतियोगित्वेनोपासकमात्रस्यैव ग्रहीतु-
 मौचित्यान्नारायणपदेत्यतश्छासमाधानन्तु पूर्वाक्तं
 नरा अयनमस्येति व्युत्पत्त्या “प्रज्ञाद्यणि ” नराणां
 समूहोऽयनमस्येति व्युत्पत्त्या वा आपोनारा इति

प्राक्ता आपोवै नरसूनवः । तायदस्यायनं प्राक्तंतेन-
नारायणः स्मृत । इति मनुस्मृत्युक्तदिशा नारा अय-
नमस्येति व्युत्पत्त्या वा यौगिकत्वमाश्रित्य शिवभग-
वत्परत्वमेव प्रकृतेनारायणपदस्य वक्तुं शक्यमित्ये-
वोचितम् वैपरीत्यन्तु वक्तुमशक्यं नीलकण्ठं त्रिलो-
चनमुमासहायमित्यादिबहूनांपदानां रूढ्यर्थपरित्या-
गेनान्यार्थकत्वक्लिष्टकल्पनापेक्षया एकस्मिन्नारायण-
पद एव तथा कल्पनौचित्यात् ।

न च वेदान्तविज्ञान सुनिश्चितार्थाः । इत्येतद्वाक्यश्रवणेनयतीनामेव
हृदयपुण्डरीकप्रतियोगित्वेनान्वयः किं
नस्यादितिवाच्यंदर्शपूर्णमासप्रकरणा-
पठितसमिधो यजतीति वाक्यविहित-
प्रयाजानांदर्शपूर्णमासाङ्गत्ववनाराय-
णप्रकरणपठितहृदयस्यनारायणसम्ब-
न्धित्वावश्यंभावात् ।

“ न च वेदान्तविज्ञानसुनिश्चितार्था इति ”
वेदान्तविज्ञानसुनिश्चितार्थाः सन्यास योगाद्यतयः शु-
द्धसत्वास्ते ब्रह्मलोकैतुपरान्तकालेपरामृतात्परिमुच्य-
न्तिसर्वे ” इतिदहरवाक्यादव्यवहितपूर्वमेव पठितम-

स्ति, “यतीनामिति” तेषां विद्यावत्वेनापासकत्वयोग्यतया तत्सम्बन्धे ब्रह्म इयं ग्राह्यमिति प्रश्नकर्तुराशयः । समिधो यजति इडो यजति बर्हिर्यजति तनूनपातं यजति स्वाहाकारं यजतीति पञ्चवाक्यविहितप्रयाजानां दर्शपूर्णमासाङ्गत्ववत् प्रकरणबलेन नारायणप्रकरणपठितहृदयस्य नारायणसम्बन्धित्वं स्वीकर्तव्यमित्युत्तराशयः । नारायणेन स्वहृदयपुण्डरीके लिङ्गस्वरूपः सदाशिव उपास्यत इत्यर्थं वामनपुराणेन भगवद्गीतावाक्याच्च साधयति ।

अपि च-ततो व्ययात्मा सहारिः स्वहृत्पङ्कजशायिनम् । दर्शयामास देवानां सुरारिर्लिङ्गमैश्वरमिति वामनपुराणावचनेन नारायणस्य हृदयान्तर्वर्तिप्राणालिङ्गोपासनाप्रदर्शनेन भगवद्गीतासु तमेव चाद्यं पुरुषं प्रपद्येतः प्रवृत्तिः प्रसृता पुराणीति कृष्णेन स्वप्रपदनीयपुरुषं प्रदर्श्य को सा वित्युक्ते उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य बिभर्त्य व्यय ईश्वर-

रः । ईश्वरः सर्वभूतानां हृद्देशे ऽर्जुन-
 तिष्ठतीति स्वोपास्यपुरुषस्य हृदयान्त-
 र्वर्तिनः शिवैकान्तिकेश्वरपदेन निर्णय-
 करणेन च दहरोपासनाधिकरणहृदय-
 संबन्धितायानारायणस्यावश्याभ्युपेय-
 त्वात् ।

“ततोऽव्ययात्मेत्यादिना ” यद्यपि गीताया-
 मुत्तमः पुरुषस्तदन्यः परमात्मेत्युदाहृत इत्युक्तत्वा “य-
 स्मात् क्षरमतीतोऽहमक्षरादपि चोत्तमः अतोऽस्मि-
 ल्लोके वेदे च प्रथितः पुरुषोत्तम ” इति वाक्येन स्व-
 स्यैवोत्तमपुरुषत्वमुक्तम् तथापि श्रीकृष्णविग्रहान्त-
 र्यामिणः परमेश्वरस्यैव तदुक्तित्वेन न कश्चिद्विरोधः ।

अथैवमुक्तप्रणाल्या परमशिवस्य
 दहरोपासनोपास्यत्वसिद्धावपितत्र-
 त्यस्य लिङ्गरूपत्वे प्रमाणाभावान्नान्त-
 र्लिङ्गधारणसिद्धिरिति चेन्मैवम् ।

“लिङ्गरूपत्वे प्रमाणाभावादिति ” गीताया-
 मिति शेषः । वामनपुराणे तत्प्रमाणस्य दर्शितत्वात् ।

हंसोपनिषदाद्यागमेषूदाहृतवामनपु-
राणोपि तस्यतद्रूपत्वावसीयात् ।

‘हंसोपनिषदिति,’ माभूद्गीतायाम् लिङ्गरूप-
त्वे प्रमाणं तथापि प्रमाणान्तरसद्भावे सप्रमाणकत्वेन
किञ्चिद्दीयत इत्याशयः । हृत्पुण्डरीकान्तर्वर्त्तिनः
परमेश्वरतत्त्वस्य लिङ्गरूपत्वे वामनपुराणं प्रमाण-
त्वेनोपन्यस्य हंसोपनिषद्वाक्यमप्युपन्यस्यति ।

तथाहि एषोऽसौ परमोहंसो भा-
नुकोटिप्रतीकाशो येनेदं व्याप्तम् ।

“एषोऽसावितिति” परमोहंस इति स्वरूप-
तः स्वच्छनीरक्षीरविवेककर्तृहंसप्रतियोगिकविवेक-
निर्मलत्वसाधर्म्यादात्मविदिहंसत्वपरमहंसत्वव्यव-
हारं शास्त्रकाराः कुर्वन्ति ।

तस्याष्टधा वृत्तिर्भवति पूर्वदले
पुण्यवृत्तिः । आग्नेये निद्रालस्यादयो-
भवन्ति । याम्ये क्रौर्यमतिः । नैऋते पापे
मनीषा । वारुण्यां क्रीडा । वायव्ये गम-
नादौ बुद्धिः । सौम्ये रतिप्रीतिः । ऐशान्ये
द्रव्यादानं । मध्ये वैराग्यं । केसरे जाग्रद-

वस्था । कर्णिकायां स्वप्नः । लिङ्गे सुषुप्तिः ।
 पद्मत्यागे तुरीयं यदाहंसेनादे विली-
 नो भवति तदा तत्तुरीयातीतमपि ।
 अत्र लिङ्गे सुषुप्तिरिति हृदयान्तर्वर्ति-
 नः शिवस्य लिङ्गरूपत्वं स्पष्टम् ।

“तस्याष्टधा वृत्तिरिति” हृदयपुण्डरीकस्य
 द्वादशभागाः कल्प्यन्ते “अष्टसु दिक्षु अष्टदलानि
 मध्यकेशरकर्णिकालिङ्गरूपाश्चत्वारो भागाः दलम-
 ध्ये कल्प्यन्ते एतेष्वात्मनः तत्तदंशाभिमानित्वेन त-
 त्तद्वृत्तिस्तत्तदवस्था च भवतीत्यत्रोच्यते । पूर्वदले
 पुण्यमतिरित्यादिना, पूर्वदले अभिमानलक्षणसम्बन्धे
 पुण्यमतिः पुण्यकरणेच्छा भवतीत्येवंरूपेणाग्रिममपि
 व्याख्येयम् । अत्रात्मगतत्रयोदशभागप्रदर्शनेपि त-
 स्याष्टधाभवतीत्यष्टत्वेक्तिस्तु जाग्रत्स्वप्नसुषुप्तितु-
 रीयातीत्वावस्थानां वृत्तित्वव्यवहाराभावमात्रेण
 बोध्या “शिवस्य लिङ्गरूपत्वमिति,” अन्यथा पद्म-
 मध्ये मध्यकेशरकर्णिकातिरेकेण चतुर्यस्य कस्यचि-
 दभावाल्लिङ्गे सुषुप्तिरिति निर्विषयं स्यादिति भावः ।

आगमवाक्यानि तु आधारे कन-
 कप्रख्यं ।

हृदये विद्रुमप्रभं भूमध्ये स्फटि-
कच्छायं लिंगं योगीविभावयेत् ॥ इत्या-
दिसिद्धांतशिखामण्यादिवचनान्यनुसं-
धेयानीति । अथास्यामुपनिषदि दह-
रोपासनाविषये नारायणस्योपासक-
त्वंशिवस्योपास्यत्वमिति निर्णयेन सह-
स्रशीर्षमित्यनुवाकगतनारायणपरं
ब्रह्म तत्त्वं नारायणः पर इत्यादिवा-
क्यानि विरुध्येरन्निति तु माशंकिष्ठाः
तद्भावभावनापन्नस्य नारायणस्यानि-
तरसाधारणहृदयान्तर्वर्तिज्योतिर्लिं-
गानुसंधानसामर्थ्यलिंगेन तथास्तुति-
रिति योजयितुं शक्यत्वात् ॥

“आधारे कनकप्रख्यमिति” आधारे बाह्य-
पूजावस्थाने नाभिचक्रे वा विद्रुमप्रभं प्रवालच्छायम्
“अनितरसाधारणेति” इतरोपासकापेक्षया नारायणे
शिवलिङ्गानुसन्धानस्यात्यन्तोत्कर्षशालित्वेन शिव-
भावापत्त्या तस्यापि परब्रह्मत्वोक्तिरित्याशयः ।

केचित्तुनारायणपरं ब्रह्मेत्यस्य
नारायणात्परं ब्रह्मेत्यर्थः । अत एव
नारायणः परं ब्रह्मेत्यनुक्त्वा नाराय-
णपरं ब्रह्मेत्येवाभिहितम् । तथाचो-
क्तरीत्या तत्परत्वं शिवस्यैवेति नक-
श्चिद्विरोध इति प्राहुरित्यलमतिवि-
स्तरेण ।

“केचित्त्विति” एतन्मते नारायणपरमित्यत्र
पञ्चमीसमासो मन्तव्यः ।

एवमस्यामुपनिषदि ज्योतिर्लि-
ङ्गानुसंधानरूपान्तर्लिङ्गधारणं विधा-
य इष्टलिङ्गरूपवाह्यलिङ्गधारणमपि
विधीयते “सर्वलिङ्गं स्थापयतीति” ।

सर्वलिङ्गं स्थापयतीति “निधनपतये नमः
निधनपतान्तिकाय नमः । ऊर्द्धाय नमः ऊर्द्ध-
लिङ्गाय नमः । हिरण्याय नमः हिरण्यलिङ्गाय
नमः । सुवर्णाय नमः । सुवर्णलिङ्गाय नमः ।
दिव्याय नमः दिव्यलिङ्गाय नमः । भवाय नमः

भवलिङ्गाय नमः । शर्वाय नमः शर्वलिङ्गाय नमः ।
 शिवाय नमः शिवलिङ्गाय नमः॥ ज्वलाय नमः
 ज्वललिङ्गाय नमः । आत्मने नमः आत्मलिङ्गाय
 नमः । परमाय नमः परमलिङ्गाय नमः । एतत्
 सोमस्य सूर्यस्य सर्वलिङ्गं स्थापयति पाणिमन्त्रं पवित्र-
 मिति” तैत्तिरीयके षोडशानुवाके पठ्यते एषां च
 मन्त्राणां सायणाचार्यकृतव्याख्यानस्यानुपलम्भात् क्व
 एषां नियोगोस्तीति स्पष्टं वक्तुं न शक्यते तथापि
 मन्त्रलिङ्गपर्यालोचनेन नमोन्तानामीश्वरप्रणामे अ-
 ङ्गत्वप्राप्तावैन्द्रागार्हपत्यमुपतिष्ठत इति प्रत्यक्ष-
 श्रुतिविहितगार्हपत्योपस्थानाङ्गत्वेन लिङ्गप्राप्तेन्द्रो-
 पस्थानाङ्गत्वबाधवत् एतत्सोमस्य सूर्यस्येति वाक्यशे-
 षश्रुतौ पूर्वमन्त्रसमुदायपरामर्शकेनैतत्पदेन लुप्त-
 तीयान्तेन सूर्यमण्डलान्तर्वर्त्तिनः सोमस्य उमासहि-
 तस्य सर्वस्य सर्वविधस्य सौवर्ण्यमणिमयनार्मदादेर्लि-
 ङ्गस्य स्थापने विनियोगलाभात् लिङ्गप्राप्तप्रणामाङ्गत्वं
 बाध्यत इति प्रतीयते ॥

नन्वत्र स्थापयतीति लङन्तत्वेन
 लिङाद्यभावान्नविधिसंभवः । न च
 व्रीहीन्प्रोक्षति व्रीहीनवहन्तीत्यत्र लि-

डाद्यभावेपिविधिप्रयोजकरूपसत्त्वेन
यथा विधिसम्भवस्तद्वदत्र किं नस्या-
दितिवाच्यम् ।

लिङ्गाद्यभावादिति । लिङ्गलोडादीनामेव
विधेयताबोधकत्वादिति भावः विधिप्रयोजकरूप-
सत्त्वेनेति अप्राप्तत्वमेव तद्रूपम् ।

अत्रविधिप्रयोजकरूपाभावात् ।
तथाहि, विधिरत्यन्तमप्राप्तेनियमः
पाक्षिकेसति । तत्रचान्यत्रचप्राप्तौ परि-
संख्येतिगीयते, इति कारिकयेदमव-
गम्यतेयत्रप्रमाणान्तराप्राप्तस्यानेनैव
विधिस्तत्रापूर्वविधिः यथा व्रीही-
न्प्रोक्षतीत्यत्र यत्र प्रकृतकार्ये उभ-
योः पक्षतः प्राप्तावनेनैव कर्तव्यं न-
तेनेति विधीयतेतत्रनियमविधिःयथा
व्रीहीनवहन्तीत्यत्रतत्रचान्यत्रचेति स-
मुच्चयप्राप्तौयत्रविधीयते सा परि-
संख्या यथा पञ्च पञ्चनखा भक्ष्या इ-

त्यत्र “शशकपृथल्यकेगोधाखड्गी
कूर्मस्तुपञ्चमइतिवचनेनैषामन्येषाञ्चप-
ञ्चनखानांभक्षणाप्राप्तौ एतेपञ्चैव पञ्च-
नखा भक्ष्या नेतरे इति परिसंख्या-
विधिरिति ।

अत्यन्तमप्राप्त इति । यथा ब्रीहीन्प्राक्षतीति ।
पाक्षिकेसतीति यथा ब्रीहीनवहन्तीति अत्र तु-
षविमोकसाधनत्वेननखदलनयोरिवावघातस्यापिपक्षे
प्राप्तेः तत्रचान्यत्रचेतियथापञ्चपञ्चनखाभक्ष्या इत्यत्र
तेषां विधिप्रकाराणां मध्ये कस्यापिप्रकृते प्राप्तिर्ना-
स्तीत्युपपादयतिप्रकृते सर्वलिङ्गमिति ।

प्रकृतेसर्वलिङ्गं स्थापयतीत्यत्र
नापूर्वविधिः लिङ्गधारणस्य सर्वानन-
शिरोग्रीव इति श्वेताश्वतरोपनिषद्वा-
क्यप्राप्तत्वेन प्रमाणान्तराप्राप्त्यभावा-
त् । “सर्वाननशिरोग्रीवस्सर्वभूतगुहा-
शयः । सर्वव्यापी च भगवांस्तस्मात्स-
र्वगतश्चिवइति अस्यायमर्थः सर्वेषां,
लिङ्गधारणयोग्यानां” आननशिरो-

ग्रीवाः, अधिकरणं यस्य सः सर्वानन-
शिरोग्रीवः धार्यमाणस्सन् तत्रेष्टलिङ्ग-
रूपेण स्थितश्चिवावइत्यर्थः सर्वभूतगुहा-
शयइत्यस्य सर्वभूतानां गुहायां दहरपु-
ण्डरीके शेते लिङ्गे सुषुप्तिरिति पूर्वा-
दाहृतहं सोपनिषत्प्राप्तलिङ्गरूपश्चि-
वान्तर्लिङ्गरूपेण स्थितइत्यर्थः । सर्व-
व्यापीति त्रिविधपरिच्छेदरहितः अत-
एव सर्वगत इति ।

श्वेताश्वतरोपनिषद्वाक्यप्राप्तत्वेनेति यद्य-
प्येकस्यैव सन्ध्यातर्पणादिधर्मस्यानेकास्मृतिष्वेकस्यै-
वाग्निहोत्रधर्मस्यानेका सुशाखासुविधिर्दृश्यते कस्यापि
स्मृत्यन्तरशाखान्तरबोधितार्थबोधकत्वेन विधित्वं
न व्याहन्यते सर्वेषामेव वाक्यानां पृथक् पृथक्
तत्तत्स्मृतितत्तच्छाखाध्येतारं प्रत्यज्ञातज्ञापकत्वेन-
विधित्वोपगमात् एवं श्वेताश्वतरोपनिषद्वाक्येन
“सर्वलिङ्गं स्थापयतीत्यस्य विधित्वव्याघातआ-
शङ्कितुं न शक्यते तथापि सामान्यविशेषभावा
पन्नार्थबोधकत्वेन परस्परापेक्षितार्थकत्वमेव व्यव-

स्थापयितुं विधित्वव्याघातशङ्कोत्थापनमिति मन्त-
व्यम् । आननशिरोग्रीवम् अधिकरणं यस्येति ।

प्राण्यङ्गत्वादेकवद्भावः सर्वाननशिरोग्रीवम् अ-
धिकरणत्वेनाऽस्ति यस्येति मत्वर्थीयाचप्रत्ययान्त-
त्वाभिप्रायेणेदं व्याख्यानं बोध्यम् बहुव्रीहिसमासत्वं
न्तु न भ्रमितव्यमधिकरणपदस्याभावात् उत्तरपदलो-
पस्य च शाकपार्थिवादितत्पुरुषेप्रादिभ्योधातुजस्य
वा केवलं विधानात् हंसापनिषत्प्राप्तेति । तद्बोधि-
तेत्यर्थः । त्रिविधपरिच्छेदरहितेति ।

परिच्छेदस्य तिस्रोविधाः कालपरिच्छेदोदेश-
परिच्छेदोवस्तुपरिच्छेदश्चेति कालपरिच्छेदो यथा
“शतायुर्वैपुरुष” इति । देशपरिच्छेदः “शतयोजन-
विस्तीर्णोमकरालय” इति । वस्तुपरिच्छेदो यथा इदं
पार्थिवमिदं जलीयमिति एतैस्त्रिविधपरिच्छेदै रहितः
एतावत्कालवृत्तिः एतावद्देशवृत्तिः एतद्वस्तुमात्रस्व-
रूपः एवं रूपेण यो वक्तुं न शक्यते अर्थात्सार्वका-
लिकसर्वदेशवृत्तिसर्ववस्तुवात्मकः शिवइत्यर्थः । अय-
मत्रनिष्कर्षः प्रागभावाप्रतियोगित्वे सति ध्वंसाप्रति-
योगित्वं कालपरिच्छेदशून्यत्वम् । अत्यन्ताभावाप्रति-
योगित्वं देशपरिच्छेदशून्यत्वम् । भेदाप्रतियोगित्वं
वस्तुपरिच्छेदरहितत्वमिति

सर्वाननशिरोग्रीव इत्यन्तर्गताद्यजन्तत्वाद्य-
जानानाधाराधेयभावसम्बन्धेन शिवपदार्थेऽन्वया-
दुक्तार्थलाभाभिप्रायं मन्यमानः शङ्कते

नन्वत्र सर्वाननशिरोग्रीव इत्यस्य
 स्वविशेष्यभूतशिवपदेन समानविभ-
 क्तिकत्वात्तस्यचाभेदबोधनियामकत्वेन
 कथंभेदगभीकृताधिकरणताप्रतीतिरि-
 तिचेन्मैवं संस्थाः समानविभक्तिकयो-
 रपि अधिकरणताप्रत्यायकत्वस्य आ-
 नन्दमयोभ्यासादित्यधिकरणे नीलक-
 ण्ठाचार्यचरणैरङ्गीकृतत्वात् तत्र च
 मयटः प्राचुर्यार्थकत्वस्वीकारेण आन-
 न्दब्रह्मणोर्धर्मधर्मिभावप्राप्तौ आन-
 न्दोब्रह्मेतिव्यजानात् नित्यं विज्ञान-
 मानन्दब्रह्मेत्यादिवाक्यगतानन्दब्रह्म-
 पदयोरेकविभक्तिकत्वेनाभेदबोधनात्
 कथं धर्मधर्मिभाव इति पूर्वपक्षं प्राप-
 य्य “आनन्दोब्रह्मणोरूपमित्यादिभेद-
 बोधकवाक्याविरोधेन आनन्दाधि-
 करणं ब्रह्मेति राद्धान्तितम् ।

नन्वत्रेति । कथमिति प्रथमान्तपदयोरभेदा-
तिरिक्तसम्बन्धेनान्वयबोधजनकताया अव्युत्पन्नत्वा-
दिति भावः भेदगर्भीकृत इति ।

स्वस्मिन् स्वनिरूपिताधेयताया बाधितत्वात्
अधिकरणाधेययोर्भेदस्य नियमेनापेक्षकत्वमेवाधिक-
रणाधेयतायाभेदगर्भितत्वं बोध्यम् । भ्रान्तस्यप्रश्नक-
त्तुर्ज्ञानानुसारेणैवोत्तरमाह मैवंमंस्था इत्यादिना ।

वस्तुतस्तु सर्वाननशिरोग्रीवइत्यस्यार्शआद्य-
जन्ततयाऽभेदसम्बन्धेनाऽन्वयस्यैव स्वीकारात् स्वमते
आधाराधेयभावसम्बन्धेनान्वयएवनास्तीति नास्त्ये-
वानयोःशङ्कासमाधानयोरवसरः । अचप्रत्ययश्चषष्ठ्यर्थ
कार्यः आधेयतासम्बन्धस्य वृत्त्यनियामकत्वात् नील-
कण्ठाचार्यचरणैरिति ।

अयं भावः विशिष्टाद्वैतसिद्धान्ते आनन्दमय
आनन्दोब्रह्मणोरूपमित्यादौ मयट् षष्ठ्यादिदर्शनेना-
नन्दब्रह्मणोर्भेदस्यैवोपगमेनानन्दोब्रह्मेतिव्यजाना-
दित्यत्रसमानविभक्तिकविशेष्यविशेषणवाचकपदस-
मभिव्याहरस्यलेपि क्वचिद्भेदः प्रतीयत इत्युपगन्तव्यं
भवति यद्यपि प्रकृतेऽप्यानन्दपदस्यार्शआद्यजन्तत्वस्य
स्वीकारेण स्वाश्रये लक्षणाया एवोपगमेन वाऽभेद-
सम्बन्धेनान्वयेऽपि नास्तिबाधः तथापि च्छन्दसि व्यत्य-
योबहुलमिति शास्त्रेण सप्रस्यर्थेऽपि प्रथमायाः विधा-
नेनाऽनायासत एवसमानविभक्तिकस्थलेऽप्याधाराधेय-

भावोलभ्यतइति किमर्थमर्शआद्यजन्तताऽऽश्रये लक्ष-
णा वा स्वीकरणीयेत्याशयेन नीलकण्ठाचार्यैरेवमु-
क्तम् । वस्तुतस्तु नीलोघटइत्यादिलोकसाधारणेनोपा-
येनोपपत्तौ ह्यन्दसत्त्वेन व्यत्ययकल्पनया समाधा-
नस्यान्याय्यतया तत्र च गुणवचनेभ्योमतुषोलुगिष्ट
इति महाभाष्योक्तप्रक्रियया नैयायिकोक्तलक्षणया
वा आश्रयबोध इति सर्वैरेवग्रन्थकारैः स्वीकृतत्वेना-
त्रापि मत्वर्थीयाच्प्रत्ययेनाश्रयबोधः स्वीकरणीय
इत्येवमुक्तम् नीलकण्ठाचार्याणामुक्तिस्तूपायस्योपा-
यान्तरादूषकत्वमात्राभिप्राया ।

भेदवादिभिरानन्दतीर्थीयादिभि-
रपि यस्सर्वज्ञः सर्वविद्यस्य ज्ञानमयं
तप इति वाक्यविरोधेन विज्ञानं
ब्रह्मेत्यत्र विज्ञानाधिकरणं ब्रह्मेत्युक्तं
लौकिकेपि बहुकपालोघट इत्यादौ,
तथादूष्टमिति ।

यः सर्वज्ञः सर्वविदिति । 'यस्य ज्ञानमयं
तप' इति वाक्याविरोधाय विज्ञानं ब्रह्मेत्यत्र विज्ञा-
नाधिकरणं ब्रह्मेत्यानन्दतीर्थीयव्याख्यानमप्येवमेव
बोध्यमिति सर्वमनवद्यम् । "बहुकपालोघट इत्या-

दाविति । वृक्षेशाखेतिवत् लोकदृष्टानुसारेणावयविन्य-
वयवनिरुपिताधिकरणत्वमारोप्य बहुकपालाधिकरणं
घट इति बोधः । “तथादृष्टमिति” ।

समानविभक्तिकस्यलेप्याधाराधेयभावसम्बन्धे-
नान्वयोदृष्टइतिभावः यदाप्यत्रबहुव्रीहिणैव तादृश-
बोधोनिर्वहति तथाप्येकार्थीभावानङ्गीकर्तुमते उत्त-
रपदेऽन्यपदार्थलक्षणायाएवस्वीकारेणतत्स्थानीयक-
ल्पान्तरस्याप्यवसरोस्तीत्याशयेनैवमुक्तम् ।

नचाननशिरोग्रीवइत्यस्याननशि-
रोग्रीवमात्राधिकरणकलिङ्गार्थकत्वेत-
स्मात्सर्वगतशिखाव इति । वाक्यविरोध
इति वाच्यम् ।

“वाक्यविरोध इति” । परिच्छिन्नत्वमपरि-
च्छिन्नत्वञ्चैकस्मिन्नसम्भवतीतितयोरेकत्रोक्तिर्बाधि-
ताभवतीति भावः

भक्तानुग्रहार्थमौपाधिकपरिच्छि-
न्नेष्टलिङ्गरूपेणाननशिरोग्रीवासुसूक्ष्म-
ज्योतिर्लिङ्गरूपेणगुहारूपदहराम्भो-
जे पूर्ववाक्येन स्थितिं प्रदर्श्य वास्तवि-

कापरिच्छिन्नरूपप्रदर्शनपरः सर्वव्यापी
 च भगवानित्युत्तरवाक्यसन्दर्भ इति यो-
 जयितुं शक्यत्वात् ॥ अत एव पूर्ववा-
 क्यावगतपरिच्छिन्नरूपसमुच्चयार्थस्स-
 र्वव्यापी च भगवानित्यत्र चकारस्सा-
 र्थकः ।

“भक्तानुग्रहार्थमिति” । तथाचवस्तुतो ऽप-
 रिच्छिन्नवैश्वरोभक्तानुग्रहार्थस्वेच्छयापरिच्छिन्नरूपं
 परिकल्प्याधितिष्ठतीति परिकल्पितरूपगतमेव परि-
 च्छिन्नत्वमपरिच्छिन्नत्वञ्चात्मगतमिति न कश्चिद्वि-
 रोध इति भावः ।

अथैवमपि उत्तमाङ्गे गलेवापि
 कुक्षौ वक्षस्थलेपि वा । तथा हस्ततले-
 वापि प्राणलिङ्गं धरेत्सुधीरिति सिद्धा-
 न्तशिखामणिवचनेन कृत्वा निधेहि
 सततं लिङ्गं वस्त्रेणवेष्टितम् । मस्तके
 कन्धरे कुक्षौ वक्षस्थले करस्थले ॥ इति
 स्कान्दे शङ्करसंहितावचनेन च शि-

रोग्रीवेलिङ्गधारणप्रसिद्धावपि आन-
ने तदभावात्कथमेतदित्यनाकलितर-
मणीयं मननात्त्रायते यस्मात्तस्मान्म-
न्त्रोयमीरितः । वाच्यवाचकरूपेण द्वि-
धा मन्त्रः प्रकीर्तितः । वाचकोवर्णरू-
पः स्याद्वाच्यश्च परमशिशवः ॥ मनुदे-
वतयोरैक्यं तस्मादाहुर्महर्षयः । इति
व्यासनिरुक्त्या ।

नमः पीठमिति प्रोक्तं शिकारं म-
ध्यमीरितम् । वाकारं गोमुखं वृत्तयका-
रं गोलकं स्मृतम् । ओङ्कारं लिङ्गमा-
ख्यातं षड्वर्णं लिङ्गमुच्यते ॥ इति सिद्धा-
न्तसारावलीवचनेनच पञ्चाक्षरीमन्त्र
लिङ्गयोरैक्येन मन्त्ररूपेणानने लिङ्ग-
रूपेण शिरोग्रीवयोरधिष्ठित इति वक्तुं
शक्यत्वात् ॥

“नमः पीठमिति ” लिङ्गस्याधारभूतं योनि-
मण्डलाद्यवयवकं पीठमित्युच्यते तद्रूपत्वं मन्त्राव-

यवे नमःशब्देऽप्यरोप्यते मध्यरूपत्वं मन्त्रावयवेशि-
 शब्दे अप्यरोप्यते गोमुखपदेन तदन्तर्गतं जलप्र-
 वहणमुच्यते तद्रूपत्वं वा शब्दे अप्यरोप्यते गोलकपदेन
 लिङ्गाधारभूतं विवरं कथ्यते तद्रूपत्वेन मन्त्रावयवो
 यकारः कल्प्यते ॐ कारश्च लिङ्गरूपेण कल्प्यते एवं
 लिङ्गमन्त्रयोरेकत्वसिद्धौ मन्त्ररूपेणाननवृत्तित्वात्
 सर्वाननशिरोग्रीवेत्यत्राननस्य शिवधारणस्थानत्वो-
 क्तिर्न विरुध्यत इति भावः । ननूत्तमाङ्गे गले वापि
 कुक्षौ वक्षस्थलेपि वा तथा हस्ततले वापि प्राणलिङ्गं
 धरेत्सुधीरिति ” वाक्येन लिङ्गधारणाधिकरणत्वेन
 बहूनां स्थानानामुक्तेः किं सर्वत्र तद्धारणं कर्तव्यमा-
 होस्वित् क्वचिदेवेत्याशंक्य समाधत्ते ।

अत्र च ब्रीहिभिर्यजेत यवैर्यजेते-
 त्यत्र पुरोडाशनिष्पादनप्रयोजनस्यैक-
 त्वेन । यथा विकल्पस्तद्वत्कदाचिच्छि-
 रसि कदाचिद्ग्रीवादिषु वा धार्यमित्य-
 वगन्तव्यम् ।

अत्र च ब्रीहिभिरिति । प्रयोजनस्यैकत्वेनेति ।
 तथा च ब्रीहियवयोः पुरोडाशनिष्पादनस्येवोत्तमा-
 ङ्गादिषु लिङ्गधारणानां मोक्षरूपस्य प्रयोजनस्यैक-

त्वमस्तीति भावः । समानफलकत्वादैच्छिकोविकल्प
एवान्नस्थानानामस्तीत्यवगन्तव्यम्

अपि चास्यामुपनिषदि क्षरं प्रधा-
नममृताक्षरं हरइति परमेश्वरमुपक्रम्य-
लिङ्गधारणमाख्यातं द्विधा सर्वार्थसाध-
कैः । बाह्यमाभ्यन्तरं चैवमुनिभिर्मा-
क्षकाङ्क्षिभिः । आधारे हृदये वापि
भ्रूमध्ये वा निरन्तरम् ॥ ज्योतिर्लि-
ङ्गानुसन्धानं तदेवान्तरमुच्यते । अन्त-
र्धारयितुं लिङ्गमशक्तश्शक्तएववा बाह्यं
च धारयेत्लिङ्गं तद्रूपमिति निश्च-
यादिति सिद्धान्तशिखामणिवचनप्रा-
प्तमुभयविधधारणमपि तस्याभिध्या-
नाद्योजनात्तत्त्वभावादित्यनेन तस्या-
भिध्यानात् ज्योतिर्लिङ्गरूपेणान्तरम-
नुध्यानात् योजनादिष्टलिङ्गरूपेण सं-
योगादिति प्रदर्श्य कुत्रधर्तव्यमित्या-

काङ्क्षायां धारणाधिकरणप्रदर्शनार्थं
प्रवृत्तमिदं सर्वाननशिरोग्रीव इत्या-
दिवाक्यं तत्र गुहाशय इति अन्तर्लि-
ङ्गधारणस्थानं प्रदर्श्य बहिर्लिङ्गधार-
णस्थानाप्रदर्शने सन्दर्भविरोधो वज्र-
लेपायते ।

क्षरं प्रधानमिति । प्रधानं प्रकृतिपदवाच्यं
साम्यावस्थापन्नं गुणत्रयम् क्षरं विकारि अमृताक्षरं
हर इति । हरः परमेश्वरः अमृतम् अनश्वरम् अक्षरम्
अविकारी प्रणवप्रतिपादो वा उपक्रम्य प्रस्तूय आ-
धारे नाभिचक्रे ज्योतिर्लिङ्गानुसन्धानं ज्योतिर्मयस्य
लिङ्गस्य अनुसन्धानम् स्मरणमेवान्तर्लिङ्गधारणं क-
थ्यत इत्यर्थः । तद्रूपमिति । ज्योतिर्मयशिवस्वरूप-
मिति निश्चयादेतादृशं निश्चयं प्रगृह्येति ल्यब्-
लोपे पञ्चमी सिद्धान्तशिखामणिवचनप्राप्तमिति ।
एतद्ग्रन्थस्याप्येतन्मते ऽत्यन्तमभ्यर्हितत्वेनैतदीयव-
चनबलात् कर्त्तव्यतया प्राप्तमुभय विधलिङ्गधारणम्
तन्मूलभूतश्रुत्यापि बोधितमस्तीति भावः “अनुध्या-
नात्” चिन्तनात् एवं श्रुत्याद्विविधलिङ्गधारणं
विहितत्वेन व्याख्याय क्व तत् कर्त्तव्यमिति स्थाना-
पेक्षायां प्रवृत्तं सर्वाननशिरोग्रीव इति वाक्यम् गुहा-

शयइत्यंशेनान्तर्लिङ्गधारणायबुद्धिरूपांगुहांप्रदर्श्य
सर्वाननशिरोग्रीव इत्यंशेनबाह्यलिङ्गधारणस्यानं प्रद-
र्शयतीति सर्वं समञ्जसं भवति अन्यथा ऽपेक्षितयाषदं-
शाकथनेनप्रकरणस्यन्यूनत्वंसर्वाननेत्यंशस्यवैयर्थ्य-
ञ्जेत्येतदाशयः ।

यद्येवं नांगीकरोषि तदा सर्वान-
नशिरोग्रीव इत्येतन्निरर्थकमेव स्यात् ।
तथाहि अनेनवाक्येन शिवस्याननशि-
रोग्रीवाभेदोविधीयते । आहोस्वित्त-
द्वृत्तित्वम् । नाद्यः । सर्वंवाक्यं साव-
धारणमितिन्यायेन तावन्मात्राभेदसि-
द्धौ सर्वाह्येषरुद्रइति श्रुतिविहितसा-
र्वात्म्यभङ्गापत्तेः । न द्वितीयः । तस्मा-
त्सर्वगतश्चिव इति वाक्यापादितसर्व-
गतत्वरूप ब्रह्मलिङ्गस्य सङ्कोचापत्तेः
अस्मन्मते तु सार्थक्यमुक्तमेवेति ।

निरर्थकमेवस्यादिति । सर्वाननशिरोग्रीवइति-
विशेषणेनसर्वाननाद्यभेदोवासर्वाननादि वृत्तित्वं वा
बोधयितुं न शक्यते सर्वात्मकत्वसर्वगतत्वयोरन्यत-

रस्यावश्यं भङ्गापत्तेर्वामेनादृशा पश्यतीत्युक्तेरेवकारं
 विनापि वामेनैव पश्यतीत्यवधारणप्रतीतेरेतादृशस्यल
 इतरव्यावृत्तिलाभस्यैव तसर्गिकत्वादित्याशयः तदेवोक्तं
 सर्वं वाक्यं सावधारणमिति एवमेवास्मिन् ग्रामे क्षत्रियो
 धनिक इत्युक्तौ क्षत्रिय एवान्न धनिक इत्यादिप्रती-
 तिरप्युदाहर्तव्या । यद्यपि देवदत्तस्य चत्वारः पुत्रा-
 स्सन्तीत्यत्र देवदत्तस्यैवेति न प्रतीयते तथापि बाधनि
 श्चयोपस्थित्या तदंशे ऽवधारणाप्रतीतावपि चत्वार
 एव सन्त्येवेत्यंशान्तरे अवधारणप्रतीतिरस्त्येव स्पष्टं
 चेदम् अयेदानीं गामभ्याज कृष्णां देवदत्तदण्डेनेत्य-
 त्र सर्वनिर्दिष्टं गामेव कर्म अभ्याजैव क्रिया देवदत्त
 एव कर्त्तव्यादि ग्रन्थेन एवकारं विनापि तदर्थपरत्वप्र-
 तीतिस्यलप्रदर्शकमहाभाष्ये तच्चेति अधिकरणताबो-
 धकपदं चेत्यर्थः आश्रयलक्षणादिकन्तु विनाप्रमाण-
 माश्रयितुं न शक्यत इति भावः ।

ननु सर्वाननशिरोग्रीव इत्यत्राधि-
 करणताबोधकपदसत्त्वे सर्वमेतदेवं स्या
 तच्चात्र नास्तीति चेन्मैवं आननशिरो-
 ग्रीवाः अधिकरणत्वेनास्य सन्तीति म-
 त्वर्थीयाच्चप्रत्ययेन एतद्वाक्यवैयर्थ्यप-

परिहाराय वरं हि वाक्यवैयर्थ्यात्प-
दमात्रस्य लक्षणोतिन्यायेनलक्षणाया वा
तद्वोधावश्यम्भावात् ॥

तद्वोधावश्यम्भावादिति । लिङ्गधारणाश्रयप्र-
तिपादनपरत्वंविना सर्वाननेतिवाक्यवैयर्थ्यापत्त्यात-
द्वाक्यमेवाश्रयलक्षणादौ प्रमाणं भवतीति भावः वस्तु-
तः “सहस्रशीर्षापुरुष” इति वत् सर्वतः पाणिपाद-
न्तत् सर्वतोक्षिशिरोमुखम् इति वञ्च सर्वेषाम् आन-
नशिरोग्रिवं यस्येति व्यधिकरणबहुव्रीहिणासर्वात्म-
कत्वबोधकमेवेदमपीति बोध्यम् ।

अभ्युपगतं चपूर्वतन्त्रे, एकादश-
पशोरवदानानितानिद्विरवद्यतीत्यत्र
पाशुकहविषि प्रकृतिवद्विकृतिः कर्त-
व्येति चोदकेनैव द्विरवदानप्राप्तौ ता-
निद्विरवद्यतीति अवदानद्वित्वविधा-
यकवाक्यस्य वैयर्थ्यमिति पूर्वपक्षी-
कृत्य यद्यपि चतुरवत्तीयजमानः पञ्चा-
वत्तैव वपाकार्येति वाक्ये वपापदस्य
हृदयादिसाधारण्येन पाशुकहविर्मात्रे

लक्षणां स्वीकृत्य हृदयादिष्वपि पञ्चा-
वदानसिद्ध्यर्थं उपस्तरणाभिधारयो-
स्सतोरवदानत्रितयप्राप्तौ हविर्द्विरव-
दातव्यम् पञ्चसंख्यापूर्तिस्तूपस्तरणा-
दिवृद्ध्याकर्तव्यमिति तत्सार्थक्यं सा-
धितमिति सर्वं सुस्थमित्यास्माकीनः
पन्थाः ।

अभ्युपगतञ्चपूर्वतन्त्र इति । वाक्यवैयर्थ्यवारणा-
यैकपदस्य लाक्षणिकत्वं पूर्वमीमांसायां स्वीकृतम-
स्तीत्यर्थः तदेव दर्शयति । एकादशेति । पाशुके
हविषि श्रूयते “एकादशपशोरवदानानि तानि द्विर-
वदतीति” पाशुकयागे पशोरेकादशाङ्गानि तानि
प्रत्येकं द्विः अवदतीति तेभ्यः अवदानपूर्वकंवारद्वयं
हविरवयवं गृह्णातीत्यर्थः अस्य च कर्मणः सोमविकृ-
तित्वेन प्रकृतिवद्विकृतिः कर्तव्येति चोदकवाक्येनै-
वैतदीयहविष्णुद्विरवदानस्य प्राप्तयाद्विरवदतीति
वाक्यस्य वैयर्थ्यं भवतीति पूर्वपक्षे अस्मिन्नेव प्रकरणे
यद्यपिचतुरवत्ती यजमानः पञ्चावत्तैव वपाकार्येति
वपायाः पञ्चावदानानि विधीयन्ते पञ्चावदानस्थले च

प्रथमावदानमुपस्तरणार्थमाज्यस्य क्रियते ऽनन्तराव-
दानत्रयं हविषः क्रियते ऽन्तिममवदानमभिघारणार्थं
पुनराज्यस्यैव क्रियते एवं पञ्चत्वसंख्यापूर्यते अत्र तानि
द्विरवद्यतीति वाक्यवैयर्थ्यपरिहाराय वपापदस्य पा-
शुकहविःसामान्येलक्षणाहृदयादिहविःष्वपि पञ्चा-
वत्तं प्राप्नोति तत्रचोपस्तरणाभिघारणाभ्यां द्वित्व-
संख्याया निष्पन्नत्वेन पञ्चत्वसंख्यापूर्तये हृदयादीनां
त्रिरवदानं प्राप्नोति तद्वाधाय तानिद्विरवद्यतीत्युच्यते
तेन हविरवदानेषु पूर्वप्राप्तत्रित्वस्य द्वित्वेन बाधात्
पञ्चावत्तैववपाकार्येति प्राप्तपञ्चत्वसंख्यायाः पूर्तिः
उपस्तरणार्थमवदानस्य वारद्वयकरणेनाभिघारणाय
वा वारद्वयकरणेन करणीयेति सिद्धान्तितम् अत्र यथा
तानिद्विरवद्यतीति वाक्यस्यवैयर्थ्यवारणाय वपाप-
दस्य हविस्सामान्ये लक्षणा स्वीक्रियते तथा सर्वान-
नशिरोग्रीवेत्यादिवाक्यस्य वैयर्थ्यवारणाय सर्वानन-
शिरोग्रीवपदस्य सर्वाननादाधिकरणके लक्षणास्वी-
कर्त्तव्येति तात्पर्यम् ।

पूर्वाचार्यास्तुसर्वलिङ्गं स्थापयती-
त्यत्र नापूर्वविधिः पाणिमंत्रं पवित्र-
मिति विशेषणस्यवक्ष्यमाणरीत्या पा-
ण्यधिकरणकपूजाप्रतिपादकत्वसमर्थ-

नेन तदन्यथानुपपत्त्या लिङ्गधारणप्राप्तौ त्रैकालिकाप्राप्त्यभावात् इत्युच्यते ।

पूर्वाचार्यास्त्विति । पाणिमन्त्रं पवित्रमिति पदद्वयं पाणौ मन्त्रः पूजनं यस्येति व्युत्पत्त्या पूयते ऽनेनेति व्युत्पत्त्या च पाण्यधिकरणपूजाकर्मत्वमशुचिकाले धारणेऽपि पवित्रत्वञ्च लिङ्गस्य बोधयति प्रतिदिनं तादृशपूजनञ्च लिङ्गधारणं विना नोपपद्यते इत्यन्यथानुपपत्त्या अर्थापत्तिप्रमाणेन लिङ्गधारणस्य प्राप्तया च स्थापयतीत्यस्यापूर्वविधित्वसम्भवतीति पूर्वाचार्या ऊचुरित्यर्थः अत्राहचिबीजन्तु पार्थिवादि-लिङ्गपूजनेनापि तन्निर्वाहादन्यथानुपपत्त्यभावः । एतावता प्रबन्धेन सर्वलिङ्गं स्थापयतीत्यत्रापूर्वविधित्वं निराकृत्यनियमविधित्वमाशङ्कते ।

ननु मास्त्वपूर्वविधिः परन्तु याजनाध्यापनप्रतिग्रहैर्ब्राह्मणो धनमर्जयेदित्यादाविवनियमविधिरेव स्यादिति चेत्तदपि गगनकुसुममालिकाधारणमनुकरोति मुक्ते विषये, भस्मच्छन्नो भस्मशय्याशयानोरुद्राध्यायी मुच्यते

सर्वपापैरिति शातातपस्मृत्यादिवि-
हितभस्मरुद्राक्षादिधारणस्येव लिङ्ग-
धारणस्यापि पक्षतः प्राप्तौ लिङ्गधा-
रणमेवकर्तव्यं न भस्मादीति नियमो-
क्तीकरणीयः । सोप्यनिष्ट एव । पिण्ड-
तापिण्डविज्ञानं संसारगुणहेयता ।
दीक्षालिङ्गधृतिश्चैव विभूतेरपि धार-
णम् । रुद्राक्षधारणञ्चैवपञ्चाक्षरजपस्त-
था । भक्तिमार्गक्रियाचैव गुरोर्लिङ्गस्य
चार्चनम् । योगिनश्चतथाह्येषां प्रसा-
दस्वीकृतिस्तथा । एतानि शिवभक्तस्य
कर्तव्यानि प्रयत्नत इति सिद्धान्तशि-
खासंगौ सर्वेषामप्यावश्यकत्वेोक्तेः ।

नन्वित्यादिना । याजनाध्यापनप्रतिग्रहैर्ब्राह्म-
णोऽधनमर्जयेदित्यत्र धनार्जनस्य सुखदुःखाभावहेतुत-
यारागादेव प्राप्ततया याजनाध्यापनप्रतिग्रहैरेवेति
नियमार्थोयथा ऽर्जनविधिर्भवति एवमेवायमपि लिङ्ग-

धारणमेव कुर्यादिति नियमर्योऽस्त्वित्याशयः निरा-
करोति तदपि गगनकुसुमेत्यादिना ।

अत्र प्रकरणे नियमपदं परिसंख्यापरं मुक्ते
विषय इति ।

मुक्तपुरुषरूपविषय इत्यर्थः अयं भावः निय-
मकल्पे सर्वलिङ्गस्थापयतीत्यस्य सर्वलिङ्गमेव स्थाप-
यतीति वचनव्यक्तिः स्यात् तथाच मुक्तपुरुषे भस्मरु-
द्राक्षादिधारणानां व्यावृत्तिपरोयं विधिः स्यात् शरी-
राधिकरणकस्थापनस्य धारणरूपतायां पर्यवसानात्
तच्चानिष्टमेवापदेत विभूतिरुद्राक्षादिधारणस्यात्य-
न्तावश्यकत्वात् तदेव दर्शयति पिण्डतापिण्डविज्ञा-
नमित्यादिना पिण्डतापदेन पापाभाव उच्यते पिण्ड
पदेन तद्वान् शुद्धात्मा उच्यते सांसारिकपदार्थस्य पुत्र-
कलत्रादेर्हेयत्वस्य त्याज्यत्वस्य ज्ञानं दीक्षायाः लि-
ङ्गस्य, विभूतेः रुद्राक्षाणां धारणं पञ्चाक्षरजपः भक्ति-
मार्गक्रियाश्रवणकीर्तनाऽऽलयपरिमार्जनादि क्रिया-
गुरोर्लिङ्गस्य योगिनाञ्चार्चनं पूजनम् एषामेव प्रसा-
दस्वीकारश्चैतानि शिवभक्तस्यावश्यकर्तव्यानीत्यर्थः ।
अत्र मुक्तइत्यधिकार्युपलक्षणम् ।

ननु तर्हि लिङ्गधारणाकर्तव्यतानि-
षेधपूर्वककर्तव्यताफलकपरिसङ्ख्यैव

भूयादिति चेन्मैवम् । तत्कर्तव्यताऽक-
र्तव्यतयोरेकदाऽप्रसक्त्या समुच्चया संभवे
परिसंख्यायोगादिति पूर्वपक्षः ॥

ननु तर्हीति । अस्मिन् प्रकरणे नियमपरिसंख्या-
पदयोः प्रयोगौ वैपरीत्येनानवधानतः कृतौ इतरव्या-
वर्त्तकाकारोपगमे पञ्चैव पञ्चनखभक्ष्या इत्येतत्सङ्-
शेनियमपदस्य लिङ्गधारणाकर्तव्यतानिषेधपूर्वककर्त्त-
व्यताफलकाकारस्वीकारेच ऋतौ भार्यामुपेयादेवेत्ये-
तत्सादृश्यप्राप्तौ परिसङ्ख्यापदस्य प्रयोगात् यस्तुतः
पूर्वत्रैव परिसङ्ख्यापदस्य प्रयोग उचितः समुच्चया संभवे
परिसंख्यायोगादिति यद्यपि परिसंख्यायां नियमे वा
कुत्रापि समुच्चयप्राप्तेरपेक्षा नास्ति रागतः प्राप्तपञ्च
पञ्चनखभक्षणविधानेन कदाचित् प्राप्ततदितरपञ्चन-
खभक्षणस्य एवं तुषनिवृत्तिहेतुतया स्वयं प्राप्तावा-
धातविधानेन कदाचित् प्राप्तस्योपायान्तरस्य नख-
विदलनादेश्च व्यावृत्तेर्बाधनात् तथापि “एतानि
शिवभक्तस्य कर्त्तव्यानि प्रयत्नतः” इति अवश्यकर्त्त-
व्यतोक्तावकर्त्तव्यतायास्त्वतएवनिषेधात् नियमादेर-
पेक्षा नास्तीतिभावः ।

अत्रोच्यते । सर्वलिङ्गस्थापयती
त्यत्रापूर्वविधिरेव नच धारणस्य सर्वा-

ननशिरोग्रीव इति वाक्यविहितत्वेन
न त्रैकालिकाप्राप्तिरितिवाच्यम् ।

न त्रैकालिकाप्राप्तिरिति ।

तथा च विधिरत्यन्तमप्राप्ताविति लक्षणल-
क्षितं त्रैकालिका प्राप्तप्रापकत्वरूपंविधित्वं न सम्भ-
वतीति भावः ।

अस्य स्वप्रतिपाद्याधिकरणप्रति-
योगिलिङ्गधारणविधायकसर्वलिङ्ग-
वाक्यसापेक्षत्वेन उपजीवकेनोपजीव्ये
ऽन्यथासिध्ययोगात् ।

स्वप्रतिपाद्याधिकरणेति । स्वं सर्वाननेति
वाक्यम् तत् प्रतिपाद्यान्यधिकरणान्याननशिरोग्री-
वरूपाणि तेषां प्रतियोगिसंबन्धितन्निष्ठाधिकरण-
तानिरूपकं यत् लिङ्गधारणं तद्विधायकं यत्
सर्वलिङ्गंस्थापयतीतिवाक्यं तत् सापेक्षत्वेन तद्विध्या-
धेयज्ञाननिवर्त्याकाङ्क्षावदर्थबोधकत्वेन अयं भावः
आधेयबोधनं विना केवलाधिकरणताबोधकवाक्यं
स्वजन्यत्वेन तात्पर्यविषयीभूतबोधाय पर्याप्तं न भव-
तीति आधेयबोधकं वाक्यान्तरमपेक्षते इति प्रकृते
सर्वाननेति वाक्यस्य सर्वलिङ्गंस्थापयतीत्यस्य च पर-

स्वरापेक्षितार्थबोधकत्वेनैकवाक्यतापन्नतया मिलित्वै-
वोद्दिश्यीभूतबोधपर्याप्ततया च नैकेनापरस्य प्राप्तप्रा-
पकत्वं वा वैयर्थ्यं वा नियमत्वं वा शङ्कितुं शक्यत
इति भावः ।

न चास्य स्वसमानाधिकरणात्-
स्याभिध्यानाद्योजनात्तत्त्वभावादिति
वाक्यविहितधारणाधिकरणनिरूपक-
त्वेन न सर्वलिङ्गवाक्यसापेक्षतेति
वाच्यम् ।

नचास्येति । स्वसमानाधिकरणं यत् तस्याभि-
ध्यानाद्योजनादिति वाक्यम् तद्विहितं यद्वारणं तद-
धिकरणनिरूपकत्वेन । अत्र निरूपकत्वेनेत्यस्य बोध-
कत्वेनेत्यर्थः स्वसमानाधिकरणेत्यस्य च स्वप्रकरणस्ये-
त्यर्थः । इदमेवैतच्छङ्कायां बीजं स्वसन्निहितेन स्वो-
त्थापिताकाङ्क्षापूरणसम्भवे विप्रकृष्टेन तत् पूरणस्या-
त्यन्तानौचित्यादिति च भावः ।

वैषम्यात् । अत्रानितरसाधारण-
लिङ्गश्रुतिसत्त्वेन स्थापयतीति धारण-
विधायकपदसत्त्वेन च विलम्बोपस्थि-
तिकतद्वाक्यापेक्षया बलवत्वात् ।

वैषम्यादिति । तस्याभिध्यानादिति वाक्यात्सर्वलिङ्गवाक्यस्य वैलक्षण्यादित्यर्थः वैलक्षण्यमेव दर्शयति । अनितरसाधारणेति ।

लिङ्गपदं शिवादितरदेवे न प्रयुज्यते एवं स्थापयतीति पदञ्च स्थापनादन्यत्र न प्रयुज्यते एतत्पदद्वयस्यानितरसाधारणतयाविशेषार्थबोधकस्याधेयाकाङ्क्षाशमनार्हस्योपलम्भे तस्याभिध्यानादिति सामान्यवाक्येन विलम्बेनार्थोपस्थापकेन तदपेक्षाशमनमनुचितमिति भावः ।

न च लोकवेदाधिकरणेन व्याकरणादिना गृहीतशक्तिकलौकिकशब्दानामेव वैदिकत्वनिर्णयेन पशुना यजेतेत्यादौ पश्चादिशब्दानां शक्तिग्रहार्थं व्याकरणादिसापेक्षत्वेऽपि, यथा विधायकत्वं स्वीकृतं तद्वदिहापि किं न स्यादिति वाच्यम् ।

लोकवेदाधिकरणेति पूर्वमीमांसायां प्रथमाध्यायस्य तृतीयपादे “चोदनाभावादर्थैकत्वमविभागादिति” त्रिंशे सूत्रे लौकिकवैदिकशब्दानामेकार्थकत्वं सिद्धान्तितम् । तत्र देवा इत्यत्र देवासः भवतीत्यत्र

भवाति कर्णैरित्यत्र कर्णैभिरिति लौकिकप्रयोगापेक्षया
वेदे विलक्षणप्रयोगदर्शनेन लोकापेक्षया वैदिकशब्दा-
नामन्यार्थत्वं भविष्यतीति पूर्वपक्षीकृत्य सिद्धान्तबोध-
नायेदं सूत्रं प्रणीतं प्रयोगेति । अयमर्थः प्रयोगस्य कर्मा-
नुष्ठानस्य चादनायाविधायकवाक्यस्याभावादर्थबोध-
कत्वप्रसङ्गादर्थकत्वं लौकिकवैदिकशब्दयोरेकार्थत्वं
हेत्वन्तरमुच्यते अविभागात् एकानुपूर्वीकशब्दानां
मीमांसकमतेऽभेदात् शब्दाभेदादप्यर्थाभेद उचित
इति तात्पर्यम् । अयं भावः लोके व्यवहारादिना गृही-
तशक्तिकानां पदानां वेदेऽपि सत्त्वोपगमेऽर्थबोधकत्व-
मुपपद्यते वैदिकशब्दानां लौकिकशब्देभ्यो भिन्नत्व-
भिन्नार्थकत्वोपगमे तु शक्तिग्रहाभावादर्थबोध एव तेभ्यो
न स्यादिति व्यर्थान्येव वाक्यानि भवेयुरित्यवश्यमेका-
र्थकत्वं लौकिकवैदिकशब्दानां मन्तव्यम् । शक्तिग्रहार्थं
व्याकरणादिसापेक्षत्वेपीति पशुनेत्यत्र तृतीयानिष्ठा
यजेतेत्यत्र यजनिष्ठालिङ्निष्ठा च शक्तिः कर्तृकरण-
योस्तृतीया विधिनिमन्त्रणामन्त्रणेत्यादिशास्त्रैर्बाध्यत
इति तत् सापेक्षत्वमत्र बोध्यम् । तद्वदिहापि किं न
स्यादिति यथा पशुना यजेतेति वाक्यस्य व्याकरण-
सापेक्षत्वेऽपि विधित्वं न हीयते एवं सर्वाननशिरोग्रीव
इति वाक्यस्य सर्वलिङ्गस्थापयतीति वाक्यसापेक्षत्वेऽपि
विधित्वं कस्मान्न भविष्यतीत्यर्थः पशुना यजेतेति वा-

क्यव्याकरणसूत्रयोरैकवाक्यत्वाभाववत् सर्वाननसर्व-
लिङ्गवाक्ययोरैकवाक्यत्वाभावात्स्वैकवाक्यतानापन्न-
वाक्यप्रापितमात्रप्रापकत्वेनापूर्वविधित्वं न संभव-
तीति तात्पर्यम् ।

व्याकरणादीनां शक्तिग्रहमात्रो-
पयोगित्वेन तथात्वेपि अत्र याव-
द्वाक्यार्थविचारंविना लिङ्गधारणाप्रा-
प्तेस्तत्काल एव सर्वलिङ्गवाक्यस्य वि-
धायकत्वासिद्धेः किञ्चात्र सर्वव्यापी
च भगवान् इति लिङ्गस्तुतिसमर्पणेन
अर्थवादत्वनिश्चयेसत्यनेन तदन्यथा-
सिध्ययोगाच्च ।

शक्तिग्रहमात्रोपयोगित्वेनेति, वाक्यार्थविचा-
रंविनेति, अयंभावः पशुना यजेतेत्यत्र प्रकृतवा-
क्यार्थबोधोपयोगिवृत्तिज्ञानाधीनपदजन्योपस्थित्या-
दिघटितकारणकलापसद्भावे स्वजन्यत्वेन तात्पर्य-
विषयीभूतबोधे जननीये वाक्यान्तरस्य कस्याप्यपे-
क्षानास्ति सर्वाननशिरोग्रीव इत्यनेन तु स्वघटकप-
दजन्योपस्थित्यादिघटितकारणसमुदायसत्त्वेपि आधे-

यांशबोधाय सर्वलिङ्गवाक्यस्यापेक्षा अस्त्येवेति । त-
तश्च व्याकरणेन पशुविधेः पदैकवाक्यतानास्ति इह
त्वनुष्ठानोपयोगिबोधे उभयोरेकवाक्यताया आवश्यक-
कत्वेन स्वैकवाक्यतानापन्नाप्रापितप्रापकत्वेनापूर्ववि-
धित्वे न किञ्चिद्वाधकमित्याह विधायकत्वासिद्धेरिति,
सर्वाननेत्येकवाक्यतानापन्नस्य सर्वलिङ्गवाक्यस्येत्यर्थः ।
पृथग्भूतस्य विधायकत्वासिद्धौ मिलितस्यैव विधा-
यकत्वमित्यर्थात् सिद्धम् ततश्चोभयोरेकवाक्यघटक-
त्वान्नैकभागेनापरभागस्यान्यथासिद्धिसम्भव इत्याशयः ।

यच्चोक्तं पाणिमन्त्रमिति विशेषण-
प्रतिपादयार्थान्यथानुपपत्त्या तस्य प्रा-
प्तत्वेन विध्यसम्भव इति तन्न अस्या-
पि सर्वलिङ्गवाक्येन सामान्यतो धार-
णविधावधिकरणविशेषसमर्पकत्वेन
तदुपजीवकेन तदन्यथासिध्ययोगा-
दिति । पाणिमन्त्रमित्यस्य धार्यत्वेन
मन्त्रोस्यास्तीति मन्त्रमिति मत्वर्थी-
याचप्रत्यये कृते मन्त्रं—लिङ्गं पाणौ
मन्त्रं—पाणिमन्त्रमित्यर्थः । 'तस्माद्धार्यं

महालिङ्गं पाणिमन्त्रेति मन्त्रत' इति
लिङ्गपुराणोक्तेः ।

पाणिमन्त्रमिति मा भूत्सर्वाननैत्यनेन प्राप्तिः
पाणिमन्त्रमित्यनेन तु प्राप्तिरस्त्येवेति पुनरपि विधि-
त्वानुपपत्तिस्तदवस्थेत्याशयः । कथं पाणिमन्त्रमि-
त्यस्य विधेयताप्रयोजकलिङ्गाद्यघटितस्य विधायक-
त्वमित्याशङ्कयामाह । अन्यथानुपपत्तीति, पाणि-
मन्त्रमित्यत्र मन्त्रपदेन लिङ्गमुच्यते मन्त्रोऽस्या-
स्तीति मत्वर्थीयाच्प्रत्ययस्वीकारात् पाणौ मन्त्रमि-
ति व्युत्पत्त्या च पाणिस्थं लिङ्गं पाणिमन्त्रपदेनोक्तं
भवति पाणिस्थत्वञ्च लिङ्गस्य धरणं विना नोपप-
द्यत इत्यर्थापत्तिप्रमाणेन धारणं कल्प्यत इति प्रश्न-
कर्तुराशयः । अधिकरणविशेषसमर्पकत्वेनेति" तथा च
सर्वाननवाक्यवत् पाणिमन्त्रमिति विशेषणमपि पा-
णिरूपविशेषाधिकरणसमर्पकत्वेन सर्वलिङ्गवाक्य-
स्याङ्गमेवजातमिति न तेन सर्वलिङ्गवाक्यस्य वैय-
र्थ्यमितिभावः । तदुपजीवकेनेति" तस्य सर्वलिङ्ग-
वाक्यस्य उपजीवकेन अङ्गभूतेन पाणिमन्त्रमिति
विशेषणेन तस्य सर्वलिङ्गवाक्यस्य अन्यथासिद्धेः वै-
यर्थ्यस्य अयोगादसम्भवादित्यर्थः । यद्यपि सामान्येन
विशेषांश एवोपजीव्यत इति पाणिमन्त्रमिति विशे-

शास्योपजीवकत्वकथनमनुचितम् तथापि फलवत्सन्नि-
धावफलमङ्गमिति न्यायेन पाणिमन्त्रमिति विशेषण-
स्याङ्गत्वे सिद्धे अङ्गेन च स्वसार्यक्यायाङ्गिनउपजीव-
नात् इयमुपजीवकवत्वोक्तिर्द्रष्टव्या । प्रष्टुः सन्तोषाय
पूर्वपक्षमभ्युपगम्येदं समाधानं बोध्यम् वस्तुस्तु लिङ्ग-
निष्ठपाणिस्थत्वस्य लिङ्गसन्निध्यं विनाऽनुपपन्नत्वेन
सन्निध्यस्य च गृहभृत्यादिहस्तस्थितेनापि लिङ्गेनो-
पपन्नत्वेन तत्साधारणसन्निध्यमात्रस्य कल्पयितुं श-
क्यत्वेपि धारणस्य विशेषरूपेण कल्पयितुमशक्य-
त्वात् पूर्वपक्षेणैवायं नातिष्ठतीति बोध्यम् । अच-
त्ययेन मन्त्रोऽस्यास्तीत्येतावन्मात्रं लभ्यते धर्यत्वेनेति
विशेषांशः कुतो लभ्यत इत्यत्र लिङ्गपुराणं प्रमाणमु-
पन्यस्यति “तस्माद्धार्यं महालिङ्गं पाणिमन्त्रेतिमन्त्र-
तइति” सर्वलिङ्गं स्थापयतीति वाक्यस्यापूर्वविधित्वं
संस्थाप्य पाणिमन्त्रं पवित्रमित्यंशस्य नियमविधित्वं
स्थापयति । अत्रचेत्यादिना ।

अत्र च अग्निहोत्रं जुहोतीति
वाक्यविहितनिरधिकरणाग्निहोत्रना-
मकहोमस्याधिकरणसमर्पकाहवनीये
जुहोतीति वाक्यस्थल इव सर्वलिङ्ग-
वाक्यविहितलिङ्गे पीठाद्यधिकरणा-

स्येव पाण्यादेः पक्षतः प्राप्तौ पाण्या
दिकमेवेति नियमोविधीयत इति ।
नचाहवनीयवाक्ये ऽधिकरणताबोध-
कसप्तमीविभक्तिसत्त्वेन तथात्वेप्यत्र
तदभावात्कथमधिकरणविधित्वमिति
वाच्यम् । लुप्तसप्तमीस्मरणेनात्राप्य-
धिकरणत्वप्रतीतेः।पवित्रशब्देन यज्ञो-
पवीतं परमं पवित्रमित्यत्रेव अशुचि-
कालधारणप्रयुक्ताऽपावित्र्यनिरसन-
द्वारा पावित्र्यं विधीयते ।

अत्र च पाणिमन्त्रमित्यंशइत्यर्थः अग्निहोत्रं
जुहोतीत्यत्राग्निहोत्रशब्दस्य नामधेयतया ऽग्निहो-
त्राभिन्नहोमेन स्वर्गं भावयेदित्यर्थकत्वेन निरधिकर-
णकहोमविधावधिकरणविशेषापेक्षायां सामान्यरूपे-
णाहवनीयस्यापि पक्षे प्राप्तत्वादाहवनीये जुहोतीति
वाक्येनाहवनीयमात्राधिकरणकत्वेनाग्निहोत्रहोमो-
नियम्यते एवं सर्वलिङ्गं स्थापयतीत्यनेनापि निरधि-
करणकस्थापनैव प्रथमं विधीयते अधिकरणविशेषा-

पेक्षायां पीठादधिकरणवत् पाण्यादेरपि पक्षतः प्राप्तौ
पाणिमन्त्रमिति वाक्येन पाण्यधिकरणकमेव लिङ्ग-
पूजनं कर्त्तव्यमिति नियमो विधीयत इति भावः ।

नचानेकविधाने वाक्यभेद इति
वाच्यम् ।

नचानेकविधानइति, पूज्यमानलिङ्गे पाण्य-
धिकरणकत्वस्य पावित्र्यस्य चोभयोर्विधावित्यर्थः ।

आग्नेयोऽष्टाकपालोमावास्याया-
मित्यत्रेव अप्राप्तत्वे विधीयन्ते बह-
वोऽप्येकयत्नत इति न्यायेनानेकविधाने
दोषाभावादिति ।

आग्नेयोऽष्टाकपाल इति, पुरोडाशमुद्दिश्या-
ग्निदेवताकत्वस्याष्टकपालसंस्कृतत्वस्य च विधाने
ऽवश्यं वाक्यभेदस्यादग्निदेवताकत्वाष्टकपालसंस्कृ-
तत्वविशिष्टपुरोडाशकरणकामावास्या यागविधाने तु
यथा वाक्यभेदो न मन्यते एवमेवेहापि पाण्यधिकरण-
कत्वविशिष्टपवित्रत्वविशिष्टलिङ्गपूजनविधौ नास्ति
वाक्यभेदः । तदुक्तम् 'प्राप्ते कमर्णि नानेको विधातुं
शक्यते गुणः । अप्राप्ते तु विधीयन्ते बहवोऽप्येकय-
त्नत इति ।

नन्वेवमपि सर्वलिङ्गं स्थापयती-
 त्यनेन भूम्यामेव लिङ्गस्थापनं विधी-
 यते स्थापयतीति पदस्वारस्येन सक-
 लजनाचारविषयत्वेन च तस्यैवावश्य-
 कत्वात् तथा च सति पाणिमन्त्रं पवि-
 त्रमिति विशेषणमपि पाणिनाभि-
 मन्त्रितं षडध्वशोधनादिना संस्कृतं
 अत एव पवित्रमित्यर्थकं सत् सा-
 र्थकं भवतीति चेत् ।

नन्वेवमपीति वाक्यभेदशंकायाः परिहारेपी-
 त्यर्थः 'भूम्यामेवेति' भूमिष्ठतास्रपात्रादिरूपे पीठइ-
 त्यर्थः । स्थापयतीति पदस्वारस्येनेन । "राजवंशा-
 ज्जुतगुणान् स्थापयिष्यति राजवः । कलशं स्थापयती-
 त्यादौ तथैव प्रतीतेरिति भावः । पाणिनाभिमन्त्रित-
 मिति पाणिस्पर्शपूर्वकमन्त्रपाठेन कृतसंस्कारमित्यर्थः
 षडध्वशोधनेति" षड्भ्यासात्मका अध्वानः शैवागम-
 प्रसिद्धा वीरशैवदीक्षाविधिपुस्तके द्रष्टव्या विस्तरभ-
 यान्नेह लिख्यन्ते । तैः शोधनं मन्त्रैर्देवाश्रयत्वकरणं तेन
 संस्कृतम् आदिपदेन पूजनादिग्राह्यः ।

अत्र वदन्ति स्थापयतीत्यस्य भूमि-
शरीरसाधारणेनैव लिङ्गस्थापनविधा-
यकत्वमित्यवसीयते श्रुतेः सङ्कोचास-
हिष्णुत्वाद्विनिगमकाभावाच्च । किञ्च
सन्दिग्धे तु वाक्यशेषादिति न्यायेन
पाणिमन्त्रमिति वाक्यशेषबलाच्छरीर
एव लिङ्गस्थापनविधायकत्वं सिध्यति
पुराणादौ, मान्य इत्यत्र पूजार्थकत्वेन
प्रसिद्धधातुनिष्पन्नस्य मननशब्दस्य पू-
जार्थकत्वे मननात्पूजनात्त्रायत इति
मन्त्रं पाणौ मन्त्रं पाणिमन्त्रमिति
सिद्धे पाण्यधिकरणकपूजायाः स्थावरे
ऽप्रसक्त्या शरीरधृतलिङ्गपरत्वावसा-
यात् ।

संकोचा सहिष्णुत्वादिति, ततश्च भूम्यामेवेति न
सिध्यतीति भावः तावतापि पाण्यधिकरणकपूजामा-
त्रविषयकत्वं न लभ्यमित्याशङ्कयामाह । किञ्चेति,

“संदिग्धे तु वाक्यशेषादिति” अक्ताः शर्कराउपपदधा-
 तीत्यत्र घृतेन तैलेन वा अक्ता इति सन्देहे तेजोवै
 घृतमिति वाक्यशेषे घृतस्तुतिदर्शनेन घृतेनाक्ता इति
 निर्णयस्सिध्यति एवमिहापि सर्वलिङ्गं स्थापयती-
 त्यनेन स्थापनार्हाधिकरणमात्रसाधारण्येन स्थापन-
 विधौ भूमावन्यत्रवेत्यधिकरणविशेषजिज्ञासायां पा-
 णिमन्त्रं पवित्रमिति वाक्यशेषात् । पाणावेव लिङ्ग-
 स्थापनं प्राप्नोति पाणिमन्त्रमिति शब्दस्य षडध्व-
 शोधनादिसंस्कृतार्थकत्वं शक्त्यभावेन न सिध्यति ।
 पाणौ पूजनेन त्राणकर्मइत्यर्थस्य गुरुर्मान्य इत्यदौ
 पूजार्थकत्वेन मनधातोः प्रसिद्धतया ऽनायासलभ्यत्व-
 मस्तीत्याह । पुराणादाविति, ततश्च पाणिमन्त्रमिति
 शब्दात् पूजने पाण्यधिकरणकत्ववैशिष्ट्यलाभावत्
 पाण्यधिकरणकत्वस्य च पूजायाः स्यावरलिङ्गे बाधित-
 त्वेन शरीरधृतलिङ्गविषयकत्वं निश्चीयत इत्याशयः
 इदमत्र बोध्यम् पाण्यधिकरणकत्वविशेषणस्य स्था-
 वरलिङ्गे बाधाच्छरीरधृतलिङ्गमात्रविषयकत्वं यद्यपि
 सिध्यति तथापि नित्यलिङ्गधारणायाः प्रमाणान्तरेण
 साधनीयतयेह पाण्यधिकरणपूजनमात्रं साधयतीति
 न दोषः पुनरपि पाण्यधिकरणकत्वमान्निपति न
 च पाणिनेत्यादिना ।

नच पाणिना मननात्त्रायत इति

तृतीयासमासाश्रयणेन स्थावरेऽपि न
विरोध इति वाच्यम् ।

पाणिना पाणिधृतबिल्वपत्रादिना मननात्
पूजनात् त्रायते इत्येवं तृतीयान्तसमासाश्रयणेन
स्थावरलिङ्गेऽपि सा पूजा बाधिता न भवतीति कथं
तल्लभ इत्याशयः । परिहरति । तथासतीत्यादिना,

तथासति सापेक्षसमासाश्रयणेन
समर्थपरिभाषाभङ्गापत्तेः । सापेक्षत्वे-
पि गमकत्वात्तथाङ्गीक्रियते इति चेन्न
पाणिपदवैयर्थ्यात् ।

ऋदुस्य राज्ञः पुरुष इति विग्रहे राजन्
ङ्स पुरुष सु इत्यनयोः समासवारणाय सापे-
क्षसमर्थवदिति वार्त्तिकेन सापेक्षे असामर्थ्यम् बो-
ध्यते इति समर्थः पदविधिरिति परिभाषाबलात्
सामर्थ्यमात्रविषयकत्वात् समासविधायकं शास्त्रं तत्र
न प्रवर्तते एवमेव पाणिना मननात् त्रायत इति
विग्रहेऽपि मननशब्दार्थस्य पाण्यंशे सापेक्षतया असा-
मर्थ्यात् सुप्सुपेति समासो न भवेदित्याशयः । गमक-
त्वादिति, देवदत्तस्य गुरुकुलं चैत्रस्य दासभार्ये

त्यादौ गुर्वादिपदार्थस्य देवदत्ताद्यंशे सापेक्षत्वेऽपि वि-
ग्रहबोध्यार्थबोधनक्षमत्वात् समासः स्वीक्रीयते य-
थोक्तं भर्तृहरिणा “सम्बन्धिशब्दः सापेक्षो नित्यं सर्वः
समस्यते । वाक्यवत्साव्यपेक्षाहि वृत्तावपि नहीय-
त” इति अथवा नित्यसापेक्षस्थले पूर्वपदार्थघटित-
सम्बन्धेन समुदायार्थेन सहैव देवदत्तादिपदार्थस्या-
न्वयः प्रथमं विवक्षितः अवयवार्थान्वयबोधस्तु फलतः
सिध्यति अयं प्रकारोऽप्युक्तस्तेनैव यथा “समुदायेन
सम्बन्धो येषां गुरुकुलादिना । संस्पृश्यावयवांस्ते तु यु-
ज्यन्ते तद्वतासहेति” एवमिहापि मननरूपक्रियारूप
तया कारकांशे नित्यसापेक्षत्वात् निष्प्रत्यूहः समासो
भविष्यतीत्याशङ्क्य निराकरोति “नेति” पाणिपदवै-
यर्थ्यादिति, सप्रम्यन्तत्वे ऽधिकरणलाभाय तच्चरितार्थ-
मिति भावः । नच तृतीयान्तत्वेऽपि करणलाभाय तद-
स्त्विति वाच्यम् देवान् यजेत इत्यादाविव पूजामात्र-
विधानेऽपि हस्तादेः करणत्वस्यौचित्येनैव लाभादिति ।

नच मननाच्चायत इत्युक्ते मान-
सादीनामपि करणत्वेन प्रसक्त्या तद्व-
व्यवच्छेदार्थं पाणिपदमिति वाच्यम् ।
शिवपूजादिकं कार्यं मनोवाक्कायक-

र्मभिरित्यभियुक्तोक्त्या तेषामपि कर-
णत्वप्राप्तेः किंच तृतीयासमासाश्रयणे
एकदेशान्वयापत्तिः । नच सप्तमीतत्पु-
रुषाश्रयणोपि एषदोष इति वाच्यम् ।
पाणिपदस्य विशिष्टेनैवान्वयस्वीका-
रादिति ।

तद्व्यवच्छेदार्थमिति मानसादीनां व्यवच्छेदा-
र्थमित्यर्थः कर्ममात्रे मनःसमवधानस्यावश्यकतया
पाणिनैवेति नियमेन तद्व्यवच्छेदेऽपसिद्धान्तापत्ति-
रित्याह । “शिवपूजादिकं कार्यं मनोवाक्कायकर्म-
भिरिति” । विशिष्टेनैवेति, नच तृतीयातत्पुरुषे-
ष्येतत्समाधानं सुलभमिति वाच्यम् उपासकपाणिनि-
ष्ठकरणतानिरूपकत्वस्य परमेश्वरकर्तृकत्राणक्रियायां
बाधेन तृतीयातत्पुरुषे विशिष्टान्वयस्य बाधितत्वात्
उपासकपाण्यधिकरणकत्वन्तु उपासकपाणौ पूज्य-
मानेश्वरकर्तृकत्राणक्रियायामपिसम्भवत्येवेति सप्तमी-
तत्पुरुषे विशिष्टान्वयस्य वक्तुंशकत्वात् ।

यच्चेत्तं पाणिनाऽभिमन्त्रितमिति
तन्न । पुराणप्रसिद्धपूजावाचकस्याभिम-

नित्ततार्थकत्वे गौणार्थस्वीकारापत्तेः ।
 नचेष्टापत्तिः ईक्षत्यधिकरणविरोधात्-
 तत्र तत्तेजरेक्षत ताआपरेक्षन्तेत्यादि-
 गौणार्थस्वीकारेण प्रायः पाठानुरोधा-
 द्गौणोक्षितृत्वमादाय प्रधानपरत्वमिति
 पूर्वपक्षे एकत्रगौणार्थकशब्ददर्शनेपि
 सर्वत्रतथात्वायोगान्मुख्ये संभवति गौ-
 णार्थस्वीकारस्य जघन्यत्वेन च मु-
 ख्येक्षितृत्वमादाय ब्रह्मपरत्वमेवेति
 निर्णयादिति ।

“प्रायः पाठानुरोधादिति, तत्तेज रेक्षतता आप
 रेक्षन्त इत्यारोपितेक्षणार्थकेक्षतिबहुलप्रकरणपठि-
 तत्वानुरोधादित्यर्थः अत्रवदन्तीत्यादिना सर्वलिङ्गं
 स्थापयतिपाणिमन्त्रं पवित्रमित्यनेन पृथिव्यादिसा-
 धारण्येन स्थापनं विधीयतइतिशङ्कां मतान्तरेण
 समाधाय स्वयं समाधत्ते अत्र ब्रूम इत्यादिना ।

अत्रब्रूमः “निधनपतये नम इत्या-
 रभ्य एतत्सोमस्य सूर्यस्येत्यंतं सर्वायम

र्थवादः । तत्र अखण्डमेकंलिङ्गं स्यात्त-
 देव गुरुणा परं भावप्राणोष्ठभेदेन
 त्रिधा भूतं नगात्मजे । इष्टलिङ्गप्रकृतिके
 आचारगुरुलिङ्गके । पार्थिवाप्ये इति
 प्रोक्ते शैवागमविशारदैः । प्राणलिङ्ग-
 प्रकृतिके तेजोवायुमये तथा । शिव-
 लिङ्गचराभिख्ये लिङ्गे द्वे वरवर्णिनि ।
 व्योमप्रकृतिकं लिङ्गं प्रासादाख्यं मह-
 त्तरं । आत्मतत्त्वमयं प्रोक्तं महालिङ्गं
 महत्तममिति सिद्धान्तशेखरवचनेना-
 क्तानां दशविधलिङ्गानां नमोन्तैः स्तु-
 तिर्दृश्यते । तत्रोर्ध्वलिङ्गाय नम इत्य-
 खण्डलिङ्गमुच्यते तस्य सर्वचक्रोर्ध्वग-
 तैकदलकपश्चिमचक्रस्थितत्वात् । हि-
 रण्यलिङ्गाय नम इत्यनेन प्राणलिङ्गं
 स्तूयते । तप्तकाञ्चन सङ्काशङ्कन्दस्थान-

समाश्रितम् । योगिभिश्च सदाध्येयं
 प्राणलिङ्गं विदुर्बुधा इति सिद्धान्तसारा-
 वलीवचनेन तस्य काञ्चनमयत्वनिश्च-
 यात् । सुवर्णाय नम इतीष्टलिङ्गार्थ-
 वादः “नमः पीठमिति प्रोक्तं शिकारं
 मध्यमीरितं । वाकारं गोमुखं वृत्तं य-
 कारं गोलकं स्मृतं ओङ्कारं लिङ्गमा-
 ख्यातं षड्वर्णं लिङ्गमुच्यते । इत्यनेन
 लिङ्गशरीरघटकत्वेनैव सुष्ठुत्वविशि-
 ष्टवर्णरूपत्वनिश्चयात् । दिव्यलिङ्गाय
 नम इत्याकाशतत्वाधिष्ठितप्रसादलि-
 ङ्गस्तुतिः । दिविभवं दिव्यमिति व्यु-
 त्पत्त्या तयोरभेदात् । भवलिङ्गाय नम
 इत्यनेन गुरुलिङ्गस्तवः क्रियते । ज्येष्ठा
 जलमयी तत्र स्थित्युपादानरूपिणी ।
 भवस्तदीशस्य ज्येष्ठो ज्येष्ठा तच्छ-

क्तिरीरितेति जलतत्वाधिष्ठितगुरुलि-
 ङ्गेन भव लिङ्गाभेदात् । शर्वलिङ्गाय नम
 इत्याचारलिङ्गस्य । वामात्मपृथिवीतत्व-
 भूतवामात्मिकायया । सृष्टिः प्रवर्तते
 वामासाशर्वक्षितिमूर्तिप इति सिद्धा-
 न्तसारावलीवाक्येन पृथिवीतत्वाभि-
 मानिनः आचारलिङ्गस्य शर्वलिङ्गाभेद-
 प्रतिपादनात् । शिवलिङ्गाय नम इति
 शिवलिङ्गस्य । अग्नेश्चरुद्ररूपत्वादौ
 द्वाग्नेयीतदीश्वरः सर्वैषशुपतीरुद्रोरो-
 द्गीतच्छक्तिरिष्यत इत्यनेन तेजस्त्वा-
 भिमानीशिवलिङ्गस्य शिवपदस्थाना-
 पन्न रुद्रपदवाच्याभेदप्रतीतेः । ज्वल-
 लिङ्गाय नम इति चरलिङ्गस्य । प्राणस्य
 कालरूपत्वात् कालशक्तिस्तुवायवी ।
 वायुमूर्तिपउग्रस्तु सकालइति विश्रुत

इत्यनेन वायुतत्वाधिष्ठितचरलिङ्गस्य
 उग्रपदवाच्यज्वललिङ्गाभेदनिश्चयात्
 परमलिङ्गाय नम इत्यात्मतत्वाभिमा-
 निनो महालिङ्गस्य । आत्मलिङ्गाय
 नम इतिकारणशरीराधिष्ठितभावलि-
 ङ्गस्येति । तथाचार्थवादस्य आगमे-
 क्ताचारौपाधिकभेदभिन्नशरीरधृत-
 लिङ्गविषयत्वेन सर्वलिङ्गस्यापयती-
 त्यस्य स्थावरलिङ्गविधायकत्वे विध्य-
 र्थवादयोर्वैयधिकरणयापत्तिः ।

किं च उपक्रमोपसंहारावभ्यासो-
 पूर्वताफलम् अर्थवादोपपत्तीच लिङ्गं
 तात्पर्यनिर्णय इति षड्विधतात्पर्यलि-
 ङ्गानां मध्ये असंजातविरोधिनः उप-
 क्रमस्य वेदो वा प्रायदर्शनादिति ।

वेदोपक्रमाधिकरणन्यायेन बल-

वत्त्वेन ऊर्ध्वलिङ्गाय नम इत्याद्युपक्र-
मस्य प्राणलिङ्गपरत्वनिश्चये सर्वलि-
ङ्गवाक्यस्य शरीरधृतलिङ्गव्यतिरिक्त-
विषयत्वे प्रकरणविरोधश्च ।

एवमेवेदं व्याख्येयम् अव्यवहितपूर्वग्रन्थेऽ
समाहितपूर्वपक्षस्याभावेनस्वारस्येनप्रतीयमानार्थ-
बाधितत्वात् । सर्वोपमर्थवाद इति, अनुप- एवं
पठ्यमानेन सर्वलिङ्गं स्थापयतीति वाक्येन । हे-
तस्य लिङ्गधारणस्येत्यर्थः धार्यमाणलिङ्गस्य प्रा-
क्तैर्नमोन्तैर्मन्त्रैस्तत्कर्षवत्त्वेन बोधनरूपस्तुतिविषयी-
कृतैस्सर्वैरपि लिङ्गैरभेदावसायात् सर्वेषां पूर्वाक्त-
मन्त्राणां धारणविध्यर्थवादत्वं सिध्यति एवं विध्य-
र्थवादत्वसंपत्तावर्थवादभागस्य तद्विषयकशैवागमप-
र्यालोचनेन धार्यमाणलिङ्गविषयकत्वे निश्चीते वि-
धिभागस्य तथात्वानुपगमे विध्यर्थवादयोर्वैयधिक-
रण्यं स्यात् तच्चानिष्टं । विहितमेव स्तूयत इति
मीमांसकसिद्धान्तादित्याशयः एवं तात्पर्यं निरूपिते
अक्षरयोजनामानत्रमवशिष्यते तत्क्रियते अवधीयताम्
“अखण्डलिङ्गमेकं स्यात्तदेव गुरुणा परमित्या-
दि” अत्र गुरुणेत्यनन्तरमुक्तमिति शेषः यद्वा गुरुणा

महता भेदेनेति योजनीयम् अत्रैवं दशविधलिङ्गानि
गणयितव्यानि अखण्डलिङ्गम् १ भावलिङ्गम् २ प्राण-
लिङ्गम् ३ इष्टलिङ्गम् ४ पार्थिवरूपमाचारलिङ्गम् ५
आप्यरूपं गुरुलिङ्गम् ६ तेजोमयं शिवलिङ्गम् ७ वायु-
मयं चरलिङ्गम् ८ व्योमप्रकृतिकं प्रासादाख्यं लिङ्गम् ९
आत्मतत्त्वमेव महालिङ्गम् १० अत्राखण्डलिङ्गं ब्रह्म-
स्वरूपमन्येषां स्वरूपाण्युत्तरत्रस्पष्टानि एतेषां सर्वेषां
लिङ्गानां नमोन्तैर्दशभिर्मन्त्रैः क्रमेण स्तुतिः क्रियते
उर्ध्वलिङ्गाय नम इत्यादिभिरखण्डलिङ्गं तस्य कथमूर्ध्व-
लिङ्गशब्दबोध्यत्वमित्याशङ्क्यामाह तस्य सर्वेति,
सर्वचक्रोर्ध्वगतैकदलक पश्चिमचक्रस्थितत्वेन सर्वच-
क्रोर्ध्वगतत्वादखण्डलिङ्गस्योर्ध्वलिङ्गत्वमिति भावः इ-
दं चक्रमितरचक्रेभ्यः सर्वेभ्य उर्ध्ववर्त्यैकदलकचहिर-
ण्यलिङ्गाय नम इत्यनेन “तप्तकाञ्चनसंकाश” मित्या-
दिना वर्णित तप्तकाञ्चन सादृश्येन विशेषितत्वाद्विर-
ण्यलिङ्गपदवाच्यत्वाहं । प्राणलिङ्गं स्तूयते “सुवर्णाय
नम” इत्यनेन च नमः शिवायामिति मन्त्रघटक नमः
शब्दपीठक षडक्षरात्मकमिष्टलिङ्गमुच्यते तस्य मन्त्रा-
त्मकलिङ्गशरीरघटकत्वरूपमुष्टुत्त्रविशिष्टवर्णरूप-
त्वात् “दिव्यलिङ्गाय नम” इत्यनेन प्रसादलिङ्ग-
स्तुतिः क्रियते तस्याकाशतत्त्वाधिष्ठितत्वेन दिवि-
भवमिति व्युत्पत्तिजन्यप्रतीत्यर्हत्वात् “भवलिङ्गाय

नमः" इत्यनेन "अप एव ससर्जादौ तासुबीजम-
वासृजत् । तदण्डमभवद्भूमं सहस्रांशुसमप्रभ"मिति
ममूक्तदिशा स्थित्युपादानशक्तिविशिष्टजलतत्त्वा-
धिष्ठितगुरुलिङ्गस्यस्तवः क्रियतेभवपद मन्तर्भावि-
तस्यैतया भावयतीत्यर्थकं बोध्यम् । तदाह "ज्ये-
ष्ठा जलमयी तत्रस्थित्युपादानरूपिणी । भवस्तदी-
शस्य ज्येष्ठो ज्येष्ठा तच्छक्तिरीरिते"ति अत्र जल-
तत्त्वस्य ज्येष्ठत्वम् "अप एव ससर्जादा"विति पूर्वा-
क्तसृष्टिमनुसृत्य बोध्यम् । "सर्वलिङ्गाय नमः" इत्य-
नेन पृथिवीतत्त्वाधिष्ठितमाचारलिङ्गं स्तूयते "शि-
वल्लिङ्गाय नमः उबललिङ्गाय नमः परमलिङ्गाय नमः
आत्मलिङ्गाय नमः"इति एषामपिमन्त्राणां शिवलि-
ङ्गचरलिङ्गमहालिङ्गभावङ्गिस्तुतिरूपत्वं सिद्धान्तशे-
खरवाक्योपष्टम्भेन सूत्र एवदर्शितं द्रष्टव्यम् दीक्षा-
काले बाह्यलिङ्गधारणं प्रत्यक्षं अन्येषां लिङ्गानां
भावनारूपेण धारणं गुरुक्तानुसारेण शिष्यैः क्रियत
इत्येतत् पद्धतौ शैवागमे च स्पष्टम् सर्वेषां लिङ्गानां
धारणं "सर्वलिङ्गं स्थापयती"त्यनेन बोध्यते अत्र
एव सर्वपदस्य स्वारस्यमिति स्थाधातोर्धारणार्थक-
त्वाभ्युपगन्तुं शैवागमस्य पन्था बोद्धव्यः । एवम-
स्मिन् प्रकरणे आध्यात्मिकान्येव चरलिङ्गान्यनूद्य
सर्वलिङ्गं स्थापयतीत्यनेन स्थापनाविधेरवगम्यमान-

तथा विध्यर्थवादयोस्सामानाधिकरण्यानुरोधेन शरी-
रधार्यमाणलिङ्गविषयकत्वमेष न्याय्यम् ।

“वेदोवा प्रायदर्शनादिति” निषादस्यपतिं
याजयेदित्यत्र लक्षणानाश्रयणरूपोपक्रमलब्धलाघवा-
नुरोधेन कर्मधारयमेवाश्रित्यानधिकारिण्यपि वेदः
कल्प्यते एवमिहाप्युपक्रमे ऊर्ध्वलिङ्गाय नमः हिरण्य-
लिङ्गाय नमः इत्यादिना शरीरान्तर्वर्त्ति प्राणलि-
ङ्गादीनां प्रस्तूयमानतया सर्वलिङ्गवाक्यस्य स्याद्य-
रलिङ्गविषयकत्वे षड्विधलिङ्गेषु प्रबल उपक्रमो-
विरुध्येत ।

न च एतत्सोमस्य सूर्यस्येति पूर्वा-
क्तनमस्कारपरामर्शकैतच्छब्देन सूर्य-
सोमनमस्काराभिधानात्प्रकरणविभेद
इति वाच्यम् ।

न चैतत् सोमस्येतीति एतत्पदेन पूर्वाक्ता
नमस्कारा गृह्यन्ते निधनपतये नम इत्यादि मन्त्रैः-
कृता नमस्काराः सूर्याचन्द्रमसोऽसन्तीत्यर्थं आन्त्या
प्रतिपद्य प्रकरणविरोधं शङ्कते न चेत्यादिना, व-
स्तुतस्सोमस्येत्यस्योभया सहितस्येत्यर्थः सूर्यस्येत्य-
स्य च सूर्यमण्डलान्तर्वर्त्तिनः शिवस्वरूपस्य परमा-

त्मन इत्यर्थः तदुक्तमन्तर्यामि ब्राह्मणे य आदित्ये-
तिष्टन्नादित्यमन्तरोद्यमयति यमादित्यो नवेद यस्या
दित्यः शरीरमिति नास्ति प्रकरणविरोध इति भावः ।

उपक्रमोपसंहारयोः शिवपरत्वनि-
श्चयेन मध्ये सोमसूर्यनमस्काराभिधा-
ने सन्दर्भविरोधापत्त्या सोम एकेभ्यः
पवते घृतमेकमुपासते इत्यत्रेव उभया
सहितः स्सोम इति व्युत्पत्त्या सूर्यस्य
सूर्यमण्डलान्तर्वर्तिनः सोमस्य लिङ्ग-
रूपशिवस्येत्यर्थावश्यं भावात् । उक्त-
रीत्या सर्वलिङ्गवाक्यस्य शरीरधार्य-
लिङ्गपरत्वे औदुम्बरो यूपो भवत्यर्ग्व-
उदुम्बरजर्कूपशवजर्जैवास्माज्जं पशू-
नाप्नोत्यूर्जावरुध्या इत्यत्रेवार्थवाद-
वैयर्थ्यभीत्या विधिकल्पनमपि संग-
च्छतइति ॥

औदुम्बरो यूपो भवतीति, अयमर्थः उदुम्बर-

वृक्षसम्बन्धीयूपः क्रियते किमर्थमित्यत आह 'ऊर्ग-
वैइत्यादि' 'वै' यतः 'उदुम्बरः' ऊर्गरूपः बलरूपः
अन्तस्सार इति यावत् पशवोऽपि अन्तःसारा भवन्ति
सारवद्वस्तुना सारवद्वस्तु प्राप्तेरौचित्यात् औदुम्बररूपे
णसारवद्वस्तुना अन्तःसारान् पशून् प्राप्नोति किम-
र्थमित्याह ऊर्जावरुध्यैदुग्धादिद्वारा बलप्राप्त्यर्थमि-
त्यर्थः एतदर्थवादबलात् औदुम्बरो यूपो भवतीत्यत्र
लट्प्रत्ययसत्त्वेऽपि लिङ्गर्थकर्तव्यतायाः कल्पनं भवति।
एवं सर्वलिङ्गं स्थापयतीत्यत्र लिङ्गलोडादीनामभा-
वेऽप्युक्तानुवादबलादेवलिङ्गधारणविधिः कल्प्यते ।

अथैवमप्यस्य न नित्यविधित्वं ।
बाह्यमाभ्यन्तरं चैव 'मुनिभिर्मोक्षकां-
क्षिभिरिति प्रागुदाहृतसिद्धान्तशिखा-
मणिवचनेन फलश्रवणादिति चेन्मैवं ।
नित्ये संध्यामुपासते ये तु सततं संशि-
तव्रताः । विधूतपापास्ते यान्ति ब्रह्म-
लोकमनामयमित्यर्थवादिकफलश्रव-
णेन सन्ध्योपासनस्याऽनित्यतानापत्तेः ।

ननित्यविधित्वमिति, मुनिभिर्मोक्षकाङ्क्षिभि-
रित्यधिकारिविशेषणेन मोक्षकाङ्क्षारहितस्य लिङ्गधा-
रणाप्राप्तेः काम्यविधित्वस्यैव सिद्धेरिति भावः ।
सन्ध्यामुपासत इति “य एता रात्रीरुपयन्ति प्रति-
तिष्ठन्तीहते इति रात्रिसन्नार्थवादोक्तप्रतिष्ठा-
फलस्याधिकारिविशेषणत्वेन रात्रिसन्नविधौ काम्य-
विधित्ववत् सन्ध्यामुपासते येतु इत्यर्थवादोक्तविधू-
तपापत्वब्रह्मलोकप्राप्तिकामस्य सन्ध्याविधावधि-
कारित्वप्राप्त्या सन्ध्याया अपि नित्यत्वं न सिद्धेत् ।

यदि तत्र अनुपास्य त्रिकालेषु
संध्यामन्नादिभुग्भवेत् । श्वानयोनि-
शतं गत्वा चण्डालः कोटिजन्मसु ।
इत्यकरणे प्रत्यवायस्मरणान्नित्यत्व-
मुच्यते प्रकृतेपि समानं । भक्तस्याबि-
भ्रतो लिङ्गं यावत्प्राणविधारणं । श्रमां-
सभक्षणं तावदन्नेन रचितं भवेदिति
वातुलादिवचनैरकरणे प्रत्यवायाभि-
धानात् ।

अनुपास्य त्रिकालेष्वित्यादिना अकरणे प्रत्यवायस्मरणान्नित्यत्वमिति चेत् भक्तस्याविश्रुता लिङ्गमित्यादिना लिङ्गधारणेऽपि प्रत्यवायोक्तेस्तस्यापि नित्यत्वं निर्विवादं सिध्यतीत्याह, प्रकृतेऽपि समानमिति ।

विभेत्यल्पश्रुताद्वेदो सामयं प्रतरेदिति । इतिहासपुराणाभ्यां वेदार्थमुपबृंहयेत् । वेदार्थायं स्वयं ज्ञातस्तत्राज्ञानं भवेदपि । ऋषिभिर्निश्चिते तस्मिन्काशङ्का स्यान्महात्मनां इत्युक्तत्वेन अस्याः श्रुतेरुक्तार्थं उपबृंहणमप्यस्ति तथाहि लिङ्गपुराणे ॥ वेदेषु शास्त्रसंघेषु पुराणेष्वगमेषु च ब्राह्मणस्य समाख्यातं लिङ्गधारणमुत्तमं इत्युपक्रम्ययजुरप्याह सर्वं वैलिङ्गं स्थापयतीति च । तस्माद्भार्यं महालिङ्गं पाणिमन्त्रेति मन्त्रतः । पाणौ लिङ्गं

विनिक्षिप्य दीक्षाकाले गुरुप्रिशवं । येन
स्तुवतितन्मन्त्रं पाणिमन्त्रं वदन्ति हि ।
पवित्रत्वान्महेशस्य शिवस्य प्रतिपा-
दनात् । पवित्रकरणात्पुंसां पवित्र-
मिति कथ्यते अतस्सर्वेषु कालेषु धार-
येल्लिङ्गमुत्तमं गच्छंस्तिष्ठन्स्वपन् जाग्र-
न्नुन्मिषन्निमिषन्नपि । शुचिर्वाप्यशुचि-
र्वापि लिङ्गं सर्वत्र धारयेत् । लिङ्गधारी
सदा शुद्धो निजलिङ्गं मनोहरं । अर्च-
यन् गन्धपुष्पाद्यैः करपीठे समाहितः ।
नित्यानि कर्मबृन्दानि तथानैमित्ति-
कानि च । शिवार्पणधिया कुर्यात्सम्य
गूज्ञानाभिवृद्धय इति ।

सर्वलिङ्गं स्थापयतीति विधिः स्यावरलिङ्ग-
स्थापनविषयको वा शरीरेलिङ्गधारणविषयको वेति
संशये “इतिहासपुराणाभ्यां वेदार्थमुपबृंहयेदित्या”-
दिभारतास्तिभिः सर्वत्रवेदार्थसंशये इतिहासपुराण-

सहायेन निर्णयकरणस्यैवाचित्यात् । स्वगृहीतलिङ्गधारणपक्षे अनुकूलं लिङ्गपुराणं दर्शयति “वेदेषु शास्त्रसंगेषु पुराणेष्वगमेषु च । ब्राह्मणस्य समाख्यातं लिङ्गधारणमुत्तम”मित्यादिना अत्र कतिपयैः श्लोकैर्लिङ्गधारणकर्त्तव्यतामुक्त्वा तत्र प्रमाणरूपेण इदमेव वाक्यं लिङ्गपुराणे दर्शितम् “यजुरप्याह सर्वं वै लिङ्गं स्थापयतीति अयं लेखः अत्रत्य लिङ्गपुराणीयवाक्यानां सर्वलिङ्गं स्थापयतीति श्रुतेश्च उपबृंह्योपबृंहणभावे निर्विवादं परमं प्रमाणं सिद्धं भवतीति द्रष्टव्यम् एवं स्थिते उपबृंहणीभूतात्रत्य पुराणवाक्ये “पाणौ लिङ्गं विनिक्षिप्य दीक्षाकाले गुरुः शिवम् । येन स्तुवति तन्मन्त्रं पाणिमन्त्रं वदन्तिहि” पवित्रत्वान् महेशस्य शिवस्य प्रतिपादनात् पवित्रकरणात् पुंसां पवित्रमिति कथ्यते । इति पाण्यधिकरणकपूजाकरणत्वेन पाणिमन्त्रशब्दनिर्वचनात् पाणिकरणकपूजाकाले पठ्यमानत्वादि विषयको विवादः पराहतो वेदितव्यः । एवं लिङ्गपुराणेन श्रुत्या च लिङ्गधारणस्य कर्त्तव्यत्वं व्यवस्थाप्य स्कान्दीयशङ्करसंहितावाक्येनापि तत् साधयति ।

स्कान्देशङ्करसंहितायामपि ।

योहस्तपीठे निजलिङ्गमिष्टं विन्यस्य

तल्लीनमनः प्रचारः । बाह्यक्रियासङ्कु-
लनिःस्पृहात्मासम्पूजयत्यंगसवीरशै-
वः । तदेवहस्ताम्बुजपीठमध्ये निधाय
लिङ्गं परमात्मचिन्हं । प्रपूजयेदैक्यधि-
योपचारैर्नरस्तुबाह्यान्तरभेदभिन्नैः ।
बाह्यपीठार्चनादेतत्करपीठार्चनं वरं ।
सर्वेषां वीरशैवानां सुसुक्ष्माणां निर-
न्तरं । इत्यादिना पाणिमन्त्रं पवित्र-
मिति वाक्यविहितपाण्यधिकरणकपू-
जाश्रौष्ठ्यमुक्त्वा न तस्य सूतकं वत्स प्रा-
णलिङ्गाङ्गसङ्गिनः । जननेत्यं मृतेत्यं
वा विद्यते परमार्थतः । जातके मृतके
वापि न त्याज्यं शिवपूजनं । इति
लिङ्गधारणेनयावज्जीवदीक्षितस्याशु-
चिकालेपिशिवपूजादिकंकर्तव्यमित्यु-
क्तम् । देवार्चनादिकं कर्म कार्यं

दीक्षान्वितैस्सदा । नास्त्यशौचविधि-
स्तेषां सूतकं च महात्मनां । शैवं देवा-
र्चनं यस्य यस्य चाग्निपरिग्रहः । ब्रह्म-
चारियतीनां च शरीरेनास्ति सूत-
कं । इत्यादित्यपुराणेऽपितथैवाभिहित-
मिति ॥

‘योऽहस्तेति’ निजमिति नियमेन ध्रियमाणलि-
ङ्गमेवेष्टलिङ्गपदेनाच्यते तल्लीन मनःप्रचारः तस्मिन्नि-
ष्टलिङ्गे लीनःमनः प्रचारः मनसः सर्वाक्रिया यस्य क्रिया
सङ्कुलं क्रियासमूह ऐक्यधिया लिङ्गपरमात्मनोरेकात्म-
त्वबुद्ध्या प्राणलिङ्गाङ्गसंगिनः प्राणलिङ्गस्य संगः
अङ्गे वर्तत यस्येति व्याख्येयम् ।

नन्वशुचिकालेऽपि शिवपूजाकरणे
कर्मन्तरानुष्ठानस्यतदापत्तिरिति चे-
न्मैवं । नित्य सङ्कल्पितसंध्यावन्दना-
दिकालीनसूर्याद्युपस्थानविनियुक्तमि-
त्रस्येत्यादिसंत्रोच्चारणस्यनित्योपास-
नीयवैश्वदेवादिविनियुक्तमन्त्रपाठ-

स्यदर्शपूर्णमासेष्टिविनियुक्तवेदपाठ-
स्यच “ननिरोधस्त्वनध्याये होममन्त्रे-
षुचैवहि । नैमित्तिकेऽस्त्यनध्यायो-
ब्रह्मसत्त्वं हि तत्स्मृतमिति” मनुस्मृत्य-
नुरोधेन अनध्ययनकालकर्तव्यत्वेऽपि
न याव द्वेदाध्ययनस्य कर्तव्यत्वम् त-
यारीत्या यावज्जीवसङ्कल्पित शिव-
पूजाकरणेऽप्यशुचिकाले न कर्मान्तरा-
नुष्ठानापत्तिरिति ।

कर्मान्तरानुष्ठानेति, स्मार्त्तकर्मप्रतिबन्धकसूत-
कस्य शैवेष्वाभावे सर्वाण्येव कर्माणि प्राप्नुवन्तीति
प्रश्नाशयः समाधत्ते ‘नित्येति’ “नैमित्तिके नास्त्यनध्या-
योब्रह्मसत्त्वं हि तत् स्मृतम्” इति मनुस्मृत्यनुष्ठानात्
सन्ध्यावन्दनकालप्राम्पूर्याद्युपस्थानमन्त्राणां वैश्वदे-
वादिमन्त्राणां दर्शपूर्णमासेष्टिहोममन्त्राणाञ्चानध्याये
पाठप्रचारेपीतरवेदानध्ययनवत् यावज्जीवसङ्कल्पि-
तशिवपूजाया इव अशुचिकाले कर्मान्तरानुष्ठानस्या-
ऽप्राप्तेः एवञ्च “न तस्य सूतकं वत्से” त्यादिवाक्य-
मपि शिवपूजामात्रविषयकं मन्तव्यम् महासङ्कल्पप-

रिपालनावश्यकत्वमेवैषामशौचनिषेधे बीजमित्या-
भाति ।

नन्वास्ताम् तावन्नित्यत्वम् पा-
ण्यधिकरणकशिवपूजायाः । तथापि
वामहस्तस्यात्यन्तापकृष्टत्वेन “तत्रत-
त्करणमयुक्तमिति चेन्न अञ्जलिनावा-
पिबेदं खर्वेण पात्रेणेति” श्रुत्या पान-
करणाञ्जलिघटकत्वेन दक्षिणहस्तस्येव
अस्याप्युपयोगविधानेन सकलवैदिक-
जनावश्यकान्निमुखविनियुक्तेऽञ्जलौ पू-
र्णपात्रमानयतीति श्रुत्या पूर्णपात्रा-
धाराञ्जलिप्रविष्टवामहस्तस्योपयोग-
स्यावश्यम्भावेन । उरसा शिरसा दृ-
ष्ट्या मनसा वचसा तथा । पदभ्याम्
कराभ्याम् कर्णाभ्याम् प्रणामोष्ठाङ्ग उ-
च्यते । इति बौधायनेन रुद्रन्यासे कर-
द्वयस्य परमशिवनमस्कारयोग्यत्वप्र-

दर्शनेन च पीठार्चकैरपि करद्वयेन
पुष्पाञ्जलिप्रदानाच्च तत्र शिवपूजाक-
रणे दोषाभावात् ।

‘तत्र तत्करणमिति’ वामहस्तरूपे पीठे शिव-
पूजाकरणमित्यर्थः चेन्नेति अञ्जलिना पिबेत् अञ्जलौ
पूर्णपात्रमानयतीत्यादिविधिभिर्बहुषु कर्मस्वञ्जलिघ-
टकत्वेन वामहस्तस्य विनियुक्तत्वेन सर्वकर्मानर्हत्वस्य
वामहस्तेवक्तुमशक्यतया विहितपूजाधिकरणत्वस्या-
श्रद्धेयतायां मानाभावादिति भावः ।

ननु यद्यपि भवदुक्तरीत्या सर्व-
लिङ्गस्थापयतीत्यस्यलिङ्गधारणपर-
त्वम् सिध्यति तथापिवेदार्थप्रणेतृभि-
र्विद्यारण्यैस्तत्परत्वेनाव्याख्यानात्स-
न्देहइतिचेत्तदेतद्वधिरकर्णजापम-
नुकरोति तैरव्याख्यातत्वेऽपि का-
लहस्तिदीक्षितमञ्जुसपण्डिताराध्य-
प्रभृतिभिस्तत्परत्वेनाव्याख्यानात् वि-
द्यारण्यस्वामिभिस्तुप्रकृतार्थेऽनुप-

योगादन्यथाव्याख्याने दोषापाताच्चोपे-
क्षितम् इतरथादुर्गामन्त्राणामपि तैर-
व्याख्यातत्वेन समयमततत्त्वाऽऽवेदि-
नाम् शङ्काराचार्याणाम् दुर्गापूजावि-
नियोगोप्यसङ्गत एव स्यात् किञ्च सक-
लवेदार्थधुरन्धर भगवद्वादरायणाचा-
र्यैरेवास्याः श्रुतेरुक्तार्थानुसारेण लिङ्ग-
पुराणादावुपबृंहितत्वेन वेदागमप्रमा-
णोऽत्र परशिवेनापिसिद्धान्त शिखा-
मण्यादावुपबृंहितत्वेन च सन्देहायो-
गादिति सर्वमनवद्यम् ।

विद्यारण्यैरिति, । सायणाचार्यैरित्यर्थः । 'बधि-
रकर्णजापमिति, तद्वत्स्वसाध्यानुपयुक्तं भवतीत्यर्थः
उपदर्शितलिङ्गपुराणादिभिः प्रकृतमन्त्रोपबृंहकैरस्म-
दभिप्रेतार्थपरत्वसिद्धौ पुरुषान्तरकर्तृकान्यथाव्याख्या-
नस्याकिञ्चित्करत्वादिति भावः ।

ॐ अत्रैवोपनिषदिमन्त्रान्तरे-
णापितत्सिद्धिः । ॐ नमो ब्रह्मणे धारणं

मे अस्त्वनिराकरणम् धारयिताभू-
यासम् कर्णयोः श्रुतम् माच्योद्वम्
ममामुष्यत्रोमिति ।

मन्त्वान्तरेणेति, ॐ नमो ब्रह्मणे धारणस्मैऽदित्व-
त्यादिनेत्यर्थः धारणक्रियायाः सकर्मकत्वेन कर्मविशे-
षस्यापेक्षायां ब्रह्मणः सन्निहितत्वेन तस्यैव कर्मत्वेन
ग्रहीतुमैच्छित्यात् तस्य च निरवयवतया धारणानर्ह-
तया तदभिन्नत्वेन शास्त्रबोधितलिङ्गधारण एवायं विधिः
पर्यवस्यति धारणमेव विशिनष्टि अनिराकरणमिति
अनादराभाववदित्यर्थः । नित्योपादेयं ब्रह्मानिरा-
करणपदार्थइति स्वयं व्याख्यास्यत्यग्रे कर्णयोः श्रुत-
मित्यस्य श्रुतिस्मृतिपुराणैः स्तूयमानत्वेन श्रुतमि-
त्यर्थः माच्योद्वम् च्युद्धच्यवने लुङ्ः मध्यम पुरुषस्यैकव-
चनस्थाने व्यत्ययेन बहुवचनम् शरीराच्च्युतस्माभू-
रित्यर्थः 'ममामुष्येति' सम्बन्धसामान्ये षष्ठी परलोकं
गतादपि मत्तः माच्योद्वमिति पूर्वणान्वितम् ।

नन्वनेनमन्त्रेण न लिङ्गधारण
सिद्धिः मेधारणमस्तु अहन्धारयिता
भूयासमिति वाक्यद्वयेपि विशेषसम-
र्पकपदाभावेन धारणमात्रप्रतीतेः ।

नन्वनेन मन्त्रेणेति, धारणं मेस्त्वित्यत्र सामान्यतः प्रतीताया धारणक्रियायाः कर्मविशेषानुपादानात् लिङ्गमात्रविषयकत्वं न सम्भवतीति शङ्कितुराशयः ।

न च देवतान्तरधारणे प्रमाणाभावादाचाराभावाच्च परिशेषाल्लिङ्गधारणसिद्धिरिति वाच्यम् ।

‘परिशेषादिति’ धारणक्रियायाः किञ्चित्कर्मकत्वावश्यकत्वेनाप्रसिध्यादिना देवतान्तरधारणे निराकृते परिशिष्टतया लिङ्गकर्मकत्वमेव सिध्यतीति भावः ।

देवतान्तरधारणाप्रसिद्धावपि नारायणप्रतिनिधित्वेन शङ्खचक्रादिधारणस्यरामानुजमतसिद्धत्वेन प्रामाणिकत्वेन च तस्यैव धारणप्रतियोगित्वेनान्वयसम्भवात् ।

नारायणप्रतिनिधित्वेनेति, नारायणस्थानीयत्वेनेति यावत् नारायणरूपत्वबुद्ध्या शङ्खचक्रादिधारणं कर्त्तव्यमिति रामानुजाचार्यणां मतम् । प्रामाणि-

कत्वेनेति प्रामाणिकतया रामानुजैस्वीकृतत्वेनेत्यर्थः
अतएव 'चक्राङ्किततनुर्यत्र न तत्र दिवसस्यसेदि' त्यु-
त्तरखण्डनग्रन्थेन न विरोधः ।

नच अनिराकरणमित्यस्योत्पा-
दविनाशशालित्वेन निराकरणम् हे-
यप्रपञ्चम् तन्नभवतीत्यनिराकरणम्
उपादेयम् ब्रह्मेत्यर्थकत्वेन तस्यैवधा-
रणान्वये अर्थाल्लिङ्गधारणसिद्धिरिति
वाच्यम् ।

अर्थाल्लिङ्गधारणसिद्धिरिति, उत्पादविनाशशा-
लित्वाभावरूपानिराकरणपदार्थस्य ब्रह्मण्येव सम्भ-
वेन तदभिन्नस्य लिङ्गस्यैव धारणं प्राप्नोतीतिभावः ।

एतादृशावयवशक्त्या निराक-
रणपदोऽस्थाप्यत्वस्य मतान्तररीत्या
नारायणस्यतद्वर्मणां च वक्तुं शक्य-
त्वेन तेषामपि धारणान्वयसिद्धावुक्त-
दोषानपायात् ।

‘मतान्तररीत्येति’ रामानुजमतादिषु नारायणस्य शङ्खचक्रादीनां च ब्रह्मत्वोपगमेनोक्तयुक्तेः साधारण्यादिति भावः ।

किञ्च “विभूतिर्यस्य नोभाले कण्ठेरुद्राक्षमालिका । मुखे षडक्षरोमन्त्रस्तन्त्यजेदन्त्यजं यथा ॥ उद्धूलनं त्रिपुण्ड्रञ्च मनसापिनलङ्घयेत् । श्रुत्याविधीयते तस्मात्तयागीपतितो भवेत् ॥ इति भूतिरुद्राक्षधारणाकरणे प्रत्यवायश्रवणेन तयोरेववात्र धारणाप्रतियोगित्वेनान्वयः स्वीक्रियते । धारयिता भूयासमित्यत्र विध्यसम्भवश्चाशीर्लिङ्गत्वेन विधायकत्वासम्भवात् न वा विधिप्रयोजकरूपसत्त्वम् सर्वलिङ्गवाक्येनान्यथासिद्धत्वादिति पूर्वः पक्षः ।

‘किञ्चेति, विभूतिरुद्राक्षमालिका षडक्षरमन्त्राणाञ्च धारणस्य शैवसिद्धान्तपि नित्यतया विहितत्वेन तेषामपि दर्शितमन्त्रोक्तधारणाप्रतियोगित्वं

प्राप्नोति तावतापि लिङ्गधारणं नसिद्धत्येव भूयास-
मित्यत्राशीर्लिङ्प्रदर्शनेन विधित्वमपि न सम्भवती-
त्याह 'विध्यसम्भवश्चेति' 'नवाविधिप्रयोजकेति,
विधिप्रयोजकरूपज्ञाप्राप्तत्वरूपं बोध्यम् तदेवाह
'अन्यथासिद्धत्वादिति ।

अत्रोच्यते अनिराकरण मुपादेयम्
यल्लिङ्गस्वरूपम् ब्रह्म तद्वारयिता भूया-
समित्येवार्थः स्वीक्रियते यत्तु नारायण
तद्वर्मणामप्यवयवशक्त्या ऽनिराकर-
णत्वमिति तदयुक्तम् "सर्वमिदम् ब्र-
ह्मविष्णुरुद्रेन्द्रास्तेसंप्रसूयन्त" इत्यथ-
र्वशिखादिवाक्यैः । त्रयस्तेकारणात्मा-
नोजातास्साक्षान्महेश्वरात् । पित्रानि-
यमिताः पूर्वं त्रयोपित्रिषुकर्मसु ॥ ब्र-
ह्मासर्गहरित्राणे रुद्रस्संहरणे पुनः, ।
इत्यादिशिवपुराणवचनैश्च नारायण-
स्योत्पत्तिश्रवणेन तदीयशङ्खचक्रादेश्च

चक्रांकिततनुर्यत्र न तत्र दिवसंवसेत्
यदितिष्ठन्महापापीसहस्रब्रह्महाभ-
वेत् अज्ञानादथवालोभाद्भागतोवासु-
दर्शनम् । धत्तेकुलघ्नन्तं दूषद्वा सचैलम्
स्नानमाचरेत् इत्यादिना चनिराकृत-
त्वेन अनिराकरणपदोपस्थाप्यत्वाभा-
वात् विवेचयिष्यते चेदमुपरिष्ठादस्मा-
भिरस्य तु “नकारणम् कारणानान्धाता
ध्याताकारणन्तुध्येय इत्युत्पत्यभावेन”
पूर्वाक्तनारायणादिजनकत्वध्येयत्वा-
दिप्रदर्शनेनानिराकरणपदवाच्यत्वादु-
क्तरीत्यालिङ्गाकृतिकत्वेन च तस्यैव-
धारणप्रतियोगित्वेनान्वयइति ।

‘अत्रोच्यतइति’ ब्रह्मविष्णुरुद्रादीनां सदाशि-
वादुत्पत्तिश्रवणेन शङ्खचक्रादीनां च “चक्राङ्कित
तनुर्यत्र न तत्र दिवसं वसेदि”त्यादिना निन्दितत्वेन
नास्तितेषामनिराकरणपदार्थत्वयोग्यतेत्युत्तरग्रन्था-

शयः विभूत्याद्याश्रितस्य पूर्वपक्षस्य तु समाधानमग्रे करिष्यति अस्यतु न निराकरणमिति, अस्यसदाशिवस्य पूर्वाक्तनारायणजनकत्वध्येयत्वेत्युत्तरेणान्वयः कारणानां ब्रह्मादीनामपि स कारणं 'धाता-ब्रह्मा 'ध्याता, ध्यानकर्त्ता 'कारणं, परमकारणं परमे'श्वरः ध्येय 'इत्यर्थः न केवलमनिराकरणपदस्वारस्यादेव लिङ्गस्य धारणप्रतियोगित्वम् अपितु ममासुष्यश्रोमिति वाक्यशेषे तस्वामेव श्रुतौ स्फुष्टमेव तदुक्तमस्तीत्युपपादयति ।

वस्तुतस्त्वित्यादिना ।

वस्तुतस्तु धारयिता भूयासमिति सामान्यतोधारणं विधाय धार्य किमित्याकाङ्क्षायाम् ममासुष्यश्रोम् इत्योङ्कारवाच्यकेवललिङ्गस्यविधानात्तस्यैव धारणेऽन्वयः तथा च अनिकराणमुपादेयम् वेदशास्त्रप्रतिपाद्यत्वेन कर्णयोःश्रुतम् ओं ओङ्कारपदवाच्यम् यच्छिवस्वरूपं लिङ्गम् तद्वारयिताभूयासमित्यक्षरार्थः ।

‘न लिङ्गार्थकत्वसिद्धिरिति, मङ्गलार्थकत्वाद्विष्णुवाचकाकार प्रकृतिकत्वाच्ञोङ्कारस्येति शङ्कितुराशयः अकारं ब्रह्माणमित्यादि तापनीयवाक्यशिवपुराणवचनाभ्यां लिङ्गपुराणीय विष्णुस्तोत्रादिभिश्च भान्नात्रयाधारभूतार्धभान्नाभागेनोङ्कारस्य परमशिववाचकत्वबोधनात्लिङ्गार्थकत्वं सिध्यतीत्युत्तरग्रन्थाशयः ।

ननु ओङ्कारश्चाथशब्दश्चद्वौवेतौ ब्रह्माणःपुरा । अण्ठं भित्वा विनिर्यातौ तस्मान्माङ्गलिकावुभाविति मङ्गलार्थकत्वेन अकारो वै सर्वावागित्यकारस्य सर्ववागन्तर्गातोङ्कारप्रकृतित्वसिद्धावकारस्य विष्णुवाचकत्वेन च नलिङ्गार्थकत्वसिद्धिरोङ्कारस्येति चेन्मैवम् । अकारं ब्रह्माणम् नाभौ उकारं विष्णुं हृदये मकारं शर्वं भूमध्ये ओङ्कारं सर्वेश्वरम् द्वादशान्तइति तापनीयोपनिषद्वाक्येन एव तिसृभिरेवैतन्मात्राभि-

रखिलन्निधान्त्रभिधायशिवात्मानम्
 बोधयत्यर्थमात्रयेतिशिवपुराणवचने-
 न लिङ्गपुराणे विष्णुकृतशिवस्तोत्रे ॥
 सर्वज्ञायनमस्तुभ्यमोङ्कारायनमोनम
 इत्यनेन चार्धमात्रास्वरूपोङ्कारस्य पर-
 मशिववाचकत्वाभिधानात् ।

न चाकारप्रकृतिकोङ्कारस्य अ-
 कारवाच्यविष्णुवाचकत्वमितिवाच्यम्
 अशेषवाक्यानामकारप्रकृतिकत्वेनत-
 द्वाच्येनैववाच्यसिद्धौशक्तिमात्रोच्छेदा-
 पत्तेःअकारोवैसर्ववागित्यस्योङ्कारेण-
 सर्वावाक्सन्तृप्तेतिवत्स्तावकत्वात्
 अन्यथापूर्वपूर्ववर्णानामुत्तरोत्तरवि-
 नाश्यत्वेनाकारादित्रयस्यार्धमात्रादि
 लीनत्वेन तदात्मतापत्या तद्वाच्यशि-
 ववाचकत्वमिति वैपरीत्यापत्तेः ॥ अत

एव मङ्गलार्थकत्वमपिसिध्यति ॥ समे
 धयतिशानित्यं सर्वार्थानामुपक्रमे ।
 शिवमिच्छन्मनुष्याणां तस्माद्देवशिवाव-
 स्मृतः ॥ समाभवन्ति मेसर्वेदानवाश्च
 सुराश्चये । शिवोस्मि सर्वभूतानां शिवत्वं
 तेन मे सुरा इति कर्णपर्वणि शिवपदं
 निरुक्त्या शिवस्य सर्वमङ्गलप्रदत्वनि-
 श्चयात् ।

शक्तिमात्रोच्छेदापत्तेरिति विष्णुवतिरिक्तेऽ-
 र्येकस्यापि पदस्य शक्तिर्न सिद्ध्येदिति भावः कातर्ह्य-
 कारो वै सर्वावागित्यस्य गतिरित्यत आह 'स्तावकत्वा-
 दिति सन्तुष्टेत्यस्य व्याप्तेत्यर्थः प्रकृतित्वेन लया-
 धिष्ठानत्वेन च तिसृणां पूर्वासां मात्राणाम् अर्ध-
 मात्रायां लीनत्वेनार्धमात्रावाच्यपरमात्मतत्त्वमात्रवा-
 चकत्वं तासामपि सिद्ध्येदित्याह वैपरीत्यापत्तेरिति
 "ओंकरश्चायशब्दश्चे"त्युक्तमोङ्कारस्य मङ्गलार्थक-
 त्वन्तु शिववाचकत्वेऽत्यन्तमनुकूलमित्याशयेनाह 'स-
 मेधयतिशमित्यादिना, मङ्गलवर्धकत्वात् मङ्गलप्र-

दत्वात् मङ्गलरूपत्वाच्च शिवस्य तदर्थकोङ्कारे माङ्ग-
लिकत्वस्यात्यन्तमौचित्यात् ।

नचोङ्कारस्य शिववाचकत्वेऽपिलि-
ङ्गपरत्वेकिमायातमिति वाच्यम् । लि-
ङ्गेसुषुप्तिरिति पूर्वादाहतहंसेपनि-
षद्वाक्येन शिवस्यैव लिङ्गरूपत्वाव-
सायात् ओङ्कारम् लिङ्गमाख्यातमि-
त्यागमवचनेन साक्षादेवतत्परत्वाच्च ।

‘किमायातमिति’ ओङ्कारस्य लिङ्गपरत्वं न
सिध्यतीतिभावः लिङ्गेसुषुप्तिरिति, हृत्पुण्डरीकाव-
यवदलेषुचरतो जीवस्य लिङ्गप्राप्तौपरमात्मलयापरप-
र्यायायाः सुषुप्तेः प्रदर्शनाल्लिङ्गस्य परमात्मरूपत्वाव-
सायात् तथानशङ्क्यमिति भावः भूति रुद्राक्षधारणस्य
लोकशास्त्रसिद्धतया तयोरेव धारणप्रतियोगित्वं क-
स्मान्नेति पूर्वमाशङ्कितं तन्निराकरोति । ‘यच्चेत्तमि-
त्यादिना’

यच्चेत्तं भूतिरुद्राक्षयोरेवधार-
णोऽन्वय इति तत्रविकल्पयामः प्रा-
धान्येनान्वयोवा लिङ्गधारणनान्तरी-

यकत्वेनवा नाद्यः तदुपस्थापकपदा-
भावात् नहि भूतिरुद्गाक्षोपस्थापकश्रीं-
कारइतिकुत्रापि प्रसिद्धम् नद्वितीयः
इष्टापत्तेः केचित्तु अनिराकरणमित्यनेन
भूतिरुद्गाक्षयोर्ग्रहणं श्रीमितिलिङ्गस्य
तथा च त्रयाणामपिधारणे प्राधान्ये-
नान्वय इत्याहुः ।

लिङ्गवाचकम् श्रीमितिपदमस्ति भूतिरुद्गाक्षवा-
चकन्तु किमपि नास्तीत्याहु 'पदाभावादिति' 'इष्टा-
पत्तेरिति' अविरोक्तोक्तिनिराकरणप्रयोजनाभावादि-
तितात्पर्यम् ।

यदप्युक्तम् भूयासमित्यत्राशीर्लि-
ङ्गत्वेन न विधिसंभव इति तन्मन्दं
मेधावीभूयासमहमेकः प्रथममासमि-
त्यत्रेव तत्संभवात् नच तत्र विधिप्रयो-
जकरूपसत्त्वेन तत्संभवेप्यत्र तदभावा-
न्नविधिसंभवइतिवाच्यं । अत्रापि धा-

रयिताभूयासमिति विहितलिङ्गधारणं
सर्वलिङ्गं स्यापयतीत्यनेनानूद्यपा-
णिमन्त्रमित्यधिकरणमात्रविधिरित्य-
ङ्गीकारे अन्यथासिद्धभावेन विधिसं-
भवात् ।

अन्यथासिद्धभावेनेति सर्वलिङ्गं स्यापयतीत्य-
नेन विहितलिङ्गधारणस्य प्राप्तत्वादप्राप्तत्वरूपवि-
धित्वप्रयोजकरूपं नास्तीतिभवदभिप्रायः परं धार-
यिताभूयासमिति विहितलिङ्गधारणं सर्वलिङ्गं स्याप-
यतीत्यनेनानूद्य पाणौमन्त्रमित्यधिकरणमात्र विधाने
विधित्वप्रयोजक रूपमस्त्येवेति परेणोच्यत इत्या-
लोचनीयम् ।

‘मेधावीभूयासमिति’ मेधायाः प्रार्थ्यमान-
त्वेपिपदसामर्थ्यरूपलिङ्गेनानेन मन्त्रेणात्मानं मेधा-
विनं कुर्यादिति विधेः कल्पनवत् अहं धारयिता-
भूयासमित्यत्र लिङ्गबलेनैवानेनमन्त्रेण धारणं कुर्या-
दिति विधेः कल्पनं भविष्यतीति तात्पर्यम् । अह-
मासमित्यत्र विधित्वशङ्का गन्धोपि नास्ति तथापी-
श्वर एव सनातनत्वेन चिन्तनीय इति विधिर्यथा-
कल्प्यतेतद्वदितिभावः वैपरीत्येपिनास्तिकाचित् क्ष-
तिरित्याह ।

आस्तांवातावदयमर्थवादः त-
थापिनलिङ्गधारणपरत्वं हीयते कर्ण-
योःश्रुतमनिराकरणेन लिङ्गमित्यादि-
नातस्यैवस्मृतिसमर्पणात् उक्तरीत्या-
दहरं विपापमित्यस्य सर्वलिङ्गं स्था-
पयतीत्यस्य च बाह्याभ्यान्तरलिङ्गधा-
रणपरत्वेन तत्प्रकरणगत नमो 'ब्रह्मण'
इत्येतस्यतदन्यपरत्वायोगाच्चेत्यन्यत्रवि-
स्तरः ।

‘आस्तान्तावदिति’ ‘तथापीति अस्मिन् क-
ल्पेऽनिराकरणत्वं प्रणवरूपत्वं बोधनेन धृतलिङ्गस्य
गुणस्तुत्योर्लाभादर्थवादत्वं गुणविधित्वं च बोध्यम्
‘तदन्यपरत्वेति’ प्रकरणबलात् नमो ब्रह्मण इति नम-
स्कारोपिलिङ्गरूपब्रह्मोद्देश्यक एव ।

उपबृंहितञ्चैतदेवमेव ब्रह्माण्ड-
पुराणे । नमोस्तुब्रह्मणे तुभ्यमाचार्याय
महात्मने । तन्निराकरणं विश्वं जन्य-
त्वान्मृत्युनैवहि । अनिराकरणं ब्रह्म-

कारणत्वाच्चिरन्तनं । अनिराकरणं मे-
 ऽस्तु धारणं देशिकोत्तम । वेदशास्त्रपु-
 राणेषु प्रसिद्धं कर्णयोःश्रुतं । अहं धा-
 रयितादेवं भूयासंसर्वकारणं । ब्रह्मवि-
 ष्णवाद्योदेवाः प्रसिद्धाश्चतथाश्रुताः
 तेनिराकरणास्सर्वमृत्युनासर्वशत्रुणा ।
 मेनिराकरणास्त्वेते नहिधार्याः कदा-
 चन । नाहंधारयितादेवान्भूयासंम-
 ज्जतस्सुरान् । नशक्नुवंतिमांतर्तुम् म-
 ज्जन्तमृत्युसागरे । ऊर्ध्वममेदमोलिङ्गं
 मांचामुष्य समाश्रय इति । स्कान्दे-
 कुमारसंहितायां यात्राखण्डे । महा-
 तपस्विनांचैव यतीनां योगिनां तथा ।
 शांभवानां द्विजातीनां शैवानांलिङ्ग-
 धारिणां । महापाशुपतानांच मन्त्राम-
 ब्रतधारिणां । मृत्युंजयरता नांच ब्राह्म-

शानां महात्मनां । पंचाक्षररतानां
 च मत्प्रीत्याद्विजसेविनां । सर्वेषामपि-
 सिद्धानां नित्यं देयं गिरीश्वरलिङ्गधारण-
 कं नाम व्रतं माहेश्वराभिधं । ये धारणं
 प्रकुर्वन्ति ते यांति शिवमन्दिरं । व्रतं
 पाशुपतं नाम शिवलिङ्गार्चनं शुभं ।
 षाट्कालिकं त्रिकालं वा एककालं महेश्व-
 रम् । ये पूजयन्ति विप्रर्षते यांति शिवमन्दि-
 रमित्यादीन्युक्तार्थोपोद्बलकान्यनुसंधे-
 यानीति ।

‘उपवृंहितमिति, विस्तरेण व्याख्यातमित्यर्थः
 मृत्युनेति । “जातस्य मरणं ध्रुवमिति” नियमात् अन्यं
 यावद्विश्वं मृत्युना निराक्रियते ब्रह्मतु कारणत्वादर्थात्
 सूलकारणत्वाद्भक्तेनापि निराक्रियते तस्मात्तदेवानिरा-
 करणमित्युच्यते अन्यत्सर्वं निराकरणमित्युच्यते तेनाहं
 ब्रह्मण एव धारयिता भूयासं नान्येषां देवानामि-
 त्यर्थः अत्र हेतुमाह ‘मज्जतः सुरानिति संसारे स्वयं
 मग्नाः सुरा अन्येऽद्वरणं कर्तुं कथं शक्यन्तीति तात्पर्यम्
 अत्र देवान् सुरानिति पौनरुक्तिपरिहारः “वारुणी-

ग्रहणात्सुराः” इति वाल्मीकिरामायणोक्तेः सुर-
शब्दस्य यौगिकत्वाश्रयणेन करणीयः ‘माञ्चामुष्यस-
माश्रयेति’ देशिकम्यतिप्रार्थनेयम् अमुष्य ओङ्कार-
लिङ्गात्मकस्य समाश्रयणं माङ्कारयेत्यर्थः ।

तैत्तिरीयशाखायामेव । “यश्च्छ-
न्दसामृषभोविश्वरूपः छन्दोभ्योध्यमृ-
तात्संभभूव”समेन्द्रोमेधयास्तृणोतु अ-
मृतस्यदेवधारणोभूयासं । शरीरं मे
विचर्षणं जिह्वामेमधुमत्तमा । कर्णाभ्यां
भूरिविश्रुतं ब्रह्मणः कोशोसिमेधया-
पिहितः श्रुतंमे गोपायेति’ मन्त्रेणा-
पितदेवसिध्यति । देवधारणोभूया-
समित्यत्रदेवशब्दस्य तंदेवतानां परमं-
चदैवतमिति तस्माद्देवशिवस्मृत इति
च परमशिवेप्रयोगदर्शनात् । देवतां-
तरधारणविधायकप्रमाणाभावादा-
चाराभावाच्च धारणशब्दस्य कर्तरिल्यु-

उन्तत्वेन देवंधरतीत्यर्थं सति अमृतस्य मोक्षार्थं देवधारणोयतो भूयासं अतः इन्द्रः निग्रहानुग्रहसमर्थः स लिङ्गरूपशिवः मामां मेधयास्तृणोतु संयोजयत्विति पूर्वाचार्यैर्व्याख्यातं ।

‘यश्छन्दसामृषभइति, यद्यपि पूर्वाऽयञ्चमन्त्रः अधीतवेदस्याविस्मरणायधारणाशक्तिप्रार्थनाभिप्रायकः तथापि पुराणेषु भगवता वेदव्यासेन लिङ्गधारणपरत्वेनापि व्याख्यातत्वात् तत्राप्यस्य तात्पर्यमवश्यं मन्तव्यम् छन्दसामृषभइति, वेदानां ऋषभः स्वामीकर्तृत्वेन प्रतिपाद्यत्वेन च विश्वरूपः सर्वान्तर्यामी “छन्दोभ्योऽध्यमृतात् सम्बभूवेति” अमृतात् मोक्षार्थं फलस्य हेतुत्वविवक्षयापञ्चमी अध्ययनेन वसतीत्यत्र तृतीयावत् छन्दोभ्योऽधिसम्बभूव, आधिक्येन ज्ञापित इत्यर्थः समेन्द्रो मेधयास्तृणोतु सः इन्द्रः ऐश्वर्यवान् परमेश्वरः मेधया धारणाख्यया बुद्ध्या ‘मा, मां स्तृणोतु आच्छादयतु योजयत्विति यावत् अमृतस्य देवधारणो भूयासं तादर्थ्यस्य सम्बन्धत्वेन विवक्षायां षष्ठीमोक्षार्थं देवस्य लिङ्गात्मकशिवस्य धारणः धारणकर्त्ता भूयासं भवानि “शरीरं मे विचर्षणं भूयादिति, विभक्ति

विपरिणामेनान्वयः मे मम शरीरं विचर्यणं दूढं
भूयादित्यर्थः जिह्वामे मधुमत्तमा प्रियवादिनीभू-
यात् कर्णाभ्यां भूरि विश्रुतं भूरिबहु विश्रुतं विशे-
षरूपेणश्रुतं भूयादितिब्रह्मणः कोषोऽसि वेदस्याधा-
रोसि मेधया धारणाशक्त्या पिहितः रक्षितः वेदः
समयथाभवेत् एतदर्थमे श्रुतं गोपाय मदधीतं
रक्षेत्यर्थः यद्वा धारणाशक्त्या पिहितः आच्छादितः
पुटके स्थापित इत्यर्थः लिङ्गरूपेणेति यावत् एतादृ-
शोभूत्वा मेश्रुतं श्रुतिपुराणादिषु धार्यत्वेन बोधितं
तदभिन्नं लिङ्गं गोपाय रक्षेत्यर्थः मद्देहाद्यावज्जीवं
च्युतं यथा न भवेत्तादृशं कुर्वित्यर्थः देवशब्दस्य
मुख्ययावृत्या परमशिवस्यैव बोधकत्वमित्यत्र प्रमाणं
दर्शयति तस्माद्देवः शिवःस्मृतइति, 'कर्त्तरिल्युङन्त-
त्वेनेति' कृत्यल्युटो बहुलमित्यनेन अत एव पुस्त्रिं-
गतवोपपत्तिः भावार्थकत्वेतु नपुंसके भावेक्तः ल्युट्
च इत्युक्तेर्नपुंसकत्वंस्यात् इन्द्रशब्दार्थमाह 'मिग्रहा-
नुग्रह समर्थइति' तादृशसामर्थ्यमेव परमैश्वर्यम् 'मेध-
यास्तृणोत्त्विति, मेधांविना देवधारणेऽवश्यं प्रमादः
स्यात् स माभूदेतदर्थमिदं मेधाप्रार्थनं बोध्यम् ।

अत्रेदं विचार्यते यश्छन्दसा-
मृषभो विश्वरूपइत्ययमनुवाद इत्य-

भ्युपेतव्यं यच्छब्दोपबन्धात् तस्य च
 पुरोवादसापेक्षत्वेन तस्याशिशखायाः
 मध्येपरमात्माव्यवस्थित इत्येतन्नारा-
 यणोपनिषद्वाक्यमिहपुरोवादः तत्र-
 च पद्मकोशप्रतीकाशमित्यादिनाहृद-
 यंनिरूप्य तस्यान्ते सुषिरमितितदंत-
 र्वर्तिसुषिरंप्रदर्शयतस्यमध्येमहानग्नि
 रित्यारभ्यपरमात्माव्यवस्थित इत्यन्तेन
 तदन्तर्वर्तिसुषिरं प्रदर्श्य परमात्मनः
 प्रदर्शितत्वेन तथाविधमात्मानं यश्छं
 दसामृषभइत्यनेनानूद्यधारणोभूयास-
 मिति विधीयते तथाच देवधारणः
 देवस्यशिखामध्यवर्तिपरमात्मनोधार-
 णान्तर्धारणोभूयासमित्यर्थेसतिनलि-
 ङ्गधारणसिद्धिः किंचात्र विश्वरूप इति
 ब्रह्मलिङ्गप्रदर्शनेन ब्रह्मणः कोशोसी-

तिनिरुपपदब्रह्मपदप्रयोगेण च पर-
मात्मन एवान्तर्धारण प्रतीतेष्वेति चेत्

यच्छब्दोपबन्धादिति यच्छब्दयोगः प्राथम्य
मित्याद्युद्देश्यलक्षणमित्युक्तेः अयमाशङ्कितुराशयः
उद्देश्यताचिह्न भूतेन यच्छब्देन योगात् छन्दसामृषभ
इति उद्देश्यताप्रयोजकं मन्तव्यम् उद्देश्यतायाश्च
सिद्धत्वं सापेक्षत्वात् केनचिद्वाक्येन प्राप्तिरत्रापे-
क्षिता तच्च वाक्यं नारायणोपनिषदिसन्निहितम् तस्याः
शिखाया मध्ये परमात्माव्यवस्थित, इत्येतदेव धर्त-
व्यम् तद्वाक्येन हृदयपद्माकाशवर्त्ती नारायणः प्रद-
श्यते ततश्चायमर्थः सम्पन्नः यो नारायणो हृत्प-
द्माकाशवर्त्ती वेदानां स्वामी तस्य देवस्य धार-
यिता भूयासम् 'अन्तरनुसन्धानकर्ता भूयासमित्यादि-
न च तदभिन्नतया अध्यवसितायाः शालग्रामादिसू-
र्त्तरपि प्राप्ततया बहिर्धारणमपि प्राप्तमिति वाच्यम्
तद्धारणस्याचारविरुद्धत्वात् ततश्च नारायणानुस-
न्धानमात्रमनेन विधीयते इति समाधत्ते ।

नैवम् तन्मते देवधारणो भू-
यासमित्यत्र देवस्य परमात्मनो धारण-
मन्तरनुसंधानमुपासनमिति फलितं त-

थाच तस्याशिखायामध्ये परमात्मा
व्यवस्थित इत्येतत्पुरोवादप्राप्तस्य तस्य
दहरं विपापं परवेश्मभूतं इत्यादिना
पुरोवादप्राप्ततदुपासनाविषयत्ववि-
धानेन तस्यैव देवधारणो भूयासमि-
त्यत्र विधेयत्वाङ्गीकारे पुरोवादाप्रा-
प्तार्थसिद्धिर्न स्यात् न हि पुरोवादप्रा-
प्तमनूद्य तदप्राप्तं किञ्चिद्विधातुं प्रवृत्तं
वाक्यं तत्प्राप्तमेवार्थम् विधाय साफ-
ल्यं लभते ॥

मैवमिति अयमाशयः पूर्वापदर्शित नारायणस्य
दहरं विपापपरवेश्मभूतमित्यादिनाऽनुसन्धानरूपो-
पासनस्य पूर्वमेव विहिततया तस्यैव देवधारणो
भूयासमित्यनेन पुनर्विधाने सम्पूर्णवाक्यस्यैवेदानीं-
वैयर्थ्यापातात् न तथावक्तुं शक्यत इति, ।

अतएव यदा तमस्तन्नदिवा न
रात्रिर्न सन्नचासच्छिवएवकेवल इत्य-

ततमः परे देव एकी भवति 'दिव्यो देव
 एको नारायण इति तमः प्रापकवाक्ये
 तमोधिष्ठातृत्वेन नारायणस्य प्राप्त-
 शिवपदस्यापि नारायणपरत्वमिति
 पूर्वपक्षीकृत्य यदा तम इति यदुपबं-
 धेन तमः प्रापकनिखिलवाक्यान्तरप्रा-
 प्तानुवादपुरस्सरं विधातुं प्रवृत्तस्य
 तन्न दिवा न रात्रिरित्यादिवाक्यस्य
 शिवपदस्य नारायणपरत्वे पुरोवा-
 दाप्राप्तविधायकत्वं न स्यादिति पु-
 रोवादगतनारायणपदस्यैव लक्षणा-
 दिना शिवपरत्वमिति सिद्धांतितम् क-
 र्णामृतादिष्वप्यय्यदीक्षितैः न चास्य त-
 स्या शिष्याया मध्य इति पुरोवादतोऽं त-
 स्तदुपास्यत्वेन प्राप्तमेव परमात्मानम-

नूद्यामृतस्येत्यनेन मोक्षरूपं फलं वि-
धीयत इति वाच्यं तस्यापि ब्रम्हण-
स्मायुज्यं सलोक्तामाप्नोतीति पुरो-
वादत एव प्राप्तत्वेन तदप्राप्त्याभा-
वात् ।

अत एव यदा तम इति अत एवेत्यस्य यच्छ-
ब्दोपनिबद्धवाक्यस्य पूर्ववादाप्राप्तविधायकत्वनियमा-
देवेत्यर्थः अत्र दिव्यो देवश्च कोनारायण इति पूर्ववाक्य-
सान्निध्यात् शिवश्च केवल इति शिवपदस्य कथञ्चिन्न-
ारायण परत्वमस्त्विति पूर्वपक्षमुत्थाप्य तथासति ‘य-
दातमस्तन्नदिव न रात्रिर्नसन्नचासच्छिव एव केवल’
इति वाक्यस्य वैयर्थ्यमेव स्यात् इदं वाक्यं हि पूर्ववा-
दाऽप्राप्त शिवबोधनेनैव चरितार्थं शिवपदेन नाराय-
णस्यैव परिग्रहेतु तद्बोधस्य पूर्वमेव गतत्वेन तादृशवि-
धित्वं न स्यात् इति अय्यय्यदीक्षितैः सिद्धान्तितम् न
च दर्शिते नारायणपदस्यैवलक्षणादिना शिवपरत्वरूपे
अय्यय्य दीक्षितसिद्धान्ते ऽपि तद्दोषतादवस्थ्यम् पूर्वं
नारायणस्य पूर्वाक्तत्ववदिदानीं शिवस्यपूर्वाक्तत्वापा-
तादिति वाच्यम् नारायणपदेन शिवपरिग्रहेरुद्वंशेचि-

तत्त्वत्तेराकृष्यमाणतया शिवस्य स्पष्टप्रतीत्यभावात्
निश्चयात्मकतत्प्रतीत्यर्थं शिवएवकेवलइत्यस्यावश्य-
कत्वात् अत्रत्यशिवपदेन नारायण परिग्रहेतु रुढिश-
क्त्याप्रथममेव निर्णीतप्रतीतिविषयीकृतस्यगौण्यावृ-
त्यापुनर्बाधने वैयवर्थावश्यं भावात् । यदेत्यादि-
श्रुत्यर्थस्तु यदा सृष्टेः प्राक्तमः अज्ञानात्मकं केवल-
मासीत् नदिनं न रात्रिः न सत् परमाण्वादि कारणं
न चासत् महाभूतादिकार्यमासीत् किन्तु केवलः
निरञ्जनः शिवएव तदानीमासीदित्यर्थः अत्र तमसः
सत्तायाअनुपदमेवोक्तत्वात् शिवएवकेवल इति कैव-
ल्योक्तिः नित्याभिव्यक्तचैतन्यवत्त्वेनसजातीयद्विती-
यव्यावृत्यभिप्रायावोद्भूत्या

अथभवन्मतेऽपिदेवधारणोभू-
यासमित्यत्रस्थूलांगलिंगधारणविधा-
नेपुरोवादविरुद्धार्थविधानं स्यादि-
तिचेन्मैवं नहि यश्छन्दसामृषभो वि-
श्वरूप इत्यस्य तस्याःशिखाया मध्य-
इत्ययमेव पुरोवाद इति नियमः

‘पुरोवादविहृद्दार्थेति, तस्याः शिखाया इति पुरोवादे नारायणस्य ध्यानं विहितम् अत्र बहिलिङ्गधारणमिति प्रकरणविरोध इति भावः

परन्तु सर्वलिङ्गस्थापयतीत्ययमेव पुरोवादः तत्प्राप्तमेव स्थूलांग-
लिङ्गधारणमनूद्यप्रकृतेऽमृतस्येत्यनेन
तदप्राप्तमोक्षरूपं फलं विधीयते अन्य-
थावाक्यमेवेदं व्यर्थं स्यात् ।

‘परन्त्विति, सर्वलिङ्गस्थापयतीत्यत्र विहितं
सदाशिवात्मकलिङ्गधारणमेवान्नापि देवधारणपदेना-
नूद्यामृतस्येति मोक्षरूपं फलं विधीयते ।

नच्चेष्टापत्तिः पूर्वतन्त्रेद्वित्ववि-
धायकवाक्यवैयर्थ्यपरिहारायपञ्चावर्त्ते
ववपाकार्येत्यत्रलक्षणांस्वीकृत्यवैय-
र्थ्यपरिहारः कृतः इहतु लक्षणां विनै-
वदेवधारणोभूयासमित्यत्रबहिलिङ्ग-
धारणो मोक्षरूपफलविधानेन सर्वसा-

मञ्जुस्यकरणोकोभारइति न च सर्व-
लिङ्गवाक्येनान्यथासिद्धिरपिसामान्येन
विशेषफलविधायकस्यान्यथासिध्य-
योगात् ।

‘न चेष्टापत्तिरिति, वाक्यवैयर्थ्यमिष्टमेवाप-
न्नमिति न वक्तव्यम् द्विरवद्यतीतिवाक्यवैयर्थ्यपरिहा-
रस्य पञ्चावतैव वपाकार्येत्यत्र वपापदस्य लक्षणाङ्गेशं
स्वीकृत्यकृतत्वेनवाक्यवैयर्थ्येष्टतायाः शून्यहृदयेतरेण
वक्तुमशक्यत्वात्

नन्वेवमपि “ज्ञानं महेश्वरादि-
च्छेन्मुक्तिमिच्छेज्जनार्दनात्” इति स्म-
रणेनजनार्दनस्य मुक्त्युपायत्वेनकथं
लिङ्गेद्देश्यकमुक्तिविधानमितिचेन्न-
ज्ञात्वाशिवं शान्तिमत्यन्तमेति ईशं-
ज्ञात्वामृता भवन्ति शिवरकोध्येय-
प्रिशवङ्करः सर्वमन्यत्परित्यज्येत्या-
दिश्रुतिभिरितरव्यवच्छेदपूर्वकं शिव-

स्य मुक्त्युपायत्वावधारणेन श्रुतिस्मृत्योर्विरोधे विरोधाधिकरण न्यायेन-
स्मृतेदुर्बलत्वात् ।

‘विरोधाधिकरणन्यायेनेति’ ‘विरोधेत्वन-
पेक्षं स्यादसति ह्यनुमानमिति’ सूत्रोक्तेनेत्यर्थः सूत्रा-
र्थस्तु विरोधे श्रुतिस्मृत्योर्विरोधे अनपेक्षं श्रु-
तिः प्रमाणमिति शेषः ‘असति’ वेदवाक्ये साक्षाद-
नुपलभ्यमाने ‘अनुमानं, स्मृतिः प्रमाणं भवती-
त्यर्थः तथाचौ ‘दुम्बरीं स्पृशन्नद्वायेदिति’ श्रुतेः
‘अदुम्बरीसर्वावेष्टव्येति’ स्मृतेश्च परस्परविरोधे श्रु-
तिविरोधात् सर्वावेष्टनस्मृतिस्त्यज्यते तद्वदिहापि
ज्ञात्वा शिवं शान्तिमत्यन्तमेति ईशं ज्ञात्वा अमृ-
ताभवन्तीत्यादि श्रुतिविरोधात् मुक्तिमिच्छेज्जना-
र्दनात् इति स्मृतिर्दुर्बलामन्यते, इति भावः ।

न च समेन्द्रोमेधयास्तृणोत्वि-
तिमेधाजनयितृत्वविधानेन तस्याश्चा-
न्तर्धर्मत्वादन्तरूपासनायां तद्धर्मप्रा-
प्तिरेव साध्वितिवाच्यं “सनोदेवशुभ-
या स्मृत्या संयुनक्तु” इति श्रुत्या लिङ्गा-

ङ्गसङ्गिणोवत्सपुनर्जन्मनविद्यते । युग-
पदज्ञानसंसिद्धिस्यात्ततो मोक्षमवाप्नु-
यात् । इति शङ्करसंहितावचनेन च
मुक्तिजनकज्ञानस्य लिङ्गरूपशिवाधी-
नत्वात्तस्यैव धारणान्वयावश्यं भावात्
अन्यथा । कर्मणैव हि संसिद्धिमास्थिता-
जनकादयः । इत्यादिनातीर्थयात्राग-
ङ्गाज्ञानादीनां मुक्त्युपायजनकत्वं न
स्यात् । लिङ्गधारणस्याऽदृष्टद्वारान्तर-
ङ्गत्वाच्चेति ।

नच समेन्द्र इति । मेधायाः अन्तःकरणपदा-
र्थत्वात् । तत्कारणीभूतमीश्वरधारणमपि कार्यकारण-
योः सामानाधिकरण्यायोपासनारूपमेव ग्राह्यमिति
प्रश्नः परमेश्वरस्य सर्वसामर्थ्यवत्त्वेन व्यापकत्वेन च
लिङ्गरूपेण शरीरे घृतेऽपि सर्वत्र फलं जनयितुं शक्नो-
तीत्युत्तरमाह 'सनेदेवः शुभेत्यादि लिङ्गाङ्गसङ्गइत्या-
दि च बाह्यकर्मणामपि मनोयोगेन क्रियमाणत्वात् मान-
सातिशयसम्पादकत्वं शास्त्रसम्मतमित्युच्यते 'कर्मणैव
हि संसिद्धिमिति' 'तीर्थयात्रागङ्गाज्ञानादीऽनामिति
लिङ्गधारणस्येति च' शरीरस्य विचर्षणत्वं जिह्वाया-

मधुमत्तमत्वं च शरीरस्यमपि वस्त्वहंप्रार्थितमस्ति त-
दर्थंवाह्यलिङ्गधारणमेवाचितमित्याह किञ्चेत्यादिना ।

किञ्चास्य शरीरधृतलिङ्गविधा-
यकत्वे “शरीरं मेविचर्षणं जिह्वाभेमधु-
मत्तमा कर्णाभ्यां भूरिविश्रुतमिति” ब-
हिःपदार्थेषु विशेषविधानमपि सार्थकं
भवति ।

रुद्राराधनेआराधकस्यरुद्रत्वप्राप्तेरपेक्षित-
त्वात्तस्याश्च लिङ्गधारणाधीनत्वात् लिङ्गधारणमव-
श्यं कर्तव्यमित्युपपादयति ।

रुद्रोभूत्वायजेद्गुद्रं नारुद्रोरुद्र-
मर्चयेत् । प्राणलिङ्गाङ्गसम्बन्धीसरुद्रो-
नात्रसंशयः ॥ इति शङ्करसंहिताव-
चनेन लिङ्गसम्बन्धादेव शिवाभेदसि-
ध्याशरीस्याप्युत्कर्षसिद्धेः इष्टलिङ्गप्रकृ-
तिकगुरुलिङ्गस्य जलतत्त्वाभिमानिनो-
जिह्वाग्रवर्तित्वेन मधुमत्तमत्वप्राप्तेः

भावलिङ्गप्रकृतिकप्रसादलिङ्गस्याका-
 शतत्वाभिमानिनः श्रोत्रवृत्तित्वेन भू-
 रिश्रवणसिद्धेः यच्चोक्तं विश्वरूपइति
 ब्रह्मलिङ्गस्य निरुपपदब्रह्मपदस्य च
 परिच्छिन्नलिङ्गधारणपरत्वेऽनुपपत्ति-
 रिति । तदप्यरमणीयं भक्तानुग्रहार्थं
 परिच्छिन्नलिङ्गस्वरूपशिवस्यैवाथर्व-
 शिरः प्रभृतिषु प्राञ्चोहं प्रत्यं चोहमि-
 त्यादिनासार्वात्म्योपदेशेन शिवस्यैव
 विश्वरूपत्वावसायात् “लिङ्गन्तदूब्रह्म-
 संज्ञितमि”त्यपराधस्तवे शङ्कराचार्यैः
 लिङ्गे निरुपपदब्रह्मपदप्रयोगकरणेन
 अनुपपत्यभावादिति ॥

‘रुद्रोभूत्वायजेद्रुद्रमिति’ रुद्रत्वप्राप्तौ शरीरदा-
 र्ढ्यादिकमर्थादपपन्नं भवतीति । श्लिष्यन्ति श्रुत्य-
 क्षराण्यपि’ ‘इष्टलिङ्गप्रकृतिकेति ध्रियमाणलिङ्गे
 जलतत्वाभिमानित्वाकाशतत्वाभिमानित्वादीनां ध-

माणां मान्त्रिक संस्कारबलात् सम्पादितत्वेन रस-
 नेन्द्रियश्रोत्रेन्द्रिययोस्सम्बन्धात् जिह्वा मे मधुम-
 त्तमा कर्णाभ्यां भूरिविश्रुतमित्युपपन्नतरम्भवतीत्य-
 तोपिबाह्यलिङ्गधारणपरेयम् श्रुतिर्मन्तव्येत्यभि-
 प्रायः प्राञ्जोहं प्राचीनोहं प्रत्यञ्जोहं अर्वाचीनोहं
 भक्तवात्सल्येन परिच्छिन्नविग्रहं धृतवतः परमेश्वर-
 स्योक्तिरियम् अतश्चलिङ्गरूपेपरमेश्वरेविश्वरूपब्र-
 ह्मपदयोः प्रयोगोनानुपपन्न इति भावः ।

अन्येतु श्रुतमेगोपायेत्यत्र गो-
 पायेत्यनन्वयापत्या देवधारणोभूयास-
 मित्यत्र देवेतिपदच्छेदः तस्य च गो-
 पायेत्यत्रान्वयः तथाचामृतस्यधारणो
 भूयासमिति प्राप्त्यान लिङ्गधारणसि-
 द्विरिति पूर्वपक्षमवलम्ब्य देवपदस्य स-
 न्निधिश्रुतधारणान्वयं परित्यज्य अ-
 परिमिताधिकरणन्यायेन गोपायेत्य-
 त्रान्वयासंभवेन ब्रम्हणः कोशोसीति
 सन्निधिश्रुतब्रह्मपदस्यैव विभक्तिविप-

रिणामेनान्वयः स्वीकरणीयः अन्यथा-
 धारणपदस्य संयोगार्थकत्वेन तत्रामृत
 पदवाच्यमोक्षस्यान्वयासंभवादिति स-
 माधानमप्याहुः, अस्याः श्रुतेरुक्तार्थे ।
 यूयं श्रद्धान्विता विप्राः प्राणलिङ्गागं-
 गिनः ॥ स्यापयध्वमिमं मार्गं भुक्तिमु-
 क्तिफलप्रदं ॥ संगलात्मशिवलिङ्गधा-
 रणं संगवर्जिततनुः कुरुतेयः ॥ अङ्ग-
 जैर्वदहनं भवसिन्धुं संगभंगतरलं प्र-
 तरेत्सः ॥ शिवभक्तान्सदाचारनिरता-
 न्मृतलिङ्गकान् । विप्रानाराधयसदाभ-
 स्मरुद्राक्षधारिणः इत्यादि शङ्करसं-
 हितावचनानि पूर्वोक्तान्यपि कानि-
 चिदुपब्रंहणच्छायापन्नान्यनुसंधेयानी-
 ति * विद्यासुश्रुतिरुत्कृष्टारुद्रैकाद-
 शिनीश्रुतौ । तत्र पञ्चाक्षरी तस्यां

शिवइत्यक्षरद्वयं ॥ इति सकलवेदशि-
 खामणौ रुद्रैकादशिन्यां ॥ यातेरुद्रशि-
 वातनूरधोरापापकाशिनीति श्रुतिरपि
 रुद्रं रोदनं संसारदुःखजनितं द्रावय-
 तीतिरुद्रः ॥ रुद्रमज्ञानं द्रावयतीति
 वारुद्रः । हेरुद्र अधोरा शांताकारा
 शिवा सर्वमंगलप्रदा याते तनुः लिङ्ग-
 रूपशरीरं सा अपापकाशिनी लिङ्ग-
 रूपशरीरावच्छिन्नशिखवश्शमदमसंप-
 न्नः भक्तगान्त्रे धार्य्य इति पर्य्यवसि-
 तार्थः तत्र जागरूकेत्यनुसन्धेयं उप-
 बृंहितं च सिद्धांतशिखामणौ अधोरा-
 पापकाशिनीति यातेरुद्रशिवातनूः ।
 यजुषागीयते यस्मात् तस्माच्छैवोद्य-
 वर्जितः । योलिङ्गधारीनियतांतरात्मा
 नित्यं शिवाराधनबद्धचित्त इति । श्रीः ॥

‘अन्येतिवति’ गोपायेति, मध्यमपुरुषैकवचन-
दर्शनेनदेवेति संबोधनं मन्तव्यम् धारणेत्यत्रचामृ-
तस्येत्यत्र चास्यान्वयः ततश्चमोक्षस्य धारणो भूया-
समित्यर्थलाभान्नलिङ्गधारणं सिध्यतीतिपूर्वपक्षः प्र-
त्यासत्तिरेवापरिमिताधिकरणन्यायेनान्वयनियामि-
काभविष्यतिन्यायस्वरूपन्तु पुस्तान्निरूपितम् देव-
पदस्यप्रत्यासत्याधारणपदार्थेऽन्वयस्वीकारेपि गोपा-
येत्यत्र संबोधनलाभो भविष्यति ब्रह्मण इति षष्ठ्य-
न्तस्य सम्बुद्धिविभक्त्यन्तत्वेन विपरिणामे हेब्रह्मन्
गोपायेत्यन्वयसम्भवात् दुःखध्वंसरूपमोक्षस्यतु धार-
णपदबोध्यसंयोगेऽन्वयस्य बाधात् तथा वक्तुं न शक्यत
इत्युत्तरम् ‘उपबृंहणच्छायापन्नानीति’ मङ्गलात्मकशि-
वलिङ्गधारणमितिधारणपदश्रवणेन देवधारणेति श्रु-
तिच्छायागस्त इति भावः ‘विद्यासु श्रुतिरुत् कृ-
ष्टेति’ ततश्च “सर्वविद्याशिरोभूतारुद्रैकादनी त-
स्यामपि यातेरुद्रशिवातनूरधाराऽपापकाशिनीति”
मन्त्रेऽपापेषु भक्तेषु याते तनूः शिवलिङ्गरूपा काशते
शोभते इत्यर्थकेलिङ्गधारणस्य कर्त्तव्यत्वं प्रतीयते
सिद्धान्तशिखामणिसम्मतोऽयमर्थ इत्याहुःउपबृंहितं
चेत्यादिना’ समाप्तमिदं प्रकरणम् * यजुर्वेदेन
लिङ्गधारणस्य कर्त्तव्यताबोधकम् ऋग्वेदेनापि तत्क-
र्त्तव्यत्वसाधनंप्रतिजानीते ऋग्वेदेपि तथाकुर्यामिति,।

शिवायनमः ॥ दर्शयित्वा यजु-
र्वेदे विधितो लिङ्गधारणम् । ऋग्वेदेपि
तथाकुर्यां नत्वा वीरेश्वरं मुदा ॥ प-
वित्रन्ते विततं ब्रह्मणस्पते । प्रभुर्गात्रा-
णि पर्येषि विश्वतः अतस्तनुर्न तदामो-
अश्नुते शतासद्ब्रह्मंस्तत्समाशत इति ।

अत्र ब्रह्मशब्देन लिङ्गमुच्यते
लीनमर्थङ्गमयतीति व्युत्पत्त्या तदधि-
करणत्वात्तद्व्यपदेशः “तल्लिङ्गं ब्रह्मशा-
श्वतं लिङ्गं ब्रह्मसनातनं” इति सिद्धा-
न्तशिखामणौ लिङ्गंतद्वृत्तसंज्ञितमिति
शङ्कराचार्यकृतापराधस्तवेपि प्रयोग-
दर्शनाच्च तस्य पतिरधिष्ठाता तच्छरी-
रकस्सन् तत्रस्थितइत्यर्थः ।

पवित्रन्ते ब्रह्मणस्पते इति” ब्रह्मशब्देन शिव-
लिङ्गाभिधाने लिङ्गपदव्युत्पत्तिप्रदर्शनम् यद्यप्यनु-
पयुक्तम् ब्रह्मपदस्य स्वनिरुक्त्या स्वनिष्ठरूढ्यादिशक्त्या-

वा प्रवृत्तिमत्वात् तथापि लीनमर्थङ्गमयतीत्यनेन शिवलिङ्गस्य निगूढतत्त्वप्रतीति हेतुत्वलाभात् सर्वतो निगूढस्य ब्रह्मणः शरीरत्वप्रतीत्या ब्रह्मपदवाच्यत्वाहं तद्ववतीत्येतद्वोधयितुं लीनमर्थं गमयतीति लिङ्गपद व्युत्पत्तिर्दृश्यत इति भावः ।

तदित्यध्याहारः पवित्रपदविततपद-
योर्लिङ्गार्थकत्वेकोशाद्यभावेन वृद्धप्र-
योगाभावाच्चविशेष्यविशेषणभावासंभ-
वेनविशेषणद्वयान्वयानुपपत्त्याविशेष्य
वाचकतत्पदाध्याहारसूचकत्वाच्चेति ।

‘तदित्यध्याहारइति, पवित्रपदविततपदयोर्वि-
शेष्यलाभायेत्यर्थः एतत्पदद्वयार्थानुपपत्तिरेव तत्प-
दाध्याहारे प्रमाणमित्याह अन्वयानुपपत्तिरिति, ‘सू-
चकत्वाच्चेति, चकारः पञ्चम्यर्थहेतुत्वानुवादकः ।

तथाच हेब्रह्मणस्पते लिङ्गरूप-
शरीरावच्छेदेन शरीरिभावेनाधिष्ठित-
परमशिव ते तव तत् ब्रह्मपदवाच्य-
लिङ्गरूपं शरीरं पवित्रं उक्तरीत्याशुच्य-

शुचिकालेपि धर्तुं योग्यं विततं इष्टादि-
 भेदेन भक्तशरीरादिभेदेन वा बहुविधं
 प्रभुः निग्रहानुग्रहसमर्थस्त्वं विश्वत-
 स्समस्तानि (सार्वविभक्तिकस्तसिल्)
 गात्राणि भक्तशरीराणि पर्येषि व्याप्नो-
 षि धार्यमाणस्सन् लिङ्गरूपशरीरद्वारा
 भक्ताङ्गसंयुक्तोसीत्यर्थः ननु ब्रह्मणस्य-
 तद्वत्यत्र ब्रह्मपदेन स्थावरमिङ्गमुच्यते
 ततश्च हे ब्रह्मणस्य ते शरीरिभावेन स्था-
 वरलिङ्गाधिष्ठितपरमशिव ते ब्रह्मप-
 दवाच्यं लिङ्गं पवित्रं अध्वशोधनादि-
 ना संस्कृतत्वेन परिशुद्धं विततं स्वयं
 व्यक्तार्पपुरुषकृतादिभेदेन नानाविध-
 मित्यर्थः किन्नस्यादिति चेन्मैवं स्थाव-
 रलिङ्गस्य शरीरधारणासंभवेन प्रागु-

कार्थकस्यगात्राणिपर्येषिविश्वतइत्य-
स्यानन्वयापत्तेः ।

समुदायार्थमाह 'हे ब्रह्मणस्पत इत्यादिना,
'शरीरिभावेनेति, आत्मरूपेणेत्यर्थः इष्टभेदेनेति,
इष्टलिङ्गप्राणलिङ्गाद्यनेकरूपेणेत्यर्थः 'भक्तशरीरभे-
देनेति, प्रतिशरीरं भिन्नभिन्नलिङ्गस्यधियमाणात्वेन
भक्तशरीराऽनेकत्वमपि लिङ्गविततत्वप्रयोजकं बो-
ध्यम् 'भक्ताङ्गसंयुक्तोऽस्मीति, यद्यप्यत्रविधिबोधको
लिङ्गादिर्नास्ति तथापि श्रुतिबोधितलिङ्गधारणादि-
सदाचारेण विध्यनुमानं भविष्यतीति तान्पर्यम् 'स्वयं
व्यक्तार्णपुरुषकृतभेदेनेति, स्वयं व्यक्तानि लिङ्गानि
विश्वेश्वरदीनि ज्योतिर्लिङ्गानि, आर्षाणि अगस्त्ये-
श्वरादीनि, पुरुषकृतानि हरिश्चन्द्रेश्वरादीनि, असं-
ख्यातानि, तद्वेदेनेत्यर्थः ।

न च तस्याप्यपरिच्छिन्नस्वरूपे-
ण भक्तशरीरसंस्वन्धोस्तीतिवाच्यं ।

'न च तस्येति, स्थावरलिङ्गस्यापि परमेश्वरा
ऽभिन्नत्वेन व्यापकतया तस्मिन्नपिगात्राणिपर्येषीत्यं
शोबाधितो न भवतीतिभावः ।

तर्ह्यपरिच्छिन्नत्वेन ब्रह्मलिङ्ग-
विश्वव्यापित्वस्यैववक्तव्यत्वेन भक्तगा-
त्रमात्रसम्बन्धकथनेप्रयोजनाभावात् ।

‘प्रयोजनाभावादिति, ब्रह्माण्डमात्रव्यापकस्य
भक्तगात्रसम्बन्धित्वोक्तेर्निष्प्रयोजनत्वोक्तिरुचितैव ।

ननुपवित्रम् इत्येतन्मन्त्रस्य सो-
मदशापवित्रानुमन्त्रणे विनियुक्तत्वेन
कथं लिङ्गधारणपरत्वं यद्यत्रविनियुक्तं
तस्यतत्परत्वमेव संध्यावन्दनकालीन-
तत्तद्देवतोपस्थानविनियुक्तमित्रस्येत्या-
दि मन्त्राणां तत्तद्देवतापरत्ववदिति
किं च सोमप्रकरणपठितस्यास्यमन्त्रस्य
लिङ्गधारणपरत्वेप्रकरणविरोधश्चेति-
चेत् ।

‘सोमे, सोमयागे, दशापवित्रानुमन्त्रणेति, द-
शापवित्रञ्च शुक्लाया अवेरुर्णाभिः सूत्रीकृताभिरोत
प्रातर्विशिष्टसोमशोधनाधारभूतोवासोविशेषः ॥ विनि-
युक्तत्वेनेति, कल्पसूत्रे दशापवित्रानुमन्त्रणांगतया

बोधितत्वेनेत्यर्थः कथं लिङ्गधारणपरत्वमिति, आर्ष-
वाक्येनान्यपरतया बोधितस्यान्यपरत्वं विश्वासानर्ह-
मिति सोमप्रकरणपठितस्य लिङ्गधारणपरत्वोपगमः
कर्तुं नशक्यत इति च प्रश्नाशयः ।

तदप्यसारं विनियोगमात्रस्य
पूर्वादाहतप्रयोगावगमितब्रह्मपदलि-
ङ्गपरत्वभञ्जकत्वायोगात् अस्तिचा-
न्यपराणामपि मन्त्राणामन्यत्रविनि-
योगः अग्निर्मूर्धादिवः ककुदित्यादि-
मन्त्राणां वाचकश्रुतिबलादग्न्यादिप-
राणामेव ग्रहयज्ञेभौमादिपूजायां वि-
नियोगदर्शनात् यजेत्पुरुषसूक्तेन धनदं
विश्वरूपिणमिति देवतांतरपरस्यापि
पुरुषसूक्तस्य धनदयजने विनियोगदर्-
शनाच्च ।

तदप्यसारमिति तत्तद्व्यागस्वरूपसम्पत्पुपु-
क्तोपयोगांशबोधनाय प्रवृत्तस्य विनियोगस्य वाक्य-
शक्त्या प्रतीयमानाङ्गाङ्गिभावाबाधकत्वादिति भावः

तदेवदर्शयति अग्निर्मूर्धेत्यादि, भौमादिपूजायामिति, मङ्गलादिग्रहादिपूजायामित्यर्थः 'देवतान्तरेति, स्वस्वशीर्षेत्यादिलिङ्गेन विष्णुपरस्यापि कुबेरयागे विनियोगदर्शनाद्वैकार्यनिष्ठत्वनियमोमन्त्राणामितिभावः ।

यद्यत्रविनियुक्तमिति नियमस्तु प्रकृतार्थवाचकपदघटितमन्त्रविनियोगस्थलएव नहिपवित्रशब्दस्य दशापवित्रार्थकत्वेकिंचिनियामकमस्तितर्ह्यभिधायकश्रुत्यघटितविनियोगस्थले प्रकृतप्रकाशनं कथमिति चेत् ।

'अभिधायकश्रुत्यघटितेति, देवताकर्मप्रकाशनमात्रे मन्त्राणामुपयोगात् तद्वाचकपदाभावे मन्त्रपाठोव्यर्थः स्यादिति भावः ।

कदाचनस्तरोरसिनेन्द्रसञ्चसिदानुष इतीन्द्रदेवताकस्य मन्त्रस्य ऐन्द्रागार्हपत्यमुपतिष्ठतइतिगार्हपत्योपस्थानविनियोगेपि मन्त्रस्याभिधानश्रुतिप्राप्तेन्द्रपरत्वं न हीयते प्रकृत

प्रकाशनं तु लक्षणादिनाभवतीत्यैन्द्र-
धिकरणन्यायेनावगन्तव्यमिति ।

‘कदाचनस्तरोरसिनेन्द्रेतिमन्त्रस्यैन्द्रयागार्हप-
त्यमुपतिष्ठतीतिविधिवाक्येनगार्हपत्योपस्थानाङ्ग-
त्वेपि स्वघटकपदशक्तिलब्धमिन्द्रविषयकत्वं न वा-
ध्यते विधिवलाल्लक्षणादिनागार्हपत्योप्युपस्थाप्यतइ-
तिवत् इहापिदशापवित्रानुमन्त्रणाङ्गत्वेपि स्वार्थपर-
ता न हीयत इति भावः पूर्वमापादितं प्रकरणविरोधं
समाधत्ते यदुक्तमित्यादिना, ‘सोमः पवतेर्जनितेत्या-
दिना ।

यदुक्तं प्रकरणविरोधइति तद-
पि न सोमःपवतेर्जनितामतीनां जनि-
तादिवोजनितापृथिव्याः जनितासूर्य-
स्य जनितेन्द्रस्य जनितो तविष्णोरित्य-
त्र जडीभूतसोमलतायाः नारायणा-
दिजनकत्वासंभवेनोमयासहितस्सोम
इति सोमपदश्लेषमहिम्नाशिवस्यापि
प्रसक्तत्वेनतमादायतत्सिद्धिरिति सि-

द्वान्तितत्वेन लिङ्गधारणप्रकरणस्यापि
 सोमप्रकरणत्वेविरोधाभावात् किंच
 अयं सोमः कपर्दिन इति श्रुत्या सोम-
 यागस्योत्पत्तिविशिष्टशिवसम्बन्धबो-
 धनेन रुद्रआहूत इति श्रुत्या सोमप्र-
 दस्थानेरुद्रपदप्रक्षेपेण सोमयागस्य
 रुद्रतादात्म्यबोधनेन अहं हि सर्वह
 विषांभोक्ता चैव फलप्रदः सर्वदेवत-
 नुर्भूत्वा सर्वात्मा सर्वसंस्थित इति कूर्म-
 पुराणे शिववचनेन च शिवस्य सर्व-
 हविर्भोक्तृत्वकर्मफलदत्वप्रतिपादनेन
 सोमयागस्य रुद्रदेवताकत्वनिश्चयात्
 त्प्रकरणपठितस्याप्यस्य मन्त्रस्य लिङ्ग-
 धारणपरत्वेन प्रकरणविरोधाभावाच्च।

‘सोमः’, लताविशेषः ‘पवतेः’, पावनस्य यागस्य
 ‘मतीनां यागबुद्धीनां स्वरसपरिणामद्वारोत्तमबुद्धीनां-
 दिवोयागफलस्य स्वर्गस्य पृथिवीसूर्यन्द्रविष्णूनां च-

जनितेत्यर्थः आपाततः प्रतीयतेपरन्तु लताविशेषे-
सूर्येन्द्रादिजनकत्वस्य बाधितत्वात् उमयासहित इति
व्युत्पत्त्या शिवो योग्यतावलाद्ग्रहीतुमुचित इति
तात्त्विकोर्थ इति नास्तिप्रकरणविरोधः अयं सोमः
कपर्दिन इति श्रुत्या सोमयागस्य कपर्दिसम्बन्धि-
त्वोक्तेः सोमागमनोत्तरं रुद्राहूत इत्युक्त्या रुद्रसोमयोः
एकात्मत्वबोधनेन च सोमयागस्यरुद्रदेवताकत्वबो-
धनाच्च सोमप्रकरणपठितस्य रुद्रपरत्वे नास्तिप्रकर-
णविरोध इति भावः ।

नन्वास्तांतावदुक्तरीत्याप्रकर-
णाद्यविरोधःतथापि पवित्रंत इत्येत-
न्मंत्रेलिङ्गाद्यभावेन नविधिसंभवः न-
वाविधिप्रयोजकरूपसंपत्तिः एतन्मंत्र-
विहितलिङ्गधारणस्य तत्पावित्र्यस्यच
सर्वलिङ्गं स्थापयतीति विधिप्राप्तत्वे-
नान्यथासिद्धत्वादिति चेन्मैवं तस्मात्प-
वित्रं तल्लिङ्गंधार्यम् शैवमनामयमिति
वक्ष्यमाणोपबृंहणानुरोधेन प्रभुर्गात्रा-

शिपर्येषि विश्वत इति मन्त्रलिङ्गेन चत-
ल्लिङ्गं धार्यमिति कल्पयितुं शक्यत्वात् ॥

लिङ्गाद्यभावेनेति एतच्च श्रुतिबोधिताचारेण
विधिकल्पनायाम् उपयुक्तत्वेन समाहितम् तस्मात्
पवित्रं तल्लिङ्गं धार्यं शैवमनामयमित्येतन्मन्त्रोपबृंहक-
पुराणवाक्यं “प्रभुर्गान्नाशिपर्येषीति” लिङ्गं च वि-
धिकल्पनायामनुकूलमित्याह शैवमिति, ।

यदप्यन्यथासिद्धत्वेन विधिप्रयो-
जकरूपं नास्तीति प्राचीनग्रंथेनाक्तं त-
दप्ययुक्तं शाखाभेदात् नहिशाखान्तर-
विहितकर्मणां शाखान्तरेन्यथासिद्धिसं-
भवः तथासतियजुश्शाखाविहितकर्म-
णामेव केषांचिद्भूग्वेद विहितत्वेन त-
द्विधायकवाक्यानां प्रवर्तकत्वानुपपत्ते-
रित्यलं प्रसक्तानुप्रसक्त्या ।

शाखाभेदादिति, वेदभेदादित्यर्थः सर्वलिङ्ग-
मिति वाक्यं कृष्णयजुः “पविन्वन्ते विततं ब्रह्मणस्पते
इति” मन्त्रस्तु ऋक् ततश्च वाक्यद्वयस्य भिन्नशाखा-

वृत्तित्वेन नास्त्येकैनापरस्यान्यथासिद्धिरिति शाखाभे-
देऽप्यन्यथासिद्धाङ्गीकारेऽग्निहोत्रादिकर्मणामनेकशा-
खासुविहितत्वेन तद्वोधकवाक्यानां सर्वेषामेव स्वेतर-
कृतान्यथासिद्धत्वापत्त्या कस्यापि वाक्यस्य विधाय-
कत्वं न सिद्ध्यदिति भावः ।

एवं पवित्रंतइत्यारभ्यपर्येषिवि-
श्वत इत्यन्तेन लिङ्गधारणं तत्पावित्र्यं
चविधायानेकश्रुतिविहितत्वेऽप्यत्यन्ता-
भ्यर्हितफलाभावाल्लिङ्गधारणं कर्त-
व्यमितिकेषाञ्चिज्जडानामाशापिशा-
चिकोचाट्टनार्थम् भगवतीश्रुतिरेवमु-
क्ताउपायान्तरव्यवच्छेदसूचनायव्यति-
रेकमुखेन लिङ्गधारणस्य प्रयोजकत्व-
मभिवदति ।

‘व्यतिरेक मुखेनेति. लिङ्गधारण रूपमोक्षका-
रणाभावे मोक्षरूपकार्यस्याभावोभवतीत्येवं मोक्षा-
भावे लिङ्गधारणाभावव्यापकत्वबोधनमुखेन ततश्च
लिङ्गधारणाभावव्यापकाभावप्रतियोगित्वरूपव्यतिरे-

कव्याप्तिः लिङ्गधारणस्य मोक्षे सिद्धाभवति ततश्च लिङ्गधारणरहितानां मोक्षो न भवतीत्युक्त्या लिङ्गधारणस्य मोक्षप्रयोजकत्वं लभ्यते ।

“अतस्तनुर्नतदामोऽश्रुत इति” तप्तावेधामनुक्रियादीक्षात्रयेण निर्दग्धपापपञ्जरातनुर्यस्य सा न भवतीत्यतस्तनुः दीक्षात्रयरहितः आमः अपरिपक्वान्तःकरणस्सन्तत्परशिवस्वरूपं नाश्रुते । एवं च “लिङ्गांगसङ्गिनो वत्स पुनर्जन्मन विद्यतेति” शङ्करसंहितावचनानुरोधेन दीक्षात्रयमेव मुक्तावसाधारणकारणमिति फलितार्थः ।

दीक्षात्रयेणेति वेधादीक्षामनुदीक्षाक्रियादीक्षाभिरित्यर्थः ‘पापपञ्जरेति’ पञ्जरं पक्षिणां नियन्त्रितवासस्थानम् तद्वदावरकत्वात् पञ्जरत्वं पापेभ्योऽऽरोप्यते एवं स्वमते “पवित्रन्ते ब्रह्मणस्पत” इति ऋद्धमन्त्रस्य लिङ्गधारणपरत्वं व्यवस्थाप्य रामानुजाचार्याभिमतस्यैतस्यैव मन्त्रस्य तप्तमुद्राधारणपरत्वं निराकर्तुमुपक्रमते रामानुजमतानुयायिनस्त्वित्यादिना ।

रामानुजमतानुयायिनस्तु पवित्रं
 चरणं चक्रमिति कोशप्रसिध्यापवित्र-
 पदम् चक्रार्थकं ब्रह्मणस्पत इत्यत्रब्र-
 ह्मपदं चतुर्मुखब्रह्माभिधायि तस्य पतिः
 “नारायणाद्ब्रह्माजायत” इति श्रुत्या-
 जनकत्वेनाधीश्वरः तथाच हेब्रह्मण-
 स्पते “चतुर्मुखाद्युत्पादक” ते, पवित्रं,
 चक्रं विततं प्रभुः निखिलभुवननिया-
 मकस्त्वं गात्राणिभक्ताङ्गानिपर्येषि प्रा-
 प्रोषीत्यर्थः अतएव “अतप्ततनुर्नत-
 दामोश्नुत” इत्यप्यन्वर्थकं तस्मा “वह्नि-
 सन्तप्तचक्रेणपूर्वरूपपरावृत्तिपूर्वकरू-
 पान्तरप्रादुर्भावा” तनुर्यस्यतादृशो न
 भवतीत्यतप्ततनुः दौर्मूलचक्रधारणर-
 हितः तत् नारायणात्मकपरब्रह्मस्व-
 रूपं आमः अपरिपक्वान्तःकरणोना-

श्रुते न प्राप्नोतीत्यर्थ इति व्याचक्रुः
तदप्यश्रद्धेयं यद्यपिपवित्रं चरणं च-
क्रमिति

‘कोशप्रसिद्धेति’ अयं कोशः साम्प्रतिककोश-
पुस्तकेष्वनुपलभ्यमानतया कल्पित इवाभाति भक्ता-
ङ्गानिपर्येषीति प्रत्यासत्या तत्प्रचक्रसंयोगजनिताङ्क-
रूपेणेत्यर्थः अस्मिन्मते तत्प्रतनुरिति तपधातुप्रयोगः
प्रसिद्धार्यक एव परिगृह्यत इति तेषामभिप्रायः ।

धूर्तवैष्णवकल्पितस्य कोशत्व
एव विवादः तथापि तुष्यतुदुर्जन इ-
ति न्यायेनाभ्युपेत्यनिराक्रियते मंत्रे च-
क्रधारणविधायकाभावात् ।

धूर्तवैष्णवकल्पितेति उपलभ्यमानकोशपुस्त-
केष्वनुपलम्भएव तत्कल्पितत्वचिह्नमिति भावः चक्र-
धारणविधायकाभावादिति लिङ्गाद्यभावादित्यर्थः गा-
त्राणिपर्येषीति सिद्धवदनुवादेन लिङ्गधारणपक्ष इवा-
त्रापि विधेरनुमानं भविष्यतीति नाशङ्कनीयम् ।
ब्रह्मणस्पते इति सम्बोध्यपर्येषीति मध्यमपुरुष-
प्रयोगेण नारायणस्य भक्ताङ्ग सङ्गित्वलाभेपि चक्र-
स्य तदलाभात् स्वमतेतु शिवलिङ्गस्य शिवाभिन्न-

त्वेन शिवस्य भक्ताङ्गसिङ्गत्वलाभे शिवलिङ्गस्यत-
ल्लब्धम्भवति तप्तमुद्राङ्गने तु विष्णवभिन्नत्वं वैष्णव-
ग्रन्थेष्वपि नास्तीति नास्तिनिरूढमित्याशयः ।

न च “गात्राणि पर्येषिविश्व-
त” इत्येतद्विधायकं तस्यविष्णोरेव भ-
क्ताङ्गसम्बन्धविधायकत्वात् ।

ननुपवित्रंत इति विष्णुसम्बन्धि-
चक्रमभिधाय गात्राणि पर्येषि विश्व-
तइत्यनेन धारणविधानान्नारायणस्य-
धारणाप्रसिद्ध्या तदीयचक्रस्यैवत्सिद्धि-
रिति चेन्मैवं विकल्पासहत्वात्तथाहि
चक्रस्यतल्लाञ्छनत्वेनधार्यत्वमुत तत्
स्वरूपत्वेनाहोस्विन्नारायणाश्रयत्वेन
नाद्यः । कौमोदकीगदाखड्गो नन्दकः
कौस्तुभोमणिरिति कोशावगमित त-
ल्लाञ्छनानाम् बहुशस्सत्वेन तस्यैव-
धार्यत्वे विनिगमनाभावात् ।

ननुतन्मते शालग्रमादेर्धारणाप्रसिध्या पवित्र-
पदेन चक्रस्य प्रत्यासन्नतया तद्वारणद्वारैव नारायणस्य
व्यापकत्वमभिप्रेतमित्याशङ्क्य निराकरोतिमैवमिति ।

नद्वितीयः तत्स्वरूपत्वे तद-
भेदसिद्धौ चक्रनारायणयोर्भेदगर्भित-
लाञ्छनिलाञ्छनभावासम्भवेन तद्वो-
धककोशविरोधापत्तेः ।

भेदगर्भितेति “शङ्खोलक्ष्मीपतेः पाञ्चजन्यश्चक्रं
सुदर्शनमिति” कोशे लक्ष्मीपतेरिति षष्ठीबोधित
स्वस्वामिभावसम्बन्धाक्षिप्तभेदगर्भितेत्यर्थः ।

तृतीयेपि अन्तर्बहिश्चतत्सर्वं
व्याप्यनारायण इति श्रुतिबोधितसर्वा-
न्तर्यामिभावेन तदाश्रयत्वमुत्तशरीरि-
भावेननाद्यः पक्षः शोभांकलयते अ-
न्तर्यामिभावेन नारायणस्य सकलप-
दार्थवृत्तित्वेनसर्वेषामपि धारणीयता-
पत्तेः ।

तृतीयेपि नारायणाश्रयत्वेन चक्रस्य धार्यत्वमिति कल्पेपि आश्रयत्वं विचारयति अन्तरित्यादिना, अयम्भावः “अन्तर्बहिश्चतत्सर्वं व्याप्यनारायणस्थितः,” इति श्रुत्या वर्त्तमानस्य नारायणस्य चक्रेपि वृत्तितालाभात् नारायणाश्रयत्वं चक्रस्य स्वीक्रीयते आहोस्वित् चक्रस्यनारायणशरीरतया शरीरेषु जीवानामिव चक्रे नारायणस्यात्मरूपेणस्थिततया नारायणाश्रयत्वं मन्यत इति भावः नाद्यः पक्षइत्याह ‘सर्वेषां धारणीयत्वापत्तेरिति’ घटपटादीनामपि तदानीं धारणीयत्वादित्यर्थः नाप्युत्तरः पक्षइत्याह शरीरिभावेनेत्यादि ।

नोत्तरः पक्षः । शरीरिभावेन स्थित्यङ्गीकारेशालग्रामवैष्णवपूज्यता-
म्रादिविग्रहालयप्रतिष्ठिततत्तत्प्रतिमा-
स्त्रिवबाहुमूलधार्यचक्रादावपि नारा-
यणस्य पूजानिवेदनादिकरणापत्तेः ।

‘शालग्रामेति’ शालग्रामइववैष्णवैः पूज्याः ये ताम्रदिमयभगवद्विग्रहास्तेषामालयेषु मन्दिरेषु प्रतिष्ठितायास्तत्तत्प्रतिमास्तासु इव बाहुमूलधृतचक्रादौ गन्धपुष्पादिभिः पूजायाः करणीयत्वापत्तेः ॥

यदुक्तमतप्रतनुनंतदामो अशु-
 तइत्यनेन तत्सिद्धिरितितदपिनिर्मुक्त-
 नीरदाकाशेवर्षधाराशामेवानुकरोति।
 ब्राह्मणस्य तनुर्ज्ञेयासर्वदेवसमाश्रिता ।
 साचेत् सन्तापिताराजन् किं वक्ष्याम्य-
 स्यपातकम् । गङ्गास्नानरतोवापि ह्यश्व-
 मेधरतोपिवा । चक्रांकिततनुंदृष्ट्वाप-
 श्येत् सूर्यं जपेन्नरः । जपेच्चपौरुषं सूक्त-
 मन्यथारौरवं व्रजेत् । भुजाग्रेव्यानते
 विप्रस्तप्रचक्रांकितेयदि । वेदाग्निज्ञा-
 नवान्सोपिदहत्यासप्रमंकुलमित्यादि
 धर्मशास्त्रवचनैस्तप्रमुद्राधारणस्यनि-
 षिद्धत्वेन तत्परत्वेन व्याख्यानासम्भ-
 वेस्मदुक्तरीत्यैव व्याख्येयत्वात् । किं-
 चास्यमन्त्रस्य सोमप्रकरणपठितस्य च-
 क्रधारणपरत्वेप्रकरणविरोधश्च ।

भयत्वबोधनाभिप्रायेणैवव्याचष्टे 'शृङ्गपाकइत्यादि न-
न्वीदृशार्थे किं मानमित्याह 'प्रागुक्त निषेधानुरोधा-
दिति' "चक्राङ्किततनुम् दृष्ट्वा पश्येत्सूर्यं जपेन्नरः
इत्यादिदोषोक्तिसूचितनिषेधानुरोधादित्यर्थः ।

अथैवमपि पवित्रपदस्य कोश-
प्रसिध्याचक्रार्थकत्वमावश्यकम् तथा-
पि न पावित्र्यादिबोधः रूढेर्योगाप-
हारकत्वादिति चेन्न ।

रूढेर्योगापहारकत्वादिति वैष्णवपरिकल्पित-
कोशसिद्धरूढिशक्त्या पावित्र्यार्थकत्वस्य बाधोभविष्य-
तीति भावः ततश्च चक्रधारणपरतयैवायंमन्त्रोव्या-
ख्यायत इति शङ्कितुराशयः कल्पितेपिकोशे कोशत्व-
मभ्युपेत्यसमाधत्ते ।

सतिबाधकेकोशस्यशक्तिग्राह-
कत्वानंगीकारात् ।

सतिबाधक इति गौरवादिरूपबाधके सति
कोशस्य लक्षणादिग्राहकत्वमङ्गीक्रियते इति भावः ।

अतएवनीलोघटः शुक्लः पटइ-
त्यादौगुणेशुक्लादयः पुंसिगुणिलिंगा-

स्तुतद्वृत्तीतिकोशेननीलादिपदस्य रूप-
पवाचकत्वेपिसमानविभक्तिकपदस्य-
लेभेदसंसर्गबोधासंभवेन रूपवतिश-
क्त्यंगीकारेगौरवेणचनिरुद्धलक्षणीवां-
गीकृता ।

लक्षणावाङ्गीकृतेति गुणिलिङ्गास्तु तद्वृत्ती-
त्यमरकोशस्यात्यन्तप्रामाणिकस्यापि गौरवदोषेण शु-
क्लादिपदानां गुणिनि लक्षणाग्राहकत्वमेवोपगम्यते
कोशपुस्तकेष्वनुपलभ्यमानतया कोशवाक्यत्वमेवय-
स्मिन् सन्दिग्धं तद्वलात् चक्रधारणनिषेधवाक्यानां
विरोधिनां पुरस्तात् कथं शक्तिस्तन्नेष्यतइति ता-
त्पर्यम् ।

रूढेर्योगापहारकत्वमपिरूढ्य-
र्थाबाधस्थलएव । अन्यथापंकजमान-
येत्यादौ पद्मबाधेपियोगार्थकुमुदबो-
धोनस्यात् । प्रकृतेतूक्तदिशाचक्रार्थक-
त्वं बाधितमेवेति । एतेन“तप्तंचक्रं-
द्विभुजेधार्यमिति”विधितएवचक्रधा-

रणसिद्धिरित्यप्यपास्तम् । पठ्यमान-
शाखायामनूचानेन पाठस्यादर्शनात्त-
स्यश्रुतित्वएवविवादात् ।

रूढ्यर्थाबाधेति, तद्बाधेतु केवलयोगार्थस्यापि
बाधोभवति अत एव पङ्कजपदात् पद्मबाधेकुमुद-
बाधोपि भवतीत्याशयः । इदं रूढेर्योगापहारकत्वाद-
ित्यक्षरखण्डनावेशमान्नेणोच्यते वस्तुतस्तव नुपयुक्तं
स्वविरुद्धं च प्रकृते चक्रत्वपावित्र्ययोरेकत्राबाधितत्वे-
नाभयोर्विशेषणभावापन्नयोर्बाधः कस्मान्नेति शङ्काया
उत्पापकत्वात् अत्रोदाहरणमपेक्षितम् उक्तदिशेति,
चक्रधारणनिषेधानुसंधानेनेत्यर्थः अनूचानेन सांगवे-
दाध्यायिना ।

यदि च विप्रकीर्णशाखापा-
ठादिकमभ्युपेत्यतथात्वमंगीकरोषित-
थापिनतेनतत्सिद्धिः । प्रागुक्तविक-
ल्पपराहतत्वात् । निषेधशास्त्रानुरो-
धाच्च ।

विकल्पपराहतत्वान्निषेधशास्त्रानुरोधाच्चेति
युक्तिविरोधात् प्रत्यक्षवाक्यविरोधाच्च उच्छिन्नशा-

खास्वपिउक्तविधिवाक्यसत्त्वसम्भावना निरस्ताभवति
अनुपलभ्यमानशास्त्रासु प्रामाणिकस्मृतिषु चानुपल-
म्भेनाविगीतशिष्टाचारपरिग्रहाभावविशिष्टेन तादृ-
शविधेरुत्सन्नशाखावृत्तित्वाभावानुमितौ विपक्षे नि-
षिद्धत्वानुपपत्तिरूपोबाधकस्तर्क्काऽस्तीति भावः ।

सर्वं वाक्यमिति न्यायेन भुजद्व-
योद्देशेन चक्रधारणरूपविधानेशंख-
धारणासिध्या दक्षिणे तु भुजे विप्रो वि-
भ्रियाद्वै सुदर्शनं । सव्ये तु शंखं विभ्रिया-
दिति ब्रह्मविदो विदुरिति वचनविरो-
ध आचारविरोधश्चेत्यलमसदावेशेन

सर्वं वाक्यं सावधारणमिति महाभाष्यकारद-
र्शितन्यायेन तप्तं चक्रं द्विभुजे धार्यमिति विधावपि
चक्रमेव द्विभुज एव इत्याद्याकारलाभात् दक्षिणे तु
भुजे विप्रो विभ्रयाद्वै सुदर्शनम् । सव्ये शङ्खं च विभ्रया-
दिति ब्रह्मविदो विदुरिति भवन्मतसिद्धवचनेनैव
तद्विधिवाक्यं विरुद्धं भवतीति भावः ।

गुरुचरणास्तु ब्रह्मणस्पत इत्य-
नेन “विश्वाधिके रूद्रो महर्षिः हिरण्य-
गर्भं जनयामास पूर्वं” । यो ब्रह्माणं वि-

दधातिपूर्वं । इत्यादिश्रुतिभिर्हिरण्य-
 गर्भजनयितृत्वेनप्रसिद्धः परमशिवो-
 भिधीयते । पवित्रपदंलिङ्गार्थकंस-
 र्वलिङ्गंस्थापयति पाणिमंत्रंपवित्रमि-
 त्यत्रलिंगपदसामानाधिकरण्यात् ।
 लिंगपदसामानाधिकृतपवित्रशब्दस्य-
 कथंलिंगार्थकत्वमितिचेन्न । “वज्रंय-
 थामक्षिकयावकीर्णमिति”रामायण-
 श्लोकव्याख्याने । वज्रोवाज्जाज्यमि-
 तिश्रुतावाज्यपदसामानाधिकरण्येन
 वज्रपदस्यसंस्कृताज्यपरत्वमितिम-
 हेश्वरतीर्थादिभिरंगीकृतत्वात् । न-
 चप्रकृतेपवित्रपदस्यमंत्रपदसामाना-
 धिकरण्येपिनलिङ्गपदसामानाधिक-
 रण्यमितिवाच्यं । मननाच्चायत इति
 व्युत्पत्त्यामंत्रपदस्यापिलिङ्गार्थकत्वा-

तु। वाच्यवाचकरूपेणद्विधामन्त्रः प्रकी-
 र्तितः। वाचकोवर्णरूपः स्याद्वाच्यश्चप-
 रमश्विः। इति न्यास निरुक्तेश्च। तथा
 च। हे ब्रह्मणस्पते-परमशिव, ते-तव,
 पवित्रं-लिङ्गं, विततं इष्टादिभेदेनानेक-
 विधत्वाद्विस्तृतम्, प्रभुः-अखण्डजगदं-
 डनियामकस्त्वङ्गात्राणि भक्तशरीरा-
 णिविश्रुतस्समन्तात्पर्येषि सर्वाङ्गेषु च
 सर्वत्रसर्वदासर्वतोमुखम्। लिङ्गंगुरूप-
 देशेन सुप्रतिष्ठितमात्मनीत्यारभ्यए-
 कमेवपरंलिङ्गमङ्गस्मिन्सुप्रतिष्ठितम्।
 सर्वतोमुखमाभातिनामरूपक्रियात्म-
 ना। इष्टलिङ्गंतुबाह्याङ्गेप्राणलिङ्गंतथा-
 न्तरे। भावलिङ्गंतथैवास्तिआत्माङ्गेसु-
 प्रतिष्ठितम्। हृदयाङ्गेमहालिङ्गंश्रोत्रा-
 ङ्गेतु प्रसादकम्। त्वगङ्गेचरलिङ्गंचदृग-

ङ्गेशिवलिङ्गकम् । जिह्वाङ्गगुरुलिङ्गं स्या-
न्नासिकाङ्गं तथैव च । आचारलिङ्ग-
मम्रांतंसुप्रतिष्ठितमेवहि । यथाज्ञा-
नेन्द्रियाङ्गेषु क्रमालिङ्गं प्रतिष्ठितम् । तथा
कर्मेन्द्रियाङ्गेषु क्रमालिङ्गं प्रतिष्ठित-
मिति ।

परशिषोभिधीयत इति ब्रह्मणो हिरण्यग-
र्भस्य जनयितृत्वात् पालकत्वाच्चेतिभावः सामानाधि-
करण्यादिति, वज्रोवाज्राज्यमिति श्रुतेर्वज्रशब्दस्या-
ज्यार्थकत्वात् पाणिमन्त्रं पवित्रमिति सामाना-
धिकरण्यात् पवित्रशब्दस्य लिङ्गार्थकत्वं भविष्य-
तीत्याशयः ।

वातुलागमे.त्त (भागे ऽनुभवसूत्र-
स्थितवचनरीत्या समस्तभक्ताङ्गान्यघ-
टितघटनापटीयांस्त्वमेव व्याप्नोषी-
त्यर्थ इति प्राहुः ॥

‘वातुलागमेत्तरेति, प्राहुरिति, पूर्वस्मिन्
कल्पे ब्रह्मणस्पत इत्यस्य लिङ्गशरीराधिष्ठितेत्यर्थः
अस्मिन् व्याख्याने च चतुर्मुखजनक इत्यर्थः ।

अन्येतुपवित्रं तेविततमित्यत्र
 विततशब्दस्तनुशब्दवत्तनुविस्तार इ-
 तिधातुनिष्पन्नत्वेनशरीरार्थकः ब्रह्म-
 पदंलिङ्गार्थकम् तथाचहेब्रह्मणस्पते-
 लिङ्गाधिष्ठानक परमशिव, तेविततम्
 लिङ्गरूपशरीरम् पवित्रं-शुच्यशुचिका-
 लेपिधारणयोग्यम् प्रभुःतादृशलिङ्गश-
 रीरको भुक्तिमुक्तिफलप्रदाता भक्तश-
 रीराणिपर्येषि व्याप्नोषिलिङ्गशरीराव-
 च्छिन्नशिखोभक्तगान्त्रेषु धार्यइत्यक्ष-
 रार्थइत्याहुः ।

अन्येत्विति, अस्मिन् मते विततपदस्य शरी-
 रार्थकत्वमुपपादयति तनुविस्तार इत्यादिना, ।

गुरुमतेत्वियान्विशेषः “उद्दे-
 श्यवचनं पूर्वं विधेयस्य ततः परमि-
 ति”मिश्रकारिकानुरोधेन पवित्रं ते
 विततमित्यत्र पवित्रपदस्य लिङ्गार्थ-

कत्वेविततपदवाच्यविस्तृतत्वस्य विधे-
यत्वेनाद्देश्यविधेयवाचकशब्दयोः पौ-
र्वापर्यं सिध्यति ॥ विततशब्दस्य
लिङ्गार्थकत्वेपावित्र्यस्य विधेयत्वेतुवै-
परीत्यमिति उक्तार्थानुरोधेनैवास्यम-
न्त्रस्योपवृंहणमप्यस्तिलिङ्गपुराणे । की
टोभ्रमरयोगेन भ्रमरोभवतिध्रुवं ।
मानवशिवायोगेन शिवोभवति नि-
श्चयः ॥ ब्रह्मविष्णवाद्योदेवामुनयो-
गौतमादयः । धारयन्ति सदा लिङ्ग
मुत्तमाङ्गेविशेषतः इत्युपक्रम्यब्रह्मेति-
लिङ्गमाख्यातं ब्रह्मणस्पतिरीश्वरः ॥
पवित्रं तद्विविख्यातं तत्संपर्कात्तनु-
शुचिः । ऋगित्याहपवित्रं ते विततं
ब्रह्मणस्यते तस्मात्पवित्रं तल्लिङ्गं धार्य्यं
शैवमनामयं । अतस्तनुरज्ञोवै आ-

मरुसंस्कारवर्जितः । दीक्षयारहितस्सा-
 क्षान्नाश्नुतेलिङ्गमुत्तमम् ॥ यः करोति
 तपः पूर्वं सतप्ततनुरुच्यते । परिपक्वो-
 विमोक्षायसोश्नुतेलिङ्गधारणं न करो-
 तितपः पूर्वं सोऽतप्ततनुरुच्यते । अप-
 क्रोयं विमोक्षायनाश्नुतेलिङ्गधारण-
 मिति ॥ अत्र ब्रह्मेतिलिङ्गमाख्यात-
 मिति तद्विविख्यातमिति धार्यंशैव-
 मिति चोक्तार्थापोद्धलकमिति स्पष्टम् ॥
 किञ्च ॥ इति सम्बोधितः शिष्योगुरुणा
 शास्त्रवेदिना ॥ धारयेच्छाङ्करं लिङ्गं श-
 रीरे प्राणयोगतः ॥ लिङ्गस्यधारणं पु-
 रयं सर्वपापप्रणाशनम् । आदृतं मुनि-
 भिस्सर्वैरागमार्थविशारदैः ॥ इष्टलिङ्ग
 मिदं साक्षादरिष्टपरिहारकम् । धार-
 येदवधानेन शरीरे सर्वदाबुधः ॥ धार-

येदवधानेन लिङ्गन्तद्वगुरुणार्पितं ॥
 प्रमादात्पतितेलिङ्गे प्राणानपिपरित्य-
 जेत् ॥ इत्यादिशङ्करसंहितासिद्धान्त-
 शिखामण्यादिवचनान्युक्तार्थापोद्धल-
 कान्यनुसन्धेयानीति । ऋग्वेदेऽपि न के-
 वलं पवित्रं तद्वति मन्त्रेणैव तत्सिद्धिः ।
 किन्त्वयं मेहस्तद्वति मन्त्रान्तरेणापि
 तदेव सिध्यति ॥

उद्देश्यवचनं पूर्वमिति, पर्वतो वह्निमानित्यन्त्रेवेति
 भावः मिश्रकारिकेति मण्डनमिश्रकारिकेत्यर्थः । ब्रह्मे-
 ति लिङ्गमाख्यातमिति, इदं प्रथमव्याख्यानानुकूलम् ।
 ऋग्वेदस्यैव मन्त्रान्तरं प्रमाणयति 'अयं मेहस्त-
 इत्यादिना ।

अयं मेहस्तो भगवानयं मे भगव-
 त्तरः अयं मे विश्वभेषजोऽयं शिवाभि-
 र्शनः । अयं माता अयं पिता अयं जी-
 वातुरागमात्, इदं तव प्रसर्पणं सुब-
 न्धवेहि निरीहीति ॥ अत्र भगवच्छब्देन

परमशिव एवोच्यते ॥ अथैनं भग-
वन्तं रुद्रं कुमारः पप्रच्छ ॥ अथ-
कालाग्निरुद्रं भगवन्तं सनत्कुमारः
पप्रच्छेत्यादिश्रुतिषु इतिसंस्तूयमा-
नस्तुभगवान्वृषभध्वजइतिहरिवंशा-
दिषु च शिवेतत्पदप्रयोगात् । एवं
चायं भगवान् लिङ्गरूपशिवः मेह-
स्तः हस्तगतः मेमत्समन्धी अयं शिवः
भगवत्तर इत्यर्थः ॥

अर्थस्तु अयम्भगवान् लिङ्गरूपसदाशिवः मेहस्तः
ममहस्तगत इत्यर्थः । अयमेव सदाशिवः मे भगवत्तरः
ममसर्वैश्वर्यवत्तरः अयं मे विश्वभेषजः विश्वेषां
रोगाणां निवर्त्तकौषधस्वरूपः अयं शिवाभिमर्शनः
सर्वेषां कल्याणानां प्रापकः 'अयं माता, मातृ-
वत् वात्सल्यवान् 'अयं पिता, पितृवद्रक्षकः
'अयं जीवातुः, जीवसाधनभूतः 'आगमात्, शास्त्र-
प्रामाण्यात् "इदं तवप्रसर्पणं हेसुवन्धवेहि,
हेसुवन्धो निरुपाधिकविश्वसुहृद् एहि आगच्छ इदं
तवप्रसर्पणं 'इदं मद्वस्तगतं लिङ्गंतवप्रसर्पणं विहार-

स्थानं निरीहीति, निर्गमचेष्टारहितः सन् अस्मिन् शिवलिङ्गेतिष्ठेत्यर्थः अत्रकतिपयपदानां अर्थान्तरं स्वयमग्रे मूलकारोवक्ष्यति अत्र भगवत्पदेन सदा-शिवएवोच्यते भगवन्तं रुद्रं कुमारःपप्रच्छ 'अथ कालाग्निरुद्रं भगवन्तं सनत्कुमारः पप्रच्छ इत्यादि वेदवाक्येषु भगवान् वृषभध्वजइति हरिवंशादिषु च सदाशिव एव भगवच्छब्दस्य प्रयोगात् हस्तगतइत्यनुक्ताअयं मे हस्त इति बाधितार्थकं कथमुच्यते इत्याशङ्क्य समाधत्ते 'आदित्योभगवान् सूर्यानील-ग्रीवस्त्रिलोचन इत्यादिना ।

ननु हस्तगतो भगवानिति व-
क्तव्येहस्त इत्युक्तिः कथमिति चेन्न
आदित्योभगवान् सूर्यानीलग्रीवस्त्रि-
लोचनः । अधीयते सहस्रांशुःसा-
मगाध्वर्युहोतृभिरित्यादित्यपुराणव-
चने यएषोन्तरादित्येहिरण्यमयः पुरु-
षोदृश्यत इत्यारभ्यांबिकापतय उ-
मापतये पशुपतयेनमोनम इत्यन्तेन

तैत्तिरीयवचनेन । सौरमण्डलमध्यस्थं
 साम्बंसंसारभेषजम् । मण्डलान्तरगतं
 हिरण्मयं भ्राजमानवपुषं शुचिस्मि-
 तमित्यादिवचनैश्चादित्यगतत्वेन प्र-
 तिपादिते परमशिवेशिवादित्ययोर-
 विभाज्यसम्बन्धद्योतनायादित्यगत-
 स्त्रिलोचन इत्यनुक्ताऽदित्यस्त्रिलोचन
 इत्युक्तिवदयं मेहस्तोभगवानित्य-
 त्रापि हस्तशिवलिङ्गयोरविभाज्यस-
 म्बन्धसूचनायहस्तगतइत्यनुक्ताहस्तो-
 भगवानित्युक्तमिति वक्तुं शक्यत्वात् ।

“य एषो अन्तरादित्ये हिरण्मयः पुरुषोद्दृश्यत
 इति य आदित्येतिष्ठन्नादित्यमन्तरोऽयमयति यं
 आदित्यो न वेद यस्यादित्यः शरीर”मित्यन्तर्यामि-
 ब्राह्मणमप्यत्रानुसंधेयम् एवं “सौरमण्डलमध्यस्थं
 साम्बं संसारभेषजमि”त्यनेनापि मण्डलादिभिन्नत्वं
 मण्डलान्तर्गतत्वं साम्बशिवस्य प्रतीयते तथापि आ-
 दित्यस्त्रिलोचनइत्यभेदोपचारोद्दृश्यत एवमेवायंमे-

हस्तोभगवानित्यत्रापि द्रष्टव्यमित्याह 'आदित्यस्त्रि-
लोचन इत्युक्तिवदिति, त्रिलोचनस्यादित्यमण्डला-
न्तर्गतत्वेपि आदित्याभेदोपचारवत् शिवलिङ्गस्य
हस्ते पूज्यरूपेण वर्त्तमानत्वेऽप्ययं मे हस्तइत्यभेदो-
पचार इति भावः उपचारफलन्तु हस्तशिवलिङ्ग-
योरविभाज्यसम्बन्धबोधनमेव सम्बन्धे अविभाज्यत्वं
च जीवनदशावच्छिन्नभक्तशरीरवृत्यभावाप्रतियोगि-
त्वम् ।

तेनच लिङ्गधारणस्य सर्वदाकर्त्तव्यत्वं सि-
द्धति नच धृतेपि लिङ्गेऽवयवान्तरावच्छेदेन वृत्य-
भावप्रतियोगित्वस्यसत्त्वेनबाधइति वाच्यम् अभावे
प्रतियोगिव्यधिकरणत्वस्यनिवेशनीयत्वात्, नचैवं धा-
रणपूर्वकपरित्यागेपि तादृशाप्रतियोगित्वाबाध इति
वाच्यम् स्वप्रतियोगिनिष्ठाधेयतावद्विन्नत्वरूपवैय-
धिकरण्यस्य प्रवेशनीयत्वात् आधेयतावैशिष्ट्यंच
स्वावच्छेदककालावच्छिन्नत्वस्वनिरूपकशरीरनिरूपि-
तत्वोभयसम्बन्धेन एतदभिप्रायेण वक्ष्यति ।

एवं चोभयोरविभाज्यसम्बन्धानुप-
पत्त्या संस्कृत्यगुरुणादत्तंषडध्वन्यास-
पूर्वकं । वामहस्तगतं लिङ्गंसाव-

धानेन पूजयेत् । धारयेद्यस्तुहस्ता-
 दौलिङ्गाकारं शिवं सदा । तस्य
 हस्तस्थितं विद्विमत्पदं संपदांपदम् ।
 इति वातुलवीरागमाद्युपबृंहणादि-
 वचनानुरोधेन च हस्तादौधारणं ल-
 भ्यते हस्तशिवलिङ्गसम्बन्धस्याविभा-
 ज्यत्वादेव । धारयेदवधानेन लिङ्गं
 तद्गुरुणार्पितं । प्रमादात्पतितेलिङ्गे
 प्राणानपिपरित्यजेत् । पतितेप्राण-
 लिङ्गेयः प्राणान्धत्तेनराधमः । सच-
 ण्डाल इतिज्ञेयश्शिवद्रोहीनसंशयः ।
 हस्तसिंहासनेलिङ्गमप्रमादेनधारयेत् ।
 प्रमादात्पतितेलिङ्गेसहप्राणान् परि-
 त्यजेत् । लिङ्गपातिनमाचारनिन्दकं न
 हृदिस्मरेत् । भूमौप्रतिष्ठितं लिङ्गंपुन-
 र्नात्पाद्यते यथा । देहेप्रतिष्ठितं लि-

ङ्गमन्तेपिनविभज्यत इत्यादिलिङ्गा-
ङ्गविभागे दोषविधायकशङ्करसंहिता-
दिवचनान्यपि सङ्गतानि । तद्वचना-
नामपि शरीरविभक्तलिङ्गस्य पुनस्स-
ङ्ग्रहेस्वगृह्योक्तविधानेनवाऽन्तरप्रा-
यश्चित्तमेवाऽसङ्ग्रहेतुमरणान्तप्राय-
श्चित्तमित्यत्र तात्पर्यमिति द्रष्टव्यं ।
अत एवोक्तमीशावास्योपनिषदि । “ते-
न त्यक्तेनभुञ्जीथाः मागृधः कस्यस्विद्ध-
नमिति” । तेन कारणेन त्यक्ते प्रमादा-
दिनालिङ्गत्यागे सति पुनरसङ्ग्रहेच
सति नभुञ्जीथाः परन्त्वनशनादिनाश-
रीरमेवविसृजेत् । कस्यस्वित् अन्यदीयं
धनं लिङ्गमागृधः न स्वीकुरुष्व । “धनं
वैलिङ्गमिति” कौषीतकीश्रुतिरिति ।

षडध्वन्यासपूर्वकमिति षडध्वन्यासः दीक्षा-
विधौद्रष्टव्यः अत्रैवेशावास्योपनिषद्वाक्यं प्रमाणत्वे-

नोपन्यस्यति तेन त्यक्ते न भुञ्जीथा इति तेनलिङ्गात्मना
परमेश्वरेण त्यक्ते त्वच्छरीरेण विभागे जाते नभुञ्जीथा
अन्यस्य धनं शिवलिङ्गरूपं मागूधः न कामय
स्वेत्यर्थः ।

ननु “नारायणोपि भगवान् दे-
वकीर्तनयोहरिः । ततस्सभगवान् जज्ञे-
ब्रह्मा लोकपितामहः । सनत्कुमारो-
भगवानित्यादिषु” देवर्षिसाधारण्येन
प्रयुज्यमानस्य भगवच्छब्दस्य कथं शि-
वलिङ्गपरत्वमिति चेन्न ।

देवर्षिसाधारण्येनेति ततश्चायं मे हस्तो भग-
वानित्यादौ ब्रह्मसनत्कुमारादीनां भगवत्पदेन
प्राप्तिरस्तीत्याशयः ।

हस्तेनावद्यतिस्रुवेणावद्यति स्व-
धितिनावद्यतीत्यत्र अवदानमात्रसा-
धारणस्यावद्यतीत्यस्य हस्तादिलिङ्ग-
साचिव्येन तत्तत्पुरोडाशावदानादि-
परत्ववत् प्रकृतेपि देवतान्तराणाम् ह-

स्तादिधारणाप्रसिध्या हस्तगतत्वलिङ्गेन भगवच्छब्दस्य शिवलिङ्गपरत्वावश्यम्भावात् ।

तत्तत्पुरोडाशावेति अवदातीत्येकानुपूर्वीकपदश्रवणेपि हस्तस्रुवस्वधितिपदानां भिन्नार्थकानां समभिव्याहारबलादोग्यताबलेन हस्तेन पुरोडाशस्य स्रुवेण घृतस्य स्वधितिना मांसस्य पृथक्पृथगवदानं प्रतीयते एवमिहापि भगच्छब्दस्यसाधारण्येपि हस्तपदसन्निध्याद्ब्रह्मस्तधृतशिवलिङ्गपरत्वमिति समाधानग्रन्थाशयः ।

किञ्चायं शिवाभिमर्शन इति वाक्यशेषेणायं मद्ब्रह्मस्तगतो भगवान् शिव इत्यभिमृश्यते परामृश्यत इति शिवाभिमर्शनः शिवपदोपस्थाप्यइति यावदित्यर्थकेन यवव्रीह्याधिकरणन्यायेन भगवत्पदस्य शिवलिङ्गपरत्वनिश्चयाच्च ।

‘यवव्रीह्याधिकरणन्यायेनेति, व्रीहिभिर्यवैर्वा

यजेतेत्यत्रयवशब्दस्य म्लेच्छेषु प्रियंगौ आर्येषु दीर्घ-
 शूकेच प्रयोगदर्शनात् कस्यार्थस्य प्रकृते ग्रहणं कार्य-
 मिति जिज्ञासायां “यत्रान्या ओषधयोम्लायन्ते अथै-
 तेमोदमानास्तिष्ठन्तीति वाक्यशेषेण दीर्घशूकस्यैव-
 ग्रहणं निर्णीयते एवमिहाप्ययं मेशिवाभिमर्शन इति
 वाक्यशेषबलाद्भगवच्छब्देन शिवएवगृह्यत इति भावः

एवं हस्तादौलिङ्गधारणं विधा-
 य तस्यलिङ्गस्य सृष्ट्यादिकर्तृत्वेनार्थ-
 वादः क्रियते । तत्रायं माता अयं
 पितेतिसृष्टिकर्तृत्वमभिधीयते । अयं-
 विश्वभेषज इत्यनेन विश्वस्य भवस्य
 भेषजः संसाररोगनाशक इत्यर्थकेन
 संहारकर्तृत्वं प्रतिपाद्यत इति ।

संहारकर्तृत्वमिति मध्येमध्ये प्रारब्धोपस्थापि
 तनानाविधदुःखात्मकरोगशामकत्वेनपालनकर्तृत्व-
 मपि भेषजत्वोक्त्या बोध्यते ।

नन्वयं शिवाभिमर्शन इत्यत्रेदं
 शब्देन प्रागुक्तहस्तः परामृश्यते शिव-

मभिमृशति चन्दनलेपनादिना स्पृश-
तीतिशिवाभिमर्शनः तथा च दारुपी-
ठादौ बाणमरकतलिङ्गाद्यर्चनाकाले
दक्षिणहस्तस्य चन्दनलेपपूजानिवेद-
नादिविनियुक्तस्यात्यन्ताभ्यर्हितस्यायं
मेहस्तोभगवानित्यादिना भगवत्त्वमा-
तृत्वपितृत्वादिनार्थवादः क्रियत इति
नायं मन्त्रोहस्तादौ लिङ्गधारणविधा-
यकइति चेन्मैवं । हस्तस्याचेतनत्वेन
तत्र भगवत्त्वमातृत्वपितृत्वादिसंबन्धा-
संभवेनोक्तरीत्यासमवेतगुणसम्बन्धबो-
धकत्वेसम्भवत्यसमवेतगुणसम्बन्धबो-
धकत्वाङ्गीकारस्य जघन्यत्वात् ।

‘असमवेतगुणेति. आरोपितगुणेत्यर्थः ।

अत एव सोमः पवतेर्जनिताम-
तीनामेत्यादौ सोमलतायाः मन्त्रो-

क्तगुणसम्बन्धाभावेन समवेतसम्बन्ध-
बोधनार्थमुमयासहित स्सोमइति श्लेष-
महिम्नापरमशिवाभिव्यञ्जनमिति ग्र-
न्थकृतां लेखनमपि सङ्गच्छते ।

मन्त्रोक्तगुणसम्बन्धाभावेनेति कथञ्चित्सम्ब-
न्धोपपादनेपि जडरूपस्तुतौ वैयर्थ्येनेत्यपि बोध्यम्
“अतएवसोमः पवतेर्जनितेति, यद्यपि तत्तदधिष्ठा-
तृदेवताप्रसादाभिप्रायेण कुशादीनां जडानामपि प-
वित्रस्थो वैष्णव्यावित्यादिना स्तुतिर्दृश्यते तथापि
मातृत्वपितृत्वादीनां तत्रबाधितत्वादुमयासहित
इति व्युत्पत्त्यासर्वासां स्तुतीनां जलसमुद्रन्यायेनैका-
धारभूतस्य परमेश्वरस्योपस्थितिसम्भवेन तादृशक्लि-
ष्टकल्पनाया अनौचित्यादिति भावः ।

इदं पूर्वमेवव्याख्यातम् अयं शिवेत्यत्र इदं
पदेन हस्तपरामर्शेति कैमुतिकन्यायेनेति गंधले-
पादिना किञ्चित्स्पर्शवतः पुरुषस्य दक्षहस्तस्य एवम् स्तु-
त्यत्वे यावत्पूजाकालम् साक्षात् शिवलिङ्गाधिकरण
भूतस्य वामहस्तस्य प्रायः सर्वदैवतद्वारकस्य कण्ठा-
द्यवयवस्य च अर्थात् स्तुतिः सिद्धाभवतीत्याह ‘कि-
ञ्चेत्यादिना,

किञ्च निखिलभुवनभवनपालन-

विलयनलीला धुरंधरशिवलिङ्गस्य दारुपीठाद्यर्चनासमये कदाचित् स्पर्शनमात्रवत् एव हस्तस्याभ्यर्हितत्वेन स्तुतिविषयत्वे ऽस्मदुक्तरीत्या ऽविभाज्यसम्बन्धेनानन्तकल्याणगुणमणिगणरत्नाकरशिवलिङ्गाधिकरणस्य तस्य कैमुतिकन्यायेन स्तुत्यतासिद्धेस्तत्पक्षेपि लिंगधारणपरत्वानपायात् । शिवमभिमृशते ऽ विभाज्यसम्बन्धेन सदास्पृशतीति शिवाभिमर्शनः एवं भूतोमेहस्तः भगवान्मातापितेत्यादिनास्तोतुं शक्यत्वादिति ।

नचास्मन्मते चन्दनलेपनादावभ्यर्हितदक्षिणहस्तस्यैवोपयोगेन स्तुतिसंभवः भवन्मते तु वामहस्तस्यधारणाधिकरणत्वेन न तत् सम्भव इति वाच्यं ।

वामहस्ताभ्यर्हितत्वस्य पूर्वमेव
साधितत्वात् । संस्कृत्यगुरुणादत्त
मिष्टुलिङ्गमतन्द्रितः । नित्यं स्ववामह-
स्ताग्रेसवधानेन पूजयेदिति शङ्करसं-
हितावचनेन तत्र धारणपूजादियो-
ग्यताया आवश्यकत्वाच्चेति ।

अस्मिन् मत इति इदं पदेन विलेपनादिदा-
तहस्तपरिग्रहणमते भवन्मत इति, कैमुतिकन्यायाव-
तारयितुमते,

ननुशाखाभेदेन सर्वलिङ्गंस्था-
पयतीत्यनेनान्यथासिध्यभावेसमान-
शाखापठितपवित्रन्तेविततमिति म-
न्त्रेविहितस्यैव लिङ्गधारणस्यानेन वि-
धानेन्यथासिद्धिर्दुर्वारैवेति चेन्मैवं ।

‘अन्यथासिद्धिरिति, पवित्रन्तेविततमिति म-
न्त्रस्यायं मे हस्त इति मन्त्रस्य चैकशाखापठित-
त्वेनशाखाभेदोक्त्याऽन्यथासिद्धिर्वारयितुं न शक्यत
इति भावः ।

पवित्रमिति मन्त्रेण सामान्यत-
श्शरीरे लिङ्गधारणविधानेशरीरेपि
कुत्रधार्यमित्याकाङ्क्षायां अयं मे हस्तो
भगवानिति मन्त्रेहस्तरूपाधिकरण-
विधानेऽन्यथासिद्ध्यभावादिति । पू-
र्वाचार्यास्तु अयम् हस्तश्चिवमभित-
स्सर्वदास्पृशतीति शिवाभिमर्शनः तथा
च सार्वकालिकशिवस्पर्शस्य धारणं
विनानुपपद्यमानत्वाद्दुस्तादौ तत्सि-
द्धिः ।

प्रथममन्त्रेण धारणसामान्यं द्वितीयेन हस्तरू-
पाधिकरणं विधीयत इति नान्यथासिद्धिरित्युत्तरम् ।

शिवाभिमर्शनपदे व्यापकत्वार्थकाभिशब्देन स्पर्श
सार्वकालिकत्वबोधनात् सार्वकालिकस्पर्शस्य च
धारणं विनानुपपत्त्या श्रुतार्थापत्तिप्रमाणेन लिङ्ग-
धारणं सिध्यतीत्येषामाशयः । अभिशब्देनाभितः
सर्वत इति व्याख्यानानुरोधेन दैशिकव्याप्तेरेव प्रत्या-
यनं तथाविधस्पर्शस्य च भूम्यादिप्रतिष्ठितलिङ्गेपि
सम्भवेन न तद्धारणं सिध्यतीत्याशङ्कते 'न चेति' ।

न चाभितइत्यस्य सर्वभागाव-
च्छेदेनेत्यर्थात्तथाविधस्पर्शस्य भूम्या-
दिप्रतिष्ठितलिङ्गस्यापि सम्भवेन नलि-
ङ्गधारणसिद्धिरिति वाच्यम् ।

अभितइत्यस्य देशकालोभयार्थक-
त्वेहस्तादिधृतलिङ्गस्यैव तथा विधस्पर्-
शसम्भवेन लिङ्गधारणसिद्धिः । येनका-
रणेन शिवाभिमर्शनः अतएवजीवातु-
र्जीवनौषधं । मेहस्तः हेसुबन्धो परम-
शिव तवेदं प्रसर्पणमनुसरणमगमत्प्रा-
प्तः । तेनमेहस्तम् एहिधृतस्सन् सर्वदा
तिष्ठ । तथा च दक्षिणहस्तस्य शिव-
पूजाकरणत्वेनेतरहस्तस्यतदधिकरण-
त्वेन च सार्वकालिकशिवस्पर्शविशिष्टः
करोभ्यर्हित इति भगवत्त्वमातृत्वपितृ-
त्वादिनास्तुतिरूपपद्यते सर्वदाशरीर-

स्य शिवलिंगसम्बन्धेशिवस्वरूपत्वंचकै-
 मुतिकन्यायसिद्धं । प्राणलिङ्गाङ्गसम्ब-
 न्धीसरुद्रो नात्रसंशय इत्युक्तेः । अहो
 लिङ्गधारणमाहात्म्यं हस्तद्वयस्य पूजा
 तदधिकरणत्वविनियुक्तत्वेन सर्वशरी-
 रस्याप्याचारादिलिङ्गस्थानत्वेन च सर्व-
 मपि शरीरं शिवार्थमिति प्रशस्त-
 मित्याहुः ।

हस्तादिधृतलिङ्गस्यैवेति भूम्यादिप्रतिष्ठितेतु
 सर्वावयवावच्छेदेन स्पर्शा नसम्भवतीति भावः ।

अयं चासम्भवः, अभितइत्यस्य कालिकव्याप्त्य-
 र्थकत्वे दैशिकव्याप्त्यर्थकत्वे उभयविधव्याप्त्यर्थकत्वे च
 भूमिष्ठलिङ्गेद्रष्टव्यः सुबन्धो इति वस्तुतः परमशिव-
 स्यैव त्रैकालिकसंबन्धित्वात् सुबन्धुत्वम् कैमुतिकन्या-
 येति, दण्डापूपन्यायेत्यर्थः तत्स्वरूपन्तु येनहस्तिना
 दण्डोभक्षितः तेनापूपं किमुतभक्षयितुं न शक्येत
 दण्डभक्षकेनापूपमनायासेन भक्ष्यतइति भावः एवमि-
 हापि हस्तस्य शिवलिङ्गपूजायां करणत्वमात्रेण भग-

वद्रूपत्वप्राप्त्युक्तौ सर्वदाशिवलिङ्गसम्बन्धिशरीरे शिवत्वप्राप्तिर्भविष्यत्येवेति भावः ।

अस्याः श्रुतेरुक्तार्थे “यावज्जीवमिदं दत्तमिष्टलिङ्गं समर्चयन् । कराब्जपीठे विन्यस्य तद्भ्यानासक्तमानसः । हस्तलिङ्गाङ्गसंबन्धी सदानन्दाह्वयो मुनिः । सर्वापनिषदर्थज्ञश्चिश्चवध्यानपरायणः ॥

‘अस्याः श्रुतेरुक्तार्थ इति, अस्योपोद्वलकानीति दूरस्थेनान्वयः ‘सदानन्दाह्वयो मुनिरिति, सदानन्दनामकमुनिर्यावज्जीवमिष्टलिङ्गं कराब्जपीठे विन्यस्य समर्चयन् मुक्तोजातइतिशेषः ।

एवं षट्स्यलनिर्णयं शिवपदप्राप्त्यैकहेतुं सदा । यस्सेवेत कराब्जपीठनिहितश्रीकण्ठलिङ्गार्चकः ॥ सज्जानीसपुरातनस्सचमहान् माहेश्वरेषूत्तमोमर्त्यस्तेन जगत्त्रयेऽपि सदृशो विद्येत देवोऽपि वा ॥

षट्स्यलानि शैवागमे प्रसिद्धानि ।

लिङ्गमन्त्रोपदेशश्चकरपीठार्चनं
जपः । मल्लिङ्गधारणं त्वत्रलोकाचारप्रव-
र्तनमित्यादिशंकरसंहिताकिरणागम
वचनान्युपोद्धलकान्यनुसंधेयानि ॥

अपिच ॥ त्रिपुण्ड्रं येविनिन्द-
न्तिनिन्दन्तिशिवमेवत इतिजाबालो-
पनिषद्वाक्यमपितद्विषयकं भवति ॥
तत्रहि “नेक्षेतपूजावेलायां नरं वत्सब-
हिष्कृतं । दधीचिना गौतमेनयेशप्ता-
ब्राह्मणाधमाः । कलाववतरिष्यन्तिनि-
न्दकास्ते बहिष्कृताः । ब्रह्महत्यासुरा-
पानस्वर्णस्तेयकृतः पुरा । बहिर्नरा भ-
विष्यन्तिकलावीश्वरनिन्दकाः ॥ इति
शिवनिन्दकानां पापात्मनां बहिष्का-
र्यत्वप्रतिपादनेन तन्निन्दायाः पापहे-
तुत्वमेवतत्सादृश्यं त्रिपुण्ड्रनिन्दायाः
प्रतिपादितं ॥ लिङ्गधारणकं नामव्रतं

माहेश्वराभिधं । येधारणं प्रकुर्वन्ति
 तेयान्तिपरमाङ्गतिमित्युपबृंहणानुरो-
 धेन लिङ्गधारणस्य मोक्षासाधार-
 णकारणत्वमवधार्य तदौपम्यं त्रिपुण्ड्र-
 धारणस्याभिहितं तत्रसादृश्यं नामत-
 द्विन्नत्वे सतितद्गतभूयो धर्मवत्त्वम् । य-
 था धैर्येण हिमवानिवेत्यादौ हिमवद्वि-
 न्नत्वे सतितद्गतधैर्यादि धर्मवत्त्वमुपमेये
 तथा प्रकृते लिङ्गधारणमिन्नत्वे सति
 तद्गतमुक्तिजनकत्वादि धर्मवत्त्वं त्रिपु-
 ण्ड्रधारणेवक्तव्यम् एवं सतिसद्भ्यां
 प्रतियोग्यधिकरणाभ्यां अभावो हि नि-
 रूप्यत" इति न्यायेन प्रतियोगिप्रसिद्धिं
 विनाऽभावप्रसिद्ध्ययोगेनालंकारिकम-
 ते उपमालंकारस्थले उपमानप्रसिद्धे-
 रावश्यकत्वाच्च लिङ्गधारणसिद्धिः ॥

नचधैर्येणहिमवानिवेत्यादौसादृ-
श्यवाचकेवशब्दसत्त्वेनतथात्वेपिप्रकृते
तदभावान्नसादृश्यघटकभेदप्रतियो-
गितया लिङ्गधारणसिद्धिरिति वाच्य-
म् इवादिशब्दाभावेपिवाक्पटुत्वे बृह-
स्पतिरित्यादाविवगम्यमानसादृश्यघ-
टकभेदप्रतियोगितयातत्सिद्धेः ।

“तत्सादृश्यंत्रिपुण्ड्रनिन्दायाः प्रतिपादित-
मिति ‘त्रिपुण्ड्र’ ये विनिन्दन्ति निन्दन्तिशिवमेवते ’
इत्यनेन त्रिपुण्ड्रनिन्दायाः शिवनिन्दातादात्म्यं ।
बोधयता त्रिपुण्ड्रशिवयोरैक्यबोधनद्वारा “लिङ्गधा-
रणकं नामद्रतं माहेश्वरामिधम् । ये धारणं प्रकुर्व-
न्तितेयान्तिपरमाङ्गतिमित्युपबृंहणोक्तस्य मोक्षा-
साधारणकारणभूतस्यलिङ्गधारणस्य सादृश्यं त्रिपु-
ण्ड्रधारणे बोध्यते सादृश्यस्य च प्रसिद्धप्रतियोगिक-
त्वनियमेन तदनुरोधेनापि लिङ्गधारणं सिद्धमित्यु-
पपादयति अपिचेत्यादिना ।

लिङ्गधारणसिद्धेरित्यन्तेन यत्प्रायः श्रूयते यच्चे-
त्यादिना, एवंत्रिपुण्ड्रधारणलिङ्गधारणयोः व्यञ्जनया

तादात्म्येबोधिते उपमानोपमेयभावस्य फलनादुप-
मानालंकारानुरोधेनापि लिङ्गधारणं सिध्यतीत्याह,

अलङ्कारिकमते इति, इवशब्दंविनापि सादृ-
श्यं प्रतीयते इत्याह 'वाक्पदुत्वेबृहस्पतिरिति त्रिपु-
ण्ड्रं ये विनिन्दन्तीत्यत्र दृष्टान्तालंकारोपगमेपि तत्
सिध्यतीत्याह यद्वेति,

यद्वा दृष्टान्तालङ्कारोवात्रस्वीक्रि-
यते ॥ तथापि लिङ्गधारणसिद्धिर्दु-
र्वारैव ॥ चेद् बिम्बप्रतिबिम्बत्वं दृष्टा-
न्तस्तदलंकारितिरितिलक्षणेवस्तुतः भि-
न्नयोः परस्परसादृश्यादभिन्नयोः पृथ-
गुपादानम् बिम्बप्रतिबिम्बभाव इति
तस्यापि भेदगर्भितत्वेन प्रतियोगिवि-
धया लिङ्गधारणप्रसिद्धेरावश्यक-
त्वात् ॥ नन्वेतावता शिवस्य धारण-
सिध्धावप्यन्तर्धारणेनैव चरितार्थत्वा-
न्वाह्यधारणसिद्धिरिति चेन्मैवम् ॥

यत्प्रायश्चूयते यच्च तत्तादृगवग-

स्यत इति न्यायेन भस्मनोबहिष्शरीर-
धार्यत्वेनोपमानभूतशिवलिङ्गस्यापि
तथात्वसिद्धेः ॥ एतत् समानार्थक-
कालाग्निरुद्रोपनिषदादिष्वपि तत्
सिद्धः । तत्र या चास्य प्रथमारेखे-
त्यादिनात्रिरेखाणाम् महेश्वररुद्रस-
दाशिवात्मकत्वम् प्रतिपाद्य धार-
णविधानेन शिवस्वरूपत्वेन तासा-
मेव धारणत्वे साक्षाच्छिवधारणस्य
कैमुतिकन्यायसिध्यत्वादिति ॥

तस्यापिभेदगर्भितत्वेनेति, बिम्बप्रतिबिम्बभा-
वस्यापिभेदघटितत्वेनेत्यर्थः अन्तर्लिङ्गधारणमादाय-
प्रति योगिप्रसिद्धौ सन्तोषोनैव कर्तुं, शक्यत इत्याह
यत् प्रायमिति यत्प्रायमित्यस्यार्थस्तु यत्प्रतियोगिक-
सादृश्यवद्यत्श्रूयते तत्प्रतियोगिक सादृश्यवत्तदपि-
गम्यते अर्थादुपमेयेउपमानस्येवोपमानेप्युपमेयस्य सा-
दृश्यंतुल्यवित्तिवेद्यतयाप्रतीयत इतिभावः ।

श्रीशिवायनमः लिङ्गाङ्गसम्बन्ध-

स्वरूपमहावाक्यार्थबोधकतत्त्वमसि
 अहम् ब्रह्मास्मीति वाक्यद्वयेनापिलि-
 ङ्गधारणसिद्धिर्निष्प्रत्यूहैव ननु तत्त्व-
 मसीत्यत्राविद्योपहितम् ब्रह्मैव जीव
 इति श्रुतिप्रतिपन्नाविद्योपाधिकदेहे-
 न्द्रियाद्यवच्छिन्नस्सांसारिको जीव-
 स्त्वम् पदवाच्यः ॥ “मायान्तुप्रकृतिंवि-
 न्द्यान्मायिनंतुमहेश्वरमिति श्रुत्यव-
 गमित मायोपाधिकनीलकण्ठ” चन्द्रशे-
 खरत्वादिमाङ्गल्यगुणकसर्वज्ञतादिष-
 डङ्गविशिष्टः परमशिवस्तत्पदवाच्यः ॥
 एवम् विरुद्धधर्माध्यस्तयोरुभयोर-
 भेदबोधासम्भवेन तत्त्वं पदयोर्विशे-
 षणविनिर्मुक्तचैतन्यलक्षकत्वमङ्गीकृ-
 त्याऽभेदोबोध्यत इत्यभ्युपेतव्यं अहम्
 ब्रह्मास्मीत्यत्राप्येवमेव । तत्रचनलि-
 ङ्गाङ्गसम्बन्धबोध इति चेत् ।

‘इतिश्रुतीति, इयं श्रुत्याऽऽनुपूर्वीसम्यगन्वेषणे क्रियमाणे मिलिष्यतीत्यस्मालखादनुमीयते एवं “एकमेवाद्वितीयं ब्रह्मेति” श्रुतिसहकृतात् “द्वासुपर्णासयुजासखायासमानं बृहत्परिषस्वजाते तयोरेकः पिप्पलं स्वाद्वत्यनश्नन्नन्योऽभिचाकशीतीतीथमपि” श्रुतिरत्नद्रष्टव्या अत्रप्रथमश्रुत्या ब्रह्मात्मैक्ये बोधिते द्वितीयश्रुत्याबोध्यमानस्य जीवब्रह्मणोरभेदस्याविद्योपाधिं विनानुपपत्तेः ‘अभेदबोधासंभवेनेति, यद्यप्यभेदबोधे प्रकारतावच्छेदकविशेष्यतावच्छेदकयोर्भेदोपि तन्त्रम्यथानीलो घटइत्यत्र नीलत्वघटत्वयोः अतएव घटो-घट इत्यादौ नाभेदबोधइति जीवब्रह्मणोरुपाध्योर्भेदेनाभेदबोधस्य प्रतिकूलः अपितूक्तदिशाऽनुकूलएवभवति तथापि तयोः सर्वज्ञत्वाल्पज्ञत्वयोर्विरुद्धत्वाद्भागत्यागलक्षणोपादीयते नीलत्वघटत्वयोर्भिन्नत्वेपि विरुद्धत्वाभावान्नतादृशलक्षणापेक्षा ।

अभिप्रायमनवगतवानसि अ-
हे लिङ्गाङ्गसामरस्यविधुराणाम् मौ-
ढ्यम् स्कान्दकामिकादिपुराणागमत-
त्ववेदिनाम् नैतच्चोद्यम् चमत्कारं क-
रोति ॥ तत्र कोहऽमिति शिष्यस्य प्रश्ने

गुरुणा हस्तमस्तकसंयोगरूपवेधादी-
क्षया योगाङ्गापरनामककारणाङ्गाव-
च्छिन्नेचजीवे भावलिङ्गं संयोज्य भो-
गाङ्गापरनामक सूक्ष्माङ्गावच्छिन्ने मनु-
दीक्षया प्राणलिङ्गं संयोज्य त्यागाङ्गा-
परनामकस्थूलाङ्गावच्छिन्ने क्रियादी-
क्षयेष्टलिङ्गं योजयित्वा तत्त्वमसीत्युक्तम्
तच्छ्रुत्वा शिष्यस्तु “लोनङ्गच्छतियस्मि-
न् सामायादुर्घटकारिणी॥ तल्लिङ्गमिति
सन्मात्रं रूप्यते पारमार्थिकैः ॥ एतस्मात्
कारणादेव लिङ्गरूपत्वमीशितुरिति-
शङ्करसंहितावचनानुरोधेन मायोपा-
धिकलिङ्गरूपशरीरावच्छिन्नो ब्रह्मैवत-
त्पदवाच्यः॥ अमिति ब्रह्मसन्मात्रं गच्छ-
तीति गमुच्यते ॥ रूप्यतेऽगमिति
प्राज्ञैरङ्गतत्त्वविचिन्तकैः ॥ तस्मादङ्ग-
स्वरूपोऽसौ जीवस्संसारवृत्तिभागिति-

वचनानुरोधेन हराद्युपासनाविशेषैर
विद्यापटलध्वंसे अम् ब्रह्माणम् पर-
मशिवङ्गच्छतीत्यङ्गम् त्वंपदवाच्योजी-
वः ॥ अङ्गपदस्य शरीरवाचित्वेऽपि
यस्य चात्माशरीरं यस्याव्यक्तंशरीरमि-
ति श्रुत्या ब्रह्मणोजीवशरीरकत्वेनाङ्ग-
म् शरीरभूतम् जीवस्त्वं पदवाच्यः ॥
लिङ्गाङ्गरूपयोर्यौसौ संयोगश्चिवजी-
वयोः । एतत् स्वरूपं सुदृढः सम्बन्ध-
इति सस्मृतः ॥ इतिवचनेन सम्यग्यो-
गः संयोग इति व्युत्पत्त्या जीवब्रह्मै-
क्यापरनामकनीरनीरसंयोगवत् अ-
विभाज्यसंयोगोऽसिपदवाच्यः ॥

लिङ्गाङ्गसामरस्येति, सामरस्यं, एकरसत्वम्,
परस्परनित्यसम्बन्धित्वमितियावात् ।

स्कान्दकामिकादिपुराणागमतत्त्ववेदिनामिति
अयमेतत् प्रकरणसारांशः लिङ्गाङ्गसम्बन्धएव तत्त्व-

मसीतिवाक्येनोच्यते लिङ्गपदस्य तत्पदेनाङ्गपदस्य चत्वं पदेनसमानार्थकत्वात् 'लीनङ्गच्छतियस्मिन् सा माया दुर्घटकारिणी' इतिव्युत्पत्त्या लिङ्गपदेन सन्मानं ब्रह्मतत्त्वमुच्यते अम्ब्रह्म गच्छतीति व्युत्पत्त्या अंगपदेन जीवात्मा उच्यते इत्युभयोर्वाक्ययोः समानतात्पर्यकत्वमुपपद्यते एतदुपादानार्थमेवागमस्यो गुरुशिष्यसम्वादे बोधयते तत्रकोहमिति प्रश्ने गुरुणा शरीरत्रये लिङ्गत्रयं योजयित्वा तत्त्वमसीत्युत्तरमुक्तम् ब्रह्मात्मकलिङ्गस्य त्रिषुशरीरेषु योजितत्वात् ब्रह्मस्वरूपे त्वं सम्पन्नोसीत्युत्तरवाक्यस्य तात्पर्यम् अत्र योगाङ्गभोगाङ्गत्यागाङ्गशब्दाः जीवोपाध्यर्थकाः तत्राविद्यावच्छिन्नस्य प्राज्ञस्य जीवस्योपाधिभूताविद्या कारण शरीरं योगाङ्गपदेनोच्यते तस्मिन् शरीरे हस्तमस्तकसंयोगरूपवेधादीक्षया भावलिङ्गस्य योजनम् गुरुणाक्रियते एवं पञ्च कर्मेन्द्रिय पञ्च ज्ञानेन्द्रिय पञ्च प्राणमनोबुद्धिरूपसप्तदशतत्वात्मकलिङ्गशरीरावच्छिन्नतैजस्यस्य जीवस्योपाधिभूतं लिङ्गशरीरं भोगाङ्गमित्युच्यते तस्मिन् मनुदीक्षया प्राणलिङ्गस्य संयोजनं क्रियते एवं विश्वाख्यजीवस्योपाधिभूतस्थूलशरीरं त्यागाङ्गमुच्यते तस्मिन्निष्ठलिङ्गस्य योजनं क्रियते एवं शरीरत्रये लिङ्गत्रययोजनोत्तरं तत्त्वमसीति शिष्यमुद्दिश्य गुरुक्तिरियम् । 'तस्मादङ्गस्वरूपोसौ जीवः

संसारवृत्तिभाक्' 'तस्मात्, ब्रह्मकर्मकप्राप्तिकृतत्वादिति, 'अंगपदस्य शरीरवाचित्वेऽपीति, रूढिशाक्त्येति भावः ततश्चाङ्गपदार्थस्य ब्रह्मणः सहाभेदोबाधित इत्यपिसूचितविरुद्धांशः 'यस्यचात्माशरीरमिति-
 "य एष आत्मनि तिष्ठान्नात्मानमन्तरोयमयति यस्य चात्माशरीरं यमात्मनं वेदेत्यन्तर्यामिब्राह्मणेन पृथिव्यादिजीवात्मपर्यन्तस्य सकलस्य वस्तुजातस्य ब्रह्मशरीरत्वबोधनात् ब्राह्मणेनशरीरेणात्मनो ब्राह्मणत्वब्राह्मणाभेदव्यवहारवत् ब्रह्मणःशरीरभूतेन जीवात्मना ब्रह्मणोपि जीवाभेदव्यवहारो नानुपपन्नोभवतीति विशिष्टाद्वैतसिद्धान्तमाश्रित्यैतत्प्रकरणप्रवृत्तिर्द्रष्टव्या एवं जीव ब्रह्मणोःशरीरभावेनाभेदबोधकत्वमुपपाद्य चराचरस्य सम्पूर्णस्य जगतो ब्रह्मणासहाभेदबोधपरत्वं व्याख्यातुमुपक्रमते । अथवेति

अथवा ॥ विग्रहं देवदेवस्य जगदेतच्चराचरम् । एतमर्थम् न जानन्तिपशवः पाशेगौरवादितिरोत्या ब्रह्मशरीरभूताङ्गपदवाच्यसकलचराचरप्रपञ्चस्त्वम् पदार्थः लिङ्गाधिष्ठितपरमशिवस्तत्पदार्थः तयोरविभाज्य-

योगोऽसिपदार्थ इति बुद्ध्या लिङ्गाङ्गप-
 दार्थाभिन्नयोस्तत्त्वम् पदवाच्यार्थयो-
 विरुद्धधर्माध्यासेनाभेदासम्भवात्त-
 त्वम् पदलक्ष्यार्थयोरेव अभेदइति वि-
 जानाति । तदनन्तरमहम् ब्रह्मास्मीत्य-
 खण्डमहावाक्यार्थमनुभवन् जीवनू-
 क्तो भविष्यतीति । यावदुक्तार्थबोध-
 कानि तु वचनानि स्कान्दलैङ्गादि-
 पुराणेषु वातुलोत्तरभागेऽनुभवसूत्रे-
 वीरागमादौ च । “सोहमित्यब्रवी-
 द्वेही गुरुम् परमकारणम्” ॥ गुरुस्त-
 त्वमसीत्याह सत्यार्थमकरुणानिधि-
 रित्यादीनि बहूनि सन्ति ग्रंथविस्त-
 रभयान्नेहविलिख्यन्ते ॥ लिङ्गाङ्गसंयो-
 गपदार्थानाम् तत्त्वमसीत्यादिपदा-
 र्थानां चाभेदबोधकानि कानिचिदु-
 दाह्रियन्ते ॥ तथाहिस्कांदेशंकरसंहि-

तायाम् लिङ्गं किमङ्गमिति किम्
सम्बन्धः कोयमेतयोः । लिङ्गाङ्गसम्ब-
न्धपदान्येवमेवविचिन्तयेत् ॥ लिङ्ग-
रूपोमहादेवस्सच्चिदानन्दलक्षणः ॥

‘विग्रहं देवदेवस्येति, अस्मिन् पक्षे ब्रह्मशरीर-
भूतः सकलचराचरप्रपञ्चस्त्वं पदार्थः लिङ्गाधिष्ठितप-
रमशिवस्तत्पदवाच्यः तयोरविभाज्यसम्बन्धोऽसिपदे-
नोच्यते एवं तत्त्वं पदार्थयोरविभाज्यसंयोगेन कीटभ्र-
मरन्यायेन जीवेशिवत्त्वप्राप्त्यनन्तरं क्रमेणाद्वैतवे-
दान्तिनामभिमतवास्तविकाभेदोपि सिद्धोभवतीत्या-
ह, तत्त्वं पदलक्ष्यार्थयोरैवाभेद इति, ‘विजानातीति’
अत्रविजानातीत्युक्त्या वस्तुतोऽखण्डत्वमिदानीमपि
नभवतीति सूच्यते ततश्च चिदंशस्यैकरसत्वेन स्वा-
त्मनि ब्रह्मरूपतादृष्टिम् प्राप्नोतीतिलभ्यते फलं च
जीवन्मुक्तत्वलाभ इत्याह ‘अहं ब्रह्मास्मीत्यखण्डम-
हावाक्यमनुभवन् जीवन्मुक्तो भविष्यतीति, लिङ्गा-
ङ्गेति क्रमेणान्वयोऽत्र द्रष्टव्यः लिङ्गतत्पदार्थयोरङ्गत्वं
पदार्थयोः संयोगोऽसिपदार्थयोश्च यथासंख्यमन्व-
यो बोद्धव्यः ।

अङ्गरूपो हि जीवात्मा भवभावनियं
त्रितः ॥ तत्पदेनोच्यते सद्गिर्लिङ्गरूप-

स्सदाशिवः ॥ त्वम् पदेनाङ्गरूपोहि-
 जीवस्संसारलक्षणः ॥ त्वमर्थोऽङ्गस्वरू-
 पोयस्सोऽहम् शब्दार्थ एव हि । त्वमहम्
 पदलक्ष्यार्थश्चिद्रूपः परमेश्वरः ॥ त्वम-
 हम् पदवाच्यार्थस्यैव देहादिवस्तुनः
 न तच्छब्दार्थतास्यैव विरुद्धत्वात् स-
 दैव हि । त्वमहम् पदलक्ष्यार्थो जीवात्मा
 चाङ्गरूपकः । अशिवश्चेत् सदानन्द-
 स्ततो नैव विलोकयेत् ॥

‘भवभावनियन्त्रितइति, संसारवासनावद्बुद्ध-
 त्यर्थः अस्मिन् प्रकरणे लिङ्गरूपो महादेव इत्यारभ्य
 लक्ष्यार्थं लक्षयित्वा तमित्यन्तैर्वा तुलागमवाक्यैस्त “त्व-
 मसि” ‘सोऽहमस्मी’ त्येतन्महावाक्यघटकपदार्थानां
 लिङ्गाङ्गसंयोगपदार्थेष्वेव मुक्तवाक्ययोर्विशिष्टार्थस्य लि-
 ङ्गाङ्गसंयोगात्मकविशिष्टवाक्यार्थवारंवारमभेदभावनं
 सविलासाऽविद्यानिवृत्तिहेतुभूतं प्रत्येकपदार्थतत्त्वनि-
 श्चयपूर्वकमुपदिश्यते एवं प्रकाशिततात्पर्यकस्यास्य
 प्रकरणस्य कानिचिद्वाक्यानि व्याख्यायन्ते “त्वमर्थोऽ-
 ङ्गस्वरूपोयः सोऽहं शब्दार्थ एव हि अयं भावः तत्त्व-

मसीत्यत्र त्वं पदार्थः लिङ्गाङ्गसंयोगइत्यत्राङ्गपदार्थः
 सोहमस्मीत्यत्राहं शब्दार्थश्चैक एव लक्ष्यार्थादर्शयते
 “त्वमहंपदलक्ष्यार्थश्चिद्रूपः परमेश्वर” इति अत्र
 सोहमस्मीत्यहंपदेनाहं गच्छाम्यहं तिष्ठामीत्यादिलौ-
 किकवाक्यस्याहं शब्दार्थप्रतिपादने विवक्षिते त्वमहंप-
 दलक्ष्यार्थइत्युत्तरार्धं विरुध्यते लौकिकवाक्यस्याहं पद-
 स्य लक्ष्यार्थे तात्पर्याभावादिति सोहमस्मीति औत-
 वाक्यस्याहं शब्दमभिप्रेत्यव्याख्यातम् शकार्यस्याभेदः
 कस्मान्नभवतीति शङ्कामपाकरोति “त्वमहं पदवा-
 च्यार्थस्यैव देहादिवस्तुनः न तच्छब्दार्थताऽस्यैव
 विरुद्धत्वात् सदैव हि” ननु त्वमहं पदाभ्यां स्थूल-
 देहोपलक्षितजीवमात्रं लक्षयितुमुचितम् तस्यैव पर-
 मात्मशरीरत्वात् ततश्च चिद्रूपपरमेश्वरस्य लक्ष्य-
 त्वाक्तिरनुपदीक्ता न संगच्छत इत्यत आह “त्वम-
 हंपदलक्ष्यार्थाजीवात्मा चाङ्गरूपकः अशिवश्चेत्स-
 दानन्दस्ततो नैव विलोकयेदिति अत्र विलोकयेदि-
 त्यत्रकर्मणः कर्तृत्वविवक्षाबोद्धव्या । अधिगच्छतिशा-
 स्त्रार्थःस्मरति श्रद्धधाति चैतिवत् अयं भावः ल-
 क्ष्याऽङ्गरूपोजीवः अशिवश्चेच्छिवमिदंश्चेत् तदाजी-
 वात्मन आनन्दरूपत्वाभावान्मानभूवं हि भूयासमित्या-
 त्मविषयकपरप्रेमसूचितात्मन आनन्दरूपतानदृश्ये-
 त दृश्यते त्ववश्यं यद्वा नविलोकयेत् न चेतयेत् ब्रह्म

भिन्नस्यजडत्वादि तितात्पर्यम् इदं च परमानन्दत्व-
भानं सामान्यरूपेणैव भवतीति तस्मान्न सर्वथाशिवा-
द्विज्ञो जीवात्मा सांसारिकविषयस्पृहाप्युपपद्यते त-
दुक्तं विद्यारण्यैः अमानेन परं प्रेम भानेन विषयेस्पृ-
हा तस्मादभानं भानेपि प्रतिबन्धेन युज्यते अध्येतृवर्ग-
मध्यस्थपुत्राध्ययनशब्दवदित्यादि” ।

जगच्चराचरं यत्तत्त्वं पूर्णम्
चिदात्मकम् । शुद्धम् तदङ्गरूपो हि
तत्त्वमर्थानसंशयः ॥ तत्त्वमपदार्थं लि-
ङ्गाङ्गरूपेऽन्योन्यविरुद्धकम् । उपाधि-
कृतवाच्यार्थं त्यक्त्वा सच्चित्सुखात्म-
कम् ॥ लक्ष्यार्थमविरुद्धम् यच्छिवम्
तदितित्यामतिः । सा संबन्ध इति प्रोक्ता
वेदान्तागमवेदिभिः ॥

‘जगच्चराचरमिति’ चराचरस्य जगतः तत्त्व-
मात्मभूतमन्तर्यामीति यावत् शुद्धं पूर्णं चिदात्मकं
शिवस्वरूपमिति भावः शिव एव सर्वेषामात्मेति
भावः ‘तदङ्गरूपो हीति, चराचरन्तु तच्छरीरभूत-
मित्यर्थः तत्त्वमसीत्यत्र कल्पद्वयं पूर्वमपि दर्शितम्
जीवस्त्वं पदार्थः परमात्मा तत्पदार्थ इत्येकः

कल्पः चराचरं जगत् त्वंपदार्थः परमात्मा पूर्ववदेव
तत्पदार्थ इति द्वितीयः कल्पः तदेवकल्पद्वयं शङ्कर-
संहितावाक्येन दर्शितम् 'उपाधिकृतवाच्यार्थत्वेति
उपाधिभिर्देवत्वमनुष्यत्वादिभिर्जीवात्मादेवमनुष्या-
दिरूपः कृतोभवति वस्तुतस्तस्य देवत्वमनुष्यत्वा-
दिकं नास्ति एवं तादृशोपाधिविशिष्टजीवैस्तत्तदु-
पाधिप्रापितजीवगतवैलक्षण्यैर्जीवानां देवमनुष्या-
दिरूपाणामन्तर्यामीन्द्रवरूणादिरूपतां मनुष्यादिरूप-
तां च प्रापितइवभवतीदमेवोपाधिकृतं रूपमुभयभागे
द्रष्टव्यम् दलद्वयोपाध्योः परित्यागे सञ्चित् सुखा-
त्मकशिवांशस्यैवावशेषात् तावन्मात्रबुद्धिरभेददृष्टि-
रुच्यते तस्या एवाज्ञाऽनपटलध्वंसद्वारा परमपुरुषार्थ-
साधकत्वं न तु वस्तुतोजीवब्रह्मणोरभेदोऽस्मिन्
मते विवक्षितः भक्तिपक्षस्य शैवशास्त्रसिद्धान्तत्वात् ।

लिङ्गरूपोमहादेवः पूर्णश्चैत-
न्यलक्षणः । भातियस्सोऽङ्गरूपोहम् जी-
वात्मास्मि न चापरः । योभातिचांगरू-
ऽपोहम् जीवात्मापरमात्मनः । सोऽय-
मात्मा महादेवो लिङ्गरूपोमहेश्वरः ॥
योमायोपाधिकोदेवो लिङ्गरूपीसदा-

शिवः । सोविद्योपाधिकोभूत्वाभवत्य-
ङ्गस्वरूपवान् ॥ तत्पदेनोच्यतेलिङ्गम्
त्वम्पदेनाङ्गमीरितम् । अनयोरैक्य-
भावोयऽम् सम्बन्धोऽसिपदेन च ॥ इति
वाक्यानुसन्धानम् भासतेयस्यसन्ततम् ।
गुरूपदेशाल्लिङ्गाङ्गसम्बन्धीतिसुच्यते ।

एवम् लिङ्गाङ्गसम्बन्धभावना य-
स्यविद्यते । सयोगी सच सर्वज्ञोजीव-
न्मुक्तस्सुच्यते ॥ लिङ्गाङ्गपदवाच्यार्थम्
हित्वासम्यग्धियापुनः । लक्ष्यार्थम्
लक्ष्ययित्वातम् सोऽहमेवेतिचिन्तयेत् ॥
लिङ्गाङ्गपदसम्भूतसम्यग्धीजन्ममात्रतः ।
अविद्यासहकार्येण नाभूदस्तिभविष्य-
तीति ॥

लिङ्गरूपोमहादेवइति, यश्चैतन्यस्वरूपो महा-
देवोलिङ्गरूपोभातितद्रूपोऽहमितिस्वस्मिन् परमात्म-
तादात्म्यभावनाप्रथमं कर्त्तव्यत्वेनोपदिश्यते योभा-
तिचाङ्गरूपोहमिति यःपरमात्मनोऽङ्गरूपोजीवोभाति

स महेश्वर एवेति लिङ्गरूपे महेश्वरे जीवात्मत्रालय-
 भावनापूर्वभावनावैपरीत्येन द्वितीयाकर्तव्यत्वेनो-
 पदिश्यते 'योमायोपाधिकोदेवइति, शुद्धसत्त्वप्रधाना-
 विद्यासमष्टिः परमात्मन उपाधिभूता मलिनसत्त्वप्र-
 धाना व्यष्टिभूताऽविद्याजीवस्योपाधिभूता यथोक्तं
 पंचदश्याम् "सत्त्वशुद्धविशुद्धिभ्यामायाविद्याचसामता
 मायाविंशोवशीकृत्यतांस्यात्सर्वज्ञईश्वरः ॥ अवि-
 द्यावशगस्त्वन्यस्तद्वैचित्र्यादनेकधेति,, तदेवास्मिन्
 पद उच्यते एवं मायोपाधिकोलिङ्गरूपीसदाशि-
 वः स एवाऽविद्योपाधिकोभूत्वाङ्गस्वरूपवान् जीव-
 स्वरूपो भवतीत्यर्थः इयं तृतीयभावना शिवयोगि-
 भिः कर्तव्यत्वेनोपदिष्टाद्रष्टव्या पूर्वं शुद्धयोः पर-
 मेश्वरजीवयोर्मध्येजीवपरमेश्वररूपत्वं प्रकारद्वयेन
 भावनीयत्वेनोक्तम् परमेश्वर एवजीवो जीवः परमे-
 श्वर एवेति वस्तुतउभयोरपि भावनयोर्भावनीयं व-
 स्त्वेकमेव केवलमुद्देश्यविधेयभावमात्रं भिद्यते तृती-
 याभावनायान्तु कार्यकारणरूपेण तादात्म्यं भावनी-
 यत्वेनोपदिश्यते योमायोपाधिकः स एवाऽविद्योपा-
 धिकोभवतीति एवं लिङ्गाङ्गयोस्तादात्म्यभावनात्रय-
 मुपदिश्य श्रौतवाक्यार्थत्वेनापि तच्चिन्तनीयम् प्रामा-
 णिकत्वेन ससंरम्भप्रवृत्तिलाभायेत्याह 'तत्पदेनो-
 च्यतेलिङ्गमित्यादि,सम्बन्धोऽसिपदेन चेति,सम्बन्ध-
 स्याक्राङ्गाभास्यतया प्रकृतेऽभेदलक्षणः संसर्गः

तत्पदसमभिव्याहृतत्वं पदत्वरूपाकाङ्क्षाज्ञाना-
 देव भासते असिपदस्य विशिष्टसत्ताबोधकत्वेन
 वैशिष्ट्यबोधेऽप्युपयोगित्वादियमुक्तिः अथवा कटेचै-
 त्नास्तीत्यादौ सप्रम्यन्तप्रथमान्तसमभिव्याहारे
 सप्रम्यन्तार्थप्रथमान्तार्थनिष्ठाधेयतारूपसत्ताया अ-
 स्तिपदेन बोधनवत् प्रथमान्तद्वयसमभिव्याहारे
 उद्देश्ये विधेयस्याभेदरूपसत्ताबोध्यत इति सम्यगु-
 क्तमिदं भवति एवं तत्त्वमसि अहं ब्रह्मास्मीति वा-
 क्योत्पत्त्यभावनात्रयं कर्त्तव्यत्वेनोपदिश्य तस्य फलमाह
 'लिङ्गाङ्गसम्बन्धीति' 'स उच्यतइति' ननु संज्ञावि-
 शेषलाभेऽपि वस्तुतो न किं चिदभीष्टं सिद्धम्भव-
 तीति पर्यनुयोगे आह 'सयोगी स च सर्वज्ञो जीव-
 न्मुक्तः स उच्यतइति' योगः तज्जन्यैश्वर्यं सर्वज्ञता
 जीवन्मुक्तिश्च सिद्धाभवतीति महाफललाभोऽस्य
 सम्पद्यतइतिभावः नैतावन्मात्रमपितु परमपुरुषार्थ-
 मोक्षमप्यसौ प्राप्नोतीत्याह 'लिङ्गाङ्गपदवाच्यार्थहि-
 त्वेत्यादिना लिङ्गाङ्गपदयोस्तत्त्वं पदयोश्च वाच्यार्थं
 मायारूपोपाधिविशिष्टमविद्यारूपोपाधिविशिष्टं
 हित्वा त्यक्त्वा लक्ष्यार्थं जहदजहल्लक्षणयोपनीतं
 शुद्धचैतन्यं गृहीत्वा स एवाहमिति चिन्तयन् तादृश-
 चिन्तोद्भूतयथार्थबुद्धिबलात् सविलासाऽविद्यानासीत्
 नाऽस्ति न भविष्यतीत्यभावत्रयप्रतियोगित्वेन ज्ञाता-
 भवतीति निःशेषाविद्योच्छेदेन परममुक्तिमप्ययं प्रा-
 प्नोतीतिभावः अनुभवसूत्रमपि प्रमाणयति ।

अनुभवसूत्रे । लिङ्गन्तत्पदमा-
ख्यात मङ्गत्वंपदमीरितम् । संयोगोऽसि-
पदं प्रोक्तमनयोरङ्गलिङ्गयोरिति ॥
एवम् परमाप्तपरमशिवप्रणीतवेदवि-
हितत्वेन लिङ्गधारणस्य वैदिकजनपरि-
ग्राह्यत्वमभिहितमिदानीम् वेदार्थप्र-
तिपादकगौतुममन्वादि स्मृतिविहित-
त्वेनापि तस्य तथात्वम् प्रदर्श्यते गौत-
मस्मृतौ, मुखेमन्त्रोहृदिध्यानंमस्तके-
लिङ्गधारणम् । रुद्राक्षं च शिखाभस्म इति
ब्राह्मणलक्षणमिति ॥ अत्रहृदिध्या-
नम् अन्तर्लिङ्गानुसन्धानम् मस्तकेलि-
ङ्गधारणमिति बाह्यलिङ्गधारणं चाभि-
हितम् ।

‘लिङ्गन्तत्पदमाख्यातमिति’ तत्पदेनाख्यातमिति
वक्तव्ये कन्दानुरोधादियमुक्तिः बोध्यबोधकयोरभेदा-
भिप्रायेण कथं चिन्नेतव्या । इदं पुनरत्रावधातव्यम्
सर्वाप्यत्र प्रक्रियाऽद्वैतसिद्धान्तवत् प्रतीयते तेन स
एव सिद्धान्तोऽत्राभिमतोस्तीति बहूनां भ्रमः संभवति

परं तथा न भ्रमितव्यम् अद्वैतसिद्धान्ते हि उपाधीनां सर्वेषां मिथ्यात्वमेवास्ति अत्र तूपाधीनां न मिथ्यात्वं किन्तूत्पादविनाशशालित्वेनानित्यत्वमात्रम् एवं जीवब्रह्मणोरद्वैतसिद्धान्ते सर्वथाऽभेद एवास्ति एतन्मते तु परमेश्वरस्य जीवान्तर्यामितया जीवानां च तच्छरीरतया अहं मनुष्योऽहं देव इति अहं कृशोऽहं स्थूल इत्याद्यभेदवत् जीवब्रह्मणोरप्यारोपिताभेदो व्यवहियते तर्हि किमर्थं वाच्यार्थपरित्यागेन लक्ष्यार्थमादायाऽभेद उपपाद्यते किमर्थं च जीवब्रह्मणोः स्वरूपतएव भेदसिद्धौ मायाऽविद्यारूपोपाधिद्वयं तयोर्भेदोपपादनाय परिगृह्यत इति चेत् श्रूयताम् सञ्चिदानन्दस्वरूपस्य सर्वशक्तिमतः सर्वज्ञस्य परमेश्वरस्य जडचिदात्मकं सर्वजगत्तादात्म्येनाभिमानविषयीभूतमिति परमेश्वरः सर्वात्मक उच्यते जीवानान्तु चिद्रूपाणामेव तत्तच्छरीरमात्रं तदात्म्येनाभिमानविषयीभूतमिति जीवास्तत्तच्छरीरात्मकाः पृथग् पृथग्भेदवन्त उच्यन्ते परमेश्वरस्य सर्वाभिमानित्वात् सर्वशक्तिमत्त्वाच्च सर्वमेव जगत् यथेच्छिति तथाकर्तुं शक्नोति सः यदुक्तं भगवता “सर्वतः पाणिपादं तत् सर्वतोऽक्षिशिरोमुखम् सर्वतः श्रुतिमल्लोके सर्वमावृत्य तिष्ठतीति” इति ईश्वरः सर्वभूतानां हृद्देशेऽर्जुन तिष्ठति श्रामयन् सर्वमूर्तनियन्त्रारूढानिमाययेति च “जीवानान्तु स्वस्वशरीराभिमानित्वादल्पशक्तिमत्त्वाच्च स्वेच्छाप्रयत्नाभ्यां साक्षात्स्व स्व शरीरमात्रचेष्टने शक्तिर्भवत्यसतिबाधके’

एवंस्थिते परमेश्वरस्य निरस्तसाध्यातिशयमैश्वर्यं
 सर्वजगन्नियामकत्वं सर्वशक्तिमत्त्वं च दर्शयितुं मायो-
 पाधिकत्वमिदं दर्शितम् नत्वद्वैतवेदान्त इववास्त-
 विकामेदेपि भेदोपपादनार्थम् सर्वं जगदेवान्नमायाप-
 देनोच्यते तस्मिन्तादात्म्याऽभिमाननिमित्तकत्वात्स-
 र्वनियन्तृत्वादिरूपैश्वर्यस्यसमायोपाधिक उच्यतइ-
 त्याशयः शक्तिविशेष एव माया इति वा उपाधि-
 भूतं वाच्यांशंपरित्यज्य लक्ष्यार्थदर्शनन्तु लक्ष्यभाग-
 स्यैव स्वान्तर्यामितया स्वात्मत्वबुद्ध्या सोऽहमिति
 चिन्ताभ्यासस्यैचित्यलाभाय तादृशचिन्ताभ्यासश्च
 परमात्मशरणकत्वदूढीकरणेन परमेश्वरप्रसादला-
 भाय ततश्चाज्ञाननिवृत्त्या सकलक्लेशात्यन्तनिवृत्ति-
 लक्षणोमोक्षः सिद्ध्यति परमेश्वरस्याभिमानः तदीय-
 सर्वज्ञताया बाधकोनभवतीति तदीयोपाधिः शुद्धस-
 त्वप्रधानमायोच्यते अस्यैवाभ्यासस्य दार्ढ्याय लिङ्गा-
 ङ्गयोगोऽन्तर्बहिर्धारणरूपतया द्विविधेलिङ्गेच ब्रह्म-
 रूपत्वदृष्टिः कर्त्तव्यत्वेनोच्यते “अविद्यासहकारेण
 नाभून्नास्तीत्युक्तिस्तु अभिमाननिवृत्त्या तत्प्रयुक्त
 प्रवृत्तीनां सकलदुःखस्य च निवृत्त्यभिप्राया द्रष्टव्या न
 तु सर्वथा स्वप्नप्रदार्थनिवृत्तिवत् प्रपञ्चनिवृत्त्यभि-
 प्राया जगति तादृशमिथ्यात्वस्यैतन्मतेऽनभ्युपगमा-
 दित्यलम् ॥ एवं वेदवाक्यैर्लिङ्गधारणस्य कर्त्तव्यत्वं
 साधयित्वा स्मृतिरपि तत् कर्त्तव्यत्वं दर्शयतीत्याह
 ‘मुखेमन्त्रइति, ।

नन्वत्रब्राह्मणमात्रोद्देशेनमन्त्र-
ध्यानलिङ्गधारणादिषड्विधधर्मवत्वम्
विधीयते तच्चाचारविरुद्धम् केषु चि-
लिङ्गधारणभस्मधारणोभयाभावात्
केषुचिलिङ्गधारणाभावादिति चेन्न ।

तच्चाचारविरुद्धमिति श्रौतस्मार्तब्राह्मणेषु बहुषु
यावज्जीवमग्निहोत्रानुष्ठानकर्मशालिषु लिङ्गधारणा-
देरदर्शनादिति भावः तदेव दर्शयति केषुचिदित्या-
दिना, समाधत्तेमृताहं समतिक्रम्येत्यादिना, ।

‘मृताहंसमतिक्रम्य चांडालाःको-
टिजन्मसु’ इतिब्राह्मणमात्रोद्देशेनमृति-
दिनश्राद्धातिक्रमे दोषविधायकवाक्य-
स्यैकादश्यादिव्रतप्रधानकानन्दतीर्थी-
यमतानुयायिनः व्यतिरिक्तविषयत्व-
वत्” ।

मृताहं क्षयदिने एकादिष्टश्राद्धं मतभेदेन त्रि-
दैवतपार्वणम्बा ‘समतिक्रम्य, अकृत्वा अत्रक्षयः
पितुर्मातुश्चग्राह्यः तयोरेव सांवत्सरिकस्य नित्य-
त्वात् ‘आनन्दतीर्थीयेति, तैरेकादश्यां श्राद्धप्राप्तौ

व्रतभङ्गभिया आद्धं न क्रियते तदातन्निषेधकवा-
क्यानां वैष्णवग्रन्थेषूपलभ्यमानानामनुरोधेन आद्धा-
तिक्रमदोषबोधक वाक्ये एकादशीमृतस्य पितुः पुत्रे-
भ्यो वैष्णवविशेषेभ्योऽतिरिक्तविषयकत्वेनायं सङ्को-
चोऽमन्तव्यः ।

“रात्रिशिवाकाचनसन्निधत्ते ।
विलोचनेजागृतमप्रमत्ते । समानधर्मा-
युवयोस्सकाशे । सखाभविष्यत्यचिरेण-
कश्चिदिति, । सकलजनलोचनोद्देशे-
नजागरणविधायकवाक्यस्य रामानु-
जमतानुयायिव्यतिरिक्तविषयत्ववच्चा-
स्यापि लिङ्गधारिविप्रविषयत्वात् ।
किञ्चमस्तके लिङ्गधारणमिति विशेषप-
र्यवसायिपदसत्त्वेनसामान्यपरस्यापि
ब्राह्मणपदस्यलिङ्गाङ्गिब्राम्हणरूपवि-
शेषपर्यवसानाच्च । नन्वेमपिलिङ्गाङ्गि-
ब्राह्मणोद्देशेनमन्त्रध्यानादिषड्विधध-
र्मसमुदायस्यलक्षणकरणे तथा विध-

क्षत्रियादावतिप्रसक्तमिति चेन्न इति
 ब्राह्मणलक्षणमिति वाक्यानुरोधेन ब्रा-
 ह्मणत्वे सति षड्विधधर्मवत्वम् लिङ्गा-
 ङ्गिब्राह्मणानाम् लक्षणमित्यत्र तात्प-
 र्यावसा-यादिति ॥

‘रात्रिः शिवेति, कश्चिच्छैवः शिवरात्रौ
 जागरणाय स्वकीयनेत्रे प्रोत्साहयति हेविलो-
 चने नेत्रे काचनाऽनिर्वचनीया महाफलदा शिवा
 कल्याणमयी रात्रिः शिवरात्रिरिति यावत् सन्निधत्ते
 सन्निहिताऽस्ति अस्यां रात्रौ युवामप्रमत्ते सावधाने
 सती जागृतं प्रमादान्निद्रावती साभूतमित्यर्थः किमे-
 तस्य फलमित्यत्राह ‘समानेति, युवयोःसकाशं
 समीपं युवयोः समान धर्मा सखा मित्रं अर्थात् तृतीयं
 नेत्रमचिरेण कालेन भविष्यति अस्यां रात्रौ जाग-
 रणात्तिनेत्रःसाक्षाच्छिवएवमनुष्यो भवतीतितात्पर्यम्
 तेन च शिवरात्रौ जागरणं शिवत्वप्राप्तये कर्तव्य-
 मिति विधानं लभ्यते एनमपिविधिं कतिपयवैष्णव-
 सम्प्रदायानुयायिना न मन्यन्ते वाक्यविशेषादाग्रहाद्वा
 एवमेव लिङ्गधारणविधिरपि लिङ्गधारिब्राह्मणवि-
 शयकोमन्तव्यः वस्तुतस्तवविहितकर्मणामसङ्कोचे-

पिश्राद्धदिवैधुर्यादिना कैश्चिदननुष्ठानेपिविधीनांका-
चित्क्षतिर्नभवतीहसङ्कोचोक्तिस्तु अभ्युपगम वादेन ।

श्रीरस्तु । तत्रैव । “अक्षपादा-
दयस्सर्वशक्तयः परयामुदा । धारय
न्त्यलिकाग्रेषु शिवलिङ्गमहर्निशमिति,
मनुस्मृतौ” सर्वकर्मविमुक्तस्य ध्यानयोग-
रतस्य च । न तस्य दहनम् कार्यम् न च
पिण्डोदकक्रियेति, । अत्र समुच्चयद्यो-
तकचकारसत्त्वेन ध्यानयोगरतसर्वक-
र्मविमुक्तयोः प्राधान्येनोद्देश्यत्वात् कोऽ
सौ ध्यानयोगरत इत्याकांक्षायाम् ॥ “शि-
वध्यानरतोभूत्वा शिवलिङ्गाङ्ग संयुतः ॥
शिवेतरपरित्यागी ध्यानयोगी स उच्यते ।
यथा बाह्ये शिवम् ध्यात्वा पूजां कुर्वन्ति-
मानवाः । तथा हृदि प्रसन्नचेद्भ्यानयो-
गी स उच्यते ॥ इति तत्रैवोक्तत्वेन सर्व-
कर्मविमुक्तपदोपस्थाप्यतीश्वरम्

ध्यानयोगिपदोपस्थाप्यलिङ्गधारिणं
 चोद्दिश्यदहनाभावादिविधानेनलिङ्ग-
 धारणसिद्धिः ॥ बोधायनस्मृतौ" । स-
 र्वसङ्गनिवृत्तस्य ध्यानयोगरतस्यच । न
 तस्यदहनंकुर्यान्नाशौचम् नोदकक्रिये-
 ति अत्रापिध्यानयोगरतइत्यनेनोक्त-
 दिशाःलिङ्गधारणसिद्धिः । शातातप-
 स्मृतौ । "वानप्रस्थम् योगिनंचलिङ्गे
 क्यम् भिक्षुकं यतिम् । तुर्याश्रमाणा-
 म्मध्येचरसायाम् निक्षिपेन्मृतमि-
 ति"अत्रलिङ्गधारिणमुद्दिश्यखननवि-
 धानादुद्देश्यविशेषणत्वेनलिङ्गधारण-
 सिद्धिरिति । नन्वनेनोदाहृतश्रुतिस्मृ-
 तिकदम्बेनलिङ्गधारणतत्पूजादेर्नित्य-
 त्वेनस्त्रीबालसाधारण्येन यावज्जीव
 भावित्वमभिहितम् । तदनुपपन्नम्
 दर्शनस्यर्शनसम्भाषणाद्ययोग्यानाम्

रजस्वलानाम् सूतिकास्त्रीणांचधारण-
 पूजादेरत्यन्तविरुद्धत्वात् यदि तत्र
 धारणपूजादिकम् क्रियते तदाऽशुचि-
 शरीरसम्बन्धाल्लिङ्गस्याप्यशुचित्वप्राप्तौ
 पुनःस्नानानन्तरमपि पूजाद्यकरणता-
 पत्तेः । नहितदालिङ्गस्य पुनस्संस्कारः
 क्रियते भवत्सिद्धान्तविरोधादिति ।
 किंच । शैवान् पाशुपतांश्चैवल्लिङ्गिनं
 व्रतिनन्तथा । बिडालव्रतिनश्चैव पाष-
 ण्डान् परिवर्जयेत् ॥ पाषण्डं पति-
 तं ब्राह्म्यं चक्रिणं लिङ्गधारिणम् ।
 तथा देवलकं दूष्टासवासाजलमा-
 विशेत् ॥ चक्रिणं लिङ्गिनं दूष्टा
 सचैलं स्नानमाचरेत् । यस्तु सन्तप्तच-
 क्रादिलिङ्गाङ्किततनुर्द्विजः । नाधिका-
 री स विज्ञेयः श्रौतस्मार्तादिकर्मसु ॥

मुनेरन्नं न भोक्तव्यम् । योगिनां
लिङ्गिनां तथेति" शास्त्रनिषिद्धत्वाच्च
लिङ्गधारणमकर्तव्यमेवेति पूर्वादाह-
तश्रुतिस्मृत्यादिकमन्तरानुसन्धानपर-
त्वेन यथाकथंचिद्योज्यमिति चेत् ।

ध्यानयोगरतस्य दहनादिकनिषेधतास्मृतिवाक्य-
नापि लिङ्गधारणं सिद्धं भवतीत्याह सर्वकर्मवि-
मुक्तस्येत्यादि कौऽसौध्यानयोगरत इत्याकाङ्क्षायां स्मृ-
तिस्थमेव ध्यानयोगरतलक्षणं दर्शयति । "शिवध्यानर-
तोभूत्वाशिवलिङ्गाङ्गसंयुतः शिवेतरपरित्यागीध्यान
योगी स उच्यते इति" अनेनैव प्रकारेण सर्वसङ्गनिवृ-
त्तस्य ध्यानयोगरतस्य चेति बोधायनस्मृतेः "वानप्रस्थ-
योगिनं च लिङ्गैक्यं भिक्षुकं यतिमिति शातातपस्मृ-
तेश्च तत्साधकत्वं बोध्यम् लिङ्गैक्यम् तीव्रध्याना-
भियोगेन लिङ्गमयताप्राप्तिम् स्त्रीबालादिसाधारण्येन
लिङ्गधारणस्य नित्यत्वे रजस्वलानामत्यन्ताशुचित्व-
प्राप्तानां कथं कर्तव्यमित्याशङ्कां शैवान् पाशुपतांश्चैव
लिङ्गिनं व्रतिनं तथेत्यादिलिङ्गधारणनिषेधश्च कथं
समाधेय इत्याशङ्कां च क्रमेण समाधत्ते मैवमित्यादिना ।

भैवम् । 'नकर्मणा नप्रजया धनेन
 त्यागेनैकेऽमृतत्वमानशुः । नान्यत्रकर्म-
 सन्त्यागान्मोक्षं विन्दन्ति मानवाः ।
 इत्यादिनात्यन्ताभ्यर्हितमुख्यपुरुषा-
 र्थमुक्तिजनकत्वप्रतिपादनेपि 'नहिंस्या-
 त् सर्वभूतानिनमाशु समश्नीयात् ।
 नोच्छिष्टं कस्यचिद्दद्यान्नाद्याच्चैतत्त-
 यान्तरा । न चैवात्यशनं कुर्यान्नचोच्छि-
 ष्टः कचिद्व्रजेदित्यादिश्रुतिमनुस्मृति-
 भ्यामनिषिद्धत्वेपि पशुविशसनमांसभ-
 क्षणसोमपानादेः प्रत्यक्षविरुद्धत्वेपि
 च ॥ "सोमेनयजेतसोमेनोच्छिष्टम् यद-
 ग्नीषोमीयम् पशुमालभेतेत्यादिविशे-
 षवाच्यविहिततत्तद्धर्मकर्तव्यत्ववत् स-
 र्वलिङ्गं स्थापयतीत्यादिदूत्यविधिना
 लिङ्गधारणतत्पूजादेर्यावज्जीवकर्तव्य-

त्वविधाने “गृहे यस्मिन् प्रसूता स्त्री
 सूतकं नात्रविद्यते । लिङ्गार्चनरता-
 याश्च ऋतौ नार्या न सूतकम् ॥ तथा
 प्रसूतिकायाश्च सूतकं नैवविद्यते ।
 लिङ्गार्चनरतानारी सूतकीतुरजस्वला
 रविरग्निर्यथावायुः कोटिकोटिगुण-
 श्शुचिः ॥ तद्धारणात् प्रमुञ्चन्ति युव-
 तिं सूतकादयः” ॥ इतिसिद्धान्तशि-
 खामणिवीरागमवचनेन “यथाह्यग्नि-
 समावेशान्नायोभवति केवलम् । तथैव
 ममसान्निध्यान्वते प्रकृतिमानुषाः ॥ तैल
 युक्तं तु कार्पासं ज्योतिस्पर्शान्तथैव
 तत् । स्नेहयुक्तस्य सद्भक्तेर्लिङ्गस्पर्श-
 नलिङ्गतेति । पद्मपुराणशिवरहस्य वच-
 नानुरोधेन शैवं लिङ्गार्चनं यस्य
 यस्य चाग्निपरिग्रहः । वानप्रस्थ-

यतीनां च शरीरेनास्ति सूतकमिति
 पराशरस्मृत्यनुसारेण च रजस्वला-
 दिस्त्रीणाम् धारणपूजदिकरणेविरो-
 धाभावात् किञ्च पौण्डरीकादिदो-
 र्घसत्रदीक्षितयज्वपत्न्यास्तथाविध-
 दीक्षाविषये रजस्वलाद्यशौचानामप-
 वादकत्वाभाववद्यज्वनेनापितादृशदी-
 क्षाविषये जाताऽशौचादीनामपवा-
 दकत्वाभाववच्च ॥ द्रव्याभावेन प्रति-
 बन्धकान्तरवशेन वा द्वादशवत्सरप-
 र्यन्तमविवाहितकन्याविवाहप्रसक्तौ
 माङ्गल्यतन्तुधारणाद्यनन्तरम् होम-
 काले प्राप्ते कन्यकायास्तदानीम् ऋतु-
 मतीत्वे दृष्टेवाश्रुतेवा याज्ञिकाः किं कु-
 र्वन्तीति तात्पर्येण “विवाहे विततेतन्त्रे
 होमकाल उपस्थि ने । कन्यामृतुमतीम्

दृष्ट्वाकथं कुर्वन्ति याज्ञिकाइति प्रश्ने॥
 “हविष्मतीरिमा आपोहविष्मान्देवो
 अध्वर”इति मन्त्रेण कन्यकाम् स्नाप-
 यित्वा नववस्त्राभ्यामलंकृत्य युञ्जानः
 प्रथमम् मनइति द्वे आहुतीजुहुया-
 दति भट्टीयेविवाहखण्डे प्रतिपादि-
 तत्वेन तत्र रजस्वलाशौचस्य विवाह-
 दीक्षापवादकत्वाभाववच्च ॥ पितृक-
 प्राद्धादौ पितृत्वेनावहितब्राह्मणा-
 नाम् दक्षिणाप्रदानानन्तरजाताऽशौ-
 चादिश्रवणे तादृशदीक्षाविषयेजाताऽ
 शौचादेः अपवादकत्वाभाववच्च ॥

“न कर्मणा न प्रजया” माहिंस्यात्सर्वाभूतानि,
 न मांसमश्नीयादिवाक्यैर्हिंसाया निषेधस्याग्नीषो-
 मीयपश्वालम्भवाक्येन सङ्कोचवत् रजस्वलाऽशुचि-
 त्वबोधकवाक्यस्यापि लिङ्गार्चनरतायाश्च ऋतौ
 नार्या नसूतकमित्यादिवाक्यैः संकोचान्न काप्यनुप-
 पत्तिः । अन्येपि बहवोऽशौचसङ्कोचा धर्मशास्त्रे

सन्तीति दृष्टान्तार्थमेव दर्शयति पौण्डरीकदीर्घसत्र-
दीक्षितकन्यामृतुमतीपैत्रकश्राद्धादाविति च अत्रषड-
शीतिवाक्येषु सूतकात्प्राक् समारब्धमिदमेव वाक्यम्
प्रकृतोपयोगिलिङ्गधारणव्रतस्य यावज्जीवकर्त्तव्यतया
सङ्कल्पितत्वेन प्रारब्धत्वात् सङ्कल्पोव्रतसत्त्वयोरित्य-
नेन तादृशसङ्कल्पस्य प्रारम्भरूपतया बोधितत्वात् ॥
नायोभवतीति यथा अग्नौ प्रवेशाल्लोहपिण्डं केवलं
साधारणमयोनभवति अर्थात् तत्कालेऽग्निमयं भव-
तीत्यर्थः एवं सदाशिवस्यसान्निध्यात् ते लिङ्गधारिणः
प्राकृतमनुष्या नभवन्तीत्यर्थः ।

“तनुत्रयगतानादिमलत्रयमसौ
गुरुः । दीक्षात्रयेणनिर्दग्ध्वालिङ्गत्रय-
मुपादिशत् ॥

“तनुत्रयगतानामिति” कारणशरीर लिङ्गश-
रीर स्थूलशरीरगतं मलत्रयमाधारत्रित्वात् त्रिवि-
धम् कायिक वाचिक मानसिकरूप पापत्रयम् ‘निर्द-
ग्ध्वेति’ल्यब्भाव आर्षः ।

यावज्जीवमिदं लिङ्गं शरीरा-
न्नावियोजयेति ॥ गुरुकृतलिङ्गधार-
णदीक्षायाः नित्यम् स्ववामहस्ताग्रे

सावधानेन पूजयेदिति तत्पूजादी-
क्षायाश्चयावज्जीवभावित्वेन तादृश-
दीक्षाविषये रजस्वलाद्यशौचानाम्
अपवादकत्वाभावस्याभ्युपेतव्यत्वात् ।
अतएवाशौचनिर्णयार्थम् प्रवृत्तषड-
शीतिस्मृतौ कौशिकादित्येन ।

“प्रेतकार्यनिवृत्तानाम् पतितानां-
चपैतृके । भूमिरक्षणकृत्येषु राज्ञस्तत्प्रे-
षितस्य च ॥

प्रेतकार्यनिवृत्तानामित्यादिस्पष्टम् ॥

जन्मप्रभृतिपापानां विनाशो-
विचरिष्यतः । प्रेतकार्याधिकारार्थं
कर्मण्यपिचपैतृके ॥ उत्क्रान्तिवैतर-
ण्योश्च दानेप्रेतोदकस्यच । एवम् वि-
धानामन्येषां नाशौचं नच सूत-
कम् ॥ कर्तव्यान्येवकर्माणि यथापु-
ण्यस्तथैवसः । सूतकात्प्राक् समारब्ध-

मनेकाहन्तुयद्व्रतम् ॥ कायिकं तत्प्रकु-
र्वीत न तु दानार्चनं जपम् ॥ वानप्रस्थ-
यतिब्रह्मचारिणश्शुचयोव्रताः । इत-
रेपिसमारम्भकर्मणश्शुचयस्सदा ॥
इत्यादिना समारम्भव्रतकर्मणाम् मध्ये
जाताऽशौचादिप्रसक्तावपितत्तत्कर्मा-
णि कर्तव्यान्येवेत्युक्त्वा कस्यकर्मणः को-
वाप्रारम्भइत्यपेक्षायम् “ प्रारंभेवरणं
यज्ञे सङ्कल्पो व्रतसत्रयोः । नान्दीमुखं
विवाहादौ श्राद्धे पाकपरिग्रह इत्युक्त-
म् । तस्य चायमर्थः । यज्ञे गृहयज्ञादौ
ऋषिग्वरणम् प्रारम्भः व्रते चान्द्रायण-
तीर्थयात्रालिङ्गधारणपूजादौ सत्रे पौ-
ण्डरीकादिदीर्घसत्रे संकल्पः प्रारम्भः
नान्दीमुखम् विवाहादिकर्मणि श्राद्धे
पाकक्रियाप्रारम्भः । तत्तत्कर्मणामे-
तादृशप्रारम्भानन्तरमशौचेपि कर्तव्य-

त्वमेवेति । एवं च “लिङ्गधारणकं
 नाम व्रतं माहेश्वराभिधम् । यावज्जी-
 वमिदं दत्तमिष्टलिङ्गं समर्चयेद्दि”त्या-
 दिस्कन्दपुराणोक्तरोत्या लिङ्गधारणत-
 त्पूजाव्रतस्यापि गुरुकृतदीक्षासमये या-
 वज्जीवभावित्वेन संकल्पकरणादान्त-
 रालिकाशौचादिप्रसक्तावपि कर्तव्यत्व-
 मेवेत्यङ्गीकरणीयम् । रजस्वलानाम्
 धारणाद्यंशोपरिशुद्धत्वे कर्मान्तरेपि
 परिशुद्धिस्स्यादितितुल्यम् । केचित्तुद-
 न्तधावनगरण्डूषजलादिना पवित्रीकृ-
 तमुखस्य मन्त्रोच्चारणादौ शुद्धत्वेऽप्यन्य-
 शरीरनिष्ठीवनादावपरिशुद्धत्ववद्धार-
 णपूजादिविषये परिशुद्धत्वेऽपि का-
 र्यान्तरेतदभावइतिप्राहुः ।

यदुक्तम् अशुचिशरीरसम्बन्धा-
 ल्लिङ्गस्याप्यशुचित्वमिति’ तदत्यन्ता-

रमणीयम् यद्यप्यत्रपूर्वादाहतपरा-
 शरस्मृतिसिद्धान्तशिखामण्यादिव-
 चनरीत्या धारणाद्यंशे शरीरस्याशु-
 चित्वाभावेन तत्संपर्काल्लिङ्गस्य तथा-
 त्वं दूरापास्तमेव तथाप्यभ्युपेत्यवा-
 देन निराक्रियते तत्राशुचिशरीरसं-
 पर्काल्लिङ्गाधिष्ठितचित्कलास्वरूपपर-
 शिवस्याशुद्विरापद्यते उत तच्छरीरभू-
 तलिङ्गस्य नाद्यः । निष्कलम् निष्क्रि-
 यम् शान्तम् निरवद्यम् निरञ्जन-
 मिति' तस्मात् सर्वगतश्चिशव इतिच
 श्रुत्यवगमितनिरस्तसमस्तदोषलव-
 कलङ्कस्यशुच्यशुचिवस्तुसाधारण्येन
 सर्वान्तर्यामिणः परमेश्वरस्याशु-
 चिशरीरसम्पर्केण दोषापादनासम्भ-
 वात् । नद्वितीयः । अविभाज्यस-
 म्वन्धेन निर्दुष्टपरमेश्वराधिष्ठानभूत-

लिङ्गस्यापि तदापादनासम्भवात् ।
 यदिमन्यसे क्रियादीक्षासमये पञ्चामृत-
 पञ्चगव्यस्नानतत्तदधिवासषडध्वशोध-
 नकलाह्वानादिना लिङ्गे गुरुकृतसंस्का-
 रस्याशुचिशरीरसम्बन्धान्नाश इति त-
 र्हितदपि कूर्मरमणीदुग्धपानमेवानुक-
 रोति । तथाहिक्रियेच्छादिस्वरूपस्या-
 शुतरविनाशिनोऽयागस्य कालान्तरभा-
 विस्वर्गजनकत्वान्यथानुपपत्त्या यज्वत-
 त्पत्न्योर्यागजनितफलोदयपर्यन्तस्था-
 यिनोऽपूर्वरूपसंस्कारस्यान्तरालिक-
 जाताशौचरजस्वलाशौचादिनाशयत्वा-
 भाववत् प्रकृतेऽप्यध्वशोधनाधिवासा-
 देराशुविनाशिनः “ संस्कृत्यगुरुणा-
 दत्तमिष्टलिङ्गमतन्द्रितः । नित्यं स्ववा-
 महस्ताग्रे सावधानेनपुजयेदिति ” वच-
 नसिद्धलिङ्गसंयुक्ताङ्गविदेहमुक्तिपर्य-

न्तम् नित्यसङ्कल्पितपूजानिवेदनादि
 प्रयोजकत्वासम्भवेन तेनापि लिङ्गे श-
 क्तिरूपस्थायिसंस्कारजननेन तस्याप्या-
 न्तरालिकाशौचादिमद्वेहसम्पर्कादि-
 ना नाशासम्भवात् । यद्यतोपि नाशः क-
 ल्प्यते । तदायज्वतत्पत्नीवृत्तिसंस्कार-
 स्य गङ्गास्नानान्नदानादिजनिततत्त-
 त्संस्काराणां चान्तरालिकाशौचादि-
 नानाशेन सकलकर्मणाम् फलाभाव-
 प्रसक्तौ तद्वोधकवेदशास्त्राद्यप्रामाण्य-
 प्रसक्तौ बौद्धमतप्रवेशापत्तेः । यदि च-
 “शैवं देवार्चनं यस्य यस्य चाग्निप-
 रिग्रह इति पूर्वादाहृतपराशरस्मृतिप-
 र्यालोचनयायज्वशरीरस्याऽशौचा-
 भावान्नापूर्वरूपसंस्कारनाशइत्युच्यते ।
 तदा तेनैव लिङ्गाङ्गिशरीरेऽप्यशौचाभा-
 वप्रतिपादनेन तत्संयुक्तलिङ्गेऽपिसं-

स्कारानिवृत्तेः । किञ्च । श्रीभुवनेस्वर-
 पुरुषोत्तमादिस्थले निवेदनमात्रेण
 परिशुद्धप्रसादस्य “चाण्डालवाटिका-
 यांवामत्प्रसादं सुपावनमिति वचना-
 नुरोधेन जात्यन्तरस्पर्शोपि वैदिकप-
 रिग्राह्यत्वाङ्गिकारेण साक्षान्निरस्त-
 दोषकलङ्कनित्यद्वपरमशिवाधिष्ठान-
 भूतलिङ्गस्याशुचिशरीरसम्बन्धेऽप्य-
 शुचित्वाभावे विवादाभावाच्च ।

यदुक्तम् अशुचिशरीरसंबन्धादित्यादि’ अय-
 मेतत्समाधानग्रन्थस्याशयः प्रथमन्त्वेतन्मते परवैरा-
 ग्यप्राप्तसन्न्यस्तशरीरवत् वास्तविकशिवमयत्वप्राप्त-
 शरीरस्याशुचित्वमेव नास्ति मतान्तरालम्बनेन तच्छरी-
 रस्याशुचित्वाभ्युपगमेपि तत्संबन्धाङ्गिङ्गस्य तदधिष्ठा-
 तृशिवतत्त्वस्य चाशुचित्वं न सम्भवति परमात्मनस्ता-
 वदशुद्धित्वोक्तिः पातकायैव भविष्यति । तदधिष्ठित
 लिङ्गस्याशुचित्वं वक्तुमशक्यम् परमात्माभेदाध्यवसा-
 यात्षडध्वशोधनादिजन्यसंस्कारोऽशुचित्वेन नश्यति
 तेनापूज्यत्वमायातीत्यपि वक्तुमशक्यम् यागजन्यापू-

र्वस्य यजमानदंपत्योरात्मगतस्याशौचेन नाशादर्शना-
दशौचस्य 'संस्कारनाशंप्रत्यहेतुत्वादिति'

नचस्यावरेपि जाताऽशौचादि-
मज्जनस्पर्शं प्रतिष्ठाकालीनाचार्यकृत-
संस्कारस्यापि नाशो नस्यादितिवाच्य-
म् । वैषम्यात् । प्राणलिङ्गस्थले यल्लिङ्गम्
यत्रधार्यम् तस्यतदीययावज्जीवकर्त-
व्यपूजानिवेदनादिबोधकशास्त्रबलेन
शुच्यशुचिसाधारणकालकर्तव्यपूजा-
दिप्रयोजकसंस्कारस्य स्थायित्वकल्प-
नेपि स्थावरेतदभावात् । अत एव
तत्रपुनस्संप्रोक्षणादिकमपि दृश्यतइ-
त्यलम् विस्तरेण ॥

'वैषम्यादिति' स्थावरलिङ्गप्राणलिङ्गयोरि-
त्यर्थः स्थावरलिङ्गे प्रति दिनं पूज्यताप्रयोजक सं-
स्कारेण प्रयुक्तपूजायांकर्तृनियमाभावादिकस्याशुचि-
त्वे पुरुषान्तरेण तत्पूजायाः निर्वाहात् तत्रपरमेश्व-
रेणाऽशुचिस्पर्शनं सह्यतेप्राणलिङ्गेतु एकपुरुषस्यैव
यावज्जीवं पूजनीयताप्रयोजकसंस्कारस्य दीक्षाकाले

गुरुणा विहितत्वादशौचावस्थायां तत्पुरुषस्पर्शे न
तन्नाशः । यावज्जीव पूजाया बाधापत्त्या व्रतभंगभिया
च तादृशसंस्कारस्य तेनैतन्मतेऽनाश्रयत्वकल्पनादिति

यच्चोक्तम् “शैवान् पाशुपतांश्चै-
वेत्यादिशास्त्रनिषिद्धत्वेन लिङ्गधारण
मकर्तव्यमिति तदप्यनाकलितरमणी
यम् । तादृशशास्त्रपर्यालोचनया सर्व
षामप्यदर्शनीयत्वप्रतीत्या नास्माकम-
निष्टमिति । तत्रशिवसम्बन्धिनश्शैवा-
इतिव्युत्पत्त्या शैवपदेन भूतिरुद्राक्षधा-
रिणाम् पूर्वशैवानाम् स्मार्तानाम्
प्रदोषकालशिववन्दनभस्मधारणवता-
मानन्दतीर्थीयानां च ग्रहणं भवति । न-
चावयवशक्त्या मतान्तरगतत्वेपि तस्य
योगरूढ्या लिङ्गधारकब्राह्मणबोधइ-
तिवाच्यम् । विशिष्यतद्धोधकलिङ्गिप-
दसत्वात् । नचशैवपदस्यलिङ्गिपदवि-

शेषणत्वमिति वाच्यम् । पाशुपतांश्चैवे-
 त्युक्तसमुच्चयद्योतकं च कारविरोधात्
 किञ्च । पाषण्डपदमपि स्मार्तपरमेव-
 पाषण्डास्सर्वलिङ्गनइति कोशेन त्रिपु-
 ण्ड्रोर्ध्वपुण्ड्रादिचिन्हानाम् तेषामेव-
 सत्त्वात् । भागवतप्रविष्टानाम् तेषाम्
 सत्यभामारुक्मिणीकृष्णवेषादिनाना-
 वि^{मू}लिङ्गसत्त्वात् । लीनमर्थम् गमय-
 तीति व्युत्पत्त्या तत्तद्देवताभिव्यक्ति-
 स्थानशिलाताम्रादिप्रतिमानाम् लिङ्ग
 पदवाच्यत्वेन “ आदित्यसंबिकांविष्णुं
 गणनाथं महेश्वरमिति ” वचनावग-
 ततादृशपञ्चलिङ्गपूजायास्तेषां प्रसिद्ध-
 त्वाच्चेति । नचपाषण्डलिङ्गपदयोर्वि-
 शेषणविशेष्यभावइति वाच्यम् । लिङ्ग-
 धारिब्राह्मणानामुक्तपाषण्डपदवा-
 च्यसर्वलिङ्गित्वाभावात् पाषण्डं पतितं

ब्रात्यमित्यत्रापि पाषण्डपदं मुक्तदिशा-
स्मार्तपरमेव ।

‘नास्मोकमनिष्टमिति’ “यश्चोभयोस्समो दोषः
परिहारस्तयोस्समः नैकः पर्यनुयोक्तव्यस्तादृगर्थवि-
चारण” इति न्यायादिति भावः शिवदेवताकत्वरूप-
शैवत्वस्यात्यन्तहठवद्वैवैष्णवातिरिक्तेषु प्रायः सर्वेष्वेव-
वास्तविकब्राह्मणेषु सद्भावात् सर्वेषामेवास्पृश्यत्वाप-
त्तेः रुढिशक्तिमाश्रित्य लिङ्गधारिमात्रविषयपरत्वं
वक्तुमशक्यम् लिङ्गिपदस्य पृथक् तस्मिन् श्लोके भास्त्वेन
पौनरुक्त्यापत्तेः । शैवपदस्येतरविशेषणत्वन्नसम्भवति
“शैवान्पाशुपतांश्चेति” चकारेण समुच्चयस्य प्रतीय-
मानत्वात् ‘पाषण्डाः सर्वलिङ्गिन’ इति कोशे सर्वलिङ्गि-
पदे सर्वे च ते लिङ्गिनश्चेति इनन्तेन कर्मधारयवत्
‘न कर्मधारयान्मत्वर्थीय’ इत्यस्य प्रायिकत्वेन सर्वाणि
लिंगानि सन्ति येष्विति कर्मधारयोत्तरमत्वर्थीया-
न्तत्वस्यापि संभवालिङ्गपदस्य च लीनमर्थगमयतीति
पूर्वदर्शितव्युत्पत्त्या तत्तद्देवताभिव्यञ्जकप्रतिमामात्र-
परत्वेन सर्वप्रतिमाऽऽराधकत्वस्यैकस्मिन् पुरुषे बाधि-
तत्वेनानेकत्व एव पर्यवसानस्य वक्तव्यतयाऽनेक-
प्रतिमासु देवाराधकानां सर्वेषामेव पाषण्डत्वं
प्राप्नोतीति एतद्ग्रन्थस्याशयः

मुनेरन्नं नभोक्तव्यमित्यपिना-
 स्मदनिष्ठापादकम् । “यजमानकृतं
 पापमन्नमाश्रित्यतिष्ठति । अन्नं न
 प्रतिगृह्णीयात् प्राणैः कण्ठगतैरपीति”
 सर्वत्राप्यन्नप्रतिग्रहनिषेधात् किञ्च ।
 “नाश्रोत्रियहुते यज्ञे ग्रामयाजहुते-
 तथा । स्त्रियाक्लीबेनचहुतेभुञ्जीतब्रा-
 ह्मणः क्वचित्” उग्रान्नं सूतकान्नञ्चपर्या-
 चान्तमनिर्दिशम् । अनर्चितं वृथामां-
 समवीरायाश्चयोषितः । द्विषदन्नं न-
 गृह्यान्नमवधूतमपक्षुतम् । पिशुनाऽनृ-
 तयोश्चान्नं कृतविक्रयिणस्तथा । गणा-
 न्नं गणिकान्नं चविदुषांचविगर्हितम् ।
 विष्ठावार्धुषिकस्यान्नंशास्त्रविक्रयिणो-
 मलमित्यादितत्तदन्ननिषेधकमनुस्मृ-
 तौ लिङ्गधार्यन्नस्यानिषेधाच्चेति ॥ वस्तु
 तस्तु श्रुतिस्मृत्योर्विरोधे विरोधाधि-

करणन्यायेन श्रुतेः प्रबलत्वात्प्रागुदा-
 हतसर्वलिङ्गश्च स्थापयतीत्यादिप्रब-
 लानेकश्रुतिविहितलिङ्गधारणस्य स्मृ-
 त्याननिषेधायोगेन वेदतुल्यमहामारते
 आनुशासनिकपर्वणि । “किमाहुर्भर-
 तश्रेष्ठ विप्राः पात्रं सनातनं । लिङ्गिनं
 ब्राह्मणं चैव ब्राह्मणं चाप्यलिङ्गिनम्”
 इतियुधिष्ठिरेणपृष्टे “सद्वृत्तिमपि वि-
 ज्ञाय लिङ्गिनेचेतरायच । देयमाहु-
 र्महाराज उभावेतौतपस्विनौ ॥ इति-
 भीष्मवचनेन लिङ्गधारिद्विजानाम्
 दानपात्रताविधानात् । तेषामदर्श-
 नीयत्वायोगेनचनानेनलिङ्गधारिणां-
 निन्द्यत्वम् ।

“मुनेरन्नं न भोक्तव्यमिति” निषेधस्तु न कस्यापि
 निन्द्यत्वमापादयति अन्नं न प्रति गृहीयात् प्राणिः क-
 ण्ठगतैरपी”त्यनेमसर्वेषामेवान्नस्य निषेधात् मनुस्मृतौ

‘उग्रान्नं चे’त्यादिना निषिद्धान्नानां गणनप्रकरणे
लिङ्गधारिणां निषिद्धान्नत्वेनागणनात् एवंविधनि-
षेधा द्वेष प्रयुक्ता इवा भान्ति “सद्वृत्तिमपि विज्ञाय
लिङ्गिनेचेतराय च । देयमाहुर्महाराज उभावेतौ तप-
स्विनौ” इति महाभारतवाक्येन तपस्स्वाध्यायसद्वृ-
त्तिविशिष्ट ब्राह्मणे लिङ्गिन्यलिङ्गिनि च पान्नत्वम-
वगम्यते

परन्तु । “योवैस्वां देवतामतियजते-
प्रस्वायैदेवतायैच्यवते नपरां प्राप्नोति
पापीयान् भवतीतिश्रुत्या“श्रेयां तस्व-
धर्मोविगुणःपरधर्मात्स्वनुष्ठितात् । यः
स्वधर्मपरित्यागादन्यधर्मं समारभेत् ॥
तस्विलोक्यदुरात्मानं कुर्यात् सूर्याव-
लोकनम् । भिनत्तिवेदमर्यादां स्वजा-
त्याश्रमगोचराम् । आश्रयत्यन्यधर्मां-
श्चयस्सपाषण्डउच्यते ॥ इतिभगवद्गी-
ताद्विवचनैः “वरं स्वधर्मोविगुणो नपा-
रक्यस्स्वनुष्ठितः । परधर्मेण जीवन्हि

सद्यः पततिजातितइतिमनुस्मृत्या ।
 “अतियजेतनिजां यदिदेवतामुभयत-
 श्च्यवते जुषतेप्यधमित्यभियुक्तोक्त्याच
 स्वधर्मपरित्यागपूर्वकान्यधर्मस्वीका- ।
 रिणोनिन्द्यत्वेन “चक्रिणां लिङ्गिनमि-
 त्यत्रापि” यस्तु प्रथमं लिङ्गीभूत्वा
 दुष्कर्मवशात्तदुपेक्ष्य चक्रीभवति प्र-
 थमं चक्रीभूत्वातदुपेक्ष्यलिङ्गीवामभवति
 “तम् दूष्वासचैलं स्नानमाचरेदित्येवा-
 र्थस्स्वीकरणीयः । यस्तु सन्तप्तचक्रा-
 दिलिङ्गाङ्किततनुरित्यस्यापि लिङ्गप-
 दस्य लांछनपरत्वेन सन्तप्तचक्रादीनि
 चतानि लिङ्गानि चतैरङ्किततनुर्द्विजः
 श्रौतस्मार्ताद्यनधिकारीत्यर्थः । ब्राह्म-
 णस्य तनुर्ज्ञेयेत्यादिनाप्रागेव चक्राङ्कि-
 तनिषेधात् । “शङ्खचक्राङ्किततनुं वैष्ण-
 वं शिवदूषकम् । पश्येद्यदिप्रमादाद्वा

कुर्यात्सूर्यावलोकनमित्याद्यनुरोधाच्च।
 यदि लिङ्गपदस्य शिवलिङ्गपरत्वम् त-
 दाप्रथमम् तप्तमुद्रांकितोभूत्वाऽनन्त-
 रम् तदुपेक्ष्यलिङ्गीभवतितद्वैपरीत्येन-
 चक्रीवाभवति सौपिबहीष्कार्यइत्येवं-
 पूर्ववद्वक्तव्यम् । अन्यथा । क्रिमिकीट-
 पतङ्गेभ्यः पशवः प्रजयाधिकाः । पशु-
 भ्योपि नराश्रोष्ठास्तेषु श्रोष्ठाद्विजा-
 तयः ॥ द्विजातिष्वधिकाविप्राविप्रे-
 षुकृतबुद्धयः । कृतबुद्धिषु कर्तार-
 स्तेभ्यस्सन्यासिने, धिकाः ॥ तेभ्योविज्ञा-
 निनश्रोष्ठास्तेषुशङ्करपूजकाः । तेषुश्रो-
 ष्ठामहाभागसमलिङ्गाङ्गसङ्गिनः ॥ लि-
 ङ्गाङ्गसङ्गिष्वधिकष्षट्स्थलज्ञानवान्
 पुमान् । तस्मादप्यधिकेनास्ति त्रिषु-
 लोकेषु सर्वदा ॥ सवन्द्यस्सर्वदापू-
 ज्यस्संसारविजिगीषुभिः । बहुनेक्ते-

नकिंवत्ससएवाहम् नसंशयइति शि-
 रोदेशेऽथवाकण्ठेहस्तेवक्षस्थलेपिवा
 लिङ्गधारणहीनोयस्तंत्यजेदन्त्यजंय-
 था ॥ कुण्डञ्चगोलकञ्चैवलिङ्गधार-
 णवर्जितम् । तथादेवलकं चैवदूष्ठा
 चान्द्रायणं चरेत् ॥ स्थूलाङ्गे त्विष्टलिं-
 ङ्गन्तु योनधारयतेद्विजः । दूष्ठातं-
 सहसापुत्रसचैलंस्नानमाचरेत् ॥ म-
 स्तकेबाहुदण्डेवाललाटोर्ध्वप्रदेशके ।
 अलिङ्गधारणंदूष्ठाकुर्यात् सूर्यावलो-
 कनम् ॥ योनपूजयतेभक्त्यालिङ्गं
 त्रिभुवनेश्वरम् । नासौस्वर्गस्य मोक्षस्य
 न च राज्यस्य भाजनम् ॥ शिवयोगि-
 शरीरेतुनित्यं सन्निहितश्शिवः ॥ यो-
 गीन्द्रपूजनात्तस्मात् साक्षात् संपूजित-
 शिवः । येयोगिनंद्विषन्त्यज्ञास्सर्वपापे-
 ष्ववस्थिताः । येशिवज्ञाननिरतं प्रद्वि-

षन्तीहयोगिनम् । विकल्पन्तेमहात्मा-
नयेमूढाश्शिवलिङ्गिनम् । तेयान्ति-
पितृभिस्सार्धं नरकेषुनसंशयइति शङ्क
रसंहितावीरागममुकुटागमशिवधर्मा-
त्तरादिवचनविरोधापत्तेः ।

“यो वै त्वान्देवतामति यजेतेत्यादिश्रुतिस्मृतिभिर्य-
स्या देवताया दीक्षा येन गृहीता तस्याः याव-
ज्जीवं तेन प्राधान्येनाराधनं करणीयमिति शा-
स्त्रसिद्धान्तः प्रतीयते एवं स्थिते ये किञ्चित्
कालं लिङ्गिनः किञ्चित् कालं चक्रिणः एवं
रूपेणोभयाराधका भवन्ति तेषामुक्तसिद्धान्तवि-
रुद्धत्वादवश्यंगर्हणीयत्वमनुभवपथमारोहति येतु-
हृदयतः सत्यभावेन रागद्वेषौ विहायैकदेवनिष्ठा स्त-
न्मात्रलीनाशया भवन्ति तेषां निन्दायामवसरोनास्ति
तादृशानेव शिवयोगिना रात्रिन्दिवं परमशिवध्यानेन
शिवमयत्वं प्राप्तान् सांसारिकतुच्छविषयसुखविमु-
खानधिकृत्य कृमिकीटपतङ्गेभ्यः १ द्विजातिषु २ ते-
भ्योविज्ञानिनः ३ लिङ्गाङ्गसङ्गिषु ४ सवन्द्यः ५ इमा-
निवाक्यानि प्रवृत्तानिमन्तव्यानि शिरोदेशे १ कुण्डं च
गोलकं च २ स्थूलाङ्गेतिषष्टिलिङ्गन्तु, ॥ मस्तकेवा

हुदण्डेवा ४ एषां चतुर्णां वाक्यानां शैवशिवारा-
धनविद्वेषस्याकर्तव्यत्वाभिप्रायकत्वम्, “यो न पूजयते
भक्त्या लिङ्गं त्रिभुवनेस्वरम् । नासौ स्वर्गस्य मोक्षस्य न
च राजस्य भाजनम् ॥ अस्य श्लोकस्य श्रुतिस्मृतिपुरा-
णसिद्धान्तबोधकत्वं बोध्यम् । शिवयोगिशरीरे तु १ ये
योगिनं द्विषन्त्यज्ञा २ विकल्पन्ते महात्मानम् ३ एषां
त्रयाणामपि पूर्ववत् शिवयोगिविद्वेषस्य जघन्यत्व-
बोधकत्वं ज्ञेयम् ‘विरोधापत्तेरिति’ अस्य पूर्वोक्तेना-
न्यथेत्यनेनान्वयः तत्रान्यथेत्यस्य ‘चक्रिणं लिङ्गिनं
दृष्ट्वा सचैलख्यानमाचरेत्’ इत्यादिनिषेधानां दी-
क्षाविषयेत्यागोपादानशालिचलितलिङ्गविषयकत्वा-
भावइत्यर्थः पूर्वग्रन्थे एकान्दीक्षां गृहीत्वा एनां
परित्यज्यान्यां दीक्षां गृह्णन्ति अनन्तरं तामपि परि-
त्यज्यतृतीयामेवं रूपाउपासनाविषयेऽलब्धपदाः पाष-
ण्डपदार्थत्वेन दर्शिताः स्कन्दपुराणादौ तु “शिवोक्तां
जातिमर्यादां योतीत्यभुविवर्त्तते । स पाषण्ड इति ज्ञेयः
सर्वकर्मबहिष्कृतः” इति वाक्येन जातिमर्यादापरित्या-
गः पाषण्डपदार्थ इत्युच्यते इति विरुद्ध्यतेऽयं ग्रन्थ
इत्याशङ्कते । ‘नन्वित्यादिना’

ननु “निगृहीताश्च ये राज्ञा चौर्य-
दोषेण कुत्रचित् । परदारान्विशन्तश्च-

रोषात्तत्पतिभिर्हताः ॥ असमानैश्चस
 ङ्गीर्णाश्चण्डालादौश्चविग्रहम् । कृत्वा-
 तैर्निहतायेच चण्डालादिसमाश्रिताः ।
 बन्धाग्निविषदाश्चैव पाषण्डाः क्रूरबु-
 द्धयः ॥ शिवोक्तां जातिमर्यादां योती-
 त्यभुविवर्तते । सपाषण्डइति ज्ञेयस्सर्व-
 कर्मबहिष्कृतः ॥ अष्टोयस्स्वाश्रमाचारा-
 त्पतितस्सोभिधीयतइति विष्णुपुरा-
 णस्कन्दपुराणादौ चैर्यपरदारादिर-
 तानामेव पाषण्डादिपदार्थनिर्वचनेन
 पाषण्डं पतितं ब्राह्म्यं इत्यत्रापि पाष-
 ण्डपदं तत्परमेवेति चेन्मैवम् नहि
 पाषण्डपदस्यनियतार्थकत्वम् पुराण-
 धर्मशास्त्रकोशादिषु बहुधा तन्निर्वच-
 नात् । तत्रापि शक्तिनिश्चायककोशेना-
 क्तदिशा सर्वलिङ्गित्वस्य पाषण्डपदप्र-

वृत्तिनिमित्तत्वप्रतिपादनात् । तस्य
 चानियतदेवतोपासकस्मार्तैषु पूर्वाप-
 पादितत्वेन तेषाम् तद्रूपत्वानपा-
 यात् । “अलिङ्गधारिणं दृष्ट्वाकुर्यात्-
 सूर्यावलोकनमित्यादिना तेषामदर्श-
 नीयतायाः वज्रलेपायितत्वाच्चेति ।
 एवम् पूर्वादाहृतनिषेधवचनानाम्
 निन्दापरत्वमङ्गीकृत्येदमुक्तम् ।

निगृहीता-श्चयेराज्ञाइत्युक्तिस्तु प्रासङ्गिकी
 द्रष्टव्या-समाधत्ते‘नहीत्यादिना शब्दानामनेकार्थ-
 त्वदर्शनात् नायंविरोधइतिभावः

एतावताप्रबन्धेन “आततायिनमाहन्यादपि
 वेदान्तपारगमिति” न्यायेनाभ्युपगमवादेनच स्ववि-
 रोधिषु विरोधस्यैचित्येन तैस्सहविवादेविचारप्रौढं
 प्रदर्श्येदानीं “सत्पक्षपातो हि धियांस्वभावः इति-
 स्थित्या निन्दावाक्यानां वास्तविकतात्पर्यमाह’

वस्तुस्थितिस्तावदाकर्ण्यताम्
 सावधानेन । तथाहि । यत्याश्रमेक्त-

प्रकरण पठितपाषण्डं पतितमित्यादि-
 वाक्यानाम् “तिलकं चतुरश्रं वाद्वीपा-
 श्वत्थदलाकृतिं । ललाटेधारयेद्यस्तु-
 नतं पश्येदनापदि ॥ लिङ्गधारणहीनो-
 यस्तं त्यजेदन्त्यजं यथेत्यादिलिङ्गधा-
 रणपठितवाक्यानाम् चक्रधारणप्रक-
 रणपठिततदतिरिक्तनिन्दापरवाक्या-
 नांच नहिनिन्दानिन्दितुमीष्टे । अपि-
 तुस्तुत्यं स्तौतीतिन्यायेन तत्तत्प्रकरण-
 विहिततत्तदर्थप्रशंसापरत्वमेववाच्यम्
 अन्यथा “तपोयज्ञफलादीनां विक्रे-
 तारोद्विजोत्तमाः । यतयश्चभविष्य-
 न्ति बहवोऽस्मिन् कलौयुगे ॥ शुक्रद-
 न्ताजिताक्षाश्चमुण्डाःकाषायधारि-
 णः । शूद्राधर्मं चरिष्यन्ति युगांतेसमुप-
 स्थितइतिलिङ्गपुराणवचनेन । “दुर्भा-

जनदुरालापदुष्प्रतिग्रहतत्पराः । दुर्वि-
 हारदुराचारा वृथागर्वविदूषिताः ॥
 माठापत्यंचयतयः करिष्यन्तिधनाश-
 या । ग्रामण्यनिरता यन्त्रमन्त्रतन्त्र
 विशारदाः ॥ रण्डोपदेशनिरतास्तत्-
 सम्भाषणतत्पराः । सर्वेषामुपदेष्टारो-
 वैराग्येण विवर्जिताः ॥ वञ्चकाश्चभ-
 विष्यन्ति यतयः कांचनाशया । सर्वत्र-
 विचरिष्यन्ति तृष्णयानगरादिषु ॥ व-
 यसापयसादध्नाक्षीरशाल्योदनेन च ।
 यतिरेतैरनुदिनं प्रमत्तः पतितोभवेत् ॥
 काषायधारिणः केचित् लंपटा विषये-
 ष्विह । एकदंडास्त्रिदंडाश्च मुंडिनो-
 लोकवञ्चकाः ॥ शिशुनोदरपराश्चान्ये वे-
 श्यासक्तास्तथापरे । कपटानास्तिकाः-
 केचिद्बृथावैवेषधारिणः ॥ राजसेवां

प्रकुर्वन्ति पिबन्ति रुधिरं परे । खाद-
न्तिमांसं राजेन्द्र पिबन्ति मधुगर्विताः
तेषां सन्दर्शनादेव नरः किल्बिष-
माप्नुयादित्यादिस्कन्दादित्यपुराण-
वचनैर्यतीनामपि निन्द्यत्वापत्तेः ॥ एवं
च सकलवैदिक कर्मानुष्ठातृणाम् दा-
नपात्रत्वादिनाप्रसिद्धानांच वैष्णव-
स्मार्तानन्दतीर्थीयानाम् बहुजनवन्द्य
यतीनाम् सर्वेषां चादर्शनीयत्वे प्रप-
ञ्चमर्यादोच्छेदापत्तेः । तेषां चतत्तत्
कर्मानुष्ठा तृत्वदानपातृत्व विधायकवे
दशास्त्रपुराणागमेतिहासविरोधपत्ति
श्चेत्यलम् मूषकग्रहणार्थम् गिरिखन
नेनेति ॥

‘वस्तुस्थितिस्तावदिति’ अयमाशयः “अपश-
वोऽन्ये गोऽश्वेभ्यः पशवोगोअश्वाइति औतवा-
क्यस्य पशुत्वविशिष्टानामपि हस्तिमहिषादीनां पशु-

त्वाभावं ब्रूवाणस्य पशुत्वनिषेधे न तात्पर्यम् किन्त्वी-
 दूशोगवाश्वयोर्महिमा यदग्रे पशवोऽपि हस्त्यादयो-
 ऽपशवउच्यन्ते इत्येवं रूपयोगर्वाश्वयोः प्रशंसायामेव
 तात्पर्यम् मीमांसकैः कल्प्यते 'तदेवोच्यते नहिनिन्दा
 निन्दितुमीष्टे अपि तु स्तुत्यमेव स्तौतीति अने-
 नैव न्यायेन तिलकं चतुरस्रं वा १ लिङ्गधारण-
 हीनायः २ शैवान् पाशुपतांश्चैव ३ पाषण्डं पतितं
 ब्राह्म्यं ४ चक्रिणं लिङ्गिनं दृष्ट्वा ५ यस्तु संतप्रचक्रादि-
 दं मुनेरङ्गं नभोव्यक्तम् ७ इत्यादिवाक्यानां स्वस्वमतापे-
 क्षयाऽन्यमतनिन्दकानां यथासम्भवं स्वस्वमतस्तुता
 वेवतात्पर्यं मन्तव्यम् न तु तन्निन्दायाम् अन्यथा केनापि
 प्रकारेण सत्यभावेन परमेश्वरनिष्ठावतामुपासकानां
 कथं निन्द्यत्वमुपपद्येत । दम्भेन धर्ममनुतिष्ठन्तो वञ्च-
 कास्तु, सर्वमतएव निन्दिताभवन्तीति तेषां निन्द्य-
 त्वेन तत्तन्मते निन्दावसरोनास्ति ततश्च स्वस्वता-
 त्पर्यविषयीभूतार्थमादाय नेमानि वाक्यानि परस्परं
 विरुन्ध्यतीति सूत्रपादितोभवत्यविरोधः 'अन्यथा
 तपोयज्ञकलादीनामिति' तन्नान्यथेत्यस्य शैवान्
 पाशुपतानित्यादिवाक्यानां वैष्णवादिग्रन्थेषु धृतानां
 मतान्तरहेयत्वबोधकानां स्वीयमतस्तुतिमात्रता-
 त्पर्यकत्वानङ्गीकार इत्यर्थः स्वार्थतात्पर्यकत्वाभ्यु-
 पगमइति फलितम् । अस्य यतीनामपि निन्द्य-

त्वापत्तेरित्यनेनान्वयः । एतद्ग्रन्थकारलेखात् “त-
पोयज्ञफलादीनां विक्रेतारो द्विजोत्तमाः । यतयश्चभ-
विष्यन्ति बहवोऽस्मिन् कलै युगे” शुक्लदन्ताजितान्ना-
श्चमुण्डाः काषायधारिणः । शूद्रा धर्मचरिष्यन्ति युगान्ते
समुपस्थिते । दुर्भाजनदुरालापादुग्रतिग्रहतत्पराः
दुर्विहारदुराचारा वृथागर्वविदूषकाः ॥ माठा-
पत्यंचयतयः करिष्यन्ति धनाशया ॥ ग्रामण्यनिरता-
यन्त्रमन्त्रतन्त्रविशारदाः । ४ रण्डोपदेशनिरता-
स्तत् संभाषण तत्पराः ॥ सर्वेषामुपदेष्टारो वैराग्येण
विवर्जिताः ५ याचकाश्च भविष्यन्ति यतयः काञ्च-

वृगाः । सर्वत्र विचरिष्यन्ति तृष्ण्या नगरादिषु ६
पयसा दध्ना क्षीरशाल्योदनेन च । यतिरेतैर-
हि प्रमत्तः पतितो भवेत् ७ काषायधारिणः
तौ लंपटा विषयेष्विह । एक दण्डास्त्रिदण्डाश्च
क्रुनो लोकवञ्चकाः ८ शिशुनोदरपराश्चान्ये

वश्यासक्तास्तथापरे । कपटा नास्तिकाः केचित्
वृथा वै वेषधारिण इत्यादिनिषिद्धाचारबोधक-
वाक्यानां स्वार्थं तत्पर्यं नास्तीति लभ्यते । परमिदम-
त्यन्तमनुचितम् एषां वाक्यानां स्वार्थं एव तात्पर्यात्
कलियुगोत्पन्नानां बहूनां निन्द्यत्वमापादयेतेति चेत्
का क्षतिः सन्त्येव कलियुगभवाः प्रायेण निन्द्या-
निन्द्याचाराः नहितेषां परिग्रहमात्रेण पापकर्मणां

पुण्यत्वं भविष्यति, वस्तुस्थितैरन्यथयितुमशक्य-
त्वान्नहि बहूनां देश्यासक्तत्वेन देश्यासङ्गोपि धर्मत्वं
प्राप्स्यति तस्मादसमञ्जस एवायं ग्रन्थः । तथाप्यशे-
षविधिनिषेधार्थपरिपालनस्याशक्यत्वात् । प्रायश्चि-
त्तीयत्वादिदानीं प्रायः न कश्चन मुक्तो भवतीति नि-
षिद्धाचारिषूपेक्षयैव वर्तितव्यमिति कथंचित् सङ्ग-
मनीयम् ।

श्रीशिवाय नमः । ननु माभून्ना-
मेताक्तस्मृतिभिर्लिङ्गधारणस्य निन्द्यत्वम्
तथाप्यमरकोशे ब्रह्मवर्गे । “धर्मनापि
जीलिङ्गवृत्तिरवकीर्णीक्षतव्रत इति ^{कानां}
ङ्गवृत्तिपदस्य निषिद्धनाममध्यर्पा ^{वञ्च}
त्वेन धर्मस्येव ध्वजम् चिन्हम् स्वता-
सः धर्मध्वजी लिङ्गधारणमेव वृत्तिर्जी-
वनम् यस्य स लिङ्गवृत्तिः मिथ्यानुष्ठान-
लक्षणजीविकावतो नाम अव व्रतान्तरे
कीर्णम् स्खलितम् रेतो यस्य सोऽवकी-
र्णी । क्षतम् व्रतम् यस्य सः क्षतव्रतः नष्ट-

ब्रह्मचर्यस्य नामानीति तद्व्याख्यान-
 भूतलिङ्गाभट्टीये । लिङ्गवृत्तिपदस्य
 मिथ्यानुष्ठानजीविपरत्वेन व्याख्या-
 नाच्चलिङ्गधारणमवद्यमेवेति चेन्न । म-
 नुस्मृतौ । “धर्मध्वजस्सदालुब्धः क्षात्रि-
 केलोकदंभकः । बैडालवृत्तिकश्चैव हिं-
 स्रस्सर्वाभिनिन्दक इत्यादिना निन्द्या-
 न्विगणय्य” “अलिङ्गीलिङ्गिवेषेण यो-
 वृत्तिमुपजीवति । स लिङ्गिनां वहत्येन
 स्तिर्यग्योनौ च जायत” इत्यनन्तरस्मृ-
 तौ । कंचिल्लिङ्गधारिब्राह्मणमपि धार्मि-
 कमन्नस्वर्णादिकम् सजातीयानामेव-
 दास्यामीति नियमवन्तम् श्रुत्वा कश्चि-
 द्दूर्तः स्मार्तः कपटलिङ्गधारिवेषेण तद्गृ-
 हम् प्रविश्य अन्नस्वर्णादिकम् गृहित्वा
 जीवति । मध्याह्नसमयसमागतो ह्यति-
 थिरन्नम् दातुं गृहे भुक्त्वा स्वीयसुकृत-

जालम् तस्मै दत्त्वा तदीयपापपञ्ज-
 रम् परिगृह्य गच्छतीति पुराणगाथानु-
 रोधेनायमपि कपटवेषधारी तदीय-
 पापपञ्जरम् प्रतिगृह्य गच्छति नियमभ-
 ङ्गकारित्वादनन्तरम् तिर्यग्यौनचजा-
 यतइत्युक्तत्वेनामरकोशपठितलिङ्ग-
 वृत्तिपदस्यापि तत्परत्वावश्यम् भावा-
 न्नगुरुकृतदीक्षालब्धलिङ्गधारिबाह्मण-
 परम् । अतएवमिथ्यानुष्ठानलक्षण-
 जीविकावतोनामानीति लिङ्गाभट्टकृत-
 व्याख्यानमपि संगच्छत इति । पुराण-
 वचनानितुसर्वलिङ्गं स्थापयतीत्यादि-
 श्रुत्युपबृंहणत्वेन स्कान्दलैङ्गिकवच-
 नानि कानिचिदुक्तान्येव । अन्यान्य-
 पिलिङ्गधारणविधायकान्युदाह्रियन्ते ।
 तत्रतावत्पद्मपुराणे शिवगीतासूपनिष-
 त्सु सीतावियोगविह्वलरामचन्द्रान्ति-

कम् गतवति भगवतिलोपासुद्रावल्लभे-
 तमभिवन्द्य कान्तावियोगजनितदुःख-
 शान्तिकरतत्प्राप्त्युपायो वक्तव्य इति
 राघवेन पृष्टे निखिलसुरासुरदुर्जयश-
 क्रजितकुंभकर्णाद्यनुजतनुजवर्गवेष्टित-
 दशकण्ठकण्ठलुण्ठनमन्तरेण जनकत-
 नयाप्राप्तिर्नभवति तच्चपरमशिवप्रसा-
 दाधीनमित्युक्त्वा तत्प्रसादार्थमूवेदसा-
 रशिवसहस्रनामभिर्मनुद्गीक्षाम्बिधा-
 यैतैर्नामभिरूपास्यमानोमहादेवः सा-
 क्षाकृतोभूत्वादिव्यास्त्रशस्त्रादिकम् दा-
 स्यति तेन चरावणमूनिहत्यसीतामूपा-
 स्यसीत्युक्त्वाऽन्तरधादित्यर्थक “मेक्तु-
 स्मैच्छततः प्राणान्सानुजोरधुनन्दनः ।
 लोपासुद्रापतिर्ज्ञात्वा तस्यसन्निधिमा-
 गम’ दित्यारभ्य “एवमुक्त्वा मुनिश्रेष्ठे-
 गते तस्मिन्निजाश्रममित्यन्तेनाभिधाय

अनन्तराध्याये “अथरामगिरौरामः
 पुण्ये गोदावरीतटे । शिवलिङ्गं प्रति-
 ष्ठाप्य कृत्वादीक्षां यथाविधि ॥ भू-
 तिभूषितसर्वाङ्गोरुद्राक्षाभरणैर्युतः ।
 अभिषिच्यजलैः पुण्यैर्गौतमीसिन्धुस-
 म्भवैः । अर्चयित्वा वन्यपुष्पैस्तद्वदन्य-
 फलैरपि ॥ भस्मच्छन्नो भस्मशायीव्या-
 घ्रचर्मासनेस्थितः ॥ नाम्नांसहस्रं प्रज-
 पन्नक्तन्दिवसनन्यधी” रित्यादिना । दा-
 शरथितपः प्रभावमुपवर्ण्य समनन्तरम्
 दुष्करतपःप्रभावात् साक्षात्कृतेन
 परमशिवेन पाशुपतादिदिव्यास्त्रश-
 स्त्रादिकम् दत्त्वा तत्त्वोपदेशः कृत
 इत्यभिहितम् । ततश्चशिवराघवसं-
 वादे मोक्षसाधारणकारणतयाभक्ति-
 मार्गप्रदर्शनानन्तरम् “भक्तियोगो-

मयाप्रोक्त एवं कुरु रघूत्तम । सर्व-
 कामप्रदान् मत्तः किमन्यच्छ्रोतुमिच्छ-
 सीति परमशिवेनाभिहिते । “भगव
 न्मोक्षमार्गोऽयं त्वयासम्यगुदाहृतः ।
 तत्राधिकारिणं ब्रूहि तत्रमेसंशयो महा-
 निति” रामप्रश्ने । ब्रह्मक्षत्रियविद्वृ-
 द्द्रास्त्रियश्चात्राधिकारिणः । ब्रह्म-
 चारीगृहस्थोवानुपनीतोऽथवा द्विजः ।
 वनस्थोवाऽनस्थो वायतिपाशुपतव्रती ॥
 बहुनात्रकिमुक्तेन यस्यभक्तिप्रिशुवार्च-
 ने । स एवात्राधिकारीस्यान्नान्यचित्तः
 कथंच नेति अधिकारिणो विगणय्य-
 अनन्तरम् “जडोन्धोबधिरोमूकेनि-
 शुशौचःकर्मवर्जितः । अज्ञोपहासोऽ-
 भक्तश्चभूतिरुद्राक्षधारणो । लिङ्गिनो-
 यश्च वाद्वेष्टितेनैवात्राधिकारिणः” ॥ इ-
 त्यपवर्गानधिकारिनिरूपणो लिङ्गाङ्गि

दूषकाणाम् मोक्षानधिकारित्वप्रदर्श-
 नाल्लिङ्गधारणसिद्धिः लिङ्गाङ्गीनिन्द-
 कानाम् अनधिकारित्वप्रदर्शनेन लि-
 ङ्गधारणवताम् तदासक्तचित्तानांच
 मोक्षाधिकारित्वमर्थात्सिद्धमित्यव-
 गंतव्यम् । अपिच । महाजनोयेनग-
 तस्सपंथा इति न्यायेन कश्यपात्रिभ-
 रद्वाजादिमहर्षिसंधेन हिरण्यगर्भना-
 रायणादिदेवतासमाजेन लक्ष्मीसर-
 स्वतीप्रमुखमहाशक्तिभिरन्यैश्चात्य-
 न्ताभ्यर्हितशिवलिङ्गधारणस्याचरित-
 त्वेन तस्यवैदिकजनपरिग्राह्यत्वम-
 कामेनापि करणीयम् । तथाहि ।
 लैङ्गे । “कश्यपात्रिभरद्वाजगौतमाद्या-
 महर्षयः । धारयन्ति सदालिङ्गमुत्तमां-
 गेविशेषतः । नारायणोपि भगवान्

देवाब्रह्मादयो न घाः । धारयन्त्युत्त-
 मांगेषु शिवलिङ्गमनामयम् । लक्ष्मी-
 सरस्वतीमुख्यास्स्वललाटोर्ध्वदेशके ।
 धारयन्त्यप्रमादेन लिङ्गं त्रिभुवनेश्व-
 रमिति । स्कान्दे । शङ्करसंहितायाम् ।
 उरस्थले हरिर्लिङ्गं धृत्वा मूर्ध्नि पिताम-
 हः । लिङ्गस्थं मां समाराध्य स्वं स्वं पद-
 मवापतुः ॥ मल्लिङ्गं मस्तकाद्यंगे धृत्वा-
 शक्रपुरोगमाः । देवा मां लिङ्गमध्यस्थं
 पूज्य स्वं स्वं पदं ययुः । लक्ष्मीसरस्व-
 तीमुख्या देव्यो मल्लिङ्गमादरात् । धृत्वा-
 निजाङ्गे तल्लीनभावाजग्मुः परं सुखमि-
 ति । सिद्धान्तशिखामणौ । ब्रह्मवि-
 ष्णवादयो देवा मुनये गौतमादयः । धा-
 रयन्ति सदा लिङ्गमुत्तमाङ्गे विशेषतः ॥
 लक्ष्म्यादिशक्तयस्सर्वा शिवभक्तिविभा-

विताः । धारयन्त्यलिक्रयेषु शिवलि-
 ङ्गमहर्निशमिति । अत्रच उत्तमाङ्गेग
 लेवापीत्यादिवचनावगमितलिङ्गधा-
 रणस्थानविशेषप्रदर्शनपूर्वकम् देव-
 र्षीणाम् लिङ्गधारणम् स्पष्टमेव ब्रह्म-
 वैवर्ते “ रौद्रम् समभ्यर्च्यहिलिङ्गमा-
 दौशिलामयं चारुहरिस्स्वभक्त्या ।
 सुदुर्लभंवैष्णवमाद्यमग्र्यमवाप्तवाने-
 षपरंपदंतत्” । आदित्यपुराणे ब्रह्मा
 पूजयतेनित्यम् लिङ्गं शैलमयंशुभम् ।
 तस्यसंपूजनादेवप्राप्तं ब्रह्मत्वमुत्तमम् ॥
 शक्रोपिदेवराजेन्द्रोलिङ्गं मणिमयं
 शुभम् । भक्त्यापूजयतेनित्यं तेनशक्र-
 त्वमाप्तवान् ॥ इन्द्रनीलमयं लिङ्गं
 विष्णुः पूजयतेसदा । विष्णुत्वं प्राप्त-
 वांस्तेन वैकुण्ठं च सनातनम् ॥ सो-

मोमुक्तामयंलिङ्गं धनदोहैमलिङ्गकं ।
 वायुःपित्तलजं लिङ्गंवसवः कांस्यलिङ्ग-
 कम् ॥ अश्विनौमरुतश्चैवस्फाटिकं लि-
 ङ्गमादरात् । दिवाकरस्ताम्रमयं पन्न-
 तास्तुप्रवालकम् ॥ असुराः कार्ष्णजंलिङ्गं
 पेशाचास्त्रपुजं तथा । एवं देवास्स-
 धर्वास्यक्षोरगराक्षसाः ॥ पूजयन्ति
 दालिङ्गमीशानं सुरनायकमिति ।
 पराशरपुराणे । रौद्रंलिङ्गं महाविष्णु
 भक्त्या शुद्धं शिलामयं । चारुचित्रं स-
 मभ्यर्च्यलब्धवानुत्तमं पदं ॥ भारतेद्रो-
 णपर्वणि । देवदेवस्त्वचिन्त्यात्माऽज-
 य्योविष्णुरव्ययः । सर्वरूपं भवंज्ञान्वा-
 लिङ्गेऽर्चयतितं प्रभुं ॥ तस्मिन्नभ्यधिकां
 प्रीतिं करोतिवृषभध्वज इति । कूर्मपु-
 राणे । ब्रह्मणः सृष्टिकतृत्वंविष्णोर्दान-

वमर्दनं । स्वर्गाधिपत्यमिन्द्रस्य शिव-
लिङ्गस्यपूजनादिति ।

“धर्मध्वजी लिङ्गवृत्तिरवकीर्णीकृतव्रत” इत्य-
मरकोशे लिङ्गवृत्तिपदेन भक्त्या परमेश्वरतोषणार्थं
लिङ्गधारिणां ग्रहणं न प्राप्नोति वृत्तिपदस्य जीवि-
कायां प्रसिद्धत्वेन देवताप्रदर्शनद्वारा जीविकार्थ
मेव ग्रहणस्यान्याय्यत्वादित्याह । माभूदित्यारभ्य
लिङ्गाभट्टीयकृतं व्याख्यानमपि सङ्गच्छत इत्यन्तग्र-
न्थेन वाक्यानितुस्पष्टार्थकानीति न व्याख्या-
“अथरामगिरौ रामः पुण्येगोदावरी तटे । शिवलि-
प्रतिष्ठाप्य कृत्वादीक्षां यथाविधि ॥ भूतिभूषितसर्वा-
ङ्गोरुद्राक्षभस्मैर्युतः । अभिषिच्यजलैः पुण्यैर्गौतमीसि-
न्धुसम्भवैः ॥ अर्चयित्वा वन्यपुष्पैस्तद्वदन्यफलैरपि ।
भस्मच्छन्नोभस्मशायी व्याघ्रचर्मासनेस्थितिः । नाक्षां-
सहस्रं प्रजपन् नक्तं दिवसनन्यधी” रित्यादिशि-
वगीताप्रदर्शितरामचन्द्रतपः प्रयोजकागस्त्यभगव-
त्कृतोपदेशानन्तरमधिकारानधिकारनिरूपणावसरे-
“अज्ञोपहासोऽभक्तश्चभूतिरुद्राक्षधारणे । लिङ्गिना-
यश्चवा द्वेष्टि तेनैवान्नाधिकारिणः इति लिङ्गधारि-
द्वेषिणां पाशुपतदीक्षायामनधिकारोक्त्या लिङ्गधार-
णस्य तत् कर्तृणां च महात्म्यमर्थात्सिद्धं भवति राम-

चन्द्रस्य तपोवर्णने तु “ शिवलिङ्गं प्रतिष्ठाप्य ” इत्यु-
 क्त्या “ बालुकावेदिकामध्ये तल्लिङ्गं स्थाप्य रावणः । अर्च-
 यामास गौरीशंपुष्पैराहुतिगन्धिभिरित्यादि बालमीकि-
 रामायणप्रदर्शितरावणकर्तृकशिवस्थापनवत् वेदि-
 कादौ स्थापनमेव दर्शितम् परन्तु लिङ्गिनेयश्च-
 वाद्वेष्टीत्युक्तिः लिङ्गसत्त्वमवश्यं गमयति “ एवं ।
 कश्यापात्रिभरद्वाजगौतमाद्यामहर्षयः । धारयन्ति-
 सदा लिङ्गमुत्तमाङ्गे विशेषतः । इत्यादिलिङ्गन्त्रिभुव-
 नेश्वरमित्यन्तर्लिङ्गपुराणवाच्यन्तथोरः स्थले हरिर्लि-
 ङ्गमित्यादि धृत्त्वा मूर्ध्नि पितामह इत्यादि शङ्कर-
 संहितावाक्यत्रयमेवं “ ब्रह्मविष्णवादयो देवा मुनयो-
 गौतमादयः ” इत्यादि सिद्धान्तशिखामणिवाक्यद्वयं
 विधिबोधकपदाभावेऽपि । महाजनाचारदर्शनेन लि-
 ङ्गधारणस्य कर्तव्यत्वं व्यञ्जयन्ति । “ रौद्रं समस्यर्चहि-
 लिङ्गमादौ शिलामयं चारुहरिः स्वभक्त्या । इत्यादि
 ब्रह्मवैवर्तादिवाक्यैः शिलामयस्येन्द्रनीलमणिमयस्य च-
 रुद्रलिङ्गस्य पूजनात् विष्णोः शैलमयस्य पूजनात् ब्रह्म-
 णो मणिमयस्य पूजनाच्छक्रस्य मुक्तामयस्य पूजनाच्चन्द्र-
 स्य सुवर्णमयस्य पूजनात् कुबेरस्यापि शिलामयस्य शि-
 वलिङ्गस्य पूजनात् वायोः कांस्यलिङ्गस्य पूजनाद्व-
 सूनां स्फटिकलिङ्गस्य पूजनात् अश्वमरुतां ताम्रमय-
 स्यार्चनादिवाकरस्य प्रवाललिङ्गपूजनात् पद्मगानां का-

र्षजलिङ्गपूजनादसुराणां रङ्गमयलिङ्गपूजनात् पिशा-
 चानां स्वस्वाधिकारप्राप्तिबोधनद्वारा सर्वेषां देवानां
 तत्तच्छिवलिङ्गे शिवाराधकत्वमिष्टशिवलिङ्गसन्नि-
 ध्यञ्जसूचितम्भवति । एवम्भारते द्रोणपर्वणि वर्तमानं
 सर्वभूतभवं ज्ञात्वेत्यादिवाक्यमपिव्याख्येयम् ।

नन्वत्रभारतब्रह्मवैवर्तादित्य-
 पुराणादिवचनैस्सर्वदेवानामन्येषांच
 तत्तत्फलोद्देशेन पीठादावेव शिवलि-
 ङ्गपूजनमभिहितमिति कथं शरीरधृत-
 लिङ्गपूजापरत्वं तद्वचनानामिति चे-
 न्मैवं ॥ स्कान्दलैङ्ग्यादिपूर्वादाहृतवच-
 नैरिन्द्रोपेन्द्रहिरण्यगर्भादीनाम् मस्त-
 ककन्धरादिधारणस्थानप्रदर्शनपूर्वकं
 लिङ्गधारणविधानेन लिङ्गधारिणाम्
 करपीठपूजायास्साधितत्वेन च भार-
 तादिवचनानाम् तद्विरुद्धदारुपीठा-
 द्यधिकरणशिवलिङ्गपूजापरत्वायोगेन

हस्ताधिकरणकपूजाविधायकत्वे सि-
 ह्ने नारायणेन्द्रादीनामलिङ्गधारणसि-
 द्धेर्वज्रलेपायितत्वादिति । किञ्च ईश्व-
 रंतमहम्वन्देयस्यलिङ्गमहर्निशं । यज-
 न्तेसहभार्याभिरिन्द्रज्येष्ठामरुद्रणा
 इति । ब्रह्माण्डपुराणेचिदंबरसंहि-
 तावचनेनापीन्द्रादीनाम् लिङ्गधारणं
 साक्षादेवसिद्धंभवति तत्र यजदेवपू-
 जासंगतिकरणदानेष्वितिसूत्रेण य-
 जधातोस्संबन्धरूपसंगतिकरणार्थक-
 त्वेनेन्द्रज्येष्ठा इन्द्रप्रमुखामरुद्रणादे-
 वा यस्य शिवस्य शरीरभूतं लिङ्गंभा-
 र्याभिस्सहयजन्तेऽविभाज्यसंबन्धेन
 धारयन्तीत्यर्थः । नन्वेवमपीन्द्रादीनां
 हेमपीठादौमणिमयादिलिङ्गपूजास-
 मयेचन्दनलेपादिकादाचित्कसंबन्धे-

नापि यजधात्वर्थसंगतिकरण रूपार्थ-
 सिद्धेरविभाज्यसंबन्धेन धारयन्तीत्य-
 र्थः कथं सिध्यतीति चेन्न । यावदहः
 कालवाचकाहःशब्दस्य निशाकालमा-
 त्रवाच्यनिशाशब्दस्यचयजधात्वन्वये
 सार्वकालिकधारणसिद्धावविभाज्यसं-
 बन्धेनैवतत्सिद्धेः । नचयजधातोस्संग-
 तिकरणार्थकत्वेपिसंगतेर्यावदहर्नि-
 शकालीनत्वसिद्धावपि अन्तर्यजन्त-
 इत्येवार्थः स्वीक्रियतेतथाच नतेषां
 स्थूलाङ्गलिङ्गधारणसिद्धिरितिवाच्यंअ-
 न्तःपदस्यवचनेऽदृष्टत्वेनाध्याहारदोषा
 पत्तेः“मल्लिङ्गंमस्तकाद्यङ्गेधृत्वाशक्रपुरो
 गमा इत्यधिकरणविशेषणसमर्पणपू-
 र्वकस्थूलाङ्गलिङ्गधारणविधायकपूर्वा
 दाहतशङ्करसंहितावचनानुरोधाच्चेति

पीठादावेवेति । वस्तुतस्तन्नेष्टापत्तिरुचिता अष्टा-
दशसु पुराणेषुभारतादीतिहासेषुचवर्तमानानांसर्वेषां
वक्यानामेकस्मिन्नेवार्थेउपसंहारसाहसे फलाभावात्त्व-
हूनिवाक्यानि सोमनाथमल्लिकार्जुनकेदारेश्वरादिज्यो-
तिर्लिङ्गमाहात्म्यप्रख्यापकानिसन्ति बहूनिवेदिप्र-
तिष्ठितशिवलिङ्गपूजामाहात्म्यबोधकानि सन्ति तेषां
सर्वेषामिष्टलिङ्गविषयकत्वोपपादनेउपपादयितुरप्रा-
माण्यापत्तेस्तस्माल्लिङ्गपुराणकामिकागमादिवाक्यैरेव-
स्वेष्टमेतद्ग्रन्थकृद्भिः साधयितुमुचितम् । लिङ्गा-
त्मकशिवविग्रहेशिवपूजाविधायकानितुपरःसहस्राणि
वाक्यानिसन्तीति नास्तित्तदंशेकस्यापिविवादस्यव-
सेवेश्वरंतमहंवन्दे । यस्यलिङ्गमहर्निशंयजन्तेस-
हभार्याभिरिन्द्रज्येष्ठामरुद्गणा इति चिदम्बरसंहि-
तावाक्ये यजधातोः“यजदेवपूजासङ्गतिकरणदानेष्वि-
ति” पाणिनीयधातुपाठदर्शितसङ्गत्यर्थकत्वोपपादन-
क्लेशाश्रयणमपिव्यर्थं यजन्तइत्यस्यात्यन्तप्रसिद्धपूज-
यन्तइत्यर्थइवरुङ्गच्छन्तइत्यर्थेविचारवतां श्रद्धानु-
त्पत्तेः बहूनां वाक्यानां स्वार्थसाधकनां सद्भावेन
कस्यचिद्वाक्यस्यैतादृशक्लिष्टव्याख्यानेन स्वेष्टोप-
योगित्वोपपादने प्रयोजनाभावाच्च । एवमेवहेमपी-
ठादौ मणिमयादिशिवलिङ्गस्येन्द्रादिकर्तृकपूजासमये-
हस्तकरणकचन्दनलेपादिनायजधातुप्रतिपाद्यसङ्ग-

त्यर्थस्यनिर्वाहादविभाज्यसम्बन्धस्य न सिद्धिरित्याशं-
 काह्वअहर्निशमिति” तद्घटकस्याहः शब्दस्य याव-
 दिनवाचकतयानिशाशब्दस्ययावद्वात्रिवाचकतयाका-
 लाध्वनोरत्यन्तसंयोगे द्वितीयेतिसूत्रविहितात्यन्त-
 संयोगार्थकद्वितीयायाः प्रापकतार्थकतयाभक्तजीवना-
 धारभूतदिनरात्रित्वव्यापकत्वस्य सङ्गतिकरणरूपय-
 जनेबोधनेनाविभाज्यसम्बन्धः सिध्यतीतिसमाधानम्
 अन्तर्लिङ्गधारणेनान्यथासिद्धिशङ्कायामध्याहारदो-
 षेणसमाधानंचबोद्धव्यम् ।

आगमवचनानितुयावज्जीवलिङ्गधार-
 णपूजाविधायकानि कानिचिदुक्तान्येव
 अन्यान्यपिकामिकादिवातुलान्तागमे-
 ष्वनुसन्धेयान्येव विस्तरभयान्नेहलि-
 ख्यन्ते नन्वागमानामप्रामाण्यात्कथं
 तद्वोधितलिङ्गधारणादेः प्रामाण्यमि-
 तिचेन्न आगमाप्रामाण्यंवदन्वादीप्रष्ट-
 व्यः । किमशेषागमानामप्रामाण्यमुत्त-
 वातुलान्ताःकामिकाद्याः शिवप्रोक्ताः
 शिवागमा इत्यनेन परमशिवप्रणीतत्वे

न प्रसिद्धानामष्टाविंशतिसंख्याकानांशै
वागमानामप्रामाण्यं आहोस्विन्नाराय
णावतारविशेषबुद्धादिप्रणीतयागीय
हिंसायाअधर्मसाधनत्वप्रतिपादकवेद
विरुद्धजैनबौद्धाद्यागमानामप्रामाण्यं
वानाद्यः । “नगायत्र्याःपरं मन्त्रं अघे-
रान्नापरोमन्त्रोनास्तितत्त्वंगुरोःपरमि-
त्यादिनाच वेदमातृगायत्र्यादिमहाम
न्त्रनित्यानुष्ठानपुरश्चरणादेरशेषब्रा
ह्मणावश्यकत्वेन । “जननं जीवनं प-
श्चात्ताडनं बोधनं तथा । अथाभिषे-
कोविमलीकरणाप्यायनेततः ॥ तर्पणं
दीपनं गुप्तिर्दशैता मन्त्रसंस्क्रियाः । न-
मस्खाहावषड्दुं वौषट्फडंतं हृदादि
कमित्येतेमन्त्रपल्लवाः । मंत्राणांपल्लवः
पादः प्रणवः शिरउच्यते । शिरः पल्लव

संयुक्तो मन्त्रोभीष्टफलप्रदः ॥ ऋषिंमू-
 र्ध्निमुखेच्छन्दः देवतां हृदिविन्यसेत् ।
 आधारेबीजशक्तिंचपादयोः कीलकं
 न्यसेत् ॥ मूकस्सुप्तो मृतो नग्नो वीर्य-
 हीनो वृथाफलः । भुजंगः कीलितः
 शून्यईदृढमन्त्रा वृथाफलाः ॥ न्यासं
 विना भवेन्मूकः सुप्तः स्यादासनं विना ।
 पल्लवेन विना मन्त्रो नग्नस्तु परिकीर्तितः ॥
 शिरोहीनो मृतः प्रोक्तः वृथामन्त्रो गुरुं
 विना ॥ ऋषिदैवतच्छन्दोभिर्वर्जितस्तु
 भुजंगमः मृतो दुष्टाय दत्तो यो निर्वी-
 र्यश्चाधिकाक्षरः । अन्तरं नैकबीजेन-
 व्याप्तः कीलित उच्यते । यस्य जप्यं
 शृणोत्यन्यस्स मन्त्रः शून्य उच्यते इत्या-
 दिना जननजीवनादिमन्त्रसंस्कारा-
 दिनमस्स्वाहावषट्कारादिपल्लवहृद-

यादिस्थानविशेषन्यसनीयऋषिदेव
 ताच्छन्दोबीजादिसमर्पकाणां मूकत्वसु
 प्तत्वादिमन्त्रदोषतन्निवर्तकासनशुध्या
 दिप्रतिपादकानामङ्गावरणादिविधा
 यकानां तत्तदागमांतर्गतवचनानामप्रा
 माण्येगायत्र्यादिमहामन्त्रनित्यानुष्ठा
 नपुनश्चरणादेरसिद्धेः । नद्वितीयः ।
 “शिवसंस्कारिणां चैवज्ञानधर्मवतांस-
 तां । अष्टाविंशतिभेदेन प्रोक्तं शैवमि-
 तिस्मृतं ॥ “कामिकं योगजं चिन्त्यं
 कारणं त्वजितंतथा । दीप्तं सूक्ष्मं सहस्रं
 चांशुमत्सुप्रभेदकं ॥ विजयं चैव निश्वा-
 संस्वायं भुवमथानलं । वीरं चरौरवं
 चैवमकुटं विमलं तथा ॥ चन्द्रज्ञानं च
 विम्बञ्च प्रोद्गीतं ललितं तथा । सिद्धं
 सन्तानशर्वोक्तं पारमेश्वरमेवच ॥ वा-

तुलं किरणं चैवेत्यष्टाविंशतिसंहिताः ।
 इत्यागमेषु वेदेषु वेदान्तोपनिषत्सु च ।
 “धर्मस्तु शास्वतः प्रोक्तो मुक्तेर्माहेश्वरो-
 महा निति । वीरागमोक्तरीत्या मुक्त्यु-
 पायत्वेन प्रसिद्धौ वागमानामप्रामा-
 ण्ये “शिवेशैवागमेशैवेधर्मेशिवपरिग्रहे ।
 जङ्गमे प्राणलिङ्गैक्ये शिवलिङ्गार्चने गुह ॥
 शिवस्थानेषु सर्वेषु वाराणस्यादिकेषु च ।
 विपरीताभवेद्बुद्धिर्यस्य स्यात्स बहिर्नरः ।
 शिवनिन्दापरोमूढः शिवशास्त्रविनि-
 न्दकः । तस्य नो निष्कृतिर्दृष्टाक्वापि शा-
 स्त्रेपिकेन चेति । स्कान्दशिवधर्मोत्तरा-
 दिवचनैर्मरणान्तप्रायश्चित्तसूचकनि-
 ष्कृत्यभावबहिष्कार्यत्वादिविधानवि-
 रोधापत्तेः । न ह्यप्रामाणिकार्थनिन्दा-
 यां दोषोद्धाटनं युक्तम् । किञ्च । स्याव

रलिङ्गप्रार्णालिङ्गप्रतिष्ठाकालकर्तव्यद्वा
दशसंस्कारविधायक “कुण्डमण्डपनि-
र्माणं तत्तसंस्कारमेवच । वास्तुपूजाचह-
वनं पालिकासुप्रतिष्ठितमित्यादीनां ।
अधः पट्टिकाद्याज्यप्रतारिकान्ततत्
स्थानविशेषे भुवन” तत्त्व, कला, मंत्र,
पदवर्णाध्वन्यासविधायकवचनानां
स्थावरेकर्षणादिप्रतिष्ठान्तं प्रतिष्ठा
द्युत्सवान्तञ्चकर्तव्यतत्कर्मविधायकव-
चनानां कामिककारणाद्यागमान्तर्गत-
त्वेनपुरा णादावभावेनच तदप्रामाण्ये-
तद्विहितसंस्काराद्यभावेन सकलवै-
दिकजनावश्यकस्थावरलिङ्गप्रतिष्ठा-
द्यसिद्धेः । अपिच श्रीनीलकण्ठशिवा-
चार्यचरणकृतभाष्येऽङ्गावयवाद्यनन्त-
मांगल्यगुणगणमणिजलधेः परमशिव-
स्येत्येतद्गन्थेनपरमशिवं विशिष्यका-

नितान्यङ्गानिदित्युक्तेः “सर्वज्ञतातृप्तिर-
 नादबोधस्स्वतन्त्रता नित्यमलुप्तताच।
 अनन्तशक्तिश्चविभो विधिज्ञाः षडा-
 हुरङ्गानिमहेश्वरस्य । ज्ञानं विरागतै-
 स्वेयं तपः शक्तिः क्षमाधृतिः ॥ स्रष्टृत्व-
 मात्मसम्बधोह्यधिष्ठातृत्वमेवच । अ-
 व्ययानिदृशैतानि नित्यं तिष्ठन्तिशंकर
 इति । शैवागमवचनैरङ्गावयवनिरू-
 पणेनन शङ्कराचार्यकृतप्रपञ्चसारा-
 दिग्रन्थे त्र्यम्बकषडक्षरीप्रभृतिमन्त्रानु-
 ष्ठानपुरश्चरणप्रयोगाद्युपयोग्यङ्गाव-
 रणादिनिरूपणस्यागमवचनैरेवकृत-
 त्वेन तद्विरोधापत्तेश्च । नहि-
 भाष्यकारैरप्रमाणिकवचनान्युदाह्रिय-
 न्ते । एवं व्यासमन्वादिऋषिप्रणीतस्मृ-
 तीतिहासपुराणादीनामिव । त्वंदेवेषु
 ब्राह्मणोस्यहं मनुष्येषु ब्राह्मणः । विश्वा

धिकोरुद्रमहर्षिरिति ब्रह्मर्षित्वेन नि-
 रवद्यं निरञ्जनमिति नित्यत्वेन च प्र-
 सिद्धपरशिवप्रणीतागमप्रामाण्यस्या-
 परिहार्यत्वाच्चेति । न चरमः पक्षः वि-
 ष्णोर्जगन्मोहनीवेषधारणसमये ऽशेष-
 जगन्मोहकत्वस्य रामाद्यवतारेसीता-
 लक्ष्मणवियोगादिजनितव्यामोहस्य
 स्वतोपिसत्त्वेनच परप्रतारकबुद्धावता-
 रप्रणीतवेदविरुद्धागमानां अप्रामा-
 ण्येत्विष्टापत्तेः । ननुकूर्मपुराणे । “एवं
 संचोदितोरुद्रोमाधवेन मुरारिणा ।
 चकारमोहशास्त्राणि केशवोपि शिवे-
 रितः कपालं लाकुलंशाक्तं भैरवं पूर्व-
 पश्चिमं । पाञ्चरात्रं पाशुपतं तथान्यानि
 सहस्रश इति शिवकेशवयोरुभयोरपि
 मोहशास्त्रकर्तृत्वप्रतिपादनेन तथा-
 न्यानिसहस्रश इत्यन्यशब्देन शैवाग-

मानामपि ग्रहणात्तेषामप्यप्रामाण्यमे-
 वेति चेन्न । तत्रैव “निर्मितं हि मया पूर्वव्र-
 तं पाशुपतं शुभांगुह्याद्बृहत्तरं सूक्ष्मं वेद-
 सारं विमुक्तये ॥ एष पाशुपताचारस्से-
 वनीयो मुमुक्षुभिरिति । रुद्राक्षलिङ्गधा-
 रणरूपपाशुपतव्रतप्रतिपादकागमस्य
 श्रौतत्वं प्रतिपाद्य “अन्यानि शैवशास्त्रा-
 णिलोकेस्मिन्मोहनानि वै । वेदवादवि-
 रुद्धानि मयैव कथितानि त्वित्युक्त्वा वामं
 पाशुपातं सौमं लाकलं चैव भैरवं । न
 सेव्यमेतत्कथितं वेदबाह्यं तथेतरदिति
 यानि शास्त्राणि दूश्यन्ते युगेऽस्मिन् वि-
 विधानितु । श्रुतिस्मृतिविरुद्धानितेषां
 निष्ठाहितामसी ॥ कापालं पांचरात्रं च
 यामलं वाममर्हतं । एवं विधानि शा-
 स्त्राणि मोहनार्थानितानि त्विति । श्रु-
 तिस्मृतिविरुद्धानामेवाप्रामाण्यस्वी-

कारात् । किरातवेषधारिपरमेश्वरप्र-
णीतशाबरतन्त्रबुद्धावतारप्रणीतबौ-
द्धाद्यागमानामेवान्यपदेनग्रहणात् । न
नुतर्हि शैवागमानां श्रुतिस्मृतिसारमय-
त्वं कथमिति चेदुच्यते पूर्वोक्तसर्वलि-
ङ्गस्थापयतीत्याद्यनेकश्रुतिस्मृतिविहि-
तलिङ्गधारणविधायकत्वेन गौतमम-
न्वाद्याचारविषयस्यावरलिङ्गप्रतिष्ठा-
विधायकत्वेन कालाग्निरुद्ररुद्रोपनि-
षदादिसिद्धविभूतिरुद्राक्षधारणविधा-
यकत्वेन तत्त्वमसीत्याद्यनेकश्रुतिबोधि-
तजीवब्रह्मैक्यस्वरूपलिङ्गाङ्गसम्बन्धबो-
धकत्वेन छान्दोग्यबृहदारण्यकादिश्रु-
तिविहितानेकार्थत्वाच्चेति ॥

इति श्रीमद्वेदवेदान्तपुराणागमेतिहास-
सारभूतश्रीमद्विशिष्टाद्वैतसिद्धान्तस्था-
पनाचार्य पाषण्डाङ्गमहागजपांचरा-

त्रप्रालेयचण्डचण्डकिरणद्वैतकु-
म्भिकुम्भदलनरौद्रपञ्चानन
श्रीमन्नंदीस्वरविरिचितायां
लिङ्गधारणचन्द्रिकायां
प्रथमो भागः ।

आगमाप्रामाण्यवदन्वादीद्रष्टव्य इति । अत्र
विकल्पत्रयोपन्यासपुरःसरसमाधानग्रन्थस्यायमाश-
यः । विकल्पितकल्पेषु सर्वेषामागमानामप्रामाण्यमि-
तिकल्पः कामिकादिवातुलान्तागमानामप्रामाण्यमिति
कल्पश्चतावत् केनाप्यास्तिकेन स्वीकर्तुं न शक्यते सक-
लास्तिकगणैः प्रामाण्येन स्वीकृतस्य गायत्र्यादिमन्त्रा-
णां स्फुरश्चरणविधेस्तान्त्रिकमन्त्राणां दीक्षाविधेर्मन्त्रा-
ङ्गभूतशिरःपल्लवादिपारिभाषिकार्यस्यागमेष्वेव निरु-
प्यमाणात्वात् । अवशिष्यते तृतीयः कल्पः बुद्ध-
जिनादिनास्तिकमण्डलप्रणीतागमानामप्रामाण्यमिति
तन्नेष्टापत्तिरेव भवतामिवास्माकमपि बौद्धाद्यागमा-
नामप्रामाण्येऽपि शैवागमप्रामाण्याक्षतेरिति ।

महामहोपाध्याय पण्डित श्रीशिवकुमार
मिश्रशास्त्रि विरचितशरन्नामिकायां
लिङ्गधारणचन्द्रिकाव्याख्यायां
प्रथमभागः समाप्तः ।

॥ श्रीः ॥

विस्वाराध्याय नमः ।

लिङ्गधारणचन्द्रिकायामुत्तरभागः ॥

नन्वेतावता लिङ्गधारणसिद्धावपि
मृतस्य ब्राह्मणस्य दाहक्रिया विधी-
यते भवदनुष्ठीयमानखननस्य कुत्रा-
प्यविधानात् कुतस्तत्सिद्धिरिति चेदु-
च्युते । ऋग्वेदे “कर्दमेन प्रजाभूतामयि-
सम्भवकर्दमः, इतिमंत्रेणतत्सिद्धिः ।
कर्दमेन पृथिव्या प्रजाः तिर्यङ्म-
नुष्यादिनानाविधजीवकोटयः । भू-
ताः संजाताः । सजलमृत्पिण्डवाचक-
कर्दमशब्दप्रयोगेण प्रधानोपादानभू-
तायां पृथिव्यां जलादेरुपसर्जनविध-
यासहकारित्वमित्यवगन्तव्यं । तदभावे
घनीभूतपृथिवीमात्रस्य देहनिर्माणो

पयोगित्वाभावात् तादृशीं महीं प्रति
 मृतपुरुषेण प्रार्थ्यते । मयिसम्भवकर्दम
 इति हेसजलमृत्पिण्डात्मकपृथिवि ।
 मयि ॥ कालपरिपाकतो मरणे प्राप्ते-
 द्वात्रिंशत्पर्वयुक् समाध्यपरनामकत्व-
 दूर्भस्थिते मच्छरीरे सम्भवआच्छाद्य
 विलीनावस्थांगमयित्वा दुरितनिवृ-
 त्तिपूर्वकं सामुत्तमलोकप्राप्तिमन्तं कुर्वि-
 त्वर्थः । “महींदेवीं विष्णुपत्नीमजूर्यां-
 प्रतीचीमेनांहविषायजामइति परा-
 यते नक्षत्रेष्टिपठितमन्त्रेणापि खनन-
 सिद्धिर्भवति अत्रज्ञातिबंधुसमेतकर्त्रा
 मृतपुरुषशरीरं शिविकादिनासमीपं
 प्रापय्य तत्रकर्तव्ययावत्संस्कारानन्तरं
 बिलप्रवेशकरणे । विनियुक्तस्यास्या-
 यमर्थः एनां महींदेवीं प्रति हविषा

मृतपुरुषशरीररूपेण यजामइति त-
 थाचाग्नौ हूयमानपुरोडाशाज्यादि-
 हविष इव पृथिवीबिलनिक्षिप्तशरीरस्य
 तत्रैव विलीनताप्रसक्त्या तस्याश्च-
 समाधौ गोपनं विनानुपपन्नत्वात्सि-
 द्विरिति सङ्केतग्राहकत्वेन श्रुतिस्मृ-
 त्यादिनिखिलशब्दप्रमाणापेक्षिततया
 स्वतः प्रमाणत्वेन च प्रसिद्धनिघंट
 वचनादपि पर्यवसानगत्या तत्सिद्धिः
 तथाहि पाञ्चभौतिकदेहस्य पञ्चता का-
 लधर्म इति पञ्चभूतानाम् संपुटीकर-
 णेन देहारम्भस्तस्य कालपरिपाकवा
 त्पंचत्वप्रसक्तौ पञ्चावयवानां पञ्च भू-
 तेष्वेकीकरणमावश्यकंतत्रवार्यवाका
 शयोरप्रत्यक्षत्वेन तत्रानुक्रमणं व्यव-
 हारयोग्यं नभवतीति पृथिव्यग्नेज-

स्स्वेव संयोजनं कार्यं तत्राप्यग्निज-
 लयोः पृथिव्याधारकत्वेन सर्वाधारपृ-
 थिव्यामेव निक्षेपणं कृत्वा तत्त्वसंयो-
 जनमावश्यकं । अतएवोक्तंपराशर-
 स्मृतौ । “शरीरं पञ्चतत्त्वाख्यं तत्त्वं
 तत्त्वेनयोजयेत् । तत्रापि पृथिवीतत्त्वे
 योजनं मोक्षसाधनमिति । अपिच ।
 अवसानेग्निसंस्कारवतामप्यसृङ्गांस-
 मिलितदेहस्य दहनदह्यमानत्वेऽप्य-
 स्थ्यादिस्वरूपाङ्गशेषस्य पृथिवीग-
 च्छेति मंत्रेण महीतले गङ्गांभसिवाक्षेप-
 णमावश्यकं तथाचैकदेशस्याग्निदाह्य-
 त्वमवशिष्टस्य पृथिवीजलादिनिक्षेप-
 इत्यङ्गीकारेऽर्थवैरस्य प्रसङ्गात् सर्वाधा-
 रभूता वनिक्षेपणमेवकर्तव्यं । तदुक्तंकू-
 र्मपुराणे । दग्धेपि देहेपुनरंगेशेषोनि-

क्षिप्यतेऽसौभुविवाजलेवा ॥ तस्मान्निक्षे-
पविधिर्वलीयान्निःशेषभावादपुनर्वि-
धा नादिति । नचोदाहृतश्रुतिस्मृत्या-
दिभिस्सर्वत्रपिधानविधाने दहनवि-
धायकपितृमेधादिपठितश्रुत्यादीनां
निर्विषयत्वप्रसंग इतिवाच्यं पूर्वादाह-
तपद्मपुराणशातातपमन्वादिस्मृतिव-
चनानुरोधेनचसामान्यतोऽपिखनन-
विधायकवाक्यानांच्छागपशुन्यायेन-
लिङ्गाङ्गिब्राह्मणविषयत्वमङ्गीकृत्य दह-
नविधायकवाक्यानां तदतिरिक्तविप्रा-
दिविषयत्वेन सङ्कोचे बाधकाभावात्
अन्यथाकर्मद्वयविधायकवाक्यानां पर-
स्परविरोधेनोभयोरप्यवैदिकत्वापत्तेः

लिङ्गधारणस्यकर्तव्यतामारभ्यलिङ्गधारणमूल-
भूतश्रुतिस्मृतिकामिकाद्यागमानाम्प्रामाण्यपर्यन्ता
वहवोऽर्थाः पूर्वभागेनिरूपिताइदानींलिङ्गधारिणां

प्रयाणोत्तरंतन्मतेऽनुष्ठीयमानायांतद्देहस्यभूमिखात
 निक्षेपात्मकप्रतिपत्तौ प्रमाणमुपन्यस्यते तत्र “ क-
 र्दमेन प्रजाभूताम् देवीं विष्णुपत्नीमिति ऋग्द्वयम् श-
 रीरं पञ्चतत्वाख्यमिति पाराशरस्मृत्यादिच प्रमाणत्वे-
 नोपन्यस्तं पितृमेधप्रकरणपठितश्रुत्यादीनां विरो-
 धमाशङ्क्य च लिङ्गाङ्गसङ्गिब्राह्मणविषयकत्वेन
 खननवाक्यानां तदितरिक्तविषयकत्वेन पितृमे-
 धवाक्यानां व्यवस्थापनं क्रियते परस्परविरुद्धार्थवा-
 क्यानां विना व्यवस्थां प्रामाण्यायोगेन व्यवस्थाया
 आवश्यकत्वात् अत्रैव प्रसङ्गात् विशिष्टाद्वैतसिद्धान्त-
 मपि किञ्चिदुपपादयति । अत एव दर्पण इत्यादिना
 अतएव दर्पणे ब्रह्मविद्याविद्वयैरुक्तं
 जीवब्रह्मणोरभेदाङ्गीकारे ‘द्वासुवर्णास-
 युजासखायासमानं वृक्षं परिषस्वजा-
 ते तयोरन्यः पिप्पलं स्वाद्वृत्यनश्न-
 न्नन्योऽभिचाकशीतिद्वे ब्रह्मणी वेदितव्ये
 परं चापरं चेति “भेदप्रतिपादकवाक्य-
 विरोधेन भेदाङ्गीकारे “नेहनानास्ति
 किञ्चन एकएव रुद्रो न द्वितीयोवत-

स्थेयत्रनान्यत्पश्यति नान्यच्छृणोतिना
न्यद्विजानातिसभूमे "त्याद्यभेदविधाय
कविरोधेन चोभयोरप्रामाण्यप्रसक्त्या
विशिष्टाद्वैतपक्ष एव अंगीकरणीयः त
त्पक्षेतुस्थूलसूक्ष्मचिदचित्प्रपञ्चाकारश
क्तिविशिष्टयोरभेदमादायाद्वैतवाक्या-
नां विशेषणविशेष्यभेदमायद्वैतवाक्या
नामपि प्रामाण्यसिध्याविरोधाभावा-
दिति ।

विरोधाभावादिति । द्वौसुवर्णासयुजासखाया-
इत्यादि । द्वौतुपर्णावित्यर्थः सुपांसुलुगित्यादिशास्त्रेण
द्विचनस्यडादेशः । अत्रार्धमूलमधःशाखमश्वत्यम्प्राहु-
रित्यादिना शरीरस्य वृक्षत्वेनवर्णनाच्छरीरमेव वृक्ष-
शब्देनोच्यते लौकिकपक्षिणोरिवशरीररूपवृक्षाश्रित-
त्वाज्जीवात्मपरमात्मनोःपक्षित्वेन वर्णनं क्रियते समा-
नंवृक्षं परिणस्वजातइति जीवात्मपरमात्मानाबुभाव-
पि एकमेव शरीररूपं वृक्षमधिष्ठितवन्तौ तयोर्जीवा-
त्मपरमात्मनोर्मध्येऽन्योऽर्थाज्जीवः पिप्पलं कर्मफलं
स्वादुउपलक्षणमिदं स्वस्वकर्मानुसारेण स्वादु अस्वा-

दुवाअत्ति भुङ्क्तेऽन्यः परमात्माऽनश्नन् अविद्याया
 अभावेनालुप्तचैतन्यशक्तितया शरीरधर्मासम्बद्धः ।
 तथा च कर्मबन्धाभावेन कर्मफलं सुखं दुःखं चाभुञ्जा-
 न एवा भिचाकशीति देदीप्यते अस्यां श्रुतौ जीवब्रह्म-
 णोर्भेदः प्रतिपादितो भवति एवं द्वे ब्रह्मणीवेदितव्ये-
 रञ्चापरञ्चेत्यत्रापि । “एकमेवाद्वितीयं ब्रह्म नेहनाना-
 स्ति किञ्चन नान्योतोऽस्ति द्रष्टानान्योतोऽस्ति श्रोतान्ने-
 त्यादौ “यन्न नान्यत्पश्यति नान्यच्छृणोति इत्यादौ च
 जीवब्रह्मणोरेकत्वं प्रतिपाद्यते इति परस्परश्रु-
 तिविरोधान्न केवलं द्वैतज्ञाप्यद्वैतं मन्तुं शक्यतेऽपि
 तु विशिष्टाद्वैतपक्ष एव मन्तव्यस्तदर्थस्तु विशि-
 ष्टञ्च विशिष्टञ्च विशिष्टे विशिष्टयोरद्वैतं विशिष्टा-
 द्वैतमिति अत्र सूक्ष्मचिदचित्प्रपञ्चशक्तिविशिष्टं
 ब्रह्म एकविशिष्टपदेनोच्यते इदमेवाव्याकृतचिदचि-
 त्प्रपञ्चविशिष्टमप्युच्यते स्थूलचिदचित्प्रपञ्चशक्ति
 विशिष्टं ब्रह्मापरविशिष्टपदेनोच्यते तयोरेकत्वम-
 स्तीति सिद्धान्तस्वरूपम् अर्थात्स्थूलावस्थापन्नस्य
 सूक्ष्मावस्थापन्नस्य चान्तर्यामिप्रधानभूतज्ञियामकम्
 परमेश्वरतत्त्वमेकमेव तस्य चेतनानां जीवानामन्त-
 र्यामिचेतनरूपत्वात् तदपेक्षयानान्योऽतोऽस्ति द्रष्टे-
 त्यादि नान्यच्छृणोतीत्यादि च श्रुतिवाक्यमुपप-
 द्यते शरीरेन्द्रियाद्यनेकवस्तुवैशिष्ट्येऽपि देवदत्त

एकएवेदानीं स्वगृहेऽस्तीति व्यवहारस्य प्रवृ-
त्तिवत् एकमेवाद्वितीयं ब्रह्मेत्युपपन्नम् । द्वासुप-
र्णाइति तु स्वरसतयैवोपपन्नमिति न कस्यापि श्रुते-
र्विरोधइत्याह विरोधाभावादिति ।

नच दहनस्य विप्रविषयत्वं खन-
नस्य जात्यन्तरविषयत्वमितिवाच्यं
तेषां वेदविहितकर्माधिकाराभावात्
खननस्यैव विप्रविषयत्वं दहनस्य जात्य-
न्तरविषयत्वमिति वैपरीत्यापत्तेश्चा-
चारविरोधस्योभत्रापितुल्यत्वादित्यलं
ननूदाहतमंत्रैः खननस्या पाततः प्रस-
क्तावपि मृतपुरुषं खनेदिति विधिवा-
क्याभावेननवैदत्वमिति चेन्मैवं प्रेतंद-
हेदितिविध्यभावेपिविधिप्रयोजकरू-
पसंपत्त्या पितृमेधादिपठिततत्तन्मन्त्र-
लिङ्गैः प्रेतं दहेदिति विधिकल्पनव-
त्पूर्वादाहतानेकमन्त्रलिङ्गैर्विधिप्रयो

जकरूपसंपत्त्याच मृतपुरुषं खनेदिति
 विधिकल्पनौचित्यादिति । वस्तुतस्तु
 सदानंदोपनिषदि "शैलं लिङ्गमुरस्थ-
 लेधार्यं विप्रेणेत्यादिना लिङ्गधारणं
 विधाय साक्षादेव खननमपिविधीयते
 "शिवातनूरचित्ताद्विले निक्षिपेदिति
 शिवाः लिङ्गरूपशिवसम्बन्धिन्यो या-
 स्तनवस्तास्तनूरचित्तान्मरणादूर्ध्वं बि-
 लेनिक्षिपेत् खननक्रियां कुर्यादित्यर्थः
 उपनिषदन्तरे " सयावज्जीवोन्मियते
 अथैनमवनयेहरन्तीत्यनेन खननं वि-
 धीयते शिवभक्तो जीवः यावन्म्रियते
 मृतोभवति अथमरणानन्तरमेनं भक्त
 मवनयेभूम्यै हरन्तिपृथिवीगर्भसमा-
 धिक्रियां कृत्वा भक्तदेहहरणं कुर्यादि-
 त्यर्थ इति न चावनये हरन्तीत्यत्रा-

वन्यामग्निनाहरन्तीत्यर्थः किं नस्या-
दितिवाच्यं विप्राय गादद्याददद्याद्वा-
नं स्वगोत्रायेत्यादौ विप्रादेर्गोदाना-
दिसं प्रदानत्ववदस्याएव चतुर्थ्याहरण
संप्रदानत्वबोधनात् वाक्येऽग्निपदा-
भावे नाध्याहारदोषापत्तेश्च “भूमौवि-
निक्षिपेद्देहं भक्तानां शिवयोगिनां । अ-
ज्ञात्वादहनं कुर्यान्नरकं वाऽधिगच्छति॥
नशरीरं दहेद्द्वीमाञ्छिवभक्तस्य कस्यचि-
त् । प्रेताशौचं परोक्षेच वर्जयेन्मुनिसत्त-
शिवभक्तोमृतोयस्तु दहनादिर्नविद्य-
ते । दग्धस्य दहनं नास्ति पक्वस्य पचनं न-
हि ॥ ज्ञानाग्निदग्धदेहानां नचदाहो न-
चक्रियेति” शिवधर्मशास्त्रवचनैर्भक्तानां
दहननिषेधपूर्वकखननविधानेन तद्वि-
रोधापत्तेश्चेति अपि च । “शरीरं पार्थिवं

वंबाह्यं लिङ्गयत्तद्विपार्थिवम् । उदिति
 पार्थिवं यस्माद्गोप्यं रन्ध्रेतु पार्थिवश्चास्तु
 वातुलागमवचनानुरोधेन शरीरलि-
 ङ्गयोः पृथिवीपृथक्तिकत्वेन तत्रैव वि-
 लीनतौचित्याच्च । नच शरीरस्य पांच-
 भौतिकत्वेन तेजस्येव शरीरहरणं किं
 नस्यादितिवाच्यं सर्वाधारपृथिव्याऽ-
 त्यन्ताभ्यर्हितत्वेन प्रथमातिक्रमकार-
 णाभावेन च पृथिवीतत्त्वएवैकीकरणौ
 चित्यादितितथाचसावकाशनिरवकाश
 योर्निरवकाशं बलीय इतिन्यायेन अग्नी
 षोमीयवाक्यस्येव खननविधायकवच-
 नानांबलीयस्त्वेन दहनविधायकवा-
 क्यनां “माहिंस्यात्सर्वाभूतानीति”वाक्य
 स्याग्नीषोमीयपशुव्यतिरिक्तविषयत्वव
 दूब्राह्मणविशेषव्यतिरिक्तविषयत्वेनसं-
 कोचःकार्यः । नचोदाहृतश्रुत्या बोधित-

खननस्य यतिविषयत्वमितिवाच्यं सर्व-
त्रशरीरमित्यादौ यतिवाचकपदाभावे
नोभयत्र खननाचारानुरोधेनोभयसा-
धारण्येन खननविधायकश्रुतीनांसंको-
चासहिष्णुत्वात् उदाहृतश्रुतिस्मृत्या-
दौलिङ्गाङ्गिब्राह्मणबोधकपदसत्वाच्चे-
ति । किंच । भारतेऽनुशासनपर्वणि,,
गौरीं प्रतिशिववचनेन दहनखननो
भयोरपि विहितत्वेन वेदतुल्यभार-
तबोधित खननस्य लिङ्गधारिब्राह्म-
णविषयत्वमावश्यकमेवतथाहि । “स्व
भावमरणं नाम नतदात्मेच्छयाभवेत् ।
तदामृतानां यत्कार्यं तन्मेशुणु यथा-
तथा ॥ भूमौसंवेशयेद्देहंनरस्य विन-
शिष्यतः । निर्जीवं शुणुयात्सद्योवास
नात्तुकलेवरं ॥ “ माल्यगन्धैरलंकृत्य
सुवर्णेनच भामिनि । प्रमशानेदक्षिणे-

देशे चिताग्नौ प्रदहेन्मृतं । अथवा
 निक्षिपेद्भूमौ शरीरं जीववर्जितमिति ।
 नचात्रदहनस्य ब्राह्मणविषयत्वं ख-
 ननस्य जात्यन्तरविषयत्वमितिवाच्यं
 विनिगमकाभावेनवैपरीत्यापत्तेः । न
 चदहनस्य श्रौतत्वेन तदेवविनिगम-
 कमितिवाच्यं खननस्याप्यनेकश्रुति-
 स्मृत्यादिबोधितस्य पूर्वमुपपादित-
 त्वात्” लिङ्गंशिवोभवेत्क्षेत्रमङ्गसं यो-
 गश्चाश्रयः । तस्माल्लिङ्गाङ्गसंयुक्तो यो-
 पिसोत्याश्रमीभवेत् ॥ प्रथमः खन-
 नोपायोद्वितीयोदहनात्मकः । तृतीयो
 ऽदर्शनोपायस्स्वदेहं त्यक्तुमिच्छताम् ॥
 अदर्शनमिति श्रोष्ठमवियोगोङ्गलिङ्गयोः ।
 तथैव खननं श्रोष्ठं विशुद्धे पृथिवी-
 बिले ॥ तयोरभावे दहनं शिखिकर्पूर-
 योगवदिति । वातुलोत्तरतन्त्रानुरोधा-

चेतिअथैवमुक्तप्रणाल्या लिङ्गाङ्गिब्राह्म-
 णानांसर्वेषामपि दहननिषेधे अर्थीस-
 मर्थी। विद्वान् जातपुत्रः कृष्णकेशोऽग्नी-
 नादधीतेत्यादिवाक्यविहितसाधनसं-
 पन्नस्य ब्राह्मणमात्रस्य “तमेतंवेदानु-
 वचनेन ब्राह्मणा विविदिषन्ति यज्ञेन
 दानेन तपसानशनेनेति” श्रुत्यापादित-
 ब्राह्मणवेदसाधनीभूतयज्ञस्यावश्यक-
 र्तव्यत्वेन “कश्यपाऽत्रिभरद्वाजगौतमा-
 द्यामहर्षय इत्युदाहृतलिङ्गपुराणवच-
 नविहितलिङ्गधारणवतामेव कश्यपा-
 दीनां शिवपुराणे वायवीयसंहितायां
 जटालिङ्गधारणनिरूपणप्रस्तावेआ-
 हिताग्नित्वप्रतिपादनादाधुनिकाना-
 मपिकेषां चित्पूर्वशैवानामुक्तसाधनव-
 तामाहिताग्नित्व दर्शनात्तेषामपि दह-
 ननिषेधप्राप्तावाहिताग्निभिर्दहन्ति य-

ज्ञपात्रैरितिकल्पसूत्रविरोधस्तेन चा-
 हिताग्निमात्रस्यावसानेवैतानाग्निहो-
 त्रपात्रैस्सहदहनविधानादिति चेन्मैवं
 मंस्थाः । एवं मृतांसवर्णांस्त्रीं द्विजातिः
 पूर्वमारिणीम् ॥ दाहयेदग्निहोत्रेण यज्ञ-
 पात्रैश्च धर्मवित् । भार्यायै पूर्वमारण्यै-
 दत्त्वाग्नीनन्त्यकर्मणि । पुनर्दारक्रियां
 कुर्यात्पुनराधानमेव चेति ॥ मनुस्मृत्या
 यज्वपत्याः प्रथमं मरणप्रसक्तौ यागी-
 याग्निहोत्रपात्रैस्सहतस्याद्रहनविधा-
 नेन द्वितीयविवाहात्पूर्वमेव यज्व-
 नेपि मरणप्रसक्तावग्निहोत्रपात्राणां
 पूर्वविनियुक्तत्वेन तद्विषयेकल्पसूत्रवि-
 हितयागीयाग्निहोत्रपात्रकरणकदह-
 नस्यानित्यत्वस्वीकारात् नचकल्पसूत्रे
 यज्ञपात्रैर्वैति विकल्पविधानादरण्या-
 दिव्यतिरिक्तपात्राग्निहोत्रैर्जायादह-

नेप्यरणिमथनयोस्सत्वेनयज्वनो मर-
 णप्रसक्तौ पुनरग्निमुत्पाद्यारण्यादिना-
 सहदाहः क्रियत इति वाच्यं यज्ञपा-
 त्रैश्चधर्मविदितिमनुस्मृत्या किञ्चि-
 त्पात्रव्यतिरिक्तपात्रैर्दहनाप्रतीतेः त-
 थापि यागीयाग्निहोत्रेणयज्वनोदह-
 नाभावेन कल्पसूत्रविहितकर्मानित्य-
 त्वस्यापरिहाराच्च किं च “प्राजापत्यां
 निरूप्येष्टिं सर्वस्वेन सदक्षिणां । आ-
 त्मन्यग्नीन् समारोप्य ब्राह्मणः प्रव्रजेद्गृ-
 हादिति मनुस्मृत्याऽहिताग्नेर्विप्रस्य
 तुर्याश्रमस्वीकारसमयसमवधाने प्र-
 जापत्येष्टिं निर्वर्त्याग्नीनामात्मारो-
 पणं कृत्वा स्वगृहात्प्रव्रजेदिति विधानेन
 तस्यच “सर्वकर्मनिवृत्तस्य ध्यानयोग-
 रतस्य च” इत्यादिपूर्वादाहतवचनेन
 दहननिषेधवत्तद्विषयेऽप्यनित्यत्वाच्च

ग्निहोत्रपात्रादिकं परिगृह्य भार्ययास-
 हैववनंगत्वा वन्यवृत्यैव जीवन्नग्नि
 होत्रादिसकलकर्मानुष्ठानमाचरन्नेव-
 निवसेदित्यभिहितत्वेन वानप्रस्थस्य
 यज्वनोदेहावसानप्रसक्तौ “वानप्रस्थं
 योगिनं च लिङ्गैक्यं भिक्षुकं यति-
 मित्यद्युदाहृतशातातपस्मृत्यः तस्य
 खननविधानेन कल्पसूत्रविहितयागी-
 याग्निहोत्रपात्रकरणकदहनस्यनित्य-
 त्वाभावाच्च । नचतस्य दहनाभावेऽपि
 तत्पत्नीदेहावसानपर्यन्तं पात्रादि-
 संस्थाप्य तैस्सहक्रियतइति वाच्यम् प-
 त्नीसहभावेनैवाश्रमस्वीकारेण तस्या-
 अपिवानप्रस्थत्वेनदहनायोगात्तर्हि वै-
 तानपात्राणां कागतिरिति चेदग्निहो-
 त्रेण पात्राणां पृथग्दहनं वानप्रस्थ-
 पत्नीशरीरस्य खननमेव कार्यमिति

गृहाण । अस्तुवावानप्रस्थपत्या दहनं ।
 तथापियजमानातिक्रमेवैतानाग्नेरभा-
 वेन पात्राणां देशकालवैपरीत्येन वि-
 च्छेदे लौकिकाग्निना दहनेपि सूत्रवि-
 हितकर्मानित्यत्वस्य वज्रलेपायितत्व-
 मेव । मनुकल्पसूत्रविहिताग्निदहनस्य
 श्रौतत्वेन बलवत्त्वान्नशातातपादि-
 स्मृत्या तस्यानित्यत्वकथनं युक्तमिति-
 चेन्न । श्रुतावपितस्या नित्यत्वबोधनात्
 तथाच “येऽग्निदग्धायेऽन्नग्निदग्धाये
 वा जाताः कुलेममभूमौ दत्तेन पिण्डेन
 तृप्ता यान्तु पराङ्गनिमिति, पिण्डप्रदाने
 श्रूयतेऽत्र चानग्निदग्धकोटिप्रविष्टत्व-
 माहिताग्नीनामप्यस्ति । नचात्र “न्यूनं-
 द्विवार्षिकं बालं निधने न तु दाहयेदि-
 ति” बालानां दहननिषेधात्तेषामेवान-

ग्निदग्धकोटौप्रवेशइति नसूत्रविहि-
 ताग्निदहनानित्यत्वमितिवाच्यं । “अ-
 संस्कृतप्रमीता ये त्यागिन्यो याः कुल-
 स्त्रियः । दास्यामितेभ्योविकिरमन्नन्ता-
 भ्यश्च पैतृकमिति” तेषां पृथक्कृत-
 विधानात् । नापियतीश्वराणामन-
 ग्निदग्धकोटिप्रवेशः “नतस्यदहनंका-
 र्यंनचपिण्डोदकक्रिया । एकोद्विष्टं न क-
 र्तव्यं सन्यस्तानां कदचनेति,, । शौनक-
 स्मृत्या यतीश्वराणां पिण्डप्रदाननिषे-
 धात् । नापिजात्यन्तराणां प्रवेशः शू-
 द्राणां वेदमन्त्रेण विधानायोगेन “य-
 जमानकुलेजातादासादास्योन्नकांक्षि-
 णः” । इत्यादिपुराणवचनैरेव तृप्तिवि-
 धनादिति । अतः परिशेषप्रमाणेन दे-
 शान्तरे विजनप्रदेशमृतानाम् पुत्रका-
 णां कर्त्राद्यभावेनाग्निसंस्काराभावव-

तां यजमानकुलोद्भवानामाहिताग्नी-
 नामनाहिताग्नीनां वागृहस्थानामर-
 ण्यादिप्रविशिष्टानां देहावसाने खन-
 नक्रियायामुक्तानामाहिताग्निवानप्र-
 स्थानां चानग्निदग्धकोटौ प्रवेशः कार्यं
 इति । एवं च कल्पसूत्रादिविहिताग्नि-
 दहनस्यानित्यत्वसिद्धौ लिङ्गधारिद्वि-
 जाना मुदाहतानेकश्रुतिस्मृत्यादिकद-
 म्बेन खननक्रिया विधानादाहिताग्नी-
 नामपितेषां देहावसानपूर्वकाले प्राजा
 पत्येष्टिं कृत्वात्मन्यग्नीनारोप्य मृतानां
 खननक्रियैव कर्तव्या तत्पत्नीनामप्य-
 वसाने पात्राणां पृथग्दहनं कृत्वा खन-
 नमेव कर्तव्यमिति अवगन्तव्यम् ।
 किञ्च मार्गशैवानां (पूर्वशैवानां) दह-
 नकरणे खननाकरणे च प्रत्यवायविधा-
 नादाहिताग्न्यनाहिताग्निसाधारण्ये

न तद्विषये दहनविधायकसकल-
 वाक्यानामपि संकोच एव अङ्गीकर-
 णीयः । तदुक्तं सदानन्दोपनिषदि ।
 “शिवलिङ्गधरं विप्रं विपन्नन्तु न दाह-
 येत् । यदि वा दाहयेत्तस्य ब्रह्महत्यात-
 दाभवेत्” इति ॥ स्कान्दे “मृतलिङ्गाङ्गि-
 नो देहमज्ञानाद् दहते यदि । शिवालयस-
 हस्राणां दाहदोषमवाप्नुयात् ॥ यदीच्छे
 दहनं तत्र शिवाग्नौ तन्निवेदयेत् । तत्रा-
 पि लिङ्गकायस्य दहनन्तु विवर्जयेद-
 ति ॥ पद्मपुराणे “सर्वाश्रमातिरेकेण भ-
 वेदत्याश्रमीद्विजः । लिङ्गाङ्गीयदिवा-
 मुक्तो दग्धुनार्हतिकर्मणोति” वायवीय
 संहितायां “षडध्वशुद्धिं विधिवत्प्राप्तो-
 वाम्नि यते यदि पशूनामिव तस्येहन कुर्या
 दौर्ध्वदैहिकमिति,, । शिवधर्मशास्त्रेः,,
 यः प्राणलिङ्गसंलग्नो लिङ्गप्राणी वियु-

जयते । शरीरदहनात्तस्य नरकेकालम-
क्षयम् ॥ भस्मोद्धूलितसर्वाङ्गमापादत-
लमस्तकम् । रोमरोमभवेल्लिङ्गं तद्देहं-
दाहवर्जितम् ॥ योगाग्निप्लुष्टकायस्य
त्वात्मलिङ्गेष्टलिङ्गयोः । संयोगान्मोक्ष-
कालेतुमुमुक्षोस्सातनूष्शिवा ॥ यदंग-
न्तुमृतं दृष्टं निक्षिपेत्तत्तु लिंगनः । तद्देह-
दहनाद्दूधोरं रौरवं नरकं व्रजेत् ॥ प्राण-
लिङ्गवतां पुंसां लिङ्गप्राणवतान्तनाः ।
प्राप्ते मरणकालेतु न कुर्याद्देहनं बुधः ॥
अज्ञानाद्देहनं कृत्वा नरकं वाधिगच्छ-
तीति ॥ वीरागमे । “कोटिशैवालये
दग्धं शिवभक्तं दहेद्यदि । दहनज्ञान-
योगेन ब्रह्महत्यामवाप्नुयात् ॥ लिङ्गदे-
हि शरीरस्य लिङ्गसंस्कारवर्जितः । कु-
र्याच्चेद्ब्रह्मसंस्कारमुभयोः नरकेक्षयः ॥
यः प्राणलिङ्गनिक्षिप्तो निक्षिपेत्तन्तुलि-

ज्झिनं । तद्देहदहनाद्दूधोरं रौरवं नरकं
 व्रजेत्,, इति । शिवरहस्य खण्डे । रुद्ररू-
 पः शिवज्ञानी सर्वाङ्गेलिङ्गसङ्गिनः । कर्म-
 मन्त्रेण दहनान्नरकः कालामक्षयम् ।
 लिङ्गभूतिंचरुद्राक्षं येदेहे धारयन्ति च ।
 सर्वाङ्गलिङ्गसंयुक्तं तद्देहं शिवमुच्यते ॥
 तद्देहं दहते कर्मान्नरकः कालमक्षयमि-
 ति ॥ एवं च “यावज्जीवमग्निहोत्रं जुयु-
 यात् । अहरहस्संध्यामुपासीत्,, स्नानं-
 सन्ध्याजपोहोमः स्वाध्यायः पितृतर्पणं ।
 आतिथ्यं वेश्मदेवं च सत्कर्माणि दिने-
 दिने ॥ दद्याद् हरहः श्राद्धं पितृभ्यः प्रीति
 माहरन्नित्यादिवाक्यविहिताकरणे प्र-
 त्यवायजनकयावज्जीवकर्तव्य नित्यनै-
 मित्तिकादिसकलकर्माणि परित्यज्य
 “अश्वालम्भंगवालम्भं सन्यासंपलपैतृ-
 कं । देवरेणसुतोत्पत्तिं कलौपञ्चविव-

र्जयेदिति,, वैधनिषेधसत्त्वेपिलिङ्गधा-
 रणरहितब्राह्मणानां यागगङ्गास्नाना-
 न्नदानादितत्तत्सत्कर्मनुष्ठानानन्तरं
 गार्हस्थ्यं परित्य यत्याश्रमस्वीकारे
 गृहस्थाश्रमकृततत्तत्सत्कर्मजनितापूर्वं
 तदात्मनिवर्तते नवा आद्ये । आशुत-
 रविनाशिनोयगादेः कालान्तरभावि-
 स्वर्गजनकत्वान्यथानुपपत्त्या कल्पिता-
 पूर्वस्य कर्माधीनलोकप्राप्तिहेतुत्वेन
 सन्यस्तानामपितदङ्गीकारे सायुज्यमु-
 क्त्यर्थं सन्यास इति सिद्धान्तवक्यानुप-
 पत्तिः । नच निष्कामनाकृतकर्मनुष्ठा-
 नस्य मुक्तिप्रयोजकत्वेन स्वर्गकामेय-
 जेदित्यत्र स्वर्गपदस्य “यन्नदुःखेन संभि-
 न्नंनच ग्रस्तमनन्तरं । अभिलाषोप-
 नीतं यत्तत्सुखं स्वःपदा स्पदमित्यादि
 वाक्यबोधितस्वः पदवाच्यमित्यसुख-

स्वरूपमोक्षवाचकत्वेन यत्यात्मनि गार्हस्थ्यकृतकर्मजनिता पूर्वसत्त्वेऽपि न मुक्तिर्हानिरिति वाच्यं । तर्हि निष्कामना कृतकर्मानुष्ठानेनैव मोक्षसिद्धौ यावज्जीवकर्तव्यतत्तत्कर्मत्यागपूर्वकमाश्रमस्वीकारे प्रयोजनाभावात् । न च “नान्यत्र कर्मसन्त्यागान्मोक्षं विन्दन्ति मानवाः । न कर्मणा न प्रजया धनेन त्यागे नैकेऽमृतत्वमानशुरित्यादिना कर्मसन्त्यागेनैव मोक्षप्रदर्शनेन यत्याश्रमस्वीकारो आवश्यक एवेति वाच्यं तादृशवाक्यानां “तमेव विदित्वा तिमृत्युमेति नान्यः पन्था विद्यतेऽयनाय” तरति शोकमात्मवित्” । ज्ञानादेव तु कैवल्यमित्याद्यनुरोधेन ज्ञानस्य साक्षाद्भेदतुल्यबोधनात्तद्वारा कर्मणां मुक्तिहेतुत्वं न साक्षादित्यत्र तात्पर्यम् न तु ज्ञानद्वारा-

रातद्धेतुत्वं नास्तीत्यत्रेति अन्यथा
 “नित्यनैमित्तिकैरेव कुर्वाणोदुरितक्ष-
 यं । ज्ञानं च विमलीकुर्वन्नभ्यासेन च
 पाचयेदिति ॥ अभ्यासात्तस्य विज्ञानं
 कैवल्यं लभतेनरः । धर्मात्सुखं च ज्ञानं
 च ज्ञानान्मोक्षोधिगम्यते ॥ कर्मणैव हि
 संसिद्धिमास्थिता जनकादयः । न्या-
 यार्जितधनोविद्वांस्तत्त्वनिष्ठोऽतिथि-
 प्रियः ॥ श्राद्धकृतसत्यवादी च गृहस्थो-
 पि विमुच्यते । काश्यान्तु मरणान्मु-
 क्तिरित्यादिवाक्यविरोधापत्तेः । ता-
 दृशवाक्यानां ज्ञानद्वाराकर्मणां मुक्ति-
 जनकत्वबोधकत्वात् । द्वितीयेतत्त-
 त्कर्मजनितापूर्वस्य फलोदयपर्यन्ताव-
 स्थायित्वप्रतिपादकसिद्धान्तव्याघाता-
 पत्तेः । किं च वशिष्ठविश्वामित्रादीनां

नित्यनैमित्तिकादिसकलकर्मानुष्ठान-
 व्यग्राणामेव जीवन्मुक्तिदशापन्नत्वेन
 मुक्त्यर्थं सन्यासाश्रयणायोगाच्चेत्या-
 दियौक्तिकबाधसत्त्वेपि तत्त्वस्य श्रवणं
 कुर्यात् । “वेदान्तविज्ञानसुनिश्चिता-
 र्था स्सन्यासयोगाद्यतयश्शुद्धसत्वाः”
 इत्यादिवाक्यानुरोधेन शङ्कराचार्यैः
 कलिसन्धौशपथशतसाधितत्वेनचतु-
 र्याश्रमोऽङ्गीक्रियते । यथा च ब्राह्म-
 णमात्रस्य पितृमेधादिपठितानेकमंत्रै-
 र्दहनविधानेपि “स्नात्वा गृहस्थश्शु-
 द्धात्मायतेस्संस्कारमाचरेत् । शिष्ये-
 श्च चिरमालोक्य गन्धपुष्पैरलंकृतं ॥
 नृत्यगीतादिकैश्चापि कुंकुमाद्यैः कु-
 शोदकैः । पोषितं जयशब्देन दुन्दुभि-
 ध्वनिनातदा ॥ दिशंप्राचीमुदीचींवा

गत्वातत्र खनेद्बुधः । विशुद्धेतु क्षिते-
 र्गते शरीरं निक्षिपेद्यतेः इत्याङ्गिरसो-
 क्तप्रकारानुरोधेन "यतीनां मरणे प्राप्ते-
 स्पृष्ट्यादिर्नैव विद्यते । आशौचबुध्या-
 स्नातश्चेद्दिक्षु यात्रां व्रजेन्नरः ॥ ज्ञाति-
 पुत्रकलत्राणां परिव्राड्भरणं यदि ।
 अशौचं नास्तितेषां वै स्नानमप्याचरेन्न
 तु ॥ मृतौ न दहनं कार्यम् परहंसस्य
 सर्वदा । कर्तव्यं खननंतस्य नाशौचं
 नोदकक्रिया ॥ अन्येषामपि भिक्षूणां
 खननं पूर्वमाचरेदित्यादिमनुस्मृति-
 सूतसंहितावचनानुरोधेन च तेषां
 खननादिकमप्यङ्गीक्रियते । तथैवच
 महापाशुपतानां लिङ्गाङ्गसामरस्यज्ञा-
 नवतां लिङ्गधारिणा मप्यवसाने खनन-
 स्यानेकश्रुतिस्मृतिपुराणादिविहित-

त्वेन पितृत्वादिप्राप्तिद्वाराभाव्युपयो-
 गिदहनस्य प्रेतकृत्यस्य प्रागुक्तरीत्या
 तेषामनपेक्षितत्वेन च भूतोपयोगि
 खननक्रियैवकर्तव्येति युक्तमुत्पश्यामः ।
 इयांस्तुविशेषः । मार्गशैवानां (पूर्वशै-
 वानां) यावज्जीवपर्यन्तनित्यनैमित्ति-
 कादिसकलकर्मानुष्ठानमाचरतामे-
 वावसानप्राप्तावाहिताग्निश्चेन्मरणा-
 व्यवहितपूर्वकालएव प्राजापत्येष्ट्याग्नी-
 नामात्मारोपणं विधाय खननं क्रियते ।
 अनाहिताग्नीश्चेच्छैवतंत्रोक्तरीत्यातत्
 क्रियते अलिङ्गिबाह्यणानान्तुकेषां चि-
 द्वावज्जीवकर्तव्याकरणप्रत्यवायजन-
 कनित्यनैमित्तिकादिसकलकर्मानुष्ठा-
 नपरिहारपूर्वकमाश्रमान्तरः स्वीकार
 इति । अतएव महापाशुपताना-
 माचार्यकृपाकटाक्षलब्धवेधादिदीक्षा

प्रादितसर्वाङ्गलिङ्गसाहित्यनिरस्त
 प्राकृततनुसम्बन्ध्याणवादिमलानां
 लिङ्गाङ्गस्थलतत्त्वैक्यानुसन्धानवतां का
 लपरिपाकाद्देहावसानेन सापिण्ड्या-
 दिकमकर्तव्यमेव प्रेतकृत्यत्वात् ।
 इदं हि सापिण्ड्यकरणे प्रयोजनं ।
 पित्रादीनां देहत्यागे प्रेतत्वनिवृत्तिं
 विनातेषां पितृलोकप्राप्त्यभावेन तद्वा
 रा मुक्त्यभावेन च तन्निवृत्यर्थं "चतु-
 र्थस्य निवृत्यर्थं प्रेतत्वस्य निवृत्तितः ।
 पिण्डसंयोजनादूर्ध्वं चतुर्थो विनिवर्तत"
 इति वचनानुरोधेन द्वादशेऽहनि दी-
 र्घप्रेतपिण्डं त्रेधा विभज्य क्लृप्तदेवतात्व
 वति पितामहादिपिण्डत्रयेण संयो-
 जने प्रेतोदकस्य तदुदकेन सह संयोज-
 नेन च प्रेतत्वनिवृत्तिर्भवति । तस्य च

वृद्धप्रपितामहस्थाने प्रवेशात्तन्निवृत्ति-
रपीति ।

इतःपरम् । संक्षेपेक्षण ग्रन्थकारस्याशयः प्र-
दर्श्यतेऽन्त्यकृत्यविषयेपितृमेधसम्बन्धिः श्रुतिस्मृतीनां
तदितरशैवागमादिवाक्यानाञ्चजातिभेदेन व्यवस्था
न शक्यतेकर्तुम् विनिगमनाविरहेण वैपरीत्यस्यापि
शङ्कनीयत्वात् १ खननेलिङ्गटितविधिर्नदृश्यतइति
न शङ्कनीयम् । स्मृत्यादिनानुमेयत्वात् २ सदान-
न्दोपनिषदादौविधिरप्यस्ति ३ शिवधर्मशास्त्रव-
चनेषुलिङ्गाङ्गसङ्गियोगिनां खननातिरिक्तकल्पानु-
ष्ठानेमहान् दोषोऽप्युक्तोस्ति ४ शरीरारम्भकाणां-
पञ्चानां भूतानां मध्येभूमेः प्राथम्यम् प्राधान्यम-
स्तीति तत्रैव भूतान्तरापेक्षयायोजनमुचितम् । “मा-
हिंस्यात्सर्वाभूतानि । “अग्नीषोमीयं पशुमालभेतेति-
वाक्ययोरिवसामान्यविशेषभावः प्रकृते एकस्मिन् वा
क्येलिङ्गाङ्गसङ्गिपदयोगाद्बोद्धव्यः ६ यतिविषयक-
त्वमपि न सम्भवति यति पदाभावात् । कश्य-
पात्रिभरद्वाजगौतमाद्यामहर्षय इत्यादिना लिङ्ग-
पुराणे कश्यपादिमहर्षीणां लिङ्गाङ्गसङ्गित्वमुक्तम् ।
शिवपुराणे वायवीयसंहितायां कश्यपादीनामा-
हिताग्नित्वमुक्तं तत्र का प्रक्रियाऽश्रयितव्येतिवि-

चारस्तु न कर्तव्यः तेषामृषीणां कल्यान्तस्थायित्वेन
तद्विचारेफलाभावात् इतः परमपिसंभाविताना-
माशङ्कानां निराकरणेन खननपक्षः शिवलिङ्गाङ्गि-
षुस्थापितः शिवलिङ्गाङ्गसङ्गिषु दहनकृत्यन्निरस्य
शिवसायुज्यप्राप्तवतां तेषां प्रेतत्वाभावाभिप्रायेण प्रेत-
त्वनिवृत्तिभूतसापिण्ड्यादिकमपि न कर्तव्यमित्युप-
पादयत्यग्निग्रन्थेन । अत्रैवपूर्वतन्त्रस्यदशमाध्या-
यस्यं कृष्णलेखवधातबाधाधिकरणमुपष्टम्भकतयो-
पन्यस्यति ।

एवं सतिपूर्वतन्त्रे „तस्मा एतां
प्रजापत्यां शतकृष्णालां निर्वपेत्, ।
प्रजापत्यां प्रजापतिदेवताकां शतकृ-
ष्णालां सुवर्णशकलां महीमेतां चरुं
निर्वपतीत्यत्रदर्शपूर्णमासप्रकृतिकेष्टि
विशेषे पुरोडाशविशेषोपयोगि सुव-
र्णशकलेष्ववहननं कर्तव्यमवेति विष-
येदर्शपूर्णमासिकेषु ब्रीहिषु ब्रीही-
नवहन्तीत्यनेनावहननस्य प्राप्तत्वेन
„प्रकृतिवद्विकृतिः कर्तव्येति, चोदकव-

शात्सुवर्णशकलेष्वहननं कर्तव्यमेवेति
 पूर्वपक्षे । अवहननस्य तुषनिवृत्ति
 द्वारातण्डुलनिष्पत्युपयोगित्वेन ब्री-
 हिषुतुषनिवृत्त्यर्थमवहननप्रसक्ताव-
 पिसुवर्णशकलेषु द्वारभावेन नाव-
 हननप्रसक्तिरिति सिद्धातितत्वेन
 प्रकृते परशिवैक्यप्राप्तिमतां महापा-
 शुपतानां लिङ्गधारिब्राह्मणानां „का-
 श्यामृतानां सर्वेषां यतीनां लिङ्ग-
 धारिणां । देवत्वमेव भवति प्रितृत्वं नैव
 विद्यते ॥ इति स्कान्दपुराणोक्त्या
 प्राकृतजनवत्प्रेतत्वाभावेन प्रसक्तं हि
 प्रतिषिध्यत इति न्यायेन प्रत्यवाया
 भावे तन्निवर्तकप्रायश्चित्तकरणे प्रयो-
 जनाभावात्तत्प्रेतत्वनिवर्तकसापि-
 ण्ड्यादिकरणे प्रयोजनाभाव एव ।

एवं सतीति विकृतिप्रकरणे एवं श्रूयते
 'तस्मादतां प्राजापत्यांशतकृष्णलां निर्वपेदिति" ।
 अत्र सुवर्णमयस्तण्डुलः कृष्णालपदेनोच्यते सुवर्णमय-
 श्चरुरस्यामिष्टौ विधीयते अस्या इष्टेर्दर्शपूर्णमास-
 विकृतितया प्रकृतिवद्विकृतिः कर्तव्येति चेद-
 कवाक्येन दर्शपूर्णमासेति कर्तव्यताया अतिदेशात् ।
 ग्रीहीनवहन्तीति वाक्यविहितस्यावघातस्य कृष्ण-
 लेपि प्रसक्तावघातस्य तुषविमोक्तफलकतया सुव-
 र्णशलाकात्मककृष्णलेषु तुषाभावेन प्रयोजनाभा-
 वादवघातो बाध्यते । तद्वदिहापि शिवसायुज्यवतां
 लिङ्गाङ्गसङ्गिनां प्रेतत्वाभावेन प्रयोजनाभावात्
 सापिश्यादिकन्नास्तीति भावः । अत एव स्कन्दपुराणे
 "काश्यां मृतानां सर्वेषां यतीनां लिङ्गधारिणां
 देवत्वमेव भवति पितृत्वञ्चैव विद्यते" इति पठ्यते ।
 ननु लिङ्गाङ्गिब्राह्मणानां देहावसाने
 प्रेतत्वाभावेऽप्य विद्याकल्पितजीवभा-
 वसद्भावेन तन्निवृत्तिं विना मृतपुरुष-
 स्येश्वरसदाशिवपरमशिवस्वरूपतत्पि-
 तृपितामहप्रपितामहैस्सहैक्यासम्भवे-
 न वर्गत्रयप्रवेशाभावात्तत्पुत्रस्य वृद्धप्र-

पितामहनिवृत्यभावेन वर्गत्रयोद्देश्यक्रमासिकाद्रिश्राद्धकरणप्रवृत्तिर्नस्यादिति चेदाकर्ण्यतां सावधानेन ।

वृद्धप्रपितामहनिवृत्यभावेनेति । अयमत्राशयः प्रतिभाति मृतपुरुषस्य प्रेतत्त्वजीवभावोभयनिवृत्तावपीश्वरसदाशिवपरमशिवस्वरूपतन्पितृपितामहप्रपितामहैस्सहैक्यप्राप्तौ क्रियाकर्तुः पुत्रस्य पितरमादाय पितृत्रयत्वोपपत्तौ वृद्धप्रपितामहस्तस्माद् वर्गात्पृथग्भवति ततः प्रभृति च सजीवन् पुरुषः स्वपितृपितामह प्रपितामहानामेव श्राद्धं करोति वृद्धप्रपितामहं तद्वलेन प्रवेशयति तस्यमृतस्य जीवभावानिवृत्तौ त्वीश्वरसदाशिव परमशिवात्मक पुरुषत्रयैक्यासम्भवेन वृद्धप्रपितामहस्य तस्मात्पृग् भावाभावेन जीवत्पुरुषस्य स्वपितृपितामहप्रपितामहोद्देशेन श्राद्धप्रवृत्तिर्नस्यात् तादृशवर्गस्यैवासिद्धेरिति समाधत्ते ।

“चतुर्थस्य निवृत्यर्थं जीवभावनिवृत्तितः । तत्त्वादियोजनादूर्ध्वं चतुर्थ्यापि निवर्तत” इति मकुटागमेक्तप्रकारेणोभयनिवृत्तिः । तथा हि । त-

त्वादियोजनादूर्ध्वमित्यत्र तत्त्वशब्देन
षट् त्रिंशत्तत्त्वानाम् आदिशब्देन अष्ट-
त्रिंशत्कलानां च ग्रहणं भवति । तथा च
मृतपुरुषस्यैकादशोऽहन्येकोऽद्वेष्टेन षो-
डशादिकं निर्वर्त्य द्वादशोऽहनि संप्राप्ते
मृतपुरुषमेकस्मिन्नावाह्य तत्पितृपिता-
महप्रपितामहानीश्वरसदाशिवपरशि-
वस्वरूपां स्त्रित्वसंख्यातमाहेश्वरेष्वा-
वाह्य च शिवमहेश्वर सदाशिव पर-
शिवस्वरूपपितृपितामहप्रपितामह-
वृद्धप्रपितामहाधिष्ठितषट्त्रिंशत्तत्त्वा-
न्यष्टत्रिंशत्कलाश्च तत्समसंख्याक मा-
हेश्वरे ष्वभावपक्षे केषु चिद्वा ओं हां
पार्थिव तत्त्वमावाहयामि । ओं हां ज-
लतत्त्वमावाहयामि । ओं हां तेजस्तत्त्व-
मावाह यामि । ओं हां वायुतत्त्वमावा-
हयामी त्यादिना पृथिवीतत्त्वमारभ्य

शिवतत्त्वपर्यन्तम् ईशानस्सर्वविद्यानां
 शशिनीमावाहयामि । इश्वर स्सर्व-
 भूताना मद्गुदामावाहयामि । ब्रह्मा-
 धिपति ब्रह्मणोधिपति ब्रह्माधिष्ठा-
 मावाहयामि । ब्रह्माशिवोमेन्द्रस्तुमरी-
 चिमावाहयामि । सदाशिवो ज्वलि-
 नीमावाहयामीत्यादिना शशिनीक-
 लामारभ्य स्थित्याख्य कलापर्यन्तं सा-
 क्षतबिल्वदलैरावाहयेत् । ततश्च त-
 त्वकलास्वरूपमाहेश्वराणां ब्राह्मणानां
 विष्टरप्रदानादिपूर्वकं पादार्चनादिकं
 कृत्वामेपितुः सर्वजीवभावनिवृत्तिद्वार-
 राशिवमहेश्वरसदाशिवस्वरूपपितृ-
 पितामह प्रपितामहैक्यप्राप्त्यर्थं सा-
 क्षतबिल्वदलैस्तत्त्वकलासंयोजनं करि-
 ष्य इति संकल्पं कुर्यात् । अथ च ।
 ओं हां पार्थिवतत्त्वं संयोजयामि ।

ओं हां जलतत्त्वं संयोजयामि । ओं
 हां तेजस्तत्त्वं संयोजयामि । ओं हां
 वायुतत्त्वं संयोजयामि ओं हां आका-
 शतत्त्वं संयोजयामीत्यादिना शिव-
 तत्त्वपर्यन्तं षट्त्रिंशतत्त्वानां । इशा-
 नस्सर्वविद्यानां शशिनीकलां संयो-
 जयामि । इश्वरस्सर्वभूतानां अङ्गदां
 संयोजयामि । ब्रह्माधिपति ब्रह्मणो-
 धिपति ब्रह्माधिष्ठां संयोजयामि ।
 शिवोमेन्द्रस्तुमरीचिं संयोजयामि ।
 सदाशिवो ज्वालिनीं संयोजयामीत्या-
 दिना पञ्चब्रह्ममन्त्रैश्शशिनीकलामा-
 रभ्यस्थितिकलापर्यन्तमष्टत्रिंशत्कला-
 नां च संयोजने कृते मृतपुरुषस्य
 जीवभावनिवृत्तिद्वारा शिवमहेश्वरस-
 दाशिवस्वरूपतत्पितृ पिता महप्रपि-
 तामहैक्ये यजमानस्य वृद्धप्रपितामह

निवृत्या वर्गत्रयोद्देश्यकमासिकादिश्रा-
द्धकरणप्रवृत्तिसिद्धिर्भवतीति ।

अथमार्गशैवानां गुरुकृपालब्ध-
दोक्षासमये क्रियादीक्षान्तर्गतस्वस्ति-
कारोहणाख्यदीक्षया शिष्यजननीग-
र्भजातमांसपिण्डनिवृत्यर्थमापादम-
स्तकपर्यन्तं संहारक्रमेण षडध्वन्यासा-
नन्तरं मन्त्रपिण्डोत्पत्यर्थं पुनरुत्पत्ति-
क्रमेण षडध्वन्यासकरणात्तत्कृततत्त्व-
कलासंयोजनादिनाशिवैक्यकरणनि-
मित्ताभाव इति चेन्मैवं । प्राग्दीक्षि-
तस्यापि भक्तस्य भावनामात्रपिण्ड-
सम्बन्धेऽपि तस्य तावदेवचिरं “या-
वन्नमोक्ष्ये अथ संपत्स्ये” । इत्या-
दूश्रुतिबोधितजीवन्मुक्तिदूशापन्नस्येव
पद्मपत्रात्मसम्बन्धवदाविद्यकपाञ्च
भौतिकदेहसम्बन्धस्यापि सत्त्वे तद्वा-

रणप्रयोजकक्षुत्पिपासादिप्रसक्त्या
 रागद्वेषादिसम्भवेन च नित्यनैमित्ति-
 कादिसकलकर्मानुष्ठानप्रयोजकब्राह्म-
 णत्वाद्यभिमानावश्यंभावेन च जीव-
 भावनिवृत्तेः । क्रियादीक्षापरिप्राप्त-
 स्यापि पार्थिवरूपाभिभूतसुवर्णरूप-
 स्येव प्राकृतिकजीवभावाभिभूतत्वेना
 व्यक्ततयादेहावसानानन्तरं शिवमहे-
 श्वरसदाशिव परशिव स्वरूपतत्पि-
 तृपितामह प्रपितामह वृद्धप्रपिता-
 महाधिष्ठिततत्त्वकलासंयोजनेनैक्य-
 फल काविद्यकजीवभावादिनिवृत्तौ ।
 परमकैवल्यापरनामक परमशिवैक्या-
 भिव्यक्तिसिद्धेरिति । न च मांस-
 पिण्डस्य दीक्षाकाल एव निवृत्ति-
 रिति वाच्यम् । मन्त्रपिण्डोत्पत्तेरिव-
 तन्निवृत्तेरपि भावनामात्रगम्यत्वात् ।

परन्तु वशिष्ठविश्वामित्रदुर्वासादि-
जीवन्मुक्तानामिव मार्गशैवानां पाञ्च-
भोतिकदेहसम्बन्धः पद्म पत्राम्भस्सदृश
एव न तु प्राकृतजनशरीरसम्बन्ध सदृश
इति सुधीभिर्विमर्शनीयम् मदुक्तार्था-
पपादकानितुवचनानि मुकुटचन्द्रज्ञान
वीरागमाद्यन्तर्गत पैतृक प्रकरणपठि-
तान्यनुसन्धेयानि कानि चिदुदाहि-
यन्ते ।

चतुर्थस्य निवृत्त्यर्थं जीवभावनिवृत्तितः तत्त्वा-
दियोजनादूर्ध्वं चतुर्थोपनिवर्तत इति ॥ अयमर्थः
षट्त्रिंशत्तत्त्वानामष्टत्रिंशत्कलानां वक्ष्यमाणप्रकारे-
ण योजनेनान्तरं जीवभावनिवृत्तौ सत्यां चतुर्थानुबुद्धिप्रपि-
तामहोपनिवर्तते तस्माद्वर्गात् पृथग्भवति एतत्प्रकर-
णार्थस्य वास्तविकन्तत्वं मुकुटागमदर्शनेनैव निर्द्धारयि-
तुं शक्यत इत्युपरम्यतेऽधिकलेखात् त्रित्वसंख्यातमाहे-
श्चरेषु ईश्वरसदाशिवपरमशिवतादत्म्येन कल्पि-
तेषु त्रिषु वीरशैवब्राह्मणेष्वित्यर्थः । केषुचिद्वेति
आद्वकाले वीरशैवानामलाभपक्षे सामान्यशैवेष्वित्यर्थः ।

जीवभावनिवृत्तिद्वारेति । अत्रमाहेश्वरब्राह्मणेषु
 प्रदर्शितमन्त्रेपृथिव्यादितत्त्वानां शशिन्यादिकलानाञ्चा
 वाहनं कृत्वा तत्संनिधिस्थापिता वाहितमृतपुरुषकेशै-
 वपुरुषे तत्त्वानामुक्तकलानाञ्ज्युनः प्रदर्शितैः संयोज-
 यामीत्यन्तमन्त्रैः संयोजने कृते जीवभावनिवृत्तिपूर्व-
 कपितृत्वप्राप्तिः वृद्धप्रपितामहस्य तद्वर्गात्पृथग्भा-
 वश्चभवतीति शैवागमप्रक्रिया यावदेतत्त्वावगमस्तु-
 कामिकागमवातुलागममकुटागमानां सम्यगवले-
 कनेनैव भविष्यतीति तत एव करणीयः । अथमार्ग-
 शैवानामिति । तेषां गुरुकृपालब्धदीक्षावत्त्वेन स्वत
 एव शिवैक्यप्राप्तया क्रियादीक्षान्तर्गतस्वस्तिकारो-
 हणाख्यदीक्षया जननीगर्भदोषनिवृत्त्यर्थं संहारोपप-
 त्तिकर्मभ्यां षडध्वन्यास तत्त्वकलादियोजनानां निमि-
 त्ताभावात् नास्त्यपेक्षेति नमन्तव्यं तस्य जीवन्मुक्तद-
 शापन्नत्वेपि पद्मपत्राम्बस्सम्बन्धवत् यथा कथञ्चिद्दे-
 हसम्बन्धस्यावश्यं सद्भावेन तत्प्रयुक्तक्षुत्पिपासादेश्च-
 सत्त्वेन शिवमहेश्वरसदाशिवपरशिवनिष्ठतत्त्वकलादि-
 योजनाया जीवभावनिवृत्त्यर्थं शिवैक्यप्राप्त्यर्थञ्चाव-
 श्यकत्वादिति विमर्शनीयेत्यन्तग्रन्थाशयः एतदन्तर्ग-
 तायां वशिष्टविश्वामित्रेत्यादिप्रसक्तौ वशिष्टादीनां नि-
 त्यसिद्धत्वेन कस्यापि कर्मणोऽपेक्षानास्तीति सूच्यते
 स्वकृतसिद्धान्ते आगमवाक्यानि प्रमाणत्वेनोपन्यस्यति
 “गुरुदीक्षापरिप्राप्तशिवलिङ्गाङ्गयोगतइत्यादिना ।

मकुटागमे “गुरुदीक्षापरिप्रा-
 मशिवलिङ्गाङ्गयोगतः । द्विरेफकीट
 न्यायेन शिवैक्यं प्राप्तावान् द्विजः ॥
 लिङ्गाङ्गसङ्गिनि मृते सम्प्राप्ते द्वादशोऽ-
 हनि । सापिण्ड्यं नैव कर्तव्यम् प्रेत-
 त्वाभावतोमुनेः ॥ दीक्षाकालपरिप्राप्त-
 शिवैक्यम् जीवभावतः । आविर्भूतमि-
 तिप्राहुः प्रश्नोवागमविशारदाः ॥ सदा-
 शिवाद्यभिन्नेभ्यः पितृभ्य स्तत्त्वस्संमि-
 ताः । कलास्संगृह्यचान्यत्रसमभ्यर्च्य-
 यथाविधि । जीवभावनिवृत्यर्थं मृत-
 लिङ्गाङ्गसङ्गिनः वर्गत्रयैक्यसिध्यर्थं त-
 त्वादीन्योजयेत्सुतः” । चन्द्रशाने । द्वाद-
 शोऽहनि सम्प्राप्तमृत लिङ्गाङ्गसङ्गिनः ।
 जीवभावनिवृत्यर्थं कुर्यात्तत्त्वादियोज-
 नम् ॥ लिङ्गाङ्गसङ्गिनि मृते सापिण्डादि
 नकारयेत् । तत्त्वसंयोजनादेव जीव-

भावो निवर्तत इति,, वीरागमे । आत्म-
विद्याशिवाख्यानितत्त्वानिच यथाक्रमं ।
त्वंपदञ्चात्मतत्त्वंस्याद्विद्यातत्त्वमसीति
च ॥ तत्पदं शिवतत्त्वं स्यादात्मतत्त्वात्मकं
पुनः । पञ्चविंशतिसंख्याकं दशतत्त्वा-
त्मकं तथा ॥ विद्यातत्त्वं शिवाख्यंस्या-
तत्त्वमेकमिति स्मृतं । तत्त्वानामधि-
पोजेयो महेशश्च सदाशिवः ॥ शिवः
परात्परश्चैव शिवे परमकारणे ।
दीक्षान्त्रयप्रकारेण गुरुणा दीक्षितो
यथा ॥ तथैक्यस्य च भक्तस्य सापिण्ड्य
किं प्रयोजनं । तस्मात्तत्त्वेश्वरा स्सम्यग-
र्चनीया यथाक्रमं ॥ द्वादशोऽहनिसम्प्रा-
प्तेकल्याणे शिवयोगिन इति । अत्रत-
त्त्वेश्वरा इत्यत्र तत्त्वपदं कलानामप्यु-
पलक्षणम् । एवं पिण्डतत्त्वकलारू-
पाणां तदधिष्ठानेश्वरादिरूपपितृणां

चार्चनेन तत्त्वादिसंयोजनं कार्यमिति
तात्पर्यमुन्नेयं । पद्मपुराणे । दहराका-
शल्लिङ्गस्य सतोयोगादिलिङ्गतः ॥ लि-
ङ्गाभावात्मकतया प्रेतकार्यादिकं न-
हीति, ।

शिवैक्यं जीवभावतइति ल्यब्लोपपञ्चम्यर्थे-
तसिल् जीवभावनिवर्त्यदीक्षाकाललब्धं शिवैक्यम्प्रा-
दुर्भूतं भवतीत्यर्थः । तत्त्वसंमिताइति । चतुर्विंशति
संख्याकाइत्यर्थः “आत्मविद्याशिवाख्यानि तत्त्वानि च
यथा क्रममिति । तत्त्वानां त्रेधाविभागः क्रियते आत्म-
तत्त्वं विद्यातत्त्वं शिवतत्त्वमिति अत्रतत्त्वमसीति वा-
क्योत्पन्नविद्याविद्यातत्त्वमित्युच्यते त्वं पदार्थआत्मत-
त्वमित्युच्यते तत्पदार्थः शिवतत्त्वमित्युच्यतेऽत्रात्मत-
त्त्वंपञ्चविंशतिसंख्याकं विद्यातत्त्वं दशसंख्याकं शिव-
तत्त्वमेकसंख्याकम् इमान्येव पूर्वोक्तानि षट्त्रिंशत्तत्त्वा-
न्युच्यन्ते एषामवान्तरनामानि ग्रन्थान्तरतोऽवसेयानि
तथैक्यस्य च भक्तस्येति । ऐक्यस्य शिवैक्यस्य भक्तस्य
श्रद्धया आत्मनि तदैक्यंभावयमानस्य । तस्मात्तत्त्वे-
श्वराः सम्यगर्चनीया इति । तत्त्वेश्वराः इत्यस्य तत्त्वे-
श्वरसदाशिवतादात्म्येन भावितवीरशैवब्राह्मणाइत्य-
र्थः । कल्याणेशिवयोगिन इति शिवयोगिनः कल्याणे
मोक्षप्राप्युत्सवकालइत्यर्थः यद्वा निमित्तसप्तम्येषा

कल्याणेऽर्थात् कल्याणार्थम् । दहराकाशलिङ्गस्येति
हृत्पुण्डरीकान्तर्गतब्रह्मलिङ्गस्य सतः कालत्रयात्रा-
ध्यस्य योगादिलिङ्गतः समाधिप्रकारैः लिङ्गभावात्म-
कतया शिवलिङ्गरूपत्वं प्राप्ततया ।

मतान्तराणामपि सापिण्ड्या-
दिकमनित्यमेव । पित्रादेरामश्रमस्वी-
कारानन्तरभाविमरणप्रसक्तौ । तेषां
च प्रागुदाहृतशौनकमन्वादिस्मृति-
भिः पिण्डोदकादिनिषेधेन सापिण्ड्य
करणायोगात् । पितुर्गृहस्थत्वेपि पिता
महादीनां सन्यस्तत्वे ब्रह्मीभूततया तदु-
द्देश्यकपिण्डाभावेन तत्र प्रेतपिण्डसंयो-
जनासम्भवेन च तत्रापि तदभावात् ।
परन्तु पितृपितामहादीनां सर्वेषां
गृहस्थानामेव यत्र मरणप्रसक्तिस्त-
त्रैवसापिण्ड्यकरणमित्यनित्यत्वं दु-
र्वारमेव । यद्यपि “न च श्राद्धादिकं
कर्मनपिण्डं नोदकक्रिया । न कुर्यात्पा-

वर्णादीनि शिवलिङ्गाङ्गसङ्गिने । प्र-
 त्यब्धन्तुतमुद्दिश्य शिवभक्तां श्वभोज-
 येत् ॥ भक्तेभ्योदत्तमन्नं यत्तदेवच शि-
 वायहीति,, आद्धमात्रनिषेधवचनं ।
 तत्तु अत्याश्रमीप्राणलिङ्गसम्बन्धिभ-
 स्मधटिकां कंथां कमण्डुलं भिक्षापात्रं
 दण्डं च धारयेदिति वचनावगतनि-
 त्यनैमित्तकादिकर्मपरिहारपूर्वकत्य-
 क्तदारपुत्रादिनिराभारवीरशैवपर-
 मित्यवगन्तव्यम् । गृहस्थानां शिवज्ञा
 नैकनिष्ठानां लिङ्गाङ्गिनां विशेषवीर-
 शैवानां तु प्रेतकृत्यपिण्डाद्ययोगेपि
 लिङ्गाङ्गसङ्गिनि मृते निक्षपेदुत्त-
 रक्रियां ॥ कुर्वीरन् चैवतंत्रोक्तांशिष्य-
 पुत्रादयो गृहइति शङ्करसंहितावच-
 नानुरोधेन स्वगृह्योक्तप्रकारेण सर्व-

मप्यवसानकृत्यं कर्तव्यमेवेति सर्वं स-
मञ्जसमिति ॥ इति श्रीमद्वेदवेदान्त-
स्मृति पुराणगमेतिहाससकलशास्त्रप्र-
सिद्ध श्रीमद्वीरशैवविशिष्टाद्वैतविद्या-
चार्यपाषाण्डाङ्गमहागजपांचरात्रप्रा-
लेयचण्डकिरणाद्वैतकुम्भिकुम्भदलनरौ-
द्रपञ्चानन श्रीमन्नन्दीश्वर कृतलिङ्गधा-
रणचन्द्रिकायां द्वितीयो भागः । “ब-
सवेश्वरपौत्रेणमहेशाचार्यसूनना” न-
न्दीश्वरेणारचितालिङ्गधारणचन्द्रिका ॥

लिङ्गधारण चन्द्रिका सम्पूर्णा ।

अनित्यत्वं दुर्वारमिति । संन्यासाश्रमगृहीतव-
तां पित्रादीनां सर्वमत एवसापिण्डयस्याकारणात् एवं
मन्यते । निराभारवीरशैवपरमिति अन्यथा तत्त्वकला-
योजनाकर्त्तव्यतापरकुटागमत्रीरागमंस्थोदाहृत वा-
क्यविरोधापत्तेः । तस्मान्निर्गत आभारः सांसारिकचि-
न्तारूपोयस्मात् तादृशोयोवीरशैवस्तत्परमेव श्राद्ध-
मात्रनिषेधवचनं मन्तव्यम् । तेषां निरतिशयकल्याण-
रूपशिवनिष्ठतया बाह्यक्रियानपेक्षणात् । इति
शिवम् ।


शिवेति मङ्गलनाम यस्य वाचिप्रवर्तते । मङ्ग-
लानिसमग्राणि करस्थान्येव तस्य तु ॥ शिवस्वरूपं
देवंतं देवीन्तां सर्वमङ्गलाम् । ध्यात्वाकथञ्चिन्मनसि
प्रणमामिपुनःपुनः ॥ श्री क्षेत्रकाशीस्थमहामहोपा-
ध्याय पण्डित श्रीशिवकुमारमिश्रविरचित शरन्नान्मी-
व्याख्यासमाप्ता*प्राप्तेव्योमरसाङ्गचन्द्रगणिते १९६० श्री-
वैक्रमेवत्सरे । “ग्रीष्मर्तौ शुचिशुक्लगाष्टमतिथौ वाणी-
शितर्वासरे ॥ काशीजङ्गमवाटिकोज्ञतमठे सिंहासना-
धिष्ठितः । श्रीराजेश्वरविद्वधापयदिमां व्याख्यां शर-
न्नमिकाम् ॥ १ ॥

शक्त्याविशिष्टस्य महेश्वरस्या
द्वैतं प्रपञ्चे सकलेऽस्तियत्तत् ।
अचीचकासंस्तुपुराजनेभ्यः
काश्मीरशैवागमतत्त्वविज्ञाः ॥ २ ॥
तदीयसिद्धान्तनिगूढतत्त्वं
लोकोपकारायनिवेदयिष्यन् ।
प्राचीनगीर्भिः किलनन्दिकेशः
चकारलिङ्गाश्रयचन्द्रिकान्ताम् ॥ ३ ॥

लग्नादिव्यपदांबुजेभगवतः कारुण्यवारांनिधेः ।
श्रीशम्भोः कमलासनप्रभृतिभिः संपूज्यमानेऽनिशम् ॥
वाक्यैः प्रीतिसमुद्भवं वितनुते लोकस्य गौरीश्वरे ।
शैवेष्टेष्वपिशङ्कितं विधुवतीत्यास्तेतरामाद्रुता ॥ ४ ॥
अस्याविश्वेशपादाब्जपरत्वं वीक्ष्यहर्षतः ।
व्याख्यांशिवकुमारोऽहमकार्षन्तच्छुभास्त्वयम् ॥ ५ ॥

शुभः शंभुः शुभा गौरी शुभः शेषः शुभः शशी ।
 शुभो गणपतिस्तस्माद्ग्रन्थोऽयं सर्वतः शुभः ॥ ६ ॥
 कर्नाटदेशगाश्वत्थपुरग्रामनिवासभृत् ।
 नन्दिकेशमठालम्बकैयप्याख्यात्मजन्मवान् ॥ ७ ॥
 साहित्ये तर्कशास्त्रे च वाराणस्यां कृतश्रमः ।
 काशीनाथ इति प्रख्यां विश्वद्व्याख्यामिमां सुधीः ॥ ८ ॥
 बिलिख्य शोधयित्वा चाभुद्रयच्छम्भुतुष्टये ।
 प्रेरितः काव्यशास्त्रजैर्भालाक्षाह्वयपण्डितैः ॥ ९ ॥
 शरद्भामिनी व्याख्या समाप्ता ॥






श्रीविश्वनाथाय नमः ।

अशुद्धशुद्धपत्रिका ।

| पृ. | पं. | अशुद्धः | शुद्धः |
|-----|-----|--------------|--------------|
| १ | १ | यत्प्राणीताः | यत्प्राणीताः |
| १ | १४ | धनेशोपमा | धनेशोपमाः |
| ६ | १२ | प्रतिपाथ्य | प्रतिपाद्यः |
| ७ | ५ | विराङ्गप | विराङ्गप |
| ८ | १७ | पिङ्गलत्वे | पिङ्गलत्वे |
| ९ | १५ | ह्रस्वशी | सह्रस्वशी |
| १२ | ३ | त्रितीय | तृतीया |
| १२ | ७ | हृत्युण्ड | हृत्युण्ड |
| १२ | १० | ब्रम्ह | ब्रह्म |
| १९ | १३ | तैत्तरीय | तैत्तरीय |
| २१ | ११ | वद्यपी | यद्यपी |
| २५ | १० | सावितिति | विति |
| ३३ | १३ | विस्तीर्णां | विस्तीर्णा |
| ३५ | १९ | नन्टपदस्य | नन्दपदस्य |
| ४४ | ५ | प्रतोति | प्रतीति |
| ४७ | ९ | बाधात् | बाधात् |
| ६३ | १ | वटन्ति | वदन्ति |



श्रीविश्वनाथाय नमः ।

अशुद्धशुद्धपत्रिका ।

| पृ. | पं. | अशुद्धः | शुद्धः |
|-----|-----|--------------|--------------|
| १ | १ | यत्प्राणीताः | यत्प्राणीताः |
| १ | १४ | धनेशोपमा | धनेशोपमाः |
| ६ | १२ | प्रतिपाथ्य | प्रतिपाद्यः |
| ७ | ५ | विराड्गुप | विराड्गुप |
| ८ | १७ | पिङ्गलत्वे | पिङ्गलत्वे |
| ९ | १५ | हस्तशी | सहस्रशी |
| १२ | ३ | त्रितीय | तृतीया |
| १२ | ७ | हृत्युण्ड | हृत्युण्ड |
| १२ | १० | ब्रम्ह | ब्रह्म |
| १९ | १३ | तौत्तरीय | तैत्तरीय |
| २१ | ११ | वदपी | यद्यपी |
| २५ | १० | सावितिति | विति |
| ३३ | १३ | विस्तीर्णां | विस्तीर्णा |
| ३५ | १९ | नन्तपदस्य | नन्दपदस्य |
| ४४ | ५ | प्रतोति | प्रतीति |
| ४७ | ९ | बाधात् | बाधात् |
| ६३ | १ | वटन्ति | वदन्ति |

| पृ. | पं. | अशुद्धः | शुद्धः |
|-----|-----|------------------|------------------|
| ६३ | २ | साधारण्येनैव | साधारण्येनैव |
| ६४ | १३ | लाभायत् | लाभात् |
| ११९ | १५ | दुपपन्नंभवनि | दुपपन्नंभवति |
| १२७ | ५ | लिङ्गाद्यनेक | लिङ्गाद्यनेक |
| १२८ | २ | भक्तगा | भक्तगा |
| १२८ | ९ | संध्यावन्दम | संध्यावन्दन |
| १२८ | १० | विनियुत्क | विनियुक्त |
| १३० | ५ | विनियुत्क | विनियुक्त |
| १३१ | ४ | तिष्ठतीइति | तिष्ठतीति |
| १३२ | ८ | भोक्ताचैव | भोक्ताचैव |
| १३५ | ५ | नसिद्धेदिति | नसिद्धेदिति |
| १३६ | ८ | अपरिपक्वान् तः | अपरिपक्वान्तः |
| १४४ | ६ | तत्प्रा | तप्ता |
| १४५ | १० | पवित्र्या | पवित्र्या |
| १४८ | ४ | त्सन्नशाखा | च्छिन्नशाखा |
| १५० | ३ | व्यासनिवृत्तेश्च | व्यासनिवृत्तेश्च |
| १५१ | १३ | मेत्तरभागे | मेत्तरभागे |
| १७९ | २ | ल | लले |
| १७९ | २० | कोहऽमिति | कोऽहमिति |
| १९४ | १८ | यदुक्त | यदुक्तं |
| १९४ | २१ | सर्वमूर्तनि | सर्वमूर्तानि |

| पृ. | पं. | अशुद्धः | शुद्धः |
|-----|-----|------------------------|----------------------|
| १६६ | १६ | दिष्ट | द्विष्ट |
| १६६ | १ | आद्धादि | आद्धादि |
| २०३ | १५ | दित्य | नित्य |
| २११ | ७ | संपका | संपर्का |
| २१४ | ७ | नित्यद्ध | नित्यशुद्ध |
| २२३ | ५ | बहीष्कार्य | बहिष्कार्य |
| २३१ | १२ | विरोधपत्ति | विरोधापत्ति |
| ३३२ | २१ | तात्पर्यकात्वानङ्गीकार | तात्पर्यकत्वाङ्गीकार |
| २३३ | १ | एतद्ग्रन्थ | एतद्ग्रन्थ |
| २४२ | १ | धारयन्त्यलिकग्रेषु | धारयन्त्यलिकाग्रेषु |
| २४६ | १२ | गर्भादीनाथ | गर्भादीनाम् |
| २५४ | १६ | दोषोद्धाटनं | दोषोद्घाटनं |
| २५८ | ३ | शुभां | शुभं |
| २६३ | १२ | कालपरिपाकवात्प | कालपरिपाकव तात्प |
| २६४ | १६ | रंगे | रङ्ग |
| २६७ | १० | द्वौ | द्वा |
| २६७ | १० | द्वौतु | द्वौषु |
| २७१ | २ | गादद्याददद्याद्दानं | गादद्याद्दानं |
| २७१ | ८ | दहन | दहनं |
| २७१ | १० | मुनिसत्त | मुनिसत्तम |
| २७८ | १४ | संन्यस्य | सन्यस्य |

| पृ. | पं | अशुद्धः | शुद्धः |
|-----|----|--------------|----------------|
| २७८ | १६ | संन्यस्य | सन्यस्य |
| २८० | ० | मित्य | मित्या |
| २८२ | १५ | विधनादिति | विधानादिति |
| २८६ | ४ | काला | काल |
| २८६ | ११ | वैश्वदेवं | वैश्वदेवं |
| २८० | ११ | वक्यानुप | वाक्यानुप |
| २८९ | ८ | स्तत्व | स्तत्त्व |
| २९८ | १३ | त्यग् | पृथग् |
| ३०२ | १५ | इ | दि |
| ३०२ | ० | इ | द |
| ० | १३ | दा | द |
| ३०६ | १४ | संप्राप्ता | संप्राप्ते |
| ३०७ | ११ | सापिण्डय | सापिण्ड्यं |
| ३११ | ५ | पाषा | पाष |
| ३११ | १२ | सन्या | सन्या |
| २११ | १५ | परकुटागम | परमकुटागम |
| ३१८ | ६ | पाषण्डातेनाग | पाषण्डास्तेन |
| ३३० | १३ | कौस्तुभ | कौस्तुभ |
| ३३५ | ५ | वीरशैवानां | वीरशैवानां |
| ३४२ | ३ | अधिक्यं | ऽऽधिक्यं |
| ३४२ | ० | त्तर्पयते | त्तर्पयते |
| ३४९ | १ | विधायकस्य | विधायकत्वस्य |
| ३४९ | ६ | ब्रह्महत्यां | ब्रह्महत्यां च |



